

BV  
4009  
.C5  
1872



he

HOBART COLLEGE  
LIBRARY




PRESENTED BY

---


H. H. Yeames  
In Memoriam  
Willis Patten Woodman, Ph. D.


Hobart Professor  
Latin Language and Literature  
1907-1935

es werden sollen gehalten werden, so mochte es doch sehr angenehm seyn.









John Chrysostom

IOANNIS CHRYSOSTOMI

DE

SACERDOTIO

LIBRI SEX.

E RECENSIONE

IOANNIS ALBERTI BENGELII.

EDITIONIS STEREOTYPAE C. TAUCHNITIANAE

NOVA IMPRESSIO.

LIPSIAE

SUMPTIBUS ERNESTI BREDTII.

1872.

BV  
4009  
.C5  
1872

114898

Impresserunt Metzger & Wittig, Lipsiae.



# ΠΕΡΙ ΙΕΡΩΣΥΝΗΣ

## ΛΟΓΟΣ Α΄.

*Τάδε ἔνεστιν ἐν τῷ α΄ λογῷ.*

- I. Βασίλειος ὁ πάντας τοὺς τοῦ Χρυσοστόμου φίλους ὑπερβαλλόμενος.*
- II. Ἡ ὁμόνοια Βασιλείου καὶ Χρυσοστόμου, καὶ συζήτησις περὶ πάντων.*
- III. Ὁ ζυγὸς ἄνισος ἐν τῇ τοῦ μοναστικοῦ βίῳ μεταδιώξει.*
- IV. Ἡ πρόθεσις περὶ κοινῆς δικήσεως ἀμφοτέρων.*
- V. Αἱ τῆς μητρὸς ἐπιδαι.*
- VI. Ἡ ἀπάτη Χρυσοστόμου, ἣ ἐχρήσατο ἐν τῇ χειροτονίᾳ.*
- VII. Βασιλείου κατηγορία ἐπεικῆς καὶ ἀφελῆς.*
- VIII. Χρυσοστόμου ἀπολογία ἀντιληπτική.*
- IX. Ἀπάτης εὐκαίρου μέγα κέρδος. Θέσις καὶ κοινὸς τόπος.*

Ἐμοὶ πολλοὶ μὲν ἐγένοντο φίλοι γνήσιοί τε καὶ ἀληθεῖς, καὶ τοὺς τῆς φιλίας νόμους καὶ εἰδότες καὶ φυλάττοντες ἀκριβῶς· εἰς δέ τις τουτωνὶ τῶν πολλῶν, ἅπαντας αὐτοὺς ὑπερβαλλόμενος τῇ πρὸς ἡμᾶς φιλίᾳ, τοσοῦτον ἐφιλονείκησεν ἀφεῖναι κατόπιν αὐτοὺς, ὅσον ἐκεῖνοι τοὺς ἀπλῶς πρὸς ἡμᾶς διακειμένους. 2. Οὗτος τῶν τὸν ἅπαντά μοι χρόνον παρηκολουθηκότων ἦν. καὶ γὰρ μαθημάτων ἠψάμεθα τῶν αὐτῶν, καὶ διδασκάλους ἐχρησάμεθα τοῖς αὐτοῖς· ἦν δὲ ἡμῖν καὶ προθυμία καὶ σπουδὴ περὶ τοὺς λόγους, οὓς ἐπονούμεθα, μία, ἐπιθυμία τε ἴση καὶ ἐκ τῶν αὐτῶν τικτομένη πρᾶγμάτων. Οὐ γὰρ ὅτε εἰς διδασκάλους μόνον ἐφειτώμεν, ἀλλὰ καὶ ἡνίκα ἐκεῖθεν ἐξελθόντας βουλευέσθαι ἐχρῆν, ὁποίαν ἐλίσθαι τοῦ βίου βέλτιον ἡμῖν ὁδόν· καὶ ἐνταῦθα ὁμογρωμονῶντες ἐφαινόμεθα. 3. Καὶ ἕτερα δὲ πρὸς τούτοις ἡμῖν τὴν ὁμόνοιαν ταύτην ἐφύλαττεν ἀρρόγαῇ καὶ βεβαίαν. οὔτε γὰρ ἐπὶ πατρίδος μεγέθει ἕτερος ἑτέρου μᾶλλον φρονεῖν εἶχεν· οὔτε ἔμοι μὲν πλοῦτος ὑπέρρογκος ἦν, ἐκεῖνος δὲ ἐσχάτῃ συνέξῃ πενία· ἀλλὰ καὶ τὸ τῆς οὐσίας μέτρον τὸ τῆς προαιρέσεως ἰσοστάσιον ἐμμεῖτο· καὶ γένος δὲ ἡμῖν ὁμότιμον ἦν, καὶ πάντα τῇ γνώμῃ συνέτρεχεν. 4. Ἐπειδὴ δὲ ἔδει τὸν μακάριον τὸν τῶν μοναχῶν μεταδιώκειν βίον καὶ τὴν φιλοσοφίαν τὴν ἀληθῆ, οὐκ ἔτι ἡμῖν ὁ

ζυγὸς οὗτος ἴσος ἦν, ἀλλ' ἡ μὲν ἐκείνου πλάστιγξ ἐκονφίζετο μετέωρος· ἐγὼ δ' ἔτι ταῖς τοῦ κόσμου πεπεδημένος ἐπιθυμίαις καθεῖλκον τὴν ἑμαντοῦ, καὶ ἐβιαζόμην κάτω μένειν, νεωτερικαῖς αὐτὴν ἐπιβρίθων φαιτασίαις. 5. Ἐνταῦθα λοιπὸν ἡ μὲν φιλία βέβαιος ἔμενεν ἡμῖν, καθάπερ καὶ πρότερον· ἡ δὲ συνουσία διεκόπτετο. οὐ γὰρ ἦν τοὺς μὴ περὶ τὰ αὐτὰ σπουδάζοντας, κοινὰς ποιεῖσθαι τὰς διατριβάς. 6. Ὡς δὲ μικρὸν καὶ αὐτὸς ἀνέκνυφα τοῦ βιωτικοῦ κλύδωνος, δέχεται μὲν ἡμᾶς ἄμφω τὼ χεῖρε· τὴν δὲ ἰσότητα οὐδὲ οὕτως ἰσχύσαμεν φυλάξαι τὴν προτέραν. Καὶ γὰρ καὶ τῷ χρόνῳ φθάσας ἡμᾶς, καὶ πολλὴν τὴν σφοδρότητα ἐπιδειξάμενος, ἀνωτέρω πάλιν ἡμῶν ἐφέρετο καὶ εἰς ὕψος ἤρετο μέγα. 7. Πλὴν ἀλλ' ἀγαθός τε ὢν, καὶ πολλοῦ τὴν ἡμετέραν τιμώμενος φιλίαν, ἀπάντων ἑαυτὸν ἀποστήσας τῶν ἄλλων, ἡμῖν τὸν ἅπαντα χρόνον συνῆν· ἐπιθυμῶν μὲν τούτου καὶ πρότερον, ὅπερ δὲ ἔφην ὑπὸ τῆς ἡμετέρας κωλυόμενος ῥαθυμίας. 8. Οὐ γὰρ ἦν τὸν δικαστηρίῳ παρεδρεύοντα, καὶ περὶ τὰς ἐν τῇ σκηνῇ τέρψεις ἐπτοημένον, συγγίνεσθαι πολλὰκις τῷ βίβλοις προσηλωμένῳ, καὶ μὴδὲ εἰς ἀγορὰν ἐμβαλόντι ποτέ. 9. Αἰὰ τοῦτο πρότερον διειργόμενος, ἐπειδὴ ποτε ἡμᾶς ἔλαβεν εἰς τὴν αὐτὴν τοῦ βίου κατάστασιν, ἀθρόως ἦν πάλαι ὥδινεν ἐπιθυμίαν ἀπέτεκε τότε· καὶ οὐδὲ τὸ βραχύτατον τῆς ἡμέρας μέρος ἡμᾶς ἀπολιμπάνειν ἠνείχετο, διετέλει τε παρακαλῶν, ἵνα τὴν οἰκίαν ἕκαστος ἀφέντες τὴν ἑαυτοῦ, κοινὴν ἄμφω τὴν οἴκησιν ἔχοιμεν· καὶ ἔπεισέ γε, καὶ τὸ πρᾶγμα ἦν ἐν χερσίν.

II. 10. Ἀλλὰ με αἱ συνεχεῖς τῆς μητρὸς ἐπφθαῖ διεκώλυσαν ταύτην ἐκείνῳ δοῦναι τὴν χάριν, μᾶλλον δὲ ταύτην λαβεῖν παρ' ἐκείνου τὴν δωρεάν. ἐπειδὴ γὰρ ἦσθετο ταῦτα βουλευόμενον, λαβοῦσά με τῆς δεξιᾶς, εἰσήγαγεν εἰς τὸν ἀποτεταγμένον οἶκον αὐτῇ· καὶ καθίσασα πλησίον ἐπὶ τῆς εὐνῆς ἧς ἡμᾶς ὥδινε, πηγᾶς τε ἠφίει δακρύνων καὶ τῶν δακρύνων ἐλεινότερα προσετίθη τὰ ῥήματα, τοιαῦτα πρὸς ἡμᾶς ἀποδυσρομένη. 11. Ἐγώ, φησι, παιδίον, τῆς ἀρετῆς τοῦ πατρὸς τοῦ σοῦ οὐκ ἀφήθην ἀπολαῦσαι ἐπὶ πολὺ, τῷ Θεῷ τοῦτο δοκοῦν· τὰς γὰρ ὥδινας τὰς ἐπὶ σοὶ διαδεξάμενος ὁ θάνατος ἐκείνου, σοὶ μὲν ὀρφανίαν, ἐμοὶ δὲ χηρείαν ἐπέστησεν ἄωρον, καὶ τὰ τῆς χηρείας δεινὰ, ἃ μόναι αἱ παθοῦσαι δύναιντ' ἂν εἰδέναι καλῶς. 12. Λόγος γὰρ οὐδεὶς ἂν ἐφίκοιτο τοῦ χειμῶνος ἐκείνου καὶ τοῦ κλύδωνος, ὃν ἐφίσταται κόρη, ἄρτι μὲν τῆς πατρῴας οἰκίας προελθοῦσα, καὶ πραγμάτων ἄπειρος οὖσα· ἐξαίφνης δὲ πένθει τε ἀσχετῶ βαλλομένη, καὶ ἀναγκαζομένη φροντίδων καὶ τῆς ἡλικίας καὶ τῆς φύσεως ἀνέ-

χεσθαι μειζόνων. 13. Αεὶ γὰρ, οἶμαι, ῥαθυμίας τε οἰκετῶν ἐπιστρέφειν καὶ κακουργίας παρατηρεῖν, συγγενῶν ἀποκρούεσθαι ἐπιβουλὰς, τῶν τὰ δημόσια πραττόντων τὰς ἐπηρείας καὶ τὴν ἀπήνειαν ἐν ταῖς τῶν εἰσφορῶν καταβολαῖς φέρειν γενναίως. 14. Εἰ δὲ καὶ παιδίον καταλιπὼν ὁ τεθνηκὼς ἀπέλθοι, θῆλν μὲν ὄν, πολλὴν καὶ οὕτω παρέξει τῇ μητρὶ τὴν φροντίδα, ὅμως δὲ καὶ ἀναλωμάτων καὶ δέους ἀπηλλαγμένην. ὁ δὲ υἱὸς μυρίων αὐτὴν φόβων καθ' ἐκάστην ἐμπίμπλησι τὴν ἡμέραν, καὶ πλειόνων φροντίδων· τὴν γὰρ τῶν χρημάτων ἐὼς δαπάνην, ὅσην ὑπομένειν ἀναγκάζεται, ἐλευθερίως αὐτὸν ἀναθρέψαι ἐπιθυμοῦσα. 15. Ἀλλ' ὅμως οὐδὲν με τούτων ἔπεισε δευτέροις ὁμιλῆσαι γάμοις, οὐδὲ ἕτερον ἐπεισαγαγεῖν νυμφίον τῇ τοῦ πατρὸς οἰκίᾳ τοῦ σοῦ· ἀλλ' ἔμενον ἐν τῇ ζάλῃ καὶ τῷ θορύβῳ, καὶ τὴν σιδηρᾶν τῆς χηρείας οὐκ ἔφυγον κάμινον, πρῶτον μὲν ὑπὸ τῆς ἄνωθεν βοήθουμένη ῥοπῇ. 16. ἔφερε δέ μοι παραμυθίαν οὐ μικρὰν τῶν δεινῶν ἐκείνων, καὶ τὸ συνεχῶς εἰς τὴν σὴν ὄψιν ὁρᾶν, καὶ εἰκόνα μοι τοῦ τετελευτηκότος φυλάσσεσθαι ἔμψυχον πρὸς ἐκείνον ἀπηκριβωμένην καλῶς. Διὰ τοι τοῦτο καὶ ἔτι νήπιος ὢν, καὶ μηδὲ φθέγγεσθαι πω μαθὼν, ὅτε μάλιστα τέρπουσι τοὺς τεκόντας οἱ παῖδες, πολλὴν μοι παρεῖχες τὴν παράκλησιν. 17. Καὶ μὴν οὐδὲ ἐκεῖνό γ' ἂν ἔχοις εἰπεῖν καὶ αἰτιάσασθαι, ὅτι τὴν μὲν χηρείαν γενναίως ἠνέγκαμεν, τὴν δὲ οὐσίαν σοι τὴν πατρῴαν ἤλαττώσαμεν, διὰ τὴν τῆς χηρείας ἀνάγκην, ὅπερ πολλοὺς τῶν ὀρφανίαν δυστυχησάντων οἶδα παθόντας ἐγώ. Καὶ γὰρ καὶ ταύτην ἀκέραιον ἐφύλαξα πᾶσαν· καὶ τῶν ὀφειλόντων εἰς τὴν εὐδοκίμῃσιν δαπανηθῆναι τὴν σὴν ἐνέλιπον οὐδὲν, ἐκ τῶν ἐμαντῆς καὶ ὧν ἤλθον οἰκοθεν ἔχουσα δαπανῶσα χρημάτων. 18. Καὶ μή τοι νομίσης ὀνειδίζουσάν με ταῦτα λέγειν νῦν. ἀλλ' ἀντὶ πάντων σε τούτων μίαν αἰτῶ χάριν, μή με δευτέρᾳ χηρείᾳ περιβαλεῖν, μηδὲ τὸ κοιμηθὲν ἤδη πένθος ἀνάψαι πάλιν· ἀλλὰ περιμένειν τὴν ἐμὴν τελευτήν· ἴσως μετὰ μικρὸν ἀπελεύσομαι χρόνον. 19. Τοὺς μὲν γὰρ νέους ἐλπίς καὶ εἰς γῆρας ἤξειν μακρόν· οἱ δὲ γεγηρακότες ἡμεῖς οὐδὲν ἕτερον ἢ τὸν θάνατον ἀναμένομεν. 20. Ὅταν οὖν με τῇ γῇ παραδῶς καὶ τοῖς ὀστέοις τοῦ πατρὸς ἀναμίξης τοῦ σοῦ, στέλλου μακρὰς ἀποδημίας, καὶ πλέε θάλατταν ἢν ἂν ἐθέλῃς· τότε ὁ κωλύσων οὐδεὶς· ἕως δ' ἂν ἐμπνέωμεν, ἀνάσχου τὴν μεθ' ἡμῶν οἴκησιν. μὴ δὲ προσκρούσης τῷ Θεῷ μάτην καὶ εἰῆ, τοῖς τοσούτοις ἡμᾶς περιβάλλον κακοῖς ἡδίκηκότας οὐδὲν. 21. Εἰ μὲν γὰρ ἔχεις ἐγκαλεῖν, ὅτι σὲ εἰς βιωτικὰς περιέλκω φροντίδας, καὶ τῶν πραγμάτων ἀναγκάζω



προστήναι τῶν ἐμῶν· μὴ τοὺς τῆς φύσεως νόμους, μὴ τὴν ἀνατροφήν, μὴ τὴν συνήθειαν μηδὲ ἄλλο μηδὲν αἰδεσθῆς, ὡς ἐπιβούλους φεῦγε καὶ πολεμίους. εἰ δὲ ἅπαντα πράττομεν, ὥστε πολλήν σοι παρασκευάσαι σχολήν εἰς τὴν τοῦ βίου τούτου πορείαν· εἰ καὶ μηδὲν ἕτερον, οὗτος γοῦν κατεχέτω σε παρ' ἡμῖν ὁ δεσμός. 22. Κἂν γὰρ μυρίους σε λέγῃς φιλεῖν, οὐδεὶς σοι παρέξει τοσάντης ἀπολαῦσαι ἐλευθερίας· ἐπειδὴ μηδὲ ἐστί τις, ὅτῳ μέλει τῆς σῆς ἐνδοκιμίσσεως ἐξ ἴσης ἐμοί. 23. Ταῦτα μὲν καὶ τὰ τούτων πλείονα πρὸς ἐμὲ μὲν ἢ μήτηρ, ἐγὼ δὲ πρὸς τὸν γενναῖον ἔλεγον ἐκείνον. ὁ δὲ οὐ μόνον οὐκ ἐδυσωπεῖτο τοῖς ῥήμασι τούτοις, ἀλλὰ καὶ πλέον ἐνέκειτο, ταῦτ' ἀπαιτῶν, ἅπερ καὶ πρότερον.

III. 24. Ἐν τούτῳ δὲ ἡμῶν ὄντων, καὶ τοῦ μὲν συνεχῶς ἱκετεύοντος, ἐμοῦ δὲ οὐκ ἐπινεύοντος, ἄφρων τις ἐπιστάσα φήμη διετάραξεν ἀμφοτέρους· ἡ δὲ φήμη ἦν, εἰς τὸ τῆς ἱερωσύνης ἡμᾶς ἀξίωμα μέλλειν προάγεσθαι. 25. Ἐγὼ μὲν οὖν, ἅμα τῷ τὸν λόγον ἀκοῦσαι τοῦτον, δέει τε καὶ ἀπορία συνειχόμεν· δέει μὲν, μὴ ποτε καὶ ἄκων ἁλῶ· ἀπορία δὲ, ζητῶν πολλάκις, πόθεν ἐπῆλθε τοῖς ἀνδράσιν ἐκείνοις ἐνθυμηθῆναί τι τοιοῦτο περὶ ἡμῶν. εἰς γὰρ ἑμαυτὸν ἀφορῶν, οὐδὲν εὖρισκον ἔχοντα τῆς τιμῆς ἄξιον ἐκείνης. 26. Ὁ δὲ γενναῖος οὐτοσί' προσελθὼν μοι κατ' ἰδίαν, καὶ κοινωσάμενος περὶ τούτων ὡς ἀνηκόη γε ὄντι τῆς φήμης, ἐδεῖτο, κἀνταῦθα καὶ πράττοντας καὶ βουλευομένους ὁφθῆναι τὰ αὐτὰ, καθάπερ καὶ πρότερον· ἔψεσθαι γὰρ αὐτὸν ἐτόίμως ἡμῖν, καθ' ὅποτέραν ἂν ἠγώμεθα τῶν ὁδῶν, εἴτε φεύγειν εἴτε ἐλέσθαι δεοί. 27. Αἰσθόμενος τοίνυν αὐτοῦ τῆς προθυμίας ἐγὼ, καὶ ζημίαν ἠγασάμενος οἷσιν παντὶ τῷ κοινῷ τῆς ἐκκλησίας, εἰ νέον οὕτως ἀγαθόν, καὶ πρὸς μὴν τῶν ἀνθρώπων ἐπιστάσιαν ἐπιτήδειον, ἀποστεροίην τοῦ Χριστοῦ τὴν ἀγέλην διὰ τὴν ἀσθένειαν τὴν ἑμαυτοῦ· οὐκ ἀπεκάλυψα τὴν γνώμην, ἣν εἶχον περὶ τούτων, ἐκείνῳ, καίτοι γε μηδέποτε πρότερον ἀνασχόμενος λαθεῖν τι τῶν βουλευμάτων αὐτὸν τῶν ἐμῶν· ἀλλ' εἰπὼν δεῖν τὴν ὑπὲρ τούτων βουλὴν εἰς ἕτερον ἀναβαλέσθαι καιρὸν (οὐ γὰρ νῦν τοῦτο κατεπείγειν,) ἔπεισά τε ἐνθέως μηδὲν ὑπὲρ τούτων φροντίζειν, καὶ ὑπὲρ ἑμαυτοῦ παρέσχον θαρρῆν, ὡς ὁμογνωμονήσοντος, εἰ ποτέ τι τοιοῦτον συμβαίῃ παθεῖν. 28. Χρόνον δὲ παρελθόντος οὐ πολλοῦ, καὶ τοῦ μέλλοντος ἡμᾶς χειροτονήσειν ἐλθόντος καὶ κρυπτομένου μου, αὐτὸς, μηδὲν τούτων εἰδὼς, ἄγεται μὲν ὡς ἐφ' ἐτέρα προφάσει· δέχεται δὲ τὸν ζῆλον, ἐλπίζων, ἐξ ὧν ὑπεσχημένος ἦμην αὐτῷ, καὶ ἡμᾶς πάντως ἔψεσθαι, μᾶλλον δὲ νομίζων ἡμῖν ἀκολουθεῖν. 29. Καὶ γὰρ τινες τῶν ἐκεῖ παρόντων,



ἀσχάλλοντα πρὸς τὴν σύλληψιν ὁρῶντες, ἠπάτησαν βοῶντες· ὡς ἄτοπον εἶη, τὸν μὲν θρασύτερον εἶναι δοκοῦντα παρὰ πᾶσιν (ἐμὲ λέγοντες) μετὰ πολλῆς τῆς ἐπεικειάς εἴξαι τῇ τῶν πατέρων κρίσει· ἐκείνον δὲ τὸν πολὺ συνετώτερον καὶ ἐπεικέστερον, θρασύνεσθαι καὶ κενοδοξεῖν σκιρτῶντα καὶ ἀποπηδῶντα καὶ ἀντιλέγοντα. 30. Τούτοις εἴξας τοῖς ῥήμασιν, ἐπειδὴ ἤκουσεν ὅτι διέστυγον, εἰσελθὼν πρὸς με μετὰ πολλῆς τῆς κατηφείας, καθέζεται πλησίον, καὶ ἐβούλετο μὲν τι καὶ εἰπεῖν, ὑπὸ δὲ τῆς ἀπορίας κατεχόμενος, καὶ λόγῳ παραστῆσαι τὴν βίαν, ἣν ὑπέμεινεν, οὐκ ἔχων, ἅμα τῷ χᾶναι, ἐκωλύετο φθέγγεσθαι, τῆς ἀθυμίας, πρὶν ἢ τοὺς ὀδόντας ὑπερβῆναι, διακοποῦσθαι τὸν λόγον. 31. Ὁρῶν τοίνυν ἐγὼ περιίδακρον ὄντα καὶ πολλῆς πεπληρωμένον τῆς ταραχῆς, καὶ τὴν αἰτίαν εἰδώς· ἐγέλων τε ὑπὸ πολλῆς τῆς ἡδονῆς, καὶ τὴν δεξιὰν κατέχων ἐβιαζόμεν καταφιλεῖν, καὶ τὸν Θεὸν ἐδόξαζον, ὅτι μοι τὸ τῆς μηχανῆς τέλος εἶχε καλὸν καὶ οἶον ἠνχόμεν αἰεῖ. 32. Ὡς δὲ εἶδε περιχαρῇ τε ὄντα καὶ φαιδρόν· καὶ πρότερον ἠπατημένος ὑφ' ἡμῶν ἦσθετο, καὶ μᾶλλον ἐδάκνυτο καὶ ἐδυσχέραινε.

IV. Καί ποτε μικρὸν ἀπ' ἐκείνου καταστάς τοῦ θορύβου τῆς ψυχῆς, ἀλλ' εἰ καὶ τὸ ἡμέτερον, φησὶ, διέπτυσας, καὶ λόγον ἡμῶν ἔχεις οὐδένα λοιπὸν (ὡς ἔγωγε οὐκ οἶδα ἀνθ' ὅτου·) τῆς γοῦν ὑπολήψεως ἔδει σε φροντίσαι τῆς σῆς. Νῦν δὲ τὰ πάντων ἠνέφρας στόματα, καὶ δόξης σε ἐρῶντα κενῆς τὴν λειτουργίαν ταύτην παρητήσθαι λέγουσιν ἅπαντες· ὁ δὲ ἐξαίρησόμενός σε τῆς κατηγορίας ταύτης οὐκ ἔστιν. 33. Ἐμοὶ δὲ οὐδὲ εἰς ἀγορὰν ἐμβαλεῖν ἀνεκτόν· τοσοῦτοι οἱ προσιόντες ἡμῖν καὶ καθ' ἐκάστην ἐγκαλοῦντες τὴν ἡμέραν. ὅτ' ἂν γὰρ ἴδωσί που φανέντα τῆς πόλεως, λαβόντες καταμόνας ὅσοι πρὸς ἡμᾶς οἰκείως ἔχουσι, τῷ πλείονί με τῆς κατηγορίας ὑποβάλλουσι μέρει. Εἰδότα γὰρ αὐτοῦ τὴν γνώμην, φασίν, (οὐδὲ γὰρ ἂν τι σὲ ἐλάνθανε τῶν ἐκείνου) οὐκ ἔδει ἀποκρύψασθαι, ἀλλ' ἡμῖν ἀνακοινώσασθαι ἐχρῆν· καὶ πάντως οὐκ ἂν ἠπορήσαμεν πρὸς τὴν ἄγρην μηχανῆς. 34. Ἐγὼ δὲ, ὅτι μὲν σε οὐκ ἤδειν ἐκ πολλοῦ ταῦτα βουλευόμενον, αἰσχύνομαι καὶ ἐρυθριῶ πρὸς ἐκείνους εἰπεῖν, μήποτε καὶ ὑποκρισιν τὴν ἡμετέραν εἶναι νομίσωσι φιλίαν. Εἰ γὰρ καὶ ἔστιν, ὥσπερ οὖν καὶ ἔστιν, καὶ οὐδὲ ἂν αὐτὸς ἀρνηθείς, ἐξ ὧν εἰς ἡμᾶς ἔπραξας νῦν· ἀλλὰ τοὺς ἔξωθεν καὶ μετρίαν γοῦν περὶ ἡμῶν ἔχοντας δόξαν καλὸν τὰ ἡμέτερα κρύπτειν κακά. 35. Εἰπεῖν μὲν οὖν πρὸς αὐτοὺς τάληθές, καὶ ὡς ἔχει τὰ καθ' ἡμᾶς, ὀκνῶ· ἀναγκάζομαι δὲ λοιπὸν σιωπᾶν, καὶ κρύπτειν εἰς γῆν, καὶ

τοὺς ἀπαντῶντας ἐκτρέπεσθαι, καὶ ἀποπηδᾶν. 36. Κἂν γὰρ τὴν προτέραν ἐκφύγω κατάρνωσιν, ψεύδους ἀνάγκη με κρίνεσθαι λοιπόν. οὐδὲ γὰρ ἐθελήσουσι πιστεῦσαί ποτε, ὅτι καὶ Βασίλειον μετὰ τῶν ἄλλων ἔταξας, οἷς οὐ θέμις εἰδέναι τὰ σά. 37. Ἀλλὰ τούτων μὲν οὐ πολὺς μοι λόγος, ἐπεὶδὴ σοὶ τοῦτο γέγονεν ἡδύ. Τῶν δὲ λοιπῶν πῶς οἴσομεν αἰσχύνῃ; οἱ μὲν γὰρ ἀπονοίας, οἱ δὲ φιλοδοξίας σὲ γράφονται. ὅσοι δὲ εἰσὶν ἀφειδέστεροι τῶν αἰτιωμένων, ταῦθ' ἡμῖν ἐγκαλοῦσιν ἀμφοτέρω ὁμοῦ, καὶ προστιθέασι τὴν εἰς τοὺς τετιμηκότας ὕβριν. 38. δίκαια πεπονθέναι λέγοντες αὐτοὺς, καὶ εἰ μείζονα τούτων ἀτιμασθέντες ἔτυχον παρ' ἡμῶν. ὅτι τοσοῦτους καὶ τηλικούτους ἀφέντες ἄνδρας, μεираκία χθές καὶ πρῶν ἔτι ταῖς τοῦ βίον μερίμναις ἐγκαλινδούμενα (ἵνα χρόνον βραχὺν τὰς ὁφρὺς συναγάγωσι, καὶ φαιὰ περιβάλλωνται, καὶ κατήφειαν ὑποκρίνονται) ἐξαίφνης εἰς τοσαύτην ἡγαγον τιμὴν, ὅσην οὐδὲ ὄναρ λήψεσθαι προσεδόκησαν. καὶ οἱ μὲν ἐκ πρώτης ἡλικίας εἰς ἔσχατον γῆρας τὴν ἑαυτῶν ἐκτείναντες ἀσκησιν ἐν τοῖς ἀρχομένοις εἰσὶν. ἀρχουσι δὲ αὐτῶν οἱ παῖδες αὐτῶν καὶ μηδὲ τοὺς νόμους ἀκηκούτες, καθ' οὓς ταύτην δεῖ διέπειν τὴν ἀρχήν. Ταῦτα καὶ πλείονα τούτων λέγοντες συνεχῶς ἡμῖν ἐπιφύονται. 39. Ἐγὼ δὲ ὅ,τι μὲν ἀπολογήσομαι πρὸς ταῦτα, οὐκ ἔχω. δέομαι δὲ σοῦ φράσαι μοι. Οὐδὲ γὰρ ἀπλῶς οὐδὲ εἰκῇ ταύτην οἶμαι σε φυγεῖν τὴν φυγὴν, καὶ πρὸς ἄνδρας οὕτω μεγάλους τοσαύτην ἀναδέξασθαι τὴν ἔχθραν, ἀλλὰ μετὰ τιος λογισμοῦ καὶ σκέψεως ἐπὶ τοῦτο ἔλθειν. ὅθεν καὶ λόγον ἔτοιμον εἶναι σοὶ πρὸς ἀπολογίαν στοχάζομαι. εἰπέ οὖν εἴ τινα πρόφασιν δικαίαν πρὸς τοὺς ἐγκαλοῦντας δυνησόμεθα λέγειν. 40. Ὡν γὰρ αὐτὸς ἡδίκημαι παρὰ σου, οὐδένα ἀπαιτῶ λόγον, οὐχ ὧν ἠπάτησας, οὐχ ὧν προῦδωκας, οὐχ ὧν ἀπέλυσας παρ' ἡμῶν ἅπαντα τὸν ἔμπροσθεν χρόνον. 41. Ἡμεῖς μὲν γὰρ καὶ τὴν ψυχὴν τὴν ἡμετέραν (ὥς εἰπεῖν) φέροντες ἐνεθῆκαμέν σου ταῖς χερσί. σὺ δὲ τοσαύτη πρὸς ἡμᾶς ἐχρήσω τῇ πανουργίᾳ, ὅση περ ἂν εἰ πολεμίους σοὶ τινας φυλάξασθαι προῦκείτο. 42. Καὶ τοί γε ἐχρῆν, εἰ μὲν ὠφέλιμον ταύτην ἦδεις οὖσαν τὴν γνώμην, μηδὲ αὐτὸς τὸ κέρδος φυγεῖν. εἰ δὲ ἐπιβλαβὴ, καὶ ἡμᾶς, οὓς πάντων ἀεὶ προτιμᾶν ἔλεγες, ἀπαλλάξαι τῆς ζημίας. 43. σὺ δὲ καὶ ὅπως ἐμπεσόμεθα, ἅπαντα ἔπραξας. καὶ δόλον σοὶ καὶ ὑποκρίσεως ἐδέησε, πρὸς τὸν ἀδύλως καὶ ἀπλῶς ἅπαντα καὶ λέγειν καὶ πράττειν εἰωθότα πρὸς σέ. 44. Ἀλλ' ὅμως, ὅπερ ἔφην, οὐδὲν τούτων ἐγκαλῶ νῦν, οὐδὲ ὀνειδίζω τὴν ἐρημίαν, εἰς ἣν κατέστησας ἡμᾶς, τὰς συνόδους διακόψας ἐκείνας, ἐξ ὧν καὶ ἡδονὴν καὶ



ὠφέλειαν οὐ τὴν τυχοῦσαν ἐκαρπώσαμεθα πολλάκις. 45. Ἀλλὰ πάντα ταῦτα ἀφίημι, καὶ φέρω σιγῇ καὶ πράως· οὐκ ἐπειδὴ πράως εἰς ἡμᾶς ἐπλημμέλησας, ἀλλ' ἐπειδὴ τοῦτον ἔθηκα ἐμαντῷ τὸν νόμον, ἀπὸ τῆς ἡμέρας ἐκείνης, ἧς τὴν φιλίαν ἔστερξα τὴν σὴν, ὑπὲρ ὧν ἂν ἡμᾶς ἠθέλησας λυπεῖν, μηδέποτε σε εἰς ἀπολογίας ἀνάγκην καθιστᾶν. 46. Ἐπεὶ ὅτι γε οὐ μικρὰν τὴν ζημίαν ἡμῖν ἐπήγαγες, οἶσθα καὶ αὐτός· εἶγε μέμνησαι τῶν ἑημάτων, καὶ τῶν παρὰ τῶν ἔξωθεν περὶ ἡμῶν, καὶ τῶν ὑφ' ἡμῶν, λεγομένων αἰεὶ. ταῦτα δὲ ἦν, ὅτι πολὺ κέρδος ἡμῖν ὁμοψύχους εἶναι τε καὶ φράττεσθαι τῇ πρὸς ἀλλήλους φιλίᾳ. 47. Καὶ οἱ μὲν ἄλλοι πάντες ἔλεγον, καὶ ἑτέροις πολλοῖς οὐ μικρὰν ὠφέλειαν τὴν ἡμετέραν οἴσιν ὁμόνοιαν. ἐγὼ δὲ ὠφέλειαν μὲν οὐδέποτε ἐνενόησα, τόγε εἰς ἐμὲ ἤκον παρέξειν τισίν· ἔλεγον δὲ, ὅτι τοῦτο γοῦν ἀπ' αὐτῆς κερδανοῦμεν κέρδος οὐ μικρὸν, τὸ δυσχεύρωτοι γενέσθαι τοῖς καταγωνίσασθαι βουλομένοις ἡμᾶς. 48. Καὶ ταῦτά σε ὑπομιμνήσκων οὐκ ἐπανσάμην ποτὲ· χαλεπὸς ὁ καιρὸς, οἱ ἐπιβουλευόντες πολλοί· τὸ τῆς ἀγάπης γνήσιον ἀπόλωλεν, ἀντεισῆκται δὲ ὁ τῆς βασκανίας ὄλεθρος· ἐν μέσῳ παγίδων διαβαίνομεν, καὶ ἐπὶ ἐπάλξεων πόλεων περιπατοῦμεν. οἱ μὲν ἔτοιμοι τοῖς ἡμετέροις ἐφησθῆναι κακοῖς, εἴποτε τι συμβαίῃ, πολλοὶ καὶ πολλαχόθεν ἐφεστήκασιν· ὁ δὲ συναλγῆσων οὐδεὶς, ἢ καὶ εὐαρίθμητοι λίαν. ὅρα μὴ διαστάντες ποτὲ πολὺν τὸν γέλωτα ὀφλωμεν, καὶ τοῦ γέλωτος μεῖζονα τὴν ζημίαν. Ἀδελφὸς ὑπὸ ἀδελφοῦ βοηθοῦμενος ὥς πόλις ὀχυρὰ, καὶ ὥς μεμοχλευμένη βασιλεία. μὴ δὴ διαλύσης ταύτην τὴν γνησιότητα, μηδὲ διακόψης τὸν μοχλόν. 49. Ταῦτα καὶ τὰ τούτων πλείονα ἔλεγον συνεχῶς· οὐδὲν μὲν ποτε ὑποπτεύων τοιούτον, ἀλλὰ καὶ πάννυ σε τὰ πρὸς ἡμᾶς ὑγιαίνειν νομίζων, ἐκ περιουσίας δὲ καὶ ὑγιαίνοντα θεραπεύειν βουλόμενος· ἐλάνθανον δὲ, ὥς ἔοικε, νοσοῦντι τὰ φάρμακα ἐπιτιθεῖς. Καὶ οὐδὲ οὕτως ὁ δαίμων ὤνησα, οὐδὲ γέγονέ μοι τι πλεόν ἐκ ταυτησὶ τῆς ἄγαν προμηθείας. 50. Πάντα γὰρ ἐκεῖνα ῥίψας ἀθρόως καὶ οὐδὲ εἰς νοῦν βαλλόμενος, ὥσπερ ἀνερμάτιστον πλοῖον εἰς πέλαγος ἡμᾶς ἄπειρον ἀφῆκας, οὐδὲν τῶν ἀγρίων ἐκείνων ἐννοήσας κυμάτων, ἅπερ ἡμᾶς ὑπομένειν ἀνάγκη. 51. Εἰ γάρ ποτε συμβαίῃ σκυφαντίαν ἢ χλευασίαν ἢ καὶ ἄλλην τινὰ ὕβριν καὶ ἐπήρειαν ἡμῖν ἐπενεχθῆναί ποθεν (πολλάκις δὲ συμβαίνειν τὰ τοιαῦτα ἀνάγκη) πρὸς τίνα καταφενξόμεθα; τίνι κοινωσόμεθα τὰς ἡμετέρας ἀθυρίας; τίς ἡμῖν ἀμῦναι θελήσει; καὶ τοὺς μὲν λυποῦντας ἀνακόψει καὶ ποιήσει μηκέτι λυπεῖν· ἡμᾶς δὲ παραμυθῆσεται καὶ παρασκενά

σει τὰς ἐτέρων φέρειν ἀπαιδευσίας; οὐκ ἔστιν οὐδείς, σοῦ πρό-  
 ῳωθεν ἐστηκότος τοῦ δεινοῦ τούτου πολέμου, καὶ μηδὲ κραυγὴν  
 ἀκοῦσαι δυναμένου ποτέ. 52. Ἄρα οἶδας ὅσον εἰργασταί σοι  
 κακόν; ἄρα νῦν γοῦν μετὰ τὸ πληῖσαι ἐπιγινώσκεις, ὥς καιρίαν  
 ἡμῖν ἔδωκας τὴν πληγὴν; 53. Ἀλλὰ ταῦτα μὲν ἀφείσθω (οὐδὲ  
 γάρ ἐστι τὰ γενόμενα ἀναλῦσαι λοιπὸν, οὐδὲ πόρον τοῖς ἀπόροις  
 εὔρεϊν) τί πρὸς τοὺς ἔξωθεν ἐροῦμεν; τί πρὸς τὰς αἰτίας ἀπο-  
 λογησόμεθα τὰς ἐκείνων;

V. 54. Θάρσει, ἔφη· ἐγώ. Οὐ γὰρ ὑπὲρ τούτων εἰμὶ μό-  
 ρον ἔτοιμος εὐθύνας ὑπέχειν· ἀλλὰ καὶ ὧν ἀνευθύνους ἡμᾶς  
 ἀφῆκας, καὶ τούτων πειράσομαί σοι δοῦναι λόγον, ὥς ἂν οἷός  
 τε ὦ. καὶ εἰ βούλει γε, ἀπ' αὐτῶν πρῶτον τῆς ἀπολογίας τῶν  
 λόγων ποιήσομαι τὴν ἀρχήν. 55. Καὶ γὰρ ἂν εἴην ἄτοπος καὶ  
 λίαν ἀγνώμων, εἰ τῆς παρὰ τῶν ἔξωθεν δόξης φροντίζων, καὶ  
 ὅπως παύσαιντο ἡμῖν ἐγκαλοῦντες, πάντα ποιῶν, τὸν ἀπάντων  
 μοι φίλτατον, καὶ τοσαύτη πρὸς ἡμᾶς αἰδοῖ κεκρημένον, ὥς μηδὲ  
 ὑπὲρ ὧν ἡδικῆσθαι φησιν, ἐγκαλέσαι θελήσαι, ἀλλὰ παρ' οὐδὲν  
 τὰ αὐτοῦ θέμενον ἔτι τῶν ἡμετέρων φροντίζειν· μὴ δυναίμην,  
 ὥς οὐκ ἀδικῶ, πείσαι, ἀλλὰ μείζονι περὶ αὐτὸν φαινοίμην κεκη-  
 μένος ῥαθυμία, ἥς αὐτὸς περὶ ἡμᾶς ἐπεδείξατο σπονδῆς. 56. Τί  
 ποτ' οὖν σὲ ἡδικήσαμεν; ἐπειδὴ καὶ ἐντεῦθεν ἐγνώκαμεν εἰς τὸ  
 τῆς ἀπολογίας ἀφείναι πέλαγος· ἄρα ὅτι σε παρεκρουσάμεθα,  
 καὶ τὴν ἡμετέραν ἐκρύψαμεν γνώμην; ἀλλ' ἐπὶ κέρδει καὶ τοῦ  
 ἀπατηθέντος σοῦ, καὶ οἷς ἀπατήσαντές σε προὐδῶκαμεν.  
 57. Εἰ μὲν γὰρ δι' ὅλου τὸ τῆς κλοπῆς κακόν, καὶ οὐκ ἔστιν εἰς  
 δέον αὐτῷ χρήσασθαι ποτε, δοῦναι ἔτοιμοι δίκην ἡμεῖς, ἣν ἂν  
 αὐτὸς ἐθέλῃς· μᾶλλον δὲ σὺ μὲν οὐδέποτε παρ' ἡμῶν ἀνέξῃ δί-  
 κην λαβεῖν, ἡμεῖς δὲ ἑαυτῶν καταγνωσόμεθα ταῦτα, ἃ τῶν ἀδι-  
 κούντων οἱ δικάζοντες, ὅταν αὐτοὺς ἔλωσιν οἱ κατήγοροι. 58. εἰ  
 δὲ οὐκ αἰὶ τὸ πρᾶγμα ἐπιβλαβές, ἀλλὰ παρὰ τὴν τῶν χρωμένων  
 προαίρεσιν γίνεται φανῶν ἢ καλόν, ἀφίεις ἐγκαλεῖν τὸ ἥπατῃ-  
 σθαι δεῖξον ἐπὶ κακῷ τοῦτο τετρασαμένους· ὥς ἔως ἂν τοῦτο  
 ἀπῇ, μὴ ὅτι μέμψεις καὶ αἰτίας ἐπάγειν, ἀλλὰ καὶ ἀποδέ-  
 χεσθαι τὸν ἀπατῶντα δίκαιον ἂν εἴη τοὺς γε εὐγνωμόνως διακεῖ-  
 σθαι βουλομένους. 59. Τοσοῦτον γὰρ ἔχει κέρδος εὐκαιρος  
 ἀπάτη καὶ μετὰ τῆς ὀρθῆς γινομένη διανοίας, ὥς πολλοὺς, ὅτι  
 μὴ παρεκρούσαντο, καὶ δίκην δοῦναι πολλάκις. 60. Καὶ εἰ  
 βούλει γε τῶν στρατηγῶν τοὺς ἐξ αἰῶνος εὐδοκίμησαντας ἐξετά-  
 σαι, τὰ πλείονα αὐτῶν τρόπαια, τῆς ἀπάτης εὐρήσεις ὄντα κατ-  
 ορθώματα, καὶ μᾶλλον τούτους ἐπαινουμένους, ἢ τοὺς ἐκ σοῦ



φανεροῦ κρατοῦντας. 61. Οἱ μὲν γὰρ μετὰ πλείονος τῆς δαπάνης, καὶ τῆς τῶν χρημάτων καὶ τῆς τῶν σωμάτων, κατορθοῦσι τοὺς πολέμους· ὥς μηδὲν αὐτοῖς πλέον ἀπὸ τῆς νίκης γίνεσθαι, ἀλλὰ παρ' οὐδὲν τὰ τῶν ἡττωμένων τοὺς κρατοῦντας δυστυχεῖν, καὶ τῶν στρατευμάτων ἀνηλωμένων, καὶ τῶν ταμιείων κεκνωμένων. πρὸς δὲ τούτοις οὐδὲ τῆς ἐπὶ τῇ νίκῃ δόξης αὐτοὺς ἀφιεῖσιν ἀπολαῦσαι πάσης. μέρος γὰρ αὐτῆς οὐ μικρὸν συμβαίνει καὶ τοὺς πεπτωκότας καρποῦσθαι, διὰ τὸ ταῖς ψυχαῖς νικῶντας τοῖς σώμασιν ἡττηθῆναι μόνοις· ὥς, εἴ γε ἐνῆν βουλομένους μὴ πίπτειν, μηδὲ ὁ θάνατος ἐπελθὼν αὐτοὺς ἔπαυσεν, οὐκ ἂν ἔστησαν τῆς προθυμίας ποτέ. 62. Ὁ δὲ ἀπάτῃ κρατῆσαι δυνηθεῖς, οὐ συμφορὰ μόνον, ἀλλὰ καὶ γέλωτι περιβάλλει τοὺς πολεμίους. οὐ γὰρ ὥσπερ ἐκεῖ τοὺς ἐπαίνους ἐξ ἴσης ἀποφέρονται ἀμφοτέρω τοὺς ἐπὶ τῇ ῥώμῃ, οὕτω καὶ ἐνταῦθα τοὺς ἐπὶ τῇ φρονήσει, ἀλλ' ὅλον τῶν νικῶντων ἐστὶ τὸ βραβεῖον· καὶ, τὸ τούτων οὐκ ἔλαττον, τὴν ἀπὸ τῆς νίκης ἡδονὴν ἀκέραιον τῇ πόλει φυλάττουσιν. Οὐ γὰρ ἐστὶν ὥσπερ ὁ τῶν χρημάτων πλοῦτος καὶ τὸ τῶν σωμάτων πλήθος, ἢ τῆς ψυχῆς φρόνησις· ἀλλ' ἐκεῖνα μὲν, ὅταν τις αὐτοῖς ἐν τοῖς πολέμοις χρῆται συνεχῶς, δαπανᾶσθαι συμβαίνει καὶ ἀπολείπειν τοὺς ἔχοντας· αὕτη δὲ, ὅσῳ περ ἂν τις αὐτὴν ἀνακινή, τοτούτῳ μᾶλλον αὖξεσθαι πέφυκεν. 63. Οὐκ ἐν τοῖς πολέμοις δὲ μόνον, ἀλλὰ καὶ ἐν εἰρήνῃ πολλὴν καὶ ἀναγκαίαν εὔροι τις ἂν τῆς ἀπάτης τὴν χρεῖαν· καὶ οὐ πρὸς τὰ τῆς πόλεως πράγματα μόνον, ἀλλὰ καὶ ἐν οἰκίᾳ πρὸς γυναῖκα ἀνδρὶ, καὶ πρὸς ἄνδρα γυναικὶ, καὶ πατρὶ πρὸς υἱόν, καὶ πρὸς φίλον φίλῳ, ἥδη δὲ καὶ πρὸς πατέρα παισὶ. 64. Καὶ γὰρ τῶν τοῦ Σαοῦλ χειρῶν ἢ τοῦ Σαοῦλ θυγάτηρ οὐκ ἴσχυεν ἂν ἑτέρως ἐξελέσθαι τὸν ἄνδρα τὸν αὐτῆς, ἀλλ' ἢ μετὰ τοῦ παραλογίσασθαι τὸν πατέρα. ὁ ταύτης δὲ ἀδελφὸς τὸν ὑπ' ἐκείνης διασωθέντα σῶσαι βουλόμενος κινδυνεύοντα πάλιν τοῖς αὐτοῖς ὅπλοις ἐχρήσατο, οἷς περ καὶ ἡ γυνή. 65. Καὶ ὁ Βασίλειος, ἀλλ' οὐδὲν τούτων πρὸς ἐμέ φησιν. οὐδὲ γὰρ ἐχθρὸς ἐγὼ καὶ πολέμιος, οὔτε τῶν ἀδικεῖν ἐπιχειροῦντων, ἀλλὰ πᾶν τοῦναντίον· τῇ γὰρ σῇ γνώμῃ τὰ ἔμμαντοῦ πάντα ἐπιτρέψας αἰεὶ, ταύτῃ εἰδόμην, ἢ περ ἐκέλευσας. ΙΩ. 66. Ἀλλ' ὦ θαυμάσιε καὶ αγαθώτατε, διὰ τοῦτο γὰρ καὶ αὐτὸς φθάσας εἶπον, ὅτι οὐκ ἐν πολέμῳ μόνον, οὐδ' ἐπὶ τοὺς ἐχθροὺς, ἀλλὰ καὶ ἐν εἰρήνῃ καὶ ἐπὶ τοὺς φιλήτοους ταύτῃ χρῆσασθαι καλόν. 67. Ὅτι γὰρ οὐ τοῖς ἀπατωσι μόνον ἀλλὰ καὶ τοῖς ἀπατωμένοις τοῦτο χρήσιμον, προσελθὼν τιτι τῶν ἱατρῶν ἐρώτησον, πῶς ἀπαλλάττουσι τῆς νόσον τοὺς

κάμνοντας; καὶ ἀκούσῃ παρ' αὐτῶν, ὅτι οὐκ ἀρκοῦνται τῇ τέχνῃ μόρῃ, ἀλλ' ἔστιν ὅπου καὶ τὴν ἀπάτην παραλαβόντες καὶ τὴν παρ' αὐτῆς βοήθειαν καταμιζαντες, οὕτως ἐπὶ τὴν ὑγίειαν τὸν ἀσθενοῦντα ἐπανήγαγον. 68. Ὅτ' ἂν γὰρ τὸ δυσάρεστον τῶν ἀρρώστων καὶ τῆς νόσου δὲ αὐτῆς τὸ δυστράπελον μὴ προσίηται τὰς τῶν ἱατρῶν συμβουλὰς, τότε τὸ τῆς ἀπάτης ὑποδύναι προσωπεῖον ἀνάγκη· ἢν, ὥσπερ ἐπὶ σκηρῆς, τὴν τῶν γενομένων ἀλήθειαν κρύψαι δυνηθῶσιν. 69. Εἰ δὲ βούλει, καὶ ἐγώ σοι διηγήσομαι δόλον ἓνα ἐκ πολλῶν, ὃν ἤκουσα κατασκευάζειν ἱατρῶν παῖδας. Ἐπέπεσέ ποτε τινὶ πυρετὸς ἀθρόως μετὰ πολλῆς τῆς σφοδρότητος, καὶ ἡ φλόξ ἤρετο· καὶ τὰ μὲν δυνάμενα σβέσαι τὸ πῦρ ἀπεστρέφετο ὁ νοσῶν, ἐπεθύμει δὲ, καὶ πολὺς ἐνέκειτο, τοὺς εἰσιόντας πρὸς αὐτὸν ἅπαντας παρακαλῶν, ἄκρατον ὀρέξαι πολὺν, καὶ παρασχεῖν ἐμφορηθῆναι τῆς ὀλεθρίου ταύτης ἐπιθυμίας. Οὐ γὰρ τὸν πυρετὸν ἐκκαύσειν μόνον ἐμελλεν, ἀλλὰ καὶ παραπληξία παραδώσειν τὸν δέιλαιον, εἴ τις αὐτῷ πρὸς ταύτην εἴξε τὴν χάριν. 70. Ἐνταῦθα τῆς τέχνης ἀπορουμένης, καὶ οὐδεμίαν ἐχούσης μηχανὴν, ἀλλὰ παντελῶς ἐκβεβλημένης· εἰσελθούσα τοσαύτην ἐπεδείξατο τὴν αὐτῆς δύναμιν ἢ ἀπάτην, ὅσην αὐτίκα παρ' ἡμῶν ἀκούσῃ. 71. Ὁ γὰρ ἱατρὸς ἄρτι τῆς καμίνου προσελθὼν ἄγγος ὀστράκου λαβὼν, καὶ βάψας οἶνῳ πολλῷ, εἶτα ἀνασπάσας κεινὸν, καὶ πλήσας ὕδατος, κελεύει τὸ δομάκιον, ἐνθα κατέκειτο ὁ νοσῶν, συσκιᾶσαι παραπετάσμασι πολλοῖς, ἵνα μὴ τὸ φῶς ἐλέγξῃ τὸν δόλον, καὶ δίδωσιν ἐκπνεῖν ὡς ἀκράτου πεπληρωμένον. 72. Ὁ δὲ πρὶν εἰς τὰς χεῖρας λαβεῖν, ὑπὸ τῆς ὀσμῆς προσπεσούσης εὐθέως ἀπατηθεὶς, οὐδὲ πολυπραγμονεῖν ἠνέσχετο τὸ δοθέν· ἀλλὰ ταύτῃ πειθόμενος, καὶ τῷ σκότει κλαπείς, ὑπὸ τε τῆς ἐπιθυμίας ἐπειγόμενος, ἔσπασε τοῦ δοθέντος μετὰ πολλῆς τῆς προθυμίας· καὶ ἐμφορηθεὶς ἀπετινάξατο τὸ πνῆγος εὐθέως, καὶ τὸν ἐπικείμενον ἐξέφυγε κίνδυνον. 73. εἶδες τῆς ἀπάτης τὸ κέρδος; καὶ εἰ πάντας βούλοιτό τις τῶν ἱατρῶν καταλέγειν τοὺς δόλους, εἰς ἄπειρον ἐκπεσεῖται μῆκος ὁ λόγος. 74. Οὐ μόνον δὲ τοὺς τὰ σώματα θεραπεύοντας, ἀλλὰ καὶ τοὺς τῶν ψυχικῶν νοσημάτων ἐπιμελομένους, εὗροι τις ἂν συνεχῶς τούτῳ κεχρημένους τῷ φαρμάκῳ. Οὕτω τὰς πολλὰς μυριάδας ἐκείνας τῶν Ἰουδαίων ὁ μακάριος προσηγάγετο Παῦλος. μετὰ ταύτης τῆς προαιρέσεως περιέτεμε τὸν Τιμόθεον, ὁ Γαλάταις ἀπειλῶν, ὅτι Χριστὸς οὐδὲν ὠφελήσει τοὺς περιτετνομένους. διὰ τοῦτο ὑπὸ νόμον ἔγινετο, ὁ ζημίαν ἠγούμενος μετὰ τὴν εἰς Χριστὸν πίστιν τὴν ἀπὸ τοῦ νόμου δικαιοσύνην. 75. Πολὺν



γὰρ ἡ τῆς ἀπάτης ἰσχὺς, μόνον μὴ μετὰ δολερᾶς προσαγέσθω  
 τῆς προαιρέσεως· μᾶλλον δὲ οὐδὲ ἀπάτην τὸ τοιοῦτον δεῖ κα-  
 λεῖν, ἀλλ' οἰκονομίαν τινὰ, καὶ σοφίαν, καὶ τέχνην ἱκανὴν πολ-  
 λούς πόρους ἐν τοῖς ἀπόροις εὑρεῖν, καὶ πλημμυλείας ἐπανορ-  
 θῶσαι ψυχῆς. 76. Οὐδὲ γὰρ τὸν Φινεὲς ἀνδροφόνον εἵπομι' ἂν  
 ἔγωγε, καίτοι γε μιᾷ πληγῇ δύο σώματα ἀνείλεν· ὥς περ οὐδὲ τὸν  
 Ἥλιαν μετὰ τοὺς ἑκατὸν στρατιώτας καὶ τοὺς τούτων ἡγεμόνας,  
 καὶ τὸν πολὺν τῶν αἱμάτων χειμάρρουν, ὃν ἐκ τῆς τῶν ἱερωμέ-  
 των τοῖς δαίμοσιν ἐποίησε ῥεῦσαι σφαγῆς. 77. Εἰ γὰρ τοῦτο  
 συγχωρήσαιμεν, καὶ τὰ πράγματά τις τῶν πεπονηκότων τῆς  
 προαιρέσεως γυμνώσας ἐξετάζοι καθ' ἑαυτά· καὶ τὸν Ἀβραὰμ  
 παιδοκτονίας ὁ βουλούμενος κρινεῖ· καὶ τὸν ἔγγονον τὸν ἐκείνου  
 καὶ τὸν ἀπόγονον κακουργίας καὶ δόλου γράψεται· οὕτω γὰρ ὁ  
 μὲν τῶν τῆς φύσεως ἐκράτησε πρεσβείων, ὁ δὲ τὸν τῶν Αἰ-  
 γυπτίων πλοῦτον εἰς τὸν τῶν Ἰσραηλιτῶν μετήνεγκε στρατόν.  
 78. ἀλλ' οὐκ ἔστι ταῦτα, οὐκ ἔστιν· ἅπαγε τῆς τόλμης· οὐ γὰρ  
 μόνον αὐτοὺς αἰτίας ἀφίεμεν, ἀλλὰ καὶ θαυμάζομεν διὰ ταῦτα·  
 ἐπεὶ καὶ ὁ Θεὸς αὐτοὺς διὰ ταῦτα ἐπήνεσεν. 79. Καὶ γὰρ  
 ἀπατεῶν ἐκεῖνος ἂν εἴη καλεῖσθαι δίκαιος ὁ τῷ πράγματι κεχηρ-  
 μένος ἀδίκως, καὶ πολλάκις ἀπατῆσαι δέον καὶ τὰ μέγιστα διὰ  
 ταύτης ὠφελεῖσθαι τῆς τέχνης. ὁ δὲ ἐξ εὐθείας προσερεχθεῖς κα-  
 κὰ μέγιστα τὸν οὐκ ἀπατηθέντα εἰργάσατο.

---

## Π Ε Ρ Ι Ι Ε Ρ Ω Σ Υ Ν Η Σ

### Λ Ο Γ Ο Σ Β'.

---

Τάδε ἔνεστιν ἐν τῷ β' λόγῳ.

- I. Ὅτι μέγιστον ἡ Ἱερωσύνη τεκμήριον τῆς εἰς Χριστὸν ἀγάπης.
- II. Ὅτι ἡ ταύτης ὑπερησία τῆς τῶν ἄλλων μελλων.
- III. Ὅτι μεγάλης δέεται ψυχῆς καὶ θαυμασιότης.
- IV. Ὅτι πολλῆς τὸ πρᾶγμα δυσκολίας γέμει, καὶ κινδύνων.
- V. Ὅτι τῆς εἰς Χριστὸν ἀγάπης ἔνεκεν τὸ πρᾶγμα ἐφύγομεν.
- VI. Απόδειξις τῆς ἀρετῆς τοῦ Βασιλείου, καὶ τῆς ἀγάπης τῆς σφοδρᾶς
- VII. Ὅτι οὐχ ὑβρίσαι βουλούμενοι τοὺς ψηφισαμένους ἐφύγομεν τὴν χει-  
 ροτονίαν.
- VIII. Ὅτι καὶ μέμψεως αὐτοὺς ἀπηλλάξαμεν διὰ τῆς φυχῆς.

80. Ὅτι μὲν οὖν ἔστι καὶ ἐπὶ καλῷ τῇ τῆς ἀπάτης κεχρησθαι  
 δυνάμει, μᾶλλον δὲ ὅτι μηδὲ ἀπάτην δεῖ τὸ τοιοῦτον καλεῖν, ἀλλ'

οικονομίαν τινὰ θανμαστήν, ἐνῆν μὲν καὶ πλείονα λέγειν. ἐπειδὴ δὲ καὶ τὰ εἰρημένα πρὸς ἀπόδειξιν ἰκανὰ γέγονε· φορτικὸν καὶ ἐπαχθὲς, περιττὸν τῷ λόγῳ προστιθέναι μῆκος. Σὺν δὲ ἂν εἴη δεικνύναι λοιπὸν, εἰ μὴ τῷ πράγματι τούτῳ πρὸς τὸ κέρδος ἐχρησάμεθα τὸ σόν; 81. Καὶ ὁ Βασίλειος· καὶ ποῖον ἡμῖν κέρδος, φησὶν, ἐκ ταύτης γέγονε τῆς οἰκονομίας, ἢ σοφίας, ἢ ὅπως ἂν αὐτὴν χαίρης καλῶν· ἵνα πεισθῶμεν, ὅτι οὐκ ἡπατήμεθα παρὰ σοῦ; 82. Καὶ τί τούτου τοῦ κέρδους, ἔφην, ἂν γένοιτο μείζον, ἢ τὸ ταῦτα φαίνεσθαι πράττοντας, ἅπερ δείγματα τῆς εἰς τὸν Χριστὸν ἀγάπης, αὐτὸς ἔφησεν εἶναι ὁ Χριστὸς; 83. Πρὸς· γὰρ τὸν κορυφαῖον τῶν ἀποστόλων διαλεγόμενος Πέτρε, φησὶν, φιλεῖς με; τούτου δὲ ὁμολογήσαντος, ἐπιλέγει· εἰ φιλεῖς με, ποιμαίνει τὰ πρόβατά μου· 84. Ἐρωτᾷ τὸν μαθητὴν ὁ διδάσκαλος, εἰ φιλοῖτο παρ' αὐτοῦ, οὐκ ἵνα αὐτὸς μάθῃ· πῶς γὰρ, ὁ τὰς ἀπάντων ἐμβατεύων καρδίας; ἀλλ' ἵνα ἡμᾶς διδάξῃ, ὅσον αὐτῷ μέλει τῆς τῶν ποιμνίων ἐπιστασίας τούτων. Τούτου δὲ ὄντος δήλου, κακῆϊνο ὁμοίως ἔσται φανερόν, ὅτι πολὺς καὶ ἄφατος ἀποκρίσεται μισθὸς τῷ περὶ ταῦτα πονουμένῳ, ἢ πολλοῦ τιμᾶται ὁ Χριστὸς. 85. Εἰ γὰρ ἡμεῖς, ὅτ' ἂν ἴδωμεν τῶν οἰκετῶν ἢ τῶν οἰκείων, τῶν θρεμμάτων τῶν ἡμετέρων ἐπιμελουμένους, τινὰς, τῆς περὶ ἡμᾶς ἀγάπης τὴν εἰς ἐκεῖνα σπονδὴν τιθέμεθα σημεῖον, καίτοι γε ταῦτα πάντα χρημάτων ἐστὶν ὠνητά· ὁ μὴ χρημάτων μηδὲ ἄλλον τινὸς τοιούτου, ἀλλ' ἰδίῳ θανάτῳ τὸ ποιμνιον πριάμενος τοῦτο καὶ τιμὴν τῆς ἀγέλης τὸ αἷμα δούς τὸ ἑαυτοῦ, πόσῃ τοὺς ποιμαίνοντας αὐτὸ ἀμείψεται δωρεᾶ; διὰ τοι τοῦτο εἰπόντος τοῦ μαθητοῦ· 86. σὺ οἶδας Κύριε, ὅτι φιλῶ σε, καὶ μάρτυρα τῆς ἀγάπης αὐτὸν τὸν ἀγαπώμενον καλέσαντος· οὐκ ἔσθι μέχρι τούτου ὁ Σωτὴρ, ἀλλὰ καὶ τὸ τῆς ἀγάπης προσέθηκε σημεῖον. 87. Οὐ γὰρ ὅσον ὁ Πέτρος αὐτὸν ἐφιλεί, τότε ἐπιδεῖξαι ἐβούλετο (καὶ γὰρ ἐκ πολλῶν τοῦτο ἤδη ἡμῖν γέγονε δῆλον) ἀλλ' ὅσον αὐτὸς τὴν ἐκκλησίαν ἀγαπᾷ τὴν ἑαυτοῦ, καὶ Πέτρον καὶ πάντας ἡμᾶς μαθεῖν ἠθέλησεν, ἵνα καὶ ἡμεῖς πολλὴν περὶ αὐτὰ εἰσφέρωμεν τὴν σπονδὴν. 88. Διὰ τί γὰρ νιοῦ καὶ μονογενοῦς οὐκ ἐφείσατο ὁ Θεὸς, ἀλλ' ὃν μόμον εἶχεν, ἐξέδωκεν; ἵνα τοὺς ἐχθροὺς πρὸς αὐτὸν διακειμένους ἑαυτῷ καταλλάξῃ καὶ ποιήσῃ λαὸν περιούσιον. διὰ τί καὶ τὸ αἷμα ἐξέχεεν; ἵνα τὰ πρόβατα κτήσῃται ταῦτα, ἃ τῷ Πέτρῳ καὶ τοῖς μετ' ἐκεῖνον ἐνεχείρισεν. 89. Εἰκότως ἄρα ἔλεγεν ὁ Χριστός· Τίς ἄρα ὁ πιστὸς δοῦλος καὶ φρόνιμος, ὃν κατέστησεν ὁ κύριος αὐτοῦ ἐπὶ τὴν οἰκίαν αὐτοῦ; πάλιν τὰ μὲν ῥήματα ἀπο-



ροῦντος, ὁ δὲ φθεγγόμενος αὐτὰ οὐκ ἀπορῶν ἐφθέγγετο· ἀλλ' ὥςπερ τὸν Πέτρον ἐρωτῶν, εἰ φιλοῦτο, οὐ μαθεῖν δεόμενος τοῦ μαθητοῦ τὸν πόθον ἠρώτα, ἀλλὰ δεῖξαι βουλόμενος τῆς οἰκείας ἀγάπης τὴν ὑπερβολὴν· οὕτω καὶ νῦν λέγων· Τίς ἄρα ὁ πιστὸς δοῦλος καὶ φρόνιμος; οὐ τὸν πιστὸν καὶ φρόνιμον ἀγροῶν ἔλεγεν, ἀλλὰ παραστήσαι θέλων τὸ τοῦ πράγματος σπάνιον, καὶ τῆς ἀρχῆς ταύτης τὸ μέγεθος. Ὅρα γοῦν καὶ τὸ ἑπαθλον ὅσον· ἐπὶ πᾶσι τοῖς ὑπάρχουσιν αὐτοῦ καταστήσει αὐτόν. 90. Ἐτι οὖν ἀμφισβητήσεις ἡμῖν τοῦ μὴ καλῶς ἡπατησθαι, πᾶσι μέλλων ἐπιστήσεσθαι τοῦ Θεοῦ τοῖς ὑπάρχουσιν, καὶ ταῦτα πράττων, ἃ καὶ τὸν Πέτρον ποιοῦντα ἔφησε δυνήσεσθαι καὶ τῶν ἀποστόλων ὑπερακοντίσαι τοὺς λοιπούς. Πέτρε γάρ φησι, φιλεῖς με πλεῖον τούτων; 91. καίτοι γ' ἐνῆν εἰπεῖν πρὸς αὐτόν, εἰ φιλεῖς με, νηστεῖαν ἄσκει, χαμενίαν, ἀγρυπνίας συντόνους, προϊστάσας τῶν ἀδικουμένων, γίνου ὁρφανοῖς ὡς πατήρ, καὶ ἀντὶ ἀνδρὸς τῇ μητρὶ αὐτῶν. νῦν δὲ πάντα ταῦτα ἀφείς τί φησι; ποίμαινε τὰ πρόβατά μου. ΙΙ. 92. Ἐκεῖνα μὲν γάρ, ἃ προεῖπον, καὶ τῶν ἀρχομένων πολλοὶ δύναιнт' ἂν ἐπιτελεῖν ῥαδίως, οὐκ ἄνδρες μόνοι, ἀλλὰ καὶ γυναῖκες· ὅταν δὲ ἐκκλησίας προστῆναι δέη καὶ ψυχῶν ἐπιμέλειαν πιστευθῆναι τοσοῦτων, πᾶσα μὲν ἡ γυναικεία φύσις παραχωρεῖτω τῷ μεγέθει τοῦ πράγματος, καὶ ἀνδρῶν δὲ τὸ πλεόν. 93. ἀγέσθωσαν δὲ εἰς μέσον οἱ πολλῶ τῷ μέτρῳ πλεονεκτοῦντες ἀπάντων, καὶ τοσοῦτον ὑψηλότεροι τῶν ἄλλων κατὰ τὴν τῆς ψυχῆς ὄντες ἀρετὴν, ὅσον τοῦ παντός ἔθρους Ἑβραίων κατὰ τὸ τοῦ σώματος μέγεθος ὁ Σαοῦλ, μᾶλλον δὲ καὶ πολλῶ πλεόν. 94. Μὴ γάρ μοι μόνον ὑπερωμίας ἐνταῦθα ζητεῖσθω μέτρον, ἀλλ' ὅση πρὸς τὰ ἄλογα τῶν λογικῶν ἀνθρώπων ἡ διαφορὰ, τοσοῦτον τοῦ ποιμένου καὶ τῶν ποιμαινομένων ἔστω τὸ μέσον, ἵνα μὴ καὶ πλεόν τι εἴπω· καὶ γὰρ περὶ πολλῶ μειζόων ὁ κίνδυνος. 95. Ὁ μὲν γὰρ πρόβατα ἀπολλύς, ἢ λύκων ἀρπασάντων ἢ ληστῶν ἐπιστάντων, ἢ λοιμοῦ τιнос ἢ καὶ ἄλλον συμπτώματος ἐπιπεσόντος, τύχοι μὲν ἂν τιнос καὶ συγγνώμης παρὰ τοῦ κυρίου τῆς ποιμνῆς· εἰ δὲ καὶ δίκην ἀπαιτοῖτο, μέχρι τῶν χρημάτων ἢ ζημίας. ὁ δὲ ἀνθρώπους πιστευθεὶς, τὸ λογικὸν τοῦ Χριστοῦ ποιμνιον, πρῶτον μὲν οὐκ εἰς χρήματα, ἀλλ' εἰς τὴν ἐαυτοῦ ψυχὴν τὴν ζημίαν ὑφίσταται, ὑπὲρ τῆς τῶν προβάτων ἀπωλείας. 96. Ἐπειτα καὶ τὸν ἀγῶνα πολλῶ μείζονα καὶ χαλεπώτερον ἔχει. οὐ γὰρ αὐτῷ πρὸς λύκους ἢ μάχη, οὐδὲ ὑπὲρ ληστῶν δέδοικεν, οὐδὲ ἵνα λοιμὸν ἀπελάσῃ τῆς ποιμνῆς φροντίζει. 97. ἀλλὰ πρὸς τίνας ὁ πόλεμος; μετὰ τίνων ἢ μάχη; Ἄκουε

τοῦ μακαρίου Παύλου λέγοντος· οὐκ ἔστιν ἡμῖν ἡ πάλη πρὸς αἷμα καὶ σάρκα, ἀλλὰ πρὸς τὰς ἀρχάς, πρὸς τὰς ἐξουσίας, πρὸς τοὺς κοσμοκράτορας τοῦ σκότους τοῦ αἰῶνος τούτου, πρὸς τὰ πνευματικὰ τῆς πονηρίας, ἐν τοῖς ἐπουρανίοις. Εἶδες πολεμίων πληθος δειὸν, καὶ φάλαγγας ἀγρίας, οὐ σιδήρῳ πεφραγμένας, ἀλλ' ἀντὶ πάσης πανοπλίας ἀρκουμένας τῇ φύσει; 98. Βούλει καὶ ἕτερον στρατόπεδον ἰδεῖν ἀπὴνές καὶ ὤμον, ταύτῃ προσεδρεῦον τῇ ποιμνῇ; καὶ τοῦτο ἀπὸ τῆς αὐτῆς ὄψει περιωπῆς. ὁ γὰρ περὶ ἐκείνων διαλεχθεὶς, οὗτος καὶ τούτους ἡμῖν ὑποδεικνύει τοὺς ἐχθροὺς ὧδέ πως λέγων· Φανερά δέ ἐστι τὰ τῆς σαρκὸς ἔργα, ἅτινά ἐστι, πορνεία, μοιχεία, ἀκαθαρσία, ἀσέλγεια, εἰδωλολατρεία, φαρμακεία, ἔχθραι, ἔρεις, ζῆλοι, θυμοί, ἐριθείαι, καταλαλῖαι, ψιθυρισμοί, φησιώσεις, ἀκαταστασίαι, καὶ ἕτερα τῶν πλείονα. οὐ γὰρ πάντα κατέλεξεν, ἀλλ' ἐκ τούτων ἀφῆκεν εἰδέναι καὶ τὰ λοιπά. 99. Καὶ ἐπὶ μὲν τοῦ ποιμένου τῶν ἀλόγων, οἱ βουλόμενοι διαφθεῖραι τὴν ἀγέλην, ὅταν ἴδωσι τὸν ἐφεστῶτα φεύγοντα, τὴν πρὸς ἐκεῖνον μάχην ἀφέντες ἀρκοῦνται τῇ τῶν θρεμμάτων ἀρπαγῇ· ἐνταῦθα δέ, κὰν ἅπασαν λάβωσι τὴν ποιμνῇν, οὐδ' οὕτω τοῦ ποιμαίνοντος ἀφίστανται, ἀλλὰ μᾶλλον ἐφεστήκασιν, καὶ πλέον θρασύνονται, καὶ οὐ πρότερον παύονται, ἕως ἂν ἡ καταβάλωσιν ἐκεῖνον ἢ νικηθῶσιν αὐτοί. 100. Πρὸς δὲ τούτοις τὰ μὲν τῶν θρεμμάτων ροσῆματα καθέστηκε φανερά, κὰν λιμὸς ᾗ, κὰν λοιμὸς, κὰν τραῦμα, κὰν ὅ τι δὴ ποτοῦν ἕτερον ᾗ τὸ λυποῦν· οὐ μικρὸν δὲ τοῦτο δύναιτ' ἂν πρὸς τὴν τῶν ἐνοχλούντων ἀπαλλαγὴν. 101. Ἐνὶ δέ τι καὶ ἕτερον τούτου μείζον, τὸ ποιοῦν ταχεῖαν τῆς ἀρρώστιας ἐκείνης τὴν λύσιν. τί δὲ τοῦτό ἐστι; μετὰ πολλῆς τῆς ἐξουσίας καταναγκάζουσι τὰ πρόβατα οἱ ποιμένες δέχεσθαι τὴν ἰατείαν, ὅτ' ἂν ἐκόντα μὴ ὑπομένη. καὶ γὰρ δῆσαι εὐκολον, ὅτ' ἂν καῦσαι δέη καὶ τεμεῖν· καὶ φνύλαξαι ἔνδον ἐπὶ χρόνον πολὺν, ἥνίκα ἂν τοῦτο συμφέρῃ· καὶ ἑτέραν δὲ ἀνθ' ἑτέρας προσαγαγεῖν τροφὴν, καὶ ἀποκωλύσαι ναμάτων· καὶ τὰ ἄλλα δὲ πάντα, ὅσα περ ἂν δοκιμάσωσι πρὸς τὴν ἐκείνων ὑγίειαν συμβαλέσθαι, μετὰ πολλῆς προσάγουσι τῆς εὐκολίας. 102. Τὰς δὲ τῶν ἀνθρώπων ἀρρώστιας πρῶτον μὲν οὐκ ἔστιν ἀνθρώπῳ ῥάδιον ἰδεῖν· οὐδεὶς γὰρ οἶδε τὰ τοῦ ἀνθρώπου, εἰ μὴ τὸ πνεῦμα τοῦ ἀνθρώπου, τὸ ἐν αὐτῷ. III. πῶς οὖν τις προσάγαγοι τῆς νόσου τὸ φάρμακον, ἧς τὸν τρόπον οὐκ οἶδε, πολλάκις δὲ μὴδὲ εἰ τυγχάνοι ροσῶν δυνάμενος συνιδεῖν; 103. Ἐπειδὴν δὲ καὶ καταφανὴς γένηται, τότε πλεον' αὐτῷ παρέχει τὴν δυσχέριαν. Οὐ γὰρ ἐστι μετὰ τοσαύτης ἐξουσίας



ἅπαντας θεραπεύειν ἀνθρώπους, μεθ' ὅσης τὸ πρόβατον ὁ ποιμήν. ἔστι μὲν γὰρ καὶ ἐνταῦθα καὶ δῆσαι, καὶ τροφῆς ἀπείρξαι, καὶ καῦσαι, καὶ τεμεῖν· ἀλλ' ἡ ἔξουσία τοῦ δέξασθαι τὴν ἰατρείαν, οὐκ ἐν τῷ προσάγοντι τὸ φάρμακον, ἀλλ' ἢ ἐν τῷ κάμνοντι κεῖται. τοῦτο γὰρ καὶ ὁ θανμάσιος ἐκεῖνος ἀνὴρ συνειδώς, Κορινθίοις ἔλεγεν· Οὐχ ὅτι κυριεύομεν ὑμῶν τῆς πίστεως, ἀλλὰ σύνεργοί ἐσμεν τῆς χαρᾶς ὑμῶν. 104. Μάλιστα μὲν γὰρ ἀπάντων χριστιανοῖς οὐκ ἐφεῖται πρὸς βίαν ἐπαγορθεοῦν τὰ τῶν ἁμαρτανόντων πταίσματα. Ἀλλ' οἱ μὲν ἔξωθεν δικασταὶ τοὺς κακούργους ὅταν ὑπὸ τοῖς νόμοις λάβωσι, πολλὴν ἐπιδείκνυνται τὴν ἔξουσίαν, καὶ ἄκοντας τοῖς τρόποις κωλύουσι χρῆσθαι τοῖς αὐτῶν· ἐνταῦθα δὲ οὐ βιαζόμενον, ἀλλὰ πείθοντα δεῖ ποιεῖν ἀμείνω τὸν τοιοῦτον. 105. Οὔτε γὰρ ἡμῖν ἔξουσία τοσαύτη παρὰ τῶν νόμων δέδοται πρὸς τὸ κωλύειν τοὺς ἁμαρτάνοντας οὔτε, εἰ καὶ ἔδωκαν, εἴχομεν ὅποι καὶ χρησώμεθα τῇ δυνάμει· οὐ τοὺς ἀνάγκη τῆς κακίας, ἀλλὰ τοὺς προαιρέσει ταύτης ἀπεχομένους στεφανοῦντος τοῦ Θεοῦ. 106. Διὰ τοῦτο πολλῆς χρεία τῆς μηχανῆς, ἵνα πεισθῶσιν ἐκόντες ἐάντους ὑπέχειν ταῖς παρὰ τῶν ἱερέων θεραπαίαις οἱ κάμνοντες· καὶ οὐ τοῦτο μόνον, ἀλλ' ἵνα καὶ χάριν εἰδῶσι τῆς ἰατρείας αὐτοῖς. 107. Ἄν τε γάρ τις σκιρτήσῃ δεθεὶς (κύριος γὰρ ἐστὶ τοῦτον,) χειρὸν εἰργάσατο τὸ δεινόν· ἂν τε τοὺς σιδήρου τέμνοντας δίκην παραπέμψῃται λόγους, προσέθηκε διὰ τῆς καταφρονήσεως τραῦμα ἕτερον, καὶ γέγονεν ἡ τῆς θεραπαίας πρόφασις, νόσον χαλεπωτέρας ὑπόθεσις. Ὁ γὰρ καταναγκάζων καὶ ἄκοντα θεραπεῦσαι δυνάμενος οὐκ ἔστι. IV. 108. Τί οὖν ἂν τις ποιήσῃ; καὶ γὰρ ἐὰν πρῶτον προσενεχθῇ τῷ πολλῇς ἀποτομίας δεομένῳ, καὶ μὴ δῶς βαθεῖαν τὴν τομὴν τῷ τοιαύτης χρεῖαν ἔχοντι· τὸ μὲν περιέκοψας, τὸ δὲ ἀφῆκας τοῦ τραύματος. 109. κὰν ἀφειδῶς τὴν ὀφειλομένην ἐπαγάγῃς τομὴν, πολλάκις ἀπογνοὺς πρὸς τὰς ἀλγηδόνας ἐκεῖνος, ἀθρόως πάντα ἀπορρήψας, καὶ τὸ φάρμακον καὶ τὸν ἐπίδεσμον, φέρων ἐάντὸν κατεκρήμνισε, συντρίψας τὸν ζυγὸν καὶ διαρρήξας τὸν δεσμόν. καὶ πολλοὺς ἂν ἔχοιμι λέγειν, τοὺς εἰς ἔσχατα ἐξοκέιλαντας κακὰ, διὰ τὸ δίκην ἀπαιτηθῆναι τῶν ἁμαρτημάτων ἀξίαν. 110. Οὐ γὰρ ἀπλῶς πρὸς τὸ τῶν παραπτωμάτων μέτρον δεῖ καὶ τὴν ἐπιτιμίαν ἐπάγειν, ἀλλὰ καὶ τῆς τῶν ἁμαρτανόντων στοχάζεσθαι προαιρέσεως· μή ποτε ῥάψαι τὸ διερῶγὸς βουλόμενος, χειρὸν τὸ σχίσμα ποιήσῃς, καὶ ἀγορθεῖν τὸ καταπεπτωκὸς σπονδάζων, μείζονα ἐργάσῃ τὴν πτώσιν. 111. Οἱ γὰρ ἀσθενεῖς καὶ διακεχυμένοι, καὶ τὸ πλεον

τῇ τοῦ κόσμου προσδεδεμένοι τρυφῇ, ἔτι δὲ καὶ ἐπὶ γένει καὶ δυναστείᾳ μέγα φρονεῖν ἔχοντες, ἡρέμα μὲν καὶ κατὰ μικρὸν, ἐν οἷς ἂν ἁμαρτάνωσιν, ἐπιστρεφόμενοι, δύναιντ' ἂν, εἰ καὶ μὴ τέλειον, ἀλλὰ γοῦν ἐκ μέρους τῶν κατεχόντων αὐτοὺς ἀπαλλαγῆναι κακῶν· ἂν δὲ ἀθρόον τις ἐπαγάγῃ τὴν παιδείυσιν, καὶ τῆς ἐλάττωρος αὐτοὺς ἀπεστέρησεν διορθώσεως. 112. Ψυχὴ γὰρ ἐπειδὴν ἅπας ἀπερυνθριῶσαι βιασθῇ, εἰς ἀναλγησίαν ἐκπίπτει, καὶ οὔτε προσηνέσιν εἵκει λόγοις λοιπὸν, οὔτε ἀπειλαῖς κάμπτεται, οὔτε εὐεργεσίαις προτρέπεται, ἀλλὰ γίνεται πολὺ χείρων τῆς πόλεως ἐκείνης, ἣν ὁ προφήτης κακίζων ἔλεγεν· Ὅψις πόρνης ἐγένετό σοι, ἀπηναισχύντησας πρὸς πάντας. 113. Διὰ τοῦτο πολλῆς δεῖ τῆς συνέσεως τῷ ποιμένι καὶ μυρίων ὀφθαλμῶν, πρὸς τὸ περισκοπεῖν πάντοθεν τὴν τῆς ψυχῆς ἔξιν. 114. Ὡς περ γὰρ εἰς ἀπόνοιαν αἵρονται πολλοὶ καὶ εἰς ἀπόγνωσιν τῆς ἑαυτῶν καταπίπτουσι σωτηρίας, ἀπὸ τοῦ μὴ δυνηθῆναι πικρῶν ἀνασχέσθαι φαρμάκων· οὕτως εἰσὶ τινες, οἳ διὰ τὸ μὴ δοῦναι τιμωρίαν τῶν ἁμαρτημάτων ἀντίρροπον, εἰς ὀλιγωρίαν ἐκτρέπονται, καὶ πολλῷ γίνονται χείρους, καὶ πρὸς τὸ μείζονα ἁμαρτάνειν προάγονται. 115. Χρὴ τοίνυν μηδὲν τούτων ἀνεξέταστον ἀφεῖναι, ἀλλὰ πάντα διερευνησάμενον ἀκριβῶς, καταλλήλως τὰ πὰρ ἑαυτοῦ προσάγειν τὸν ἱερωμένον, ἵνα μὴ μάταιος αὐτῷ γίγηται ἡ σπουδὴ. 116. Οὐκ ἐν τούτῳ δὲ μόνον, ἀλλὰ καὶ ἐν τῷ τὰ ἀπερῶρημένα τῆς ἐκκλησίας μέλη συνάπτειν, πολλὰ ἴδοι τις ἂν αὐτὸν ἔχοντα πράγματα. 117. Ὁ μὲν γὰρ τῶν προβάτων ποιμὴν ἔχει τὸ ποίμνιον ἐπόμενον, ἥπερ ἂν ἡγήται· εἰ δὲ καὶ ἐκτρέποιτό τινα τῆς εὐθείας ὁδοῦ, καὶ τὴν ἀγαθὴν ἀφιέντα νομῆν, λεπτόγεα καὶ ἀπόκηρμνα βόσκοιτο χωρία, ἀρκεῖ βοήσαντα σφοδρότερον συνελάσαι πάλιν, καὶ εἰς τὴν ποίμνην ἐπαναγαγεῖν τὸ χωρισθέν. 118. εἰ δὲ ἄνθρωπος τῆς εὐθείας ἀποπλανηθεῖ πείστεως, πολλῆς δεῖ τῷ ποιμένι τῆς πραγματείας, τῆς καρτερίας, τῆς ὑπομονῆς. Οὐ γὰρ ἐλκῦσαι πρὸς βίαν ἐστὶν, οὐδὲ ἀναγκάσαι φόβῳ· πείσαντα δὲ δεῖ πάλιν πρὸς τὴν ἀλήθειαν ἀγαγεῖν, ὅθεν ἐξέπεσε τὴν ἀρχήν. 119. Γενναίως οὖν δεῖ ψυχῆς, ἵνα μὴ περικακῇ, ἵνα μὴ ἀπογινώσκη τὴν τῶν πεπλανημένων σωτηρίαν, ἵνα συνεχῶς ἐκεῖνο καὶ λογίζεται καὶ λέγῃ· μήποτε δῶ αὐτοῖς ὁ Θεὸς ἐπίγνωσιν ἀληθείας, καὶ ἀπαλλαγῶσι τῆς τοῦ διαβόλου παγίδος. 120. Διὰ ταῦτα τοῖς μαθηταῖς ὁ κύριος διαλεγόμενος ἔφη· Τίς ἄρα ὁ πιστὸς δοῦλος καὶ φρόνιμος; Ὁ μὲν γὰρ ἑαυτὸν ἀσκῶν, εἰς ἑαυτὸν μόνον περιστήσῃ τὴν ὠφέλειαν· τὸ δὲ τῆς ποιμαντικῆς κέρδος, εἰς ἅπαντα διαβαίνει τὸν λαόν. καὶ ὁ μὲν χρήματα διατέμων



τοῖς δεομένοις, ἣ καὶ ἑτέρως πως ἀδικουμένοις ἀμύνων, ὤνησε μὲν τι καὶ οὗτος τοὺς πλησίον, τοσοῦτον δὲ ἔλαττον τοῦ ἱερέως, ὅσον τὸ μέσον σώματος πρὸς ψυχὴν. 121. Εἰκότως ἄρα τῆς εἰς αὐτὸν ἀγάπης τὴν περὶ τὰ ποίμνια σπουδὴν ὁ κύριος ἔφησεν εἶναι σημεῖον.

122. Σὺ δὲ φησιν οὐ φιλεῖς τὸν Χριστόν; ΙΩ. Καὶ φιλῶ καὶ φιλῶν οὐ παύσομαι ποτε· δέδοικα δὲ, μὴ παροξύνω τὸν φιλούμενον ὑπ' ἐμοῦ. 123. Καὶ τί τούτου γένοιτ' ἂν αἰνιγμά φησιν ἀσαφέστερον; εἰ ὁ μὲν Χριστὸς τὸν φιλοῦντα αὐτὸν ποιμαίνειν προσέταξεν αὐτοῦ τὰ πρόβατα, σὺ δὲ διὰ τοῦτο φῆς οὐ ποιμαίνειν, ἐπειδὴ τὸν τοῦτο προστάξαντα φιλεῖς. 124. Οὐκ ἔστιν αἰνιγμα, ἔφη, ὁ λόγος, ἀλλὰ καὶ λῖαν σαφὴς καὶ ἀπλοῦς. Εἰ μὲν γὰρ ἱκανῶς ἔχων διοικῆσαι τὴν ἀρχὴν ταύτην, καθὼς ὁ Χριστὸς ἠθέλει, εἶτα ἀπέφυγον, ἔδει πρὸς τὸ παρ' ἐμοῦ λεγόμενον ἀπορεῖν· ἐπειδὴ δὲ ἄχρηστόν με πρὸς τὴν διακονίαν ταύτην ἡ τῆς ψυχῆς ἀσθένεια καθίστησι, ποῦ ζητήσεως ἄξιον τὸ λεγόμενον; 125. Καὶ γὰρ δέδοικα, μὴ τὴν ἀγγέλην τοῦ Χριστοῦ σφριγῶσαν καὶ εὐτραφῆ παραλαβὼν, εἶτα ὑπὸ τῆς ἀπειρίας λυμηνάμενος, παροξύνω κατ' ἐμαυτοῦ τὸν οὕτως αὐτὴν ἀγαπήσαντα Θεόν, ὡς ἑαυτὸν ἐκδοῦναι διὰ τὴν ταύτης σωτηρίαν τε καὶ τιμήν. 126. Παῖζων λέγεις ταῦτά φησιν· εἰ γὰρ σπουδάζων, οὐκ οἶδα πῶς ἂν ἑτέρως μᾶλλον ἡμᾶς ἀπέδειξας δικαίως ἀλγοῦντας, ἢ διὰ τῶν ῥημάτων τούτων, δι' ὧν ἀποκρούσασθαι τὴν ἀθυμίαν ἐσπούδασας. Ἐγὼ γὰρ καὶ πρότερον, εἰδὼς, ὅτι με ἠπάτησας καὶ προὔδωκας, νῦν δὲ πολλῷ πλέον, ὅτε καὶ τὰ ἐγκλήματα ἀποδύσασθαι ἐπεχείρησας, τοῦτο μανθάνω καὶ συνίημι καλῶς, οἱ τῶν κακῶν με ἤγαγες. 127. Εἰ γὰρ διὰ τοῦτο σαυτὸν ὑπεξήγαγες τῆς τοιαύτης λειτουργίας, συνειδὼς οὐκ ἀρκοῦσάν σου τὴν ψυχὴν πρὸς τὸν τοῦ πράγματος ὄγκον, ἐμὲ πρότερον ἐξελεῖσθαι ἐχρῆν, καὶ εἰ πολλὴν πρὸς τοῦτο ἔχων τὴν ἐπιθυμίαν ἐτύγχανον, μὴ ὅτι καὶ πᾶσαν τὴν ὑπὲρ τούτων ἐπέτρεψά σοι βουλὴν. 128. Νῦν δὲ τὸ σαυτοῦ μόνον ἰδὼν, τὸ ἡμέτερον παρεῖδες· εἴθε μὲν οὖν παρεῖδες, καὶ ἀγαπητὸν ἂν ἦν· σὺ δὲ καὶ ὅπως εὐχείρωτοι γενώμεθα τοῖς βουλομένοις λαβεῖν, ἐπεβούλευσας. 129. Οὐδὲ γὰρ εἰς ἐκεῖνο καταφυγεῖν ἔχοις ἂν, ὅτι ἡ τῶν πολλῶν δόξα ἠπάτησέ σε, καὶ μεγάλα τινὰ καὶ θαυμαστά περὶ ἡμῶν ὑποπτεύειν ἔπεισεν· οὔτε γὰρ τῶν θαυμαζομένων καὶ ἐπισήμων ἡμεῖς, οὔτε, εἰ καὶ τοῦτο οὕτως ἔχον ἐτύγχανε, τὴν τῶν πολλῶν δόξαν τῆς ἀληθείας προτιμῆσαι ἐχρῆν. 130. Εἰ μὲν γὰρ μηδέποτε σοι πείραν τῆς ἡμετέρας ἔδομεν συνουσίας, ἔδόκει τις εἶναί σοι πρόφασιν



εὐλογος, ἀπὸ τῆς τῶν πολλῶν φήμης φέροντι τὴν ψῆφον· εἰ δὲ οὐδείς οὕτω τὰ ἡμέτερα οἶδεν, ἀλλὰ καὶ τῶν γεγεννηκότων καὶ θρεψαμένων αὐτῶν τὴν ἡμετέραν μᾶλλον ἐπίστασαι ψυχὴν, τίς οὕτως ἔσται σοι λόγος πιθανός, ὡς δυνηθῆναι πείσαι τοὺς ἀκούοντας, ὅτι οὐχ ἑκὼν ἡμᾶς εἰς τοῦτον ὥσας τὸν κίνδυνον.

131. Ἀλλὰ γὰρ ταῦτα ἀφείσθω νῦν· οὐδὲ γὰρ ὑπὲρ τούτων σὲ ἀναγκάζομεν κρίνεσθαι. τί πρὸς τοὺς ἐγκαλοῦντας ἀπολογησόμεθα, λέγε.

132. Ἀλλ' οὐδὲ αὐτὸς πρότερον, ἔφην, ἐπ' ἐκεῖνα πορεύσομαι, ἕως ἂν διαλύσωμαι τὰ πρὸς σέ, καὶ μυριάκις αὐτὸς ἡμᾶς τῶν ἐγκλημάτων ἐθέλῃς ἀπολύειν.

133. Σὺ μὲν γὰρ ἔφης, τὴν ἄγνοιαν ἡμῖν φέρειν συγγνώμην καὶ πάσης ἂν ἡμᾶς ἀφεῖναι κατηγορίας, εἰ μὴδὲν τῶν σὼν εἰδότες εἰτά σε εἰς τὰ παρόντα ἡγάγομεν· ἐπειδὴ δὲ οὐκ ἀγνοοῦντας προδοῦναι, ἀλλ' ἀκριβῶς ἐπισταμένους τὰ σά, διὰ τοῦτο πᾶσαν ἡμῖν πρόφασιν εὐλογον, καὶ ἀπολογίαν ἀνερῆσθαι δικαίαν.

134. Ἐγὼ δὲ πᾶν τοῦναντίον φημί. διὰ τί; ὅτι τὰ τοιαῦτα πολλῆς δεῖται τῆς ἐξετάσεως, καὶ τὸν μέλλοντα παραδώσειν τὸν εἰς ἱερωσύνην ἐπιτήδειον, οὐ δεῖ τῇ τῶν πολλῶν ἀρκεῖσθαι φήμῃ μόνον, ἀλλὰ μετ' ἐκείνης καὶ αὐτὸν μάλιστα πάντων καὶ πρὸ πάντων ἐζητακέναι τὰ ἐκείνου.

135. Καὶ γὰρ ὁ μακάριος Παῦλος εἰπὼν, δεῖ δὲ αὐτὸν καὶ μαρτυρίαν ἔχειν καλὴν ἀπὸ τῶν ἔξωθεν, οὐκ ἀναιρεῖ τὴν ἀκριβῆ καὶ βεβασανισμένην ἔρευναν, οὐδ' ὡς προηγούμενον τεκμήριον τοῦτο τίθῃσι τῆς τῶν τοιούτων δοκιμασίας. Καὶ γὰρ πολλὰ πρότερον διαλεχθεῖς, ὕστερον τοῦτο προσέθηκε, δεικνὺς, ὡς οὐκ ἂν αὐτῷ μόνον ἀρκεῖσθαι δεῖ πρὸς τὰς τοιαύτας αἰρέσεις, ἀλλὰ μετὰ τῶν ἄλλων καὶ αὐτὸ παραλαμβάνειν χρή. Συμβαίνει γὰρ πολλάκις, τὴν τῶν πολλῶν ψεύδεσθαι φήμην· τῆς δὲ ἀκριβοῦς ἐξετάσεως ἡγησαμένης, οὐδένα ἐκ ταύτης κίνδυνόν ἐστιν ὑποπτεῦσαι λοιπόν.

136. Διὰ τοῦτο, μετὰ τὰ ἄλλα, τὰ παρὰ τῶν ἔξωθεν αὐτὸ τίθῃσιν. οὐ γὰρ ἀπλῶς ἔφησε, δεῖ δὲ αὐτὸν μαρτυρίαν ἔχειν καλὴν, ἀλλὰ τὸ καὶ παρενέβαλε, δηλῶσαι βουλόμενος, ὅτι πρὸ τῆς τῶν ἔξωθεν φήμης, πρὸς ἀκρίβειαν αὐτὸν διερευνήσασθαι δεῖ.

137. Ἐπεὶ οὖν καὶ αὐτὸς ἤδειν τὰ σά τῶν γεγεννηκότων μᾶλλον, ὡς καὶ αὐτὸς ὡμολόγησας· διὰ τοῦτο δίκαιος ἂν εἴην πάσης ἀφείσθαι αἰτίας.

138. Αἰ' αὐτὸ μὲν οὖν τοῦτό φησιν οὐκ ἀπέφυγες, εἴ τις σὲ γράφεσθαι ἤθελεν. ἢ οὐ μέμνησαι καὶ παρ' ἡμῶν ἀκούσας, καὶ πολλάκις, καὶ διὰ τῶν ἔργων αὐτῶν διδαχθεῖς, τὸ τῆς ψυχῆς ἀγεννὲς τῆς ἐμῆς; οὐ διὰ τοῦτο εἰς μικροψυχίαν ἡμᾶς διετέλεις σκώπτων αἰεὶ, ὅτι καὶ ταῖς τυχεύσαις φροντίσι καταπίπτομεν εὐκόλως;

139. Μέννημαι μὲν καὶ ταῦτα πολλὰ-

κίς, ἔφηρ, ἀκούσας παρὰ σοῦ τὰ ῥήματα, καὶ οὐκ ἂν ἀρνηθεῖην. ἐγὼ δέ σε εἴ ποτε ἔσκωπτον, παίζων, οὐκ ἀληθεύων, τοῦτο ἐποίουν. V. Ἀλλ' ὅμως οὐδὲν ὑπὲρ τούτων φιλονεικῶ νῦν. ἀξιῶ δὲ καὶ αὐτὸν τὴν ἴσιν μοι παρασχεῖν εὐγνωμοσύνην, ὅτ' ἂν θελήσω τινὸς ἐπιμνησθῆναι τῶν σοι προσόντων ἀγαθῶν. 140. καὶ γὰρ ἐπιχειρήσεις ἡμᾶς ἀπελέγξαι ψευδομένους· οὐ φεισόμεθα, ἀλλ' ἀποδείξομεν μετριάζοντά σε μᾶλλον, ἢ πρὸς ἀλήθειαν ταῦτα φθεγγόμενον, ἐτέρῳ μὲν οὐδενί, τοῖς δὲ λόγοις τοῖς σοῖς καὶ ταῖς πράξεσι μάρτυσι κεκρημένοι πρὸς τὴν τῶν λεγομένων ἀλήθειαν. 141. Πρῶτον δέ σε ἐκεῖνο ἐρέσθαι βούλομαι· οἴσθαι πόση τῆς ἀγάπης ἡ δύναμις; Ὁ μὲν γὰρ Χριστὸς τὰ τεράστια πάντα ἀφείς, ἅπερ ἔμελλεν ὑπὸ τῶν ἀποστόλων τελεῖσθαι. Ἐν τούτῳ, φησὶν, γινώσκονται οἱ ἄνθρωποι, ὅτι ἐμοὶ ἔστε μαθηταί, ἐὰν ἀγαπᾶτε ἀλλήλους. Ὁ δὲ Παῦλος πλήρωμα τοῦ νόμου φησὶν αὐτὴν εἶναι, καὶ ταύτης ἀπούσης οὐδὲν τῶν χαρισμάτων ὄφελος. 142. Τοῦτο δὴ τὸ ἐξαίρετον ἀγαθόν, τὸ γνώρισμα τῶν τοῦ Χριστοῦ μαθητῶν, τὸ τῶν χαρισμάτων ἀνωτέρω κείμενον, εἶδον γενναίως ἐν τῇ σῇ πεφυτευμένῳ ψυχῇ, καὶ πολλῷ βρῶν τῷ καρπῷ. 143. Ὅτι μὲν πολλή μοι, φησὶ, τοῦ πράγματος ἡ φροντίς, καὶ μερίστην ποιοῦμαι τὴν σπουδὴν ὑπὲρ ταύτης τῆς ἐντολῆς, καὶ αὐτὸς ὁμολογῶ· ὅτι δὲ οὐδὲ ἐξ ἡμισείας αὐτὴν διηρύσσαμεν, καὶ αὐτὸς ἂν μοι μαρτυρήσεις, εἰ τὸ πρὸς χάριν λέγειν ἀφείς, τιμῆσαι τάληθές βουλευθείης. VI. 144. Οὐκοῦν ἐπὶ τοὺς ἐλέγχους τρέφομαι, ἔφηρ· καὶ ὅπερ ἠπέιλησα, ποιήσω νῦν, μετριάξω μᾶλλον ἢ ἀληθεύειν βουλόμενον ἀποδείξας. ἐρῶ δὲ πρᾶγμα ἄρτι συμβεβηκός, ἵνα μή τις ὑποπτεύσῃ, τὰ παλαιὰ με διηγούμενον, τῷ πλήθει τοῦ χρόνου τάληθές ἐπισκιάζειν ἐπιχειρεῖν, τῆς λήθης οὐκ ἀφεισίσης ἐπισκῆψαι τοῖς πρὸς χάριν λεγόμενοις παρ' ἡμῶν. 145. Ὅτε γὰρ τῶν ἐπιτηδείων τίς τῶν ἡμετέρων, ἐπ' ἐγκλήμασιν ὕβρεως καὶ ἀπονοίας σνκοφαντηθεῖς, περὶ τῶν ἐσχάτων ἐκινδύνευε· τότε οὔτε ἐγκαλοῦντός σοί τινος, οὔτε ἐκείνου τοῦ κινδυνεύειν μέλλοντος δεηθέντος, εἰς μέσους σαντὸν ἐρρίψας τοὺς κινδύνους. 146. Καὶ τὸ μὲν ἔργον τοῦτο ἦν. ἵνα δέ σε καὶ ἀπὸ τῶν ῥημάτων ἐλέγξωμεν, καὶ αὐτῶν τῶν εἰρημένων σοι μνημονεύσωμεν. ἐπειδὴ γὰρ τὴν προθυμίαν ταύτην οἱ μὲν οὐκ ἀπεδέχοντο, οἱ δὲ ἐπήνον καὶ ἐθαύμαζον· καὶ τί πάθω; πρὸς τοὺς ἐγκαλοῦντας ἔφηρ· ἐτέρως γὰρ οὐκ οἶδα φιλεῖν, ἀλλ' ἢ μετὰ τοῦ καὶ τὴν ψυχὴν ἐκδιδόναι τὴν ἑμαντοῦ, ἥνίκα ἂν τινα τῶν ἐπιτηδείων κινδυνεύοντα διασῶσαι δέη. 147. ῥήμασι μὲν ἑτέροις, διανοίᾳ δὲ τῇ αὐτῇ, τὰ τοῦ Χριστοῦ φθεγγόμενος;



ἂ πρὸς τοὺς μαθητὰς ἔλεγε, τῆς τελείας ἀγάπης τοὺς ὄρους τιθεῖς. μεῖζονα γὰρ ταύτης ἀγάπην οὐδεὶς ἔχει, φησὶν, ἢ ἵνα τις τὴν ψυχὴν αὐτοῦ θῇ ὑπὲρ τῶν φίλων αὐτοῦ. εἰ τοίνυν μεῖζονα ταύτης οὐκ ἔστιν εὔρεῖν, ἐπὶ τὸ τέλος αὐτῆς ἔφθασας· καὶ, δι' ὧν ἔπραξας, καὶ δι' ὧν εἴπας, τῆς κορυφῆς ἐπέβης αὐτῆς. 148. Διὰ τοῦτό σε προὐδῶκαμεν. διὰ τοῦτο τὸν δόλον ἐρρόαψαμεν ἐκείνον. Ἄρά σε πείθωμεν, ὅτι οὔτε ἐκ κακονοίας, οὔτε εἰς κίνδυνον ἐμβαλεῖν βουλόμενοι, ἀλλὰ χρήσιμον ἔσεσθαι εἰδότες, εἰς τὸ στάδιον εἰλκομεν τοῦτο; 149. Εἶτα ἄρκεῖν οἶει, φησὶ, πρὸς τὴν τῶν πλησίων διόρθωσιν, τὴν τῆς ἀγάπης δύναμιν; 150. Μάλιστα μὲν πολὺ μέρος, ἔφην, πρὸς τοῦτο συμβαλέσθαι δύναται ἄν. εἰ δὲ βούλει καὶ τῆς φρονήσεως ἡμᾶς τῆς σῆς δείγματα ἐξενεργεῖν, καὶ ἐπὶ ταύτην βαδισόμεθα, καὶ δεῖξομεν συνετὸν ὄντα μᾶλλον ἢ φιλόστοργον. 151. Ἐπὶ τούτῳ ἐρυθριάσας ἐκείνος καὶ φοινηχθεὶς· τὰ μὲν ἡμέτερά, φησι, παρείσθω νῦν· οὐδὲ γὰρ παρὰ τὴν ἀρχὴν σε τὸν ὑπὲρ τούτων λόγον ἀπῆτουν. Εἰ δέ τι πρὸς τοὺς ἔξωθεν δίκαιον ἔχεις εἰπεῖν, ἡδέως ἂν τοὺς ὑπὲρ τούτων ἀκούοιμι λόγους.

Διὸ τὴν σκιαμαχίαν ταύτην ἀφείς εἰπὲ, τί πρὸς τοὺς λοιποὺς ἀπολογησόμεθα, καὶ τοὺς τετιμηκότας, καὶ τοὺς ὑπὲρ ἐκείνων ὡς ὑβρισμένων ἀλγοῦντας; VII. 152. Καὶ αὐτὸς λοιπὸν, ἔφην, πρὸς τοῦτο ἐπείγομαι. ἐπεὶ γὰρ ὁ πρὸς σέ μοι διήνυσται λόγος, εὐκόλως καὶ ἐπὶ τοῦτο τρέφομαι τῆς ἀπολογίας τὸ μέρος. τίς οὖν ἡ τούτων κατηγορία, καὶ τίνα τὰ ἐγκλήματα; ΒΑΣ. Ὑβρίσθαι φασιν ὑφ' ἡμῶν καὶ δεινὰ πεπονθέναι, ὅτι τὴν τιμὴν, ἣν τιμῆσαι ἠθέλησαν, οὐκ ἔδεξάμεθα. ΙΩ. 153. Ἐγὼ δὲ πρῶτον μὲν ἐνεῖνό φημι, ὅτι οὐδένα λόγον ποιεῖσθαι δεῖ τῆς εἰς ἀνθρώπους ὕβρεως, ὅτ' ἂν διὰ τῆς εἰς ἐκείνους τιμῆς ἀναγκάζομεθα προσκρούειν Θεῷ. οὐδὲ γὰρ τοῖς ἀγανακτοῦσιν αὐτοῖς τὸ δυσχεραίνειν ἐπὶ τούτοις ἀκίνδυνον, ἀλλὰ καὶ πολλὴν ἔχει τὴν ζημίαν. Δεῖ γὰρ οἶμαι τοὺς ἀνακειμένους Θεῷ, καὶ πρὸς αὐτὸν βλέποντας μόνον, οὕτω διακεῖσθαι εὐλαβῶς, ὡς μηδὲ ὕβριν τὸ τοιοῦτο ἡγεῖσθαι, καὶ εἰ μυριάκις ἠτιμωμένοι τυγχάνοιεν. 154. Ὅτι δὲ οὐδὲ μέχρι ἐννοίας τετόλμηται τι τοιοῦτον ἐμοί, δῆλον ἐκείθεν. εἰ μὲν γὰρ ἀπονοία καὶ φιλοδοξία, ὡς πολλάκις ἔφησιν τινὰς διαβάλλειν, ἐπὶ τοῦτο ἦλθον ἐγὼ, ψηφισάσθαι τοῖς κατηγοροῖς τῶν τὰ μέγιστα ἡδίκηκόντων ἂν εἶην, ἀνδρῶν καταφρονήσας θαυμαστῶν καὶ μεγάλων, καὶ πρὸς τούτοις εὐεργετῶν. Εἰ γὰρ τὸ τοὺς μηδὲν ἡδίκηκὸτας ἀδικεῖν, κολάσεως ἄξιον· τοὺς τιμῆσαι προελομένους ἀφ' ἑαυτῶν, (οὐδὲ γὰρ τοῦτο ἔχοι τις ἄν



εἰπεῖν, ὅτι εὖ παθόντες ἢ μικρὸν ἢ μέγα παρ' ἐμοῦ, τῶν εὐεργεσιῶν ἐκείνων ἐξέτισαν τὰς ἀμοιβάς·) πόσης οὐκ ἂν εἴη τιμωρίας ἄξιον, τοῖς ἐναντίοις ἀμείβεσθαι; 155. Εἰ δὲ τοῦτο μὲν οὐδὲ εἰς νοῦν ἐβαλόμεθά ποτε, μεθ' ἐτέρας δὲ προαιρέσεως τὸ βαρὺ φορτίον ἐξεκλίναμεν· τί παρέντες συγγινώσκειν, εἴ γε ἀποδέχεσθαι μὴ βούλοιντο, ἐγκαλοῦσιν ὅτι τῆς ἐαντῶν ἐφεισάμεθα ψυχῆς; 156. Ἐγὼ γὰρ τοσοῦτον ἀπέσχον εἰς τοὺς ἄνδρας ὑβρίσαι ἐκείνους, ὅτι καὶ τετιμηκέναι αὐτοὺς φαίην ἂν τῇ παραιτήσει. καὶ μὴ θαυμάσης, εἰ παράδοξον τὸ λεγόμενον· ταχείαν γὰρ καὶ τούτου τὴν λύσιν ἐπάξομεν. 157. Τότε μὲν γὰρ, εἰ καὶ μὴ πάντες, ἀλλ' οἷς τὸ κακῶς ἀγορεύειν ἥδυν, πολλὰ ἂν εἶχον καὶ ὑποπτεῦσαι καὶ εἰπεῖν περὶ τε τοῦ χειροτονηθέντος ἐμοῦ, περὶ τε τῶν ἐλομένων ἐκείνων. Οἷον, ὅτι πρὸς πλοῦτον βλέπονσιν, ὅτι λαμπρότητα γένους θαυμάζουσιν, ὅτι κολακευθέντες ὑφ' ἡμῶν εἰς τοῦτο ἡμᾶς παρήγαγον· εἰ δὲ καὶ ὅτι χρήμασι πεισθέντες, οὐκ ἔχω λέγειν, εἴ τις καὶ τοῦτο ὑποπτεύσων ἦν. 158. καί· ὁ μὲν Χριστὸς ἀλείψας καὶ σκηνοποιὸς καὶ τελώνας ἐπὶ ταύτην ἐκάλεσε τὴν ἀρχήν· οὗτοι δὲ τοὺς μὲν ἀπὸ τῆς ἐργασίας τῆς καθημερινῆς τρεφομένους διαπτύουσιν, εἰ δὲ τις λόγων ἄψαιτο τῶν ἔξωθεν, καὶ ἀργῶν τρέφοιτο, τοῦτον ἀποδέχονται καὶ θαυμάζουσι. τί γὰρ δήποτε τοὺς μὲν μυρίους ἀνασχομένους ἰδρῶτας εἰς τὰς τῆς ἐκκλησίας χρείας, παρείδον· τὸν δὲ οὐδέποτε τοιούτων γενεσάμενον πόνοον, πᾶσαν δὲ τὴν ἡλικίαν ἐν τῇ τῶν ἔξωθεν λόγων ματαιοπονίᾳ καταναλώσαντα, ἐξαίφνης εἰς ταύτην εἴλκυσαν τὴν τιμὴν; 159. Ταῦτα καὶ πλείονα τούτων λέγειν εἶχον ἂν, δεξαμένων ἡμῶν τὴν ἀρχήν, ἀλλ' οὐ νῦν. πᾶσα γὰρ αὐτοῖς κακηγορίας ἐκκέκοπται πρόφασις· καὶ οὔτε ἐμοὶ κολακείαν, οὔτε μισθαρνίαν ἐκείνοις ἔχουσιν ἐγκαλεῖν, πλὴν εἴ τινες ἀπλῶς μαίνεσθαι βούλονται. 160. Πῶς γὰρ ὁ κολακεύων καὶ χρήματα ἀναλίσκων, ἵνα τύχη τῆς τιμῆς, ἥνικα ἔδει τυχεῖν, ἐτέροις ἂν ἀφῆκεν αὐτήν; ὁμοιον γὰρ ἂν εἴη τοῦτο, ὥσπερ ἂν εἴ τις πολλοὺς περὶ τὴν γῆν ἀνασχόμενος πόνοους, ἵνα βριθῇται μὲν αὐτῷ τὸ λῆϊον πολλῷ τῷ καρπῷ, οἷον δὲ ὑπερβλύζωσιν αἱ ληνοί· μετὰ τοὺς μυρίους ἰδρῶτας καὶ τὴν πολλὴν τῶν χρημάτων δαπάνην, ἥνικα καλαμαῖσθαι καὶ τρυγᾶν δεῖ, τηρικαῦτα ἐτέροις τῆς τῶν καρπῶν ἐκσταίῃ φορᾷς. 161. Ὅρας, ὅτι τότε μὲν εἰ καὶ πόρρω τῆς ἀληθείας ἦν τὰ λεγόμενα, ἀλλ' ὅμως εἶχον πρόφασιν οἱ βουλόμενοι διαβάλλειν αὐτοὺς, ὥς οὐκ ὀρθῇ κρίσει λογισμῶν τὴν αἵρεσιν πεποιημένους; ἡμεῖς δὲ αὐτοῖς νῦν οὐδὲ χᾶναι, οὐδὲ ἀπλῶς διᾶραι τὸ στόμα συνεχωρήσαμεν. καὶ τὰ μὲν παρὰ τὴν ἀρχὴν λεγόμενα, τοιαῦτα ἂν ἦν, καὶ

τούτων πλείονα. 162. Μετὰ δὲ τὸ τῆς διακονίας ἄψασθαι οὐκ ἂν ἠρκέσαμεν καθ' ἑκάστην ἡμέραν τοῖς ἐγκαλοῦσιν ἀπολογούμενοι, εἰ καὶ πάντα ἡμῶν ἀναμαρτήτως ἐπράττετο, μὴ ὅτι καὶ πολλὰ διαμαρτεῖν ὑπὸ τε τῆς ἀπειρίας καὶ τῆς ἡλικίας ἠναγκάσθημεν ἂν· νῦν δὲ καὶ ταύτης αὐτοὺς τῆς κατηγορίας ἀπηλλάξαμεν, τότε δὲ μυρίοις ἂν αὐτοὺς περιεβάλλομεν ὀνειδέσι. 163. Τί γὰρ οὐκ ἂν εἶπον; παισὶν ἀνοήτοις πράγματα οὕτω θαυμαστά καὶ μεγάλα ἐπέτρεψαν· ἐλυμήναντο τοῦ Θεοῦ τὸ ποίμνιον· παίγνια καὶ γέλως γέγονε τὰ Χριστιανῶν. ἀλλὰ νῦν πᾶσα ἀνομία ἐμφράξει τὸ στόμα αὐτῆς· εἰ γὰρ καὶ διὰ σέ ταῦτα λέγοιεν, ἀλλὰ ταχέως αὐτοὺς διδάξεις διὰ τῶν ἔργων, ὅτι οὐ χρὴ τὴν σύνεσιν ἡλικία κρίνειν, οὐδὲ τὸν πρεσβύτερον ἀπὸ τῆς πολιᾶς δοκιμάζειν, οὐδὲ τὸν νέον πάντως ἀπείργειν τῆς τοιαύτης διακονίας, ἀλλὰ τὸν νεόφυτον, πολὺ δὲ ἀμφοτέρων τὸ μέσον.

## ΠΕΡΙ ΙΕΡΩΣΤΥΝΗΣ ΛΟΓΟΣ Γ'.

*Τάδε ἔνεστιν ἐν τῷ γ' λόγῳ.*

- I. Ὅτι οἱ ὑπονοήσαντες δι' ἀπόνοιαν παρητησθαι ἡμᾶς, τὴν ἑαυτῶν ἔβλαψαν.
- II. Ὅτι οὐδὲ διὰ κενοδοξίαν ἐφύγομεν.
- III. Ὅτι εἰ δόξης ἐπεθυμοῦμεν, ἔλεισθαι μᾶλλον τὸ πρᾶγμα ἐχρήν.
- IV. Ὅτι φοικτὸν ἡ ἱερωσύνη, καὶ πολὺ τῆς παλαιᾶς λατρείας ἡ καινὴ φρικωδεστέρα.
- V. Ὅτι πολλὴ τῶν ἱερέων ἡ ἔξουσία καὶ τιμή.
- VI. Ὅτι τῶν παρὰ τοῦ Θεοῦ μεγίστων δωρεῶν εἰσι διάκονοι.
- VII. Ὅτι καὶ Παῦλος περιδεὴς ἦν, πρὸς τὸ μέγεθος τῆς ἀρχῆς ὧν.
- VIII. Ὅτι πολλὰ τις ἁμαρτάνειν προύγεται, εἰς τὸ μέσον ἐλθὼν, ἂν μὴ σφόδρα γενναῖος ᾖ.
- IX. Ὅτι κενοδοξία καὶ τοῖς ταύτης ἄλλοκεται δεινοῖς.
- X. Ὅτι οὐχ ἡ ἱερωσύνη τούτων αἰτία, ἀλλ' ἡ ἡμετέρα ᾠθυμία.
- XI. Ὅτι ἰὴν ἐπιθυμίαν τῆς φιλαρχίας ἐκβεβλήσθαι δεῖ τῆς τοῦ ἱερέως ψυχῆς.

164. *Τῆς μὲν οὖν ὕβρεως ἕνεκεν τῆς εἰς τοὺς τετιμηκότας, καὶ ὅτι αὐτοὺς οὐ καταισχυῖναι βουλόμενοι ταύτην ἐφύγομεν τὴν τιμὴν, ταῦτα ἂν ἔχοιμεν λέγειν, ἅπερ εἰρήκαμεν· ὅτι δὲ οὐδὲ ὑπὸ ἀπονοίας τινὸς φυνθηέντες, καὶ τοῦτο νῦν εἰς δύναμιν τὴν ἐμὴν πειράσομαι σοι ποιῆσαι φανερόν.* 165. *Εἰ μὲν γὰρ στρατηγίας*



ἡμῖν ἢ βασιλείας αἵρεσις προῦκειτο, εἴτα ταύτην εἶχον τὴν γνώ-  
 μην, εἰκότως ἂν τις τοῦτο ὑπέλαβεν· ἢ τότε μὲν ἀπονοίας οὐ-  
 δεῖς, ἀνοίας δὲ πάντες ἂν ἡμᾶς ἔκριναν. ἱερωσύνης δὲ προκειμέ-  
 νης, ἢ τοσοῦτον ἀνωτέρω βασιλείας ἔστηκεν, ὅσον πνεύματος  
 καὶ σαρκὸς τὸ μέσον, τολμήσει τις ἡμᾶς ὑπεροψίας γράφεσθαι;  
 166. Καὶ πῶς οὐκ ἄτοπον, τοὺς μὲν τὰ μικρὰ διαπτύοντας, ὡς  
 παραπαίοντας αἰτιᾶσθαι· τοὺς δὲ ἐπὶ τῶν ἄγαν ὑπερεχόντων  
 τοῦτο ποιοῦντας, τῶν μὲν τῆς παραπληξίας ἐγκλημάτων ἐξαι-  
 ρεῖν, ταῖς δὲ τῆς ὑπερηφανίας ὑποβάλλειν αἰτίαις; ὥσπερ ἂν  
 εἴ τις τὸν ἀγέλης βοῶν καταφρονοῦντα, καὶ μὴ βουλόμενον εἶναι  
 βουκόλον, εἰς ὑπερηφανίαν μὲν οὐδαμῶς, εἰς δὲ φρενῶν ἔκστα-  
 σιν αἰτιώμενος, τὸν ἀπάσης τῆς οἰκουμένης τὴν βασιλείαν καὶ  
 τὸ γενέσθαι κύριον τῶν ἀπανταχοῦ στρατοπέδων, μὴ δεχόμενον,  
 ἀντὶ τοῦ μαίνεσθαι τετυφῶσθαι φαίη. 167. Ἀλλ' οὐκ ἔστι  
 ταῦτα, οὐκ ἔστιν· οὐδὲ ἡμᾶς μᾶλλον, ἢ ἑαυτοὺς, οἱ ταῦτα λέ-  
 γοντες διαβάλλουσι. Τὸ γὰρ ἐννοῆσαι μόνον, ὅτι δυνατόν ἀν-  
 θρωπεῖα φύσει τῆς ἀξίας ὑπερφρονῆσαι ἐκείνης, δεῖγμα κατ' αὐ-  
 τῶν τῶν ἐκφερόντων ἔστιν, ἧς ἔχουσι περὶ τοῦ πράγματος δόξης.  
 εἰ γὰρ μὴ τῶν τυχόντων αὐτὸ, καὶ ὧν οὐ πολὺς ὁ λόγος, ἐνόμιζον  
 εἶναι, οὐδ' ἂν ὑποπτεῦσαι τοῦτο ἐπῆλθεν αὐτοῖς. 168. Διὰ τί  
 γὰρ περὶ τῆς τῶν ἀγγέλων ἀξίας οὐδεὶς ἐτόλμησέ τι τοιοῦτον  
 ὑποπτεῦσαί ποτε καὶ εἰπεῖν, ὅτι ἔστιν ἀνθρωπίνῃ ψυχῇ δι' ἀπό-  
 νοιαν οὐκ ἀνεχομένη ἐπὶ τὸ τῆς φύσεως ἐκείνης ἀξίωμα ἐλθεῖν;  
 μεγάλα γάρ τινα φανταζόμεθα περὶ τῶν δυνάμεων ἐκείνων, καὶ  
 τοῦτο ἡμᾶς οὐκ ἀφίησι πιστεῦσαι, ὅτι δύναιτ' ἂν ἄνθρωπος τῆς  
 τιμῆς φρονῆσαι τι μεῖζον ἐκείνης. 169. Ὡστε αὐτοὺς μᾶλλον δι-  
 καίως ἂν τις γράφαιτο ἀπονοίας, τοὺς ἡμῶν τοῦτο κατηγοροῦν-  
 τας· οὐ γὰρ ἂν ποτε περὶ ἐτέρων τοῦτο ὑπέλαβον, εἰ μὴ πρότε-  
 ρον αὐτοῖ τοῦ πράγματος, ὡς οὐδενὸς ὄντος, κατέγνωσαν. II.  
 170. Εἰ δὲ πρὸς δόξαν ὀρῶντας τοῦτο πεποιηκέναι φασὶ, περι-  
 πίπτοντες ἑαυτοῖς ἐλεγχθῆσονται καὶ μαχόμενοι φανερώς. οὐδὲ  
 γὰρ οἶδα, ποίους ἂν ἐτέρους πρὸ τούτων ἐζήτησαν λόγους, εἰ τῶν  
 τῆς κενοδοξίας ἡμᾶς ἠθέλησαν ἀπαλλάξαι ἐγκλημάτων. Εἰ γὰρ  
 οὗτός με ποτὲ εἰσῆλθεν ὁ ἔρως, καταδέξασθαι μᾶλλον ἔχρῃν ἢ  
 φυγεῖν. 171. διὰ τί; ὅτι πολλὴν ἡμῖν τοῦτο τὴν δόξαν ἤνεγκεν ἂν.  
 τὸ γὰρ ἐν τούτῳ τῆς ἡλικίας ὄντα, καὶ πρὸ βραχείας ἀποστάντα  
 τῶν βιωτικῶν φροντίδων, ἐξαίφνης οὕτω δόξαι παρὰ πᾶσιν εἶναι  
 θαυμαστὸν, ὥστε τῶν τὸν ἅπαντα χρόνον ἐν τοῖς τοιοῦτοῖς ἔξαν  
 αλωθέντων πόνοις προτιμηθῆναι, καὶ πλείονας ψήφους πάν-  
 των ἐκείνων λαβεῖν, θαυμαστά τινα καὶ μεγάλα περὶ ἡμῶν πάν-



τας ἂν ὑποπτεύειν ἔπεισε, καὶ σεμνοὺς ἂν ἡμᾶς καὶ περιβλέπτους κατέστησε. 172. Νῦν δὲ, πλήν ὀλίγων, τὸ πλεόν τῆς ἐκκλησίας μέρος, οὐδὲ ἐξ ὀνόματος ἡμᾶς ἴσασιν· ὥς τε οὐδὲ, ὅτι παρητήμεθα, πᾶσιν ἐστὶ φατερόν, ἀλλ' ὀλίγοις τισίν· οὓς οὐδὲ αὐτοὺς οἶμαι τὸ σαφὲς εἰδέναι πάντας, εἰκὸς δὲ, καὶ τούτων πολλοὺς ἢ μηδύλως ἡμᾶς ἠρῆσθαι τομίσαι ἢ παρεῶσθαι μετὰ τὴν αἵρεσιν, ἀνεπιτηδεῖους εἶναι δόξαντας, οὐχ ἐκόντας φυγεῖν. ΒΑΣ. III. 173. Ἀλλ' οἱ τάληθες εἰδότες θαυμάσονται. ΙΩ. Καὶ μὴν τούτους, ἔφη, ὡς κεροδόξους καὶ ὑπερηφάνους διαβάλλειν ἡμᾶς. Πόθεν οὖν ἐστὶν ἐλπίσαι τὸν ἔπαινον; ἀπὸ τῶν πολλῶν; ἀλλ' οὐκ ἴσασι τὸ σαφές. ἀλλ' ἐκ τῶν ὀλίγων; ἀλλὰ κἀνταῦθα ἡμῖν εἰς τοῦναντίον τὸ πρᾶγμα περιτέτραπται· οὐδὲ γὰρ ἐτέρου τινὸς ἔνεκεν ἐνθάδε εἰσῆλθες νῦν, ἀλλ' ἵνα μάθης, τί πρὸς ἐκείνους ἀπολογήσασθαι δεοί. 174. Καὶ τί τούτων ἔνεκεν ἀκριβολογοῦμαι νῦν; ὅτι γὰρ, εἰ καὶ πάντες ἤδεσαν τάληθες, οὐδὲ οὕτως ἡμᾶς ἀπονοίας ἢ φιλοδοξίας ἔδει κρίνειν, μικρὸν ἀνάμεινον καὶ τοῦτο εἶση σαφῶς· καὶ πρὸς τούτῳ πάλιν ἐκεῖνο, ὅτι οὐ τοῖς ταύτην τολμῶσι τὴν τόλμαν μόνον, εἴπερ τίς ἐστὶν ἀνθρώπων, οὐ γὰρ ἔγωγε πείθομαι, ἀλλὰ καὶ τοῖς περὶ ἐτέρων ὑποπτεύουσι κίνδυνος ἐπικείμεται οὐ μικρὸς.

IV. 175. Ἡ γὰρ Ἱερωσύνη τελεῖται μὲν ἐπὶ γῆς, τάξιν δὲ ἐπουρανίων ἔχει πραγμάτων. καὶ μάλα γε εἰκότως· οὐ γὰρ ἄνθρωπος, οὐκ ἄγγελος, οὐκ ἀρχάγγελος, οὐκ ἄλλη τις κτιστὴ δύναμις, ἀλλ' αὐτὸς ὁ Παράκλητος ταύτην διετάξατο τὴν ἀκολουθίαν, καὶ ἐτι μένοντας ἐν σαρκὶ τὴν ἀγγέλων ἔπεισε φαντάζεσθαι διακονίαν. διὸ χρὴ τὸν ἱερωμένον ὥσπερ ἐν αὐτοῖς ἐστῶτα τοῖς οὐρανοῖς μεταξὺ τῶν δυνάμεων ἐκείνων οὕτως εἶναι καθαρὸν. 176. Φοβερά μὲν γὰρ καὶ φρικωδέστατα καὶ τὰ πρὸ τῆς χάριτος, οἷον οἱ κώδωνες, οἱ ῥοῖσκοι, οἱ λίθοι οἱ τοῦ στήθους, οἱ τῆς ἐπωμίδος, ἡ μίτρα, ἡ κίδαρις, ὁ ποδήρης, τὸ πέταλον τὸ χρυσοῦν, τὰ ἅγια τῶν ἁγίων, ἡ πολλὴ τῶν ἔνδον ἡρεμία· ἀλλ' εἴ τις τὰ τῆς χάριτος ἐξετάσειε, μικρὰ ὄντα εὐρήσει τὰ φοβερά καὶ φρικωδέστατα ἐκεῖνα, καὶ τὸ περὶ τοῦ νόμου λεχθὲν κἀνταῦθα ἀληθὲς ὄν, ὅτι οὐ δεδόξασται τὸ δεδοξαμένον ἐν τούτῳ τῷ μέρει, ἔνεκεν τῆς ὑπερβαλλούσης δόξης. 177. Ὅταν γὰρ ἴδῃς τὸν Κύριον τεθυμένον καὶ κείμενον, καὶ τὸν ἱερέα ἐφεστῶτα τῷ θύματι καὶ ἐπευχόμενον, καὶ πάντας ἐκεῖνῳ τῷ τιμῷ φοιτισκομένους αἵματι· ἄρα ἐτι μετὰ ἀνθρώπων εἶναι νομίζεις καὶ ἐπὶ γῆς ἐσάναι, ἀλλ' οὐκ εὐθέως ἐπὶ τοὺς οὐρανοὺς μετανίστασαι, καὶ πᾶσαν σαρκικὴν διάνοιαν τῆς ψυχῆς ἐκβαλὼν γυμνῇ τῇ ψυχῇ καὶ τῷ πνεύματι καθαρῷ

περιβλέπεις τὰ ἐν οὐρανοῖς; Ὁ τοῦ θαύματος! ὃ τῆς τοῦ Θεοῦ φιλανθρωπίας! ὁ μετὰ τοῦ Πατρὸς ἄνω καθημένος, κατὰ τὴν ὥραν ἐκείνην ταῖς ἀπάντων κατέχεται χερσί. καὶ δίδωσιν αὐτὸν τοῖς βουλομένοις περιπτύξασθαι καὶ περιλαβεῖν, ποιοῦσι δὲ τοῦτο πάντες διὰ τῶν ὀφθαλμῶν τότε.) ἄρᾳ σοι τοῦ καταφρονεῖσθαι ταῦτα ἄξια καταφαίνεται, ἢ τοιαῦτα εἶναι, ὥς δυνηθῆναι τινα καὶ ἐπαρθῆναι κατ' αὐτῶν; 178. Βούλει καὶ ἐξ ἑτέρου θαύματος τῆς ἀγιαστίας ταύτης ἰδεῖν τὴν ὑπερβολήν; ὑπόγραψόν μοι τὸν Ἥλιον τοῖς ὀφθαλμοῖς, καὶ τὸν ἄπειρον ὄχλον περιεστῶτα, καὶ τὴν θυσίαν ἐπὶ τῶν λίθων κειμένην, καὶ πάντας μὲν ἐν ἡσυχίᾳ τοὺς λοιποὺς καὶ πολλῇ τῇ σιγῇ, μόνον δὲ τὸν προφήτην εὐχόμενον· εἶτα ἐξαίφνης τὴν φλόγα ἐκ τῶν οὐρανῶν ἐπὶ τὸ ἱερεῖον ῥίπτουμένην. Θανμαστὰ ταῦτα καὶ πάσης ἐκπλήξεως γέμοντα. 179. μετὰβῆθι τοίνυν ἐκεῖθεν ἐπὶ τὰ νῦν τελούμενα, καὶ οὐ θανμαστὰ ὅψει μόνον, ἀλλὰ καὶ πᾶσαν ἐκπλήξιν ὑπερβαίνοντα. Ἔστηκε γὰρ ὁ ἱερεὺς, οὐ πῦρ καταφέρων, ἀλλὰ τὸ Πνεῦμα τὸ ἅγιον· καὶ τὴν ἱκετηρίαν ἐπὶ πολὺ ποιεῖται, οὐχ ἵνα τις λαμπὰς ἄνωθεν ἀφθεῖσα καταναλώσῃ τὰ προκείμενα, ἀλλ' ἵνα ἡ χάρις ἐπιτεσοῦσα τῇ θυσίᾳ, δι' ἐκείνης τὰς ἀπάντων ἀνάψῃ ψυχὰς, καὶ ἀργυρίου λαμπροτέρας ἀποδείξῃ πεπυρωμένου 180. Ταύτης οὖν τῆς φρικωδεστάτης τελετῆς, τίς μὴ σφόδρα μαινόμενος μηδὲ ἐξεστηκώς, ὑπερφρονῆσαι δυνήσεται; ἢ ἄγνοεῖς, ὅτι οὐκ ἂν ποτε ἀνθρωπίνη ψυχὴ τὸ πῦρ ἐκείνο τῆς θυσίας ἐβάστασεν, ἀλλ' ἄρδην ἂν ἅπαντες ἠφανίσθησαν, εἰ μὴ πολλῇ τῆς τοῦ Θεοῦ χάριτος ἦν ἡ βοήθεια; V. 181. Εἰ γὰρ τις ἐννοήσκειν, ὅσον ἐστίν, ἀνθρωπον ὄντα καὶ ἔτι σαρκὶ καὶ αἵματι πεπλεγμένον, τῆς μακαρίας καὶ ἀκηράτου φύσεως ἐκείνης ἐγγὺς δυνηθῆναι γενέσθαι· τότε ὄψεται καλῶς, ὅσης τοὺς ἱερεῖς τιμῆς ἢ τοῦ πνεύματος ἠξίωσεν χάρις. Διὰ γὰρ ἐκείνων καὶ ταῦτα τελεῖται, καὶ ἕτερα τούτων οὐδὲν ἀποδέοντα, καὶ εἰς ἀξιώματος καὶ εἰς σωτηρίας τῆς ἡμετέρας λόγον. 182. Οἱ γὰρ τὴν γῆν οἰκοῦντες καὶ ἐν ταύτῃ ποιοῦμενοι τὴν διατριβήν, τὰ ἐν οὐρανοῖς διοικεῖν ἐπετράπησαν, καὶ ἐξουσίαν ἔλαβον, ἣν οὔτε ἀγγέλοις οὔτε ἀρχαγγέλοις ἔδωκεν ὁ Θεός. Οὐ γὰρ πρὸς ἐκείνους εἴρηται· Ὅσα ἂν δήσητε ἐπὶ τῆς γῆς, ἔσται δεδεμένα καὶ ἐν τῷ οὐρανῷ· καὶ ὅσα ἂν λύσητε, ἔσται λελυμένα. 183. Ἐχουσι μὲν γὰρ καὶ οἱ κρατοῦντες ἐπὶ τῆς γῆς τὴν τοῦ δεσμεῖν ἐξουσίαν, ἀλλὰ σωμάτων μόνον· οὗτος δὲ ὁ δεσμός αὐτῆς ἀπτεται τῆς ψυχῆς, καὶ διαβαίνει τοὺς οὐρανοὺς, καὶ ἅπερ ἂν ἐργάσωνται κάτω οἱ ἱερεῖς, ταῦτα ὁ Θεὸς ἄνω κυροῖ, καὶ τὴν τῶν δούλων γνώμην ὁ Δεσπότης



της βεβαιοῖ. 184. Καὶ τί γὰρ ἄλλ' ἢ πᾶσαν αὐτοῖς τὴν οὐρανιον ἔδωκεν ἐξουσίαν; ὧν γὰρ δὴ φησιν ἀφῆτε τὰς ἁμαρτίας, ἀφένονται· καὶ ὧν ἂν κρατῆτε, κεκράτηνται. Τίς ἂν γένοιτο ταύτης ἐξουσία μείζων; πᾶσαν τὴν κρίσιν ἔδωκεν ὁ πατὴρ τῷ υἱῷ· ὅρῳ δὲ πᾶσαν αὐτὴν τούτους ἐγχειρισθέντας ὑπὸ τοῦ υἱοῦ ὥσπερ γὰρ εἰς οὐρανὸν ἤδη μετατεθέντες, καὶ τὴν ἀνθρωπείαν ὑπερβάντες φύσιν καὶ τῶν ἡμετέρων ἀπαλλαγέντες παθῶν, οὕτως εἰς τοσαύτην ἤχθησαν τὴν ἀρχήν. 185. Εἴτα ἂν μὲν βασιλεὺς τινὲ τῶν ὑπ' αὐτὸν ὄντων ταύτης μεταδῷ τῆς τιμῆς, ὥστε ἐμβάλλειν εἰς δεσμοτήριον οὓς ἂν ἐθέλῃ, καὶ ἀφιέναι πάλιν, ζηλωτὸς καὶ περιβλεπτός παρὰ πᾶσιν οὗτος· ὁ δὲ παρὰ Θεοῦ τοσούτῳ μείζονα ἐξουσίαν λαβὼν, ὅσῳ γῆς τιμιώτερος οὐρανὸς καὶ σωμάτων ψυχαί, οὕτω μικράν τισιν ἔδοξεν εἰληφέναι τιμὴν, ὡς δυνηθῆναι καὶ ἐννοῆσαι, ὅτι τῶν ταῦτα πιστευθέντων τίς καὶ ὑπερφρονήσει τῆς δωρεᾶς. 186. Ἄπαγε τῆς μαρίας. μαρία γὰρ περιφανής, ὑπερορᾷ τῆς τοσαύτης ἀρχῆς, ἥς ἄνευ οὔτε σωτηρίας, οὔτε τῶν ἐπηγγελμένων ἡμῖν ἐστὶ τυχεῖν ἀγαθῶν. 187. Εἰ γὰρ οὐ δύναται τις εἰσελθεῖν εἰς τὴν βασιλείαν τῶν οὐρανῶν, ἢ ἂν μὴ δι' ὕδατος καὶ πνεύματος ἀναγεννηθῇ· καὶ ὁ μὴ τρώγων τὴν σάρκα τοῦ Κυρίου, καὶ τὸ αἷμα αὐτοῦ πίνων, ἐκβέβληται τῆς αἰωνίου ζωῆς· πάντα δὲ ταῦτα δι' ἐτέρου μὲν οὐδενός, μόνον δὲ διὰ τῶν ἀγίων ἐκείνων ἐπιτελεῖται χειρῶν, τῶν τοῦ ἱερέως λέγω· πῶς ἂν τις τούτων ἐκτὸς ἢ τὸ τῆς γενένης ἐκφυγεῖν δυνησεται πῦρ, ἢ τῶν ἀποκειμένων στεφάνων τυχεῖν; 188. Οὗτοι γὰρ εἰσιν, οὗτοι οἱ τὰς πνευματικὰς πιστευθέντες ὁδῖνας, καὶ τὸν διὰ τοῦ βαπτίσματος ἐπιτραπέντες τόκον· διὰ τούτων ἐνδυνάμεθα τὸν Χριστὸν καὶ συναπτόμεθα τῷ υἱῷ τοῦ Θεοῦ, μέλη γινόμεθα τῆς μακαρίας ἐκείνης κεφαλῆς. 189. Ὡστε ἡμῖν οὐκ ἀρχόντων μόνον οὐδὲ βασιλέων φοβερώτεροι, ἀλλὰ καὶ πατέρων τιμιώτεροι δικαίως ἂν εἶεν. οἱ μὲν γὰρ ἐξ αἱμάτων καὶ ἐκ θελήματος σαρκὸς ἐγέννησαν· οἱ δὲ τῆς ἐκ τοῦ Θεοῦ γεννήσεως ἡμῖν εἰσιν αἴτιοι, τῆς μακαρίας παλιγγενεσίας ἐκείνης, τῆς ἐλευθερίας τῆς ἀληθοῦς, καὶ τῆς κατὰ χάριν υἰοθεσίας. VI. 190. Ἀέφραν σώματος ἀπαλλάττειν, μᾶλλον δὲ ἀπαλλάττειν μὲν οὐδαμῶς, τοὺς δὲ ἀπαλλαγέντας δοκιμάζειν μόνον, εἶχον ἐξουσίαν οἱ τῶν Ἰουδαίων ἱερεῖς· καὶ οἶσθα πῶς περιμάχητον ἦν τὸ τῶν ἱερέων τότε. οὗτοι δὲ οὐ λέφραν σώματος, ἀλλ' ἀκαθαρσίαν ψυχῆς, οὐκ ἀπαλλαγεῖσαν δοκιμάζειν, ἀλλ' ἀπαλλάττειν παντελῶς ἔλαβον ἐξουσίαν. 191. Ὡστε οἱ τούτων ὑπερορῶντες πολὺ καὶ τῶν περὶ Δαθὰν εἶεν ἐναγέστεροι καὶ μείζονος ἄξιοι τιμωρίας. οἱ μὲν γὰρ



εἰ καὶ μὴ προσηκούσης αὐτοῖς ἀντεποιοῦντο τῆς ἀρχῆς, ἀλλ' ὁμως θαυμαστὴν τινα περὶ αὐτῆς εἶχον δόξαν, καὶ τοῦτο τῷ μετὰ πολλῆς ἐφίεσθαι σπουδῆς ἔδειξαν· οὗτοι δὲ ὅτε ἐπὶ τὸ κρεῖττον διεκοσμήθη, καὶ τοσαύτην ἔλαβεν ἐπίδοσιν τὸ πρᾶγμα, τότε ἐξ ἐναντίας μὲν ἐκείνοις, πολλῶ δὲ ἐκείνων μείζονα τετολμήκασιν. 192. οὐδὲ γὰρ ἴσον εἰς καταφρονήσεως λόγον, ἐφίεσθαι μὴ προσηκούσης τιμῆς καὶ ὑπερορᾶν· ἀλλὰ τοσοῦτῳ μείζον ἐκείνου τοῦτο, ὅσῳ τοῦ διαπτύειν καὶ θαυμάζειν τὸ μέσον ἐστὶ. 193. Τίς οὖν οὕτως ἀθλία ψυχὴ, ὡς τοσοῦτων ὑπεριδεῖν ἀγαθῶν; οὐκ ἂν ποτε φαίην ἐγὼ, πλὴν εἰ μὴ τις οἷστον ὑπομείνειε δαιμονικόν. 194. Ἀλλὰ γὰρ ἐπάνειμι πάλιν, ὅθεν ἐξέβην. οὐ γὰρ ἐν τῷ κολάζειν μόνον, ἀλλὰ καὶ ἐν τῷ ποιεῖν εὖ, μείζονα τοῖς ἱερεῦσιν ἔδωκε δύναμιν τῶν φυσικῶν γονέων ὁ Θεός· καὶ τοσοῦτον ἀμφοτέρων τὸ διάφορον, ὅσον τῆς παρούσης καὶ τῆς μελλούσης ζωῆς. 195. Οἱ μὲν γὰρ εἰς ταύτην, οἱ δὲ εἰς ἐκείνην γεννῶσι· κακέينوι μὲν οὐδὲ τὸν σωματικόν αὐτοῖς δύναιντ' ἂν ἀμύνασθαι θάνατον, οὔτε νόσον ἐπετεχθεῖσαν ἀποκρούσασθαι· οὗτοι δὲ καὶ κάμνουσαν καὶ ἀπόλλυσθαι μέλλουσαν τὴν ψυχὴν πολλάκις ἔσωσαν, τοῖς μὲν πραοτέραν τὴν κόλασιν ἐργασάμενοι, τοὺς δὲ οὐδὲ παρὰ τὴν ἀρχὴν ἀφέντες ἐμπεσεῖν, οὐ τῷ διδάσκειν μόνον καὶ νουθετεῖν, ἀλλὰ καὶ τῷ δι' εὐχῶν βοηθεῖν. 196. Οὐ γὰρ ὅτ' ἂν ἡμᾶς ἀναγεννώσι μόνον, ἀλλὰ καὶ τὰ μετὰ ταῦτα συγχωρεῖν ἔχουσιν ἐξουσίαν ἁμαρτημάτων. Ἀσθενεῖ γὰρ τις φησὶν ἐν ὑμῖν; προσκαλεσάσθω τοὺς πρεσβυτέρους τῆς ἐκκλησίας, καὶ προσενξάσθωσαν ὑπὲρ αὐτοῦ, ἀλείψαντες αὐτὸν ἐλαίῳ, ἐν τῷ ὀνόματι τοῦ Κυρίου· καὶ ἡ εὐχὴ τῆς πίστεως σώσει τὸν κάμνοντα, καὶ ἐγερεῖ αὐτὸν ὁ Κύριος· καὶ ἁμαρτίας ἡ πεποιηκὼς, ἀφεθήσονται αὐτῷ. 197. Ἐπειτα οἱ μὲν φυσικοὶ γονεῖς, εἴ τισι τῶν ὑπερεχόντων καὶ μεγάλα δυναμένων προσκρούσαιεν οἱ παῖδες, οὐδὲν αὐτοὺς ἔχουσιν ὠφελεῖν· οἱ δὲ ἱερεῖς οὐκ ἄρχοντας, οὐδὲ βασιλεῖς, ἀλλ' αὐτὸν αὐτοῖς πολλάκις ὀργισθέντα κατήλλαξαν τὸν Θεόν. 198. Ἐπ' οὖν ἡμᾶς μετὰ ταῦτα τολμήσει τις ἀπονοίας κρίνειν; ἐγὼ μὲν γὰρ ἐκ τῶν εἰρημένων τοσαύτην εὐλάβειαν, οἶμαι, τὰς τῶν ἀκούοντων κατασχεῖν ψυχὰς, ὡς μηκέτι τοὺς φεύγοντας, ἀλλὰ τοὺς ἀφ' ἑαυτῶν προσιόντας καὶ σπουδάζοντας ταύτην ἑαυτοῖς κτήσασθαι τὴν τιμὴν, ἀπονοίας καὶ τόλμης κρίνειν.

199. Εἰ γὰρ οἱ τὰς τῶν πόλεων ἀρχὰς πιστευθέντες, ὅτ' ἂν μὴ συνετοὶ καὶ λίαν ὀξεῖς τυγχάνωσιν ὄντες, καὶ τὰς πόλεις ἀνέτρεψαν καὶ ἑαυτοὺς προσαπώλεσαν· ὁ τοῦ Χριστοῦ τῇ νύμφῃ

κατακοσμεῖν λαχών, πόσης σοι δοκεῖ δεῖσθαι δυνάμεως, καὶ τῆς παρ' αὐτοῦ καὶ τῆς ἄνωθεν, πρὸς τὸ μὴ διαμαρτεῖν; VII. 200. Οὐδεὶς μᾶλλον Παύλον τὸν Χριστὸν ἠγάπησεν, οὐδεὶς μείζονα ἐκείνου σπουδὴν ἐπεδείξατο, οὐδεὶς πλείονος ἠξιώθη χάριτος· ἀλλ' ὅμως μετὰ τὸσαῦτα δέδοικεν ἔτι καὶ τρέμει, περὶ ταύτης τῆς ἀρχῆς καὶ τῶν ἀρχομένων ὑπ' αὐτοῦ. Φοβοῦμαι γάρ φησιν, μὴ πως, ὡς ὁ ὄφρις Εὐὰν ἐξηπάτησεν, οὕτω φθαρῇ τὰ νοήματα ὑμῶν ἀπὸ τῆς ἀπλότητος τῆς εἰς τὸν Χριστόν. Καὶ πάλιν, ἐν φόβῳ καὶ ἐν τρόμῳ πολλῷ ἐγενόμην πρὸς ὑμᾶς. 201. ἄνθρωπος εἰς τρίτον ἀρπαγείς οὐρανὸν, καὶ ἀπορρήτων κοινωνήσας Θεοῦ, καὶ τοσοῦτους ὑπομείνας θανάτους, ὅσας μετὰ τὸ πιστεῦσαι ἔζησεν ἡμέρας· ἄνθρωπος μὴδὲ τῇ δοθείσῃ παρὰ Χριστοῦ χρήσασθαι ἐξουσίᾳ βουλευθεὶς, ἵνα μὴ τις τῶν πιστευσάντων σκανδαλισθῇ. 202. εἰ τοίνυν ὁ τὰ προστάγματα ὑπερβαίνων τοῦ Θεοῦ, καὶ μηδαμοῦ τὸ ἑαυτοῦ ζητῶν, ἀλλὰ τὸ τῶν ἀρχομένων, οὕτως ἔμφοβος ἦν αἰεὶ, πρὸς τὸ τῆς ἀρχῆς μέγεθος ἀφορῶν· τί πεισόμεθα ἡμεῖς οἱ πολλαχοῦ τὰ ἑαυτῶν ζητοῦντες, οἱ τὰς ἐντολὰς τοῦ Χριστοῦ οὐ μόνον οὐχ ὑπερβαίνοντες, ἀλλὰ καὶ ἐκ πλείονος παραβαίνοντες μοίρας; Τίς ἀσθενεῖ φησι, καὶ οὐκ ἀσθενᾷ; τίς σκανδαλίζεται, καὶ οὐκ ἐγὼ πυροῦμαι; 203. Τοιοῦτον εἶναι δεῖ τὸν ἱερέα, μᾶλλον δὲ οὐ τοιοῦτον μόνον· μικρὰ γὰρ ταῦτα καὶ τὸ μηδὲν, πρὸς ὃ μέλλω λέγειν. 204. Τί δὲ τοῦτό ἐστιν; Ὑψιότητα, φησὶν, ἀνάθεμα εἶναι ἀπὸ τοῦ Χριστοῦ, ὑπὲρ τῶν ἀδελφῶν μου, τῶν συγγενῶν μου τῶν κατὰ σάρκα. Εἰ τις δύναται ταύτην ἀφεῖναι τὴν φωνήν, εἴ τις ἔχει τὴν ψυχὴν ταύτης ἐφικνουμένην τῆς εὐχῆς, ἐγκαλεῖσθαι δίκαιος ἂν εἴη φεύγων. 205. εἰ δὲ τις ἀποδέοι τῆς ἀρετῆς ἐκείνης τοσοῦτον, ὅσον ἡμεῖς, οὐχ ὅταν φεύγῃ, ἀλλ' ὅταν δέχηται, μισεῖσθαι δίκαιος. 206. Οὐδὲ γὰρ, εἰ στρατιωτικῆς ἀξίας αἵρεσις προῦνκειτο, εἴτα χαλκοτύπον, ἢ σκυτοτόμον, ἢ τινα τῶν τοιούτων δημιουργῶν, ἐλκύσαντες εἰς τὸ μέσον οἱ δοῦναι κύριοι τὴν τιμὴν, ἐνεχειρίζον τὸν στρατὸν· ἐπήνεσα ἂν τὸν δαίμονα ἐκείνον οὐ φεύγοντα καὶ πάντα ποιοῦντα, ὥστε μὴ εἰς προῦπτον ἑαυτὸν ἐμβαλεῖν κακόν. 207. Εἰ μὲν γὰρ ἀπλῶς τὸ κληθῆναι ποιμένα, καὶ μεταχειρίσασθαι τὸ πρᾶγμα, ὡς ἔτυχε, ἀρκεῖ, καὶ κίνδυνος οὐδεὶς, ἐγκαλεῖται κενοδοξίας ἡμῖν ὁ βουλόμενος· εἰ δὲ πολλὴν μὲν σύνεσιν, πολλὴν δὲ πρὸ τῆς συνέσεως τὴν παρὰ τοῦ Θεοῦ χάριν, καὶ τρόπων ὁρθότητα, καὶ καθαρότητα βίου, καὶ μείζονα ἢ κατὰ ἄνθρωπον ἔχειν δεῖ τὴν ἀρετὴν, τὸν ταύτην ἀναδεχόμενον τὴν φροντίδα· μή με ἀποστερήσῃς συγγνώμης, μάτην ἀπολέσθαι μὴ βουλόμεν



καὶ εἰκῇ. 208. Καὶ γὰρ εἰ μυριάγωγόν τις ὀλκάδα ἄγων, πε-  
 πληρωμένην ἔρετῶν καὶ φορτίων γέμουσαν πολυτελῶν, εἴτα ἐπὶ  
 τῶν οὐάκων καθίσας ἐκέλευε περᾶν τὸ Αἰγαῖον ἢ τὸ Τυρρῆνικόν  
 πέλαγος, ἐκ πρώτης ἂν ἀπεπήδησα τῆς φωνῆς· καὶ εἰ τις ἤρε-  
 το, διὰ τί; ἵνα μὴ καταδύσω τὸ πλοῖον, εἶπον ἄν. VΙΙΙ. 209.  
 Εἴτα ἔνθα μὲν εἰς χρήματα ἢ ζημίᾳ, καὶ ὁ κίνδυνος σωματικοῦ  
 μέχρι θανάτου, οὐδεὶς ἐγκαλέσει πολλῇ κεχηρμένοις προνοίᾳ·  
 ὅπου δὲ τοῖς ναυαγοῦσιν οὐκ εἰς τὸ πέλαγος τοῦτο, ἀλλ' εἰς τὴν  
 ἄβυσσον τοῦ πυρὸς ἀπόκειται πεσεῖν, καὶ θάνατος αὐτοὺς οὐχ  
 ὁ τὴν ψυχὴν ἀπὸ τοῦ σώματος διαιρῶν, ἀλλ' ὁ ταύτην μετ' ἐκεί-  
 νου εἰς κόλασιν παραπέμπων αἰώνιον ἐκδέχεται, ἔνταῦθα ὅτι μὴ  
 προπετῶς εἰς τοσοῦτον ἑαυτοὺς ἐρρύψαμεν κακόν, ὀργιῆσθε καὶ  
 μισήσετε; μὴ, δέομαι καὶ ἀντιβολῶ. 210. Οἶδα τὴν ἑμαντοῦ  
 ψυχὴν, τὴν ἀσθενῇ ταύτῃ καὶ μικράν· οἶδα τῆς διακονίας ἐκεί-  
 νης τὸ μέγεθος, καὶ τὴν πολλὴν τοῦ πράγματος δυσκολίαν. 211.  
 Πλείονα γὰρ τῶν τὴν θάλατταν ταραττόντων πνευμάτων χειμά-  
 ζει κύματα τὴν τοῦ ἱερωμένου ψυχὴν. ΙΧ. Καὶ πρῶτον ἀπάν-  
 των, ὁ δεινότατος τῆς κενοδοξίας σκόπελος, χαλεπώτερος ὢν  
 ὢν οἱ μυθοποιοὶ τερατεύονται. 212. Τοῦτον γὰρ πολλοὶ μὲν  
 ἴσχυσαν διαπλεύσαντες διαφυγεῖν ἀσινεῖς· ἐμοὶ δὲ οὕτω τοῦτο  
 χαλεπὸν, ὥς μηδὲ νῦν, ὅτε οὐδὲ μία μέ τις ἀνάγκη πρὸς ἐκεῖνο  
 ὠθεῖ τὸ βάραθρον, δύνασθαι καθαρεύειν τοῦ δεινοῦ. εἰ δὲ καὶ  
 τὴν ἐπιστάσιαν τις ἐγχειρίζοι ταύτην, μονονοχὶ δήσας ὀπίσω  
 τῷ χεῖρε, παραδώσει τοῖς ἐν ἐκείνῳ τῷ σκοπέλῳ κατοικοῦσι θη-  
 ρίοις, καθ' ἑκάστην με σπαράττειν τὴν ἡμέραν. 213. Τίνα δὲ  
 ἐστι τὰ θηρία; θυμὸς, ἀθυμία, φθόνος, ἔρις, διαβολαί, κατη-  
 γορίαι, ψεῦδος, ὑπόκρισις, ἐπιβουλαί, ἐνχαὶ κατὰ τῶν ἡδικηκό-  
 των οὐδὲν, ἡδοναὶ ἐπὶ ταῖς τῶν συλλειτουργούντων ἀσχημοσύ-  
 ναις, πένθος ἐπὶ ταῖς εὐημερίαις, ἐπαίνων ἕως, τιμῆς πόθος  
 (τοῦτο δὴ τὸ μάλιστα πάντων τὴν ἀνθρωπεῖαν ἐκτραχηλίζον  
 ψυχὴν,) διδασκαλῖαι πρὸς ἡδονήν, ἀνελεύθεροι κολακεῖαι, θω-  
 πεῖαι ἀγενεῖς, καταφρονήσεις πενήτων, θεραπείαι πλουσίων,  
 ἀλόγιστοι τιμαὶ καὶ ἐπιβλαβεῖς χάριτες, κίνδυνον φέρουσαι καὶ  
 τοῖς παρέχουσι καὶ τοῖς δεχομένοις αὐτάς, φόβος δουλοπρεπῆς  
 καὶ τοῖς φανλοτάτοις τῶν ἀνδραπόδων προσήκων μόνους, παρρη-  
 σίας ἀναίρεσις, ταπεινοφροσύνης τὸ μὲν σχῆμα πολὺ, ἡ ἀλήθεια  
 δὲ οὐδαμοῦ, ἔλεγχοι δὲ ἐκποδῶν καὶ ἐπιτιμήσεις, μᾶλλον δὲ κα-  
 τὰ μὲν τῶν ταπεινῶν καὶ πέρα τοῦ μέτρον, ἐπὶ δὲ τῶν δυνα-  
 στεῖαν περιβεβλημένων οὐδὲ διαῖραι τις τὰ χεῖλη τολμᾷ. 214.  
 Ταῦτα γὰρ ἅπαντα καὶ τὰ τούτων πλείονα ὁ σκόπελος ἐκείνος



τρέφει θηρία, οἷς τοὺς ἅπαξ ἀλόντας εἰς τοσαύτην ἀνάγκη καθ  
ελκυσθῆναι δουλείαν, ὥς καὶ εἰς γυναικῶν ἀρέσκειαν πράττειν  
πολλὰ πολλάκις, ἃ μὴδὲ εἰπεῖν καλόν. 215. Ὁ μὲν γὰρ θεῖος  
νόμος αὐτὰς ταύτης ἐξέωσε τῆς λειτουργίας, ἐκεῖναι δὲ ἑαυτὰς  
εἰσώθειν βιάζονται· καὶ ἐπειδὴ δι' ἑαυτῶν ἰσχύουσιν οὐδὲν, δι'  
ἐτέρων πράττουσιν ἅπαντα· καὶ τοσαύτην περιβέβληται δύνα-  
μιν, ὥς τῶν ἱερέων καὶ ἐγκρίνειν καὶ ἐκβάλλειν οὓς ἂν ἐθέλωσι·  
216. καὶ τὰ ἄνω κάτω (τοῦτο δὴ τὸ τῆς παροιμίας ἐστὶν ἰδεῖν  
γινόμενον,) τοὺς ἄρχοντας ἄγουσιν οἱ ἀρχόμενοι, καὶ εἶθε μὲν  
ἄνδρες, ἀλλ' αἷς οὐδὲ διδάσκειν ἐπιτέτραπται· τί λέγω διδά-  
σκειν; οὐδὲ λαλεῖν μὲν οὖν αὐταῖς ἐν ἐκκλησίᾳ συνεχώρησεν ὁ  
μακάριος Παῦλος. ἐγὼ δὲ τιнос ἤκουσα λέγοντος, ὅτι καὶ το-  
σαύτης αὐταῖς μετέδωκεν παρρησίας, ὥς καὶ ἐπιτιμᾷν τοῖς τῶν  
ἐκκλησιῶν προεστῶσι, καὶ καθάπτεσθαι πικρότερον ἐκείνων, ἢ  
τῶν ἰδίων οἰκετῶν οἱ δεσπόται. 217. Καὶ μὴ μέ τις οἰέσθω  
πάντας ταῖς εἰρημέναις ὑποβάλλειν αἰτίαις. εἰςὶ γὰρ, εἰςὶ πολ-  
λοὶ οἱ τούτων ὑπερενεχθέντες τῶν δικτύων, καὶ τῶν ἀλόντων  
πλείους. X. 218. Ἀλλ' οὐδὲ τὴν ἱερωσύνην αἰτιασαίμην ἂν  
τούτων τῶν κακῶν· μὴ ποτε οὕτω μαρεῖν ἐγώ. οὔτε γὰρ τὸν  
σίδηρον τῶν φόνων, οὔτε τὸν οἶνον τῆς μέθης, οὔτε τὴν ῥώμην  
τῆς ὕβρεως, οὔτε τὴν ἀνδρείαν τῆς ἀλόγου τόλμης, ἀλλὰ τοὺς  
οὐκ εἰς δέον χρωμένους ταῖς παρὰ τοῦ Θεοῦ δεδομέναις δωρεαῖς,  
ἅπαντες οἱ νοῦν ἔχοντες αἰτίους εἶναί φασι καὶ κολάζουσιν. 219.  
Ἐπεὶ ἡ γε ἱερωσύνη καὶ ἐγκαλέσει δικαίως ἡμῖν, οὐκ ὀρθῶς αὐ-  
τὴν μεταχειρίζουσιν. οὐ γὰρ αὐτὴ τῶν εἰρημένων ἡμῖν αἰτία κα-  
κῶν· ἀλλ' ἡμεῖς αὐτὴν τοσοῦτοις, τό γε εἰς ἡμᾶς ἤκον, κατερρύ-  
παναμεν μολυσμοῖς, ἀνθρώποις τοῖς τυχοῦσιν ἐρχερίζοντες αὐ-  
τήν. οἱ δὲ οὔτε τὰς ἑαυτῶν πρότερον καταμαθόντες ψυχὰς, οὔτε  
εἰς τὸν τοῦ πράγματος ὄγκον ἀποβλέψαντες, δέχονται μὲν προ-  
θύμως τὸ διδόμενον, ἥνικα δ' ἂν εἰς τὸ πράττειν ἔλθωσιν, ὑπὸ  
τῆς ἀπειρίας σκοτούμενοι, μυρίων ἐμπιπλῶσι κακῶν, οὓς ἐπι-  
στεύθησαν λαοὺς. 220. Τοῦτο δὴ, τοῦτο, ὅπερ καὶ ἐφ' ἡμῶν  
μικροῦ δεῖν ἐμελλε γίνεσθαι, εἰ μὴ ταχέως ἡμᾶς ὁ Θεὸς τῶν κιν-  
δύνων ἐκείνων ἐξεῖλκυσε, καὶ τῆς ἐκκλησίας τῆς αὐτοῦ καὶ τῆς  
ἡμετέρας φειδόμενος ψυχῆς. 221. Ἡ πόθεν, εἰπέ μοι, νομίζεις  
τὰς τοσαύτας ἐν ταῖς ἐκκλησίαις τίκτεσθαι ταραχάς; ἐγὼ μὲν  
γὰρ οὐδὲ ἄλλοθὲν ποθεν, οἶμαι, ἢ ἐκ τοῦ τὰς τῶν προεστῶτων  
αἱρέσεις καὶ ἐκλογὰς ἀπλῶς καὶ ὥς ἔτυχε γίνεσθαι. 222. Τὴν  
γὰρ κεφαλὴν ἣν ἰσχυροτάτην εἶναι ἐχρῆν, ἵνα τοὺς ἐκ τοῦ λοιποῦ  
σώματος κάτωθεν πεμπομένους ἀτμούς πονηροὺς διοικεῖν καὶ

εἰς τὸ δέον καθιστᾶν δύνηται, ὅτ' ἂν καὶ καθ' αὐτὴν ἀσθενῆς οὔσα τύχη, τὰς νοσοποιοὺς ἐκείνας προσβολὰς ἀποκρούσασθαι μὴ δυναμένη, αὐτὴ τε ἀσθενεστέρα μᾶλλον, ἥπερ ἐστὶ, καθίσταται, καὶ τὸ λοιπὸν μεθ' ἑαυτῆς προσάπολλυσι σῶμα. 223. Ὅπερ ἵνα μὴ καὶ νῦν γένηται, ἐν τῇ τάξει τῶν ποδῶν ἡμᾶς ἐφύλαξεν ὁ Θεός, ἥνπερ καὶ ἐλάχομεν ἐξ ἀρχῆς.

224. Πολλὰ γάρ ἐστιν, ὧ Βασίλειε, πρὸς τοῖς εἰρημένοις, πολλὰ ἕτερα, ἃ τὸν ἱερωμένον ἔχειν χρὴ, ἡμεῖς δὲ οὐκ ἔχομεν, καὶ πρό γε τῶν ἄλλων ἐκεῖνο· πανταχόθεν αὐτῷ τῆς τοῦ πράγματος ἐπιθυμίας καθαρεύειν δεῖ τὴν ψυχὴν. 225. Ὡς ἐὰν προσπαθῶς πρὸς ταύτην διακείμενος τύχη τὴν ἀρχὴν, γενόμενος ἐπ' αὐτῆς ἰσχυροτέραν ἀνάπτει τὴν φλόγα, καὶ κατὰ κράτος ἀλούς, ὑπὲρ τοῦ βεβαίαν ἔχειν αὐτὴν μυρία ὑπομένει δεινὰ, καὶ κολακεῦσαι δέη, καὶ ἀγεννές τι καὶ ἀνάξιον ὑπομεῖναι, καὶ χρήματα ἀναλῶσαι πολλά. 226. Ὅτι γὰρ καὶ φόνων τὰς ἐκκλησίας ἐνέπλησάν τινες, καὶ πόλεις ἀναστάτους ἐποίησαν, ὑπὲρ ταύτης μαχόμενοι τῆς ἀρχῆς, παρήμι νῦν, μὴ καὶ ἄπιστα δόξω λέγειν τισίν. 227. Ἐχρῆν δὲ, οἶμαι, τοσαύτην τοῦ πράγματος ἔχειν εὐλάβειαν, ὥς καὶ τὴν ἀρχὴν ἐκφυγεῖν τὸν ὄγκον· καὶ μετὰ τὸ γενέσθαι ἐν αὐτῇ μὴ περιμένειν τὰς ἐτέρων κρίσεις, εἴ ποτε συμβαίῃ καθαίρεσιν ἱκανὸν ἐργάσασθαι ἀμάρτημα, ἀλλὰ προλαβόντα ἐκβάλλειν ἑαυτὸν τῆς ἀρχῆς· οὐτω μὲν γὰρ καὶ ἔλεον ἐπισπάσασθαι παρὰ τοῦ Θεοῦ εἰκὸς ἦν. τὸ δὲ ἀντέχεσθαι παρὰ τὸ πρέπον τῆς ἀξίας, πάσης ἑαυτὸν ἀποστερεῖν συγγνώμης ἐστὶ καὶ μᾶλλον ἐκκαίειν τοῦ Θεοῦ τὴν ὀργήν, δευτερον χαλεπώτερον προσθέντα πλημμέλημα. ἀλλ' οὐδεὶς ἀνέξεται ποτε· δεινὸν γὰρ ἀληθῶς, δεινὸν τὸ ταύτης γλίχεσθαι τῆς τιμῆς. 228. Καὶ οὐ μαχόμενος τῷ μακαρίῳ Παύλῳ λέγω, ἀλλὰ καὶ πάνν συνάδων αὐτοῦ τοῖς ῥήμασι. τί γὰρ ἐκεῖνός φησιν; Εἴ τις ἐπισκοπῆς ὀρέγεται, καλοῦ ἔργου ἐπιθυμεῖ. ἐγὼ δὲ οὐ τοῦ ἔργου, τῆς δὲ ἀυθεντίας καὶ δυναστείας ἐπιθυμεῖν, εἶπον εἶναι δεινόν. ΧΙ. 229. Καὶ τοῦτον οἶμαι δεῖν τὸν πόθον πάσῃ σπουδῇ τῆς ψυχῆς ἐξωθεῖν, καὶ μηδὲ τὴν ἀρχὴν κατασχεθῆναι αὐτὴν ὑπ' αὐτοῦ συγχωρεῖν, ἵνα μετ' ἐλευθερίας ἅπαντα αὐτῷ πράττειν ἐξῇ. 230. Ὁ γὰρ οὐκ ἐπιθυμῶν ἐπὶ ταύτης δειχθῆναι τῆς ἐξουσίας, οὐδὲ τὴν καθαίρεσιν αὐτῆς δέδοικεν· οὐ δεδοικὼς δὲ, μετὰ τῆς προσηκούσης Χριστιανοῖς ἐλευθερίας, πάντα πράττειν δύναται ἂν. 231. Ὡς οἱ γε φοβούμενοι καὶ τρέμοντες κατενεχθῆναι ἐκείθεν, πικρὰν ὑπομένουσιν δουλείαν καὶ πολλῶν γέμονσαν τῶν κακῶν, καὶ ἀνθρώποις καὶ Θεῷ προσκρούειν ἀναγκάζεται



πολλάκις. 232. Δεῖ δὲ οὐχ οὕτω διακεῖσθαι τὴν ψυχὴν, ἀλλ' ὥσπερ ἐν τοῖς πολέμοις τοὺς γενναίους τῶν στρατιωτῶν ὀρῶμεν καὶ πολεμοῦντας προθύμως, καὶ πίπτοντας ἀνδρείως, οὕτω καὶ τοὺς ἐπὶ ταύτῃ ἡκοντας τὴν οἰκονομίαν, καὶ ἱερᾶσθαι καὶ παραλύεσθαι τῆς ἀρχῆς, ὡς Χριστιανοῖς ἐστὶ προσῆκον ἀνδράσι, εἰδότες, ὡς ἡ τοιαύτη καθαιρέσις οὐκ ἐλάττονα φέρει τῆς ἀρχῆς τὸν στέφανον. 233. Ὅταν γάρ τις, ὑπὲρ τοῦ μηδὲν ἀπρεπὲς μὴδ' ἀνάξιόν τι τῆς ἀξίας ὑπομεῖναι ἐκείνης, πάθῃ τι τοιοῦτον· καὶ τοῖς ἀδίκως καθελοῦσι τὴν κόλασιν, καὶ αὐτῷ μείζονα προξενεῖ τὸν μισθόν. Μακάριοι γάρ φησὶν ἐστε, ὅταν ὀνειδίσωσι καὶ διώξωσιν ὑμᾶς, καὶ εἴπωσι πᾶν πονηρὸν καθ' ὑμῶν, ψευδόμενοι, ἕνεκεν ἐμοῦ. χαίρετε καὶ ἀγαλλιᾶσθε, ὅτι πολὺς ἐστὶν ὁ μισθὸς ὑμῶν ἐν τοῖς οὐρανοῖς. 234. Καὶ ταῦτα μὲν ὅταν ὑπὸ τῶν ὁμοταγῶν ἢ διὰ φθόνον, ἢ πρὸς ἐτέρων χάριν, ἢ πρὸς ἀπέχθειαν, ἢ ἐτέρῳ τινὶ μὴ ὀρθῶ τις ἐκβάλληται λογισμῷ. 235. Ὅταν δὲ καὶ ὑπὸ τῶν ἐναντίων τοῦτο πάσχειν συμβαίῃ, οὐδὲ λόγου δεῖν οἶμαι πρὸς τὸ δεῖξαι τὸ κέρδος, ὅσον αὐτῷ διὰ τῆς ἑαυτῶν συλλέγουσι πονηρίας ἐκεῖνοι. 236. Τοῦτο οὖν δεῖ πανταχόθεν περισκοπεῖν καὶ ἀκριβῶς διερευνᾶσθαι, μὴ πού τις σπινθήρ τῆς ἐπιθυμίας ἐκείνης ἐντυφόμενος λάθῃ. 237. Ἀγαπητὸν γάρ καὶ τοὺς ἐξ ἀρχῆς καθαρεύοντας τοῦ πάθους, ἤνίκα ἂν ἐμπέσωσιν εἰς τὴν ἀρχήν, δυνηθῆναι τοῦτο διαφυγεῖν· εἰ δέ τις καὶ πρὶν ἢ τυχεῖν τῆς τιμῆς, τρέφει παρ' ἑαυτῷ τὸ δεινὸν καὶ ἀπηνὲς τοῦτο θηρίον, οὐδέ ἐστιν εἰπεῖν, εἰς ὅσην ἑαυτὸν ἐμβαλεῖ κάμινον μετὰ τὸ τυχεῖν. 238. Ἡμεῖς δὲ (καὶ μὴ τοι νομίσης μετριάζοντας ἡμᾶς ἐθελῆσαι ἂν ποτε ψεύσασθαι πρὸς σέ,) πολλὴν ταύτην κεκτήμεθα τὴν ἐπιθυμίαν· καὶ μετὰ τῶν ἄλλων ἀπάντων, οὐχ ἥττον ἡμᾶς καὶ τοῦτο ἐφόβησε καὶ πρὸς ταύτην ἔτρεψε τὴν φυγὴν. 239. Καθάπερ γάρ οἱ σωματῶν ἐρωῶντες, ἕως μὲν ἂν πλησίον εἶναι τῶν ἐρωμένων ἐξῇ, χαλεπωτέραν τοῦ πάθους τὴν βάσανον ἔχουσιν· ὅταν δὲ ὡς πορῶτάτω τῶν ποθουμένων ἑαυτοὺς ἀπαγάγωσι, καὶ τὴν μανίαν ἀπῆλασαν· οὕτω καὶ τοῖς ταύτης ἐπιθυμοῦσι τῆς ἀρχῆς, ὅταν μὲν πλησίον αὐτῆς γένωνται, ἀφόρητον γίγνεται τὸ κακόν· ὅταν δὲ ἀπελπίσωσι, καὶ τὴν ἐπιθυμίαν μετὰ τῆς προδοκίας ἔσβεσαν. 240. Μία μὲν οὖν αὕτη πρόφασις οὐ μικρά· ἀλλὰ καὶ εἰ μόνη καθ' ἑαυτὴν οὐσα ἐτύγχανεν, ἱκανὴ ταύτης ἡμᾶς ἀπεῖρξαι τῆς ἀξίας.

XII. 241. Νῦν δὲ καὶ ἑτέρα ταύτης οὐχ ἥττων προσέθεται. τίς δὲ ἐστὶν αὕτη; Νηφάλιον εἶναι δεῖ τὸν ἱερέα, καὶ διορατικόν, καὶ μυρίους πανταχόθεν κεκτῆσθαι τοὺς ὀφθαλμοὺς, ὡς



οὐχ ἑαυτῷ μόνον, ἀλλὰ καὶ πλήθει ζῶντα τοσοῦτον. 242. Ἡμεῖς δὲ ὅτι νωθροὶ καὶ παρειμένοι καὶ πρὸς τὴν ἑαυτῶν μόλις ἀρκοῦντες σωτηρίαν, καὶ αὐτὸς ἂν ὁμολογήσειας, ὁ μάλιστα πάντων τὰ ἡμέτερα, διὰ τὸ φιλεῖν, κρύπτειν σπονδάων κακὰ. 243. Μὴ γάρ μοι νηστείαν ἐνταῦθα εἴπης, μηδὲ ἀγρυπνίαν, μηδὲ χαμενίαν καὶ τὴν λοιπὴν τοῦ σώματος σκληραγωγίαν. καὶ τούτων μὲν γὰρ ὅσον ἀπέχομεν, οἶδας· εἰ δὲ καὶ εἰς ἀκρίβειαν ἡμῖν κατ-ὠρθωτο, οὐδὲ οὕτως μετὰ τῆς παρούσης νωθρότητος ἴσχυσεν ἂν τι πρὸς τὴν ἐπιστάσιαν ἡμᾶς ταῦτα ὠφελῆσαι ἐκείνην. 244. Ἀνθρώπων μὲν γὰρ εἰς οἰκίσκον τινὰ κατακλεισθέντι, καὶ τὰ αὐτοῦ μεριμνῶντι μόνον, πολλὴν ἂν ταῦτα παράσχοι τὴν ὠφέλειαν· εἰς δὲ τοσοῦτον σχιζομένῳ πλήθος, καὶ καθ' ἕκαστον τῶν ἀρχομένων ἰδίας κεκτημένῳ φροντίδας, τί δύναται ἂν πρὸς τὴν ἐκείνων ἐπίδοσιν ἀξιόπιστον συμβάλλεσθαι κέρδος, ἔαν μὴ ψυχὴν εὐτονον καὶ ἰσχυροτάτην ἔχων τύχη; ΧΙΙΙ. 245. Καὶ μὴ θανμάσης, εἰ μετὰ τοσαύτης καρτερίας ἑτέραν βάσανον ζητῶ τῆς ἀνδρείας τῆς ἐν ψυχῇ. 246. Τὸ μὲν γὰρ σίτων καὶ ποτῶν καὶ στρωμνῆς καταφρονεῖν ἀπαλῆς, πολλοῖς οὐδὲ ἔργον ὀρῶμεν ὄν, καὶ μάλιστα γὰρ τοῖς ἀγροικότερον διακειμένοις, καὶ οὕτως ἐκ πρώτης τραφεῖσι τῆς ἡλικίας, καὶ πολλοῖς δὲ ἑτέροις, τῆς τε τοῦ σώματος κατασκευῆς καὶ τῆς συνηθείας ἐξευμαριζούσης τὴν ἐν ἐκείνοις τοῖς πόνοις τραχύτητα. Ὑβριν δὲ, καὶ ἐπήρειαν, καὶ λόγον φορτικόν, καὶ τὰ παρὰ τῶν ἐλαττόνων σκώμματα τὰ τε ἀπλῶς καὶ τὰ ἐν δίκῃ λεγόμενα, καὶ μέμψεις τὰς εἰκῇ καὶ μάτην παρὰ τῶν ἀρχόντων καὶ παρὰ τῶν ἀρχομένων γινομένας, οὐ τῶν πολλῶν ἐνεγκεῖν, ἀλλ' ἐνός που καὶ δευτέρου. 247. καὶ ἴδοι τις ἂν τοὺς ἐν ἐκείνοις ἰσχυροὺς πρὸς ταῦτα οὕτως ἰλιγγιῶντας, ὥς μᾶλλον τῶν χαλεπωτάτων ἀγριαίνειν θηρίων. 248. τοὺς δὲ τοιούτους μάλιστα τῶν τῆς ἱερωσύνης ἀπείρξομεν περιβόλων. Τὸ μὲν γὰρ μῆτε πρὸς τὰ σῖτα ἀπηγχοῖσθαι, μῆτε ἀννπόδητον εἶναι τὸν προεστῶτα, οὐδὲν ἂν βλάβειε τὸ κοινὸν τῆς ἐκκλησίας· θυμὸς δὲ ἄγριος, εἰς τε τὸν κεκτημένον εἰς τε τοὺς πλησίον μεγάλας ἐργάζεται συμφοράς. 249. καὶ τοῖς μὲν ἐκεῖνα μὴ ποιοῦσιν, οὐδεμίᾳ ἀπειλῇ παρὰ τοῦ Θεοῦ κεῖται· τοῖς δὲ ἀπλῶς ὀργιζομένοις, γέεννα καὶ τὸ τῆς γεέννης ἡπεύληται πῦρ. 250. Ὡς περ οὖν ὁ δόξης ἐρῶν κενῆς, ὅταν τῆς τῶν πολλῶν ἀρχῆς ἐπιλάβηται, μέλζονα τῷ πυρὶ παρέχει τὴν ὕλην· οὕτως ὁ καθ' ἑαυτὸν καὶ ἐν ταῖς πρὸς ὀλίγους ὁμιλίαις κρατεῖν ὀργῆς μὴ δυνάμενος, ἀλλ' ἐκφερόμενος εὐχερῶς, ὅταν πλήθους ὅλου προστασίαν ἐμπιστευθῇ, καθάπερ τὶ θηρίον πανταχόθεν καὶ ὑπὸ μυρίων κεντούμενον, οὔτε αὐτὸς

ἐν ἡσυχίᾳ δύναιτ' ἂν ποτε διάγειν, καὶ τοὺς ἐμπιστευθέντας αὐτῷ  
 μυρία διατίθῃσι κακά. XIV. 251. Οὐδὲν γὰρ οὕτω καθαρότητα τοῦ  
 καὶ τὸ διειδὲς θολοῖ τῶν φρενῶν, ὡς θυμὸς ἄτακτος καὶ μετὰ  
 πολλῆς φερόμενος τῆς ῥύμης. 252. οὗτος γὰρ φησιν ἀπόλλυσι  
 καὶ φρονίμους. Καθάπερ γὰρ ἐν τινι νυκτομαχίᾳ σκοτωθεὶς ὁ  
 τῆς ψυχῆς ὀφθαλμὸς, οὐχ εὐρίσκει διακρίναι τοὺς φίλους τῶν  
 πολεμίων, οὐδὲ τοὺς ἀτίμους τῶν ἐντίμων· ἀλλὰ πᾶσιν ἐφεξῆς  
 ἐνὶ κέχρηται τρόπῳ, καὶ λαβεῖν τι δεῖν κακὸν, ἅπαντα εὐκόλως  
 ὑπομένων, ὑπὲρ τοῦ πληρῶσαι τὴν τῆς ψυχῆς ἡδονήν. 253. Ἡδο-  
 νὴ γάρ τίς ἐστιν ἢ τοῦ θυμοῦ πύρρωσις, καὶ ἡδονῆς χαλεπώτερον  
 τυραννεῖ τὴν ψυχὴν, πᾶσαν αὐτῆς τὴν ὑγιὴ κατάστασιν ἄνω καὶ  
 κάτω ταράττουσα. Καὶ γὰρ πρὸς ἀπόνοιαν αἶρει ῥαδίως καὶ  
 ἔχθρας ἀκαίρους καὶ μῖσος ἄλογον, καὶ προσκρούματα ἀπλῶς  
 καὶ εἰκὴ προσκρούειν παρασκευάζει συνεχῶς, καὶ πολλὰ ἕτερα  
 τοιαῦτα καὶ λέγειν καὶ πράττειν βιάζεται, πολλῷ τῷ ῥοῖζῳ τοῦ  
 πάθους τῆς ψυχῆς ὑποσυρομένης, καὶ οὐκ ἐχούσης ὅποι τὴν αὐ-  
 τῆς ἐρείσασα δύναμιν ἀντιστήσεται πρὸς τοσαύτην ὀρμήν. 254.  
 Ἀλλ' οὐκ ἔτι σὲ εἰρωνευόμενον ἀνέξομαι περαιτέρω· τίς γὰρ οἶδέ  
 φησιν, ὅσον ταύτης ἀπέχεις τῆς νόσου; 255. Τί οὖν, ἔφηρ, ὦ  
 μακάριε, βούλει πλησίον με τῆς πυρᾶς ἀγαγεῖν, καὶ παροξύναι τὸ  
 θηρίον ἡρεμοῦν; ἢ ἀγροεῖς, ὡς οὐκ οἰκεία τοῦτο κατωρθώσαμεν  
 ἀρετῇ, ἀλλ' ἐκ τοῦ τὴν ἡσυχίαν ἀγαπᾶν; τὸν δὲ οὕτω διακείμε-  
 νον, ἀγαπητὸν ἐφ' ἑαυτοῦ μένοντα, καὶ ἐνὶ μόνῳ ἢ δευτέρῳ χρώ-  
 μενον φίλῳ, δυνηθῆναι τὸν ἐκείθεν διαφυγεῖν ἐμπρησμόν, μὴ ὅτι  
 εἰς τὴν ἄβυσσον τῶν τοσούτων ἐμπεσόντα φροντίδων. 256. Τότε  
 γὰρ οὐχ ἑαυτὸν μόνον, ἀλλὰ καὶ ἑτέρους πολλοὺς ἐπισύρει μεθ'  
 ἑαυτοῦ πρὸς τὸν τῆς ἀπωλείας κρημνόν, καὶ περὶ τὴν τῆς ἐπιει-  
 κείας ἐπιμέλειαν ἀργότερους καθίστησι. Πέφυκε γὰρ, ὡς τὰ  
 πολλὰ, τὸ τῶν ἀρχομένων πλήθος, ὥσπερ εἰς ἀρχέτυπὸν τινα εἰ-  
 κὼνα τοὺς τῶν ἀρχόντων τρόπους ὁρᾶν, καὶ πρὸς ἐκείνους ἐξο-  
 μοιοῦν ἑαυτούς. Πῶς οὖν ἂν τις τὰς ἐκείνων παύσειε φλεγμο-  
 νὰς, οἰδαίνων αὐτός; τίς δ' ἂν ἐπιθυμήσειε ταχέως τῶν πολλῶν  
 γενέσθαι μέτριος, τὸν ἀρχοντα ὀργίλον ὀρῶν; 257. Οὐ γὰρ ἐστιν,  
 οὐκ ἔστι τὰ τῶν ἱερέων κρύπτεσθαι ἐλαττώματα, ἀλλὰ καὶ τὰ  
 μικρότατα ταχέως κατὰδηλα γίνεται. 258. Καὶ γὰρ ἀθλητῆς,  
 ἕως μὲν ἂν οἴκοι μένῃ καὶ μηδενὶ συμπλέκηται, δύναιτ' ἂν λα-  
 θεῖν, καὶ ἀσθενέστατος ὢν τύχῃ· ὅταν δὲ ἀποδύσῃται πρὸς τοὺς  
 ἀγῶνας, ῥαδίως ἐλέγχεται. καὶ τῶν ἀνθρώπων τοίνυν οἱ μὲν τὸν  
 ἰδιωτικὸν τοῦτον καὶ ἀπράγμονα βιοῦντες βίον, ἔχουσι παραπέ-  
 τασμα τῶν ἰδίων ἀμαρτημάτων τὴν μόνωσιν· εἰς δὲ τὸ μέσον



ἀχθέντες, καθάπερ ἰμάτιον τὴν ἡρεμίαν ἀποδῦναι ἀναγκάζονται, καὶ πᾶσι γυμνὰς ἐπιδείξαι τὰς ψυχὰς διὰ τῶν ἔξωθεν κινημάτων. 259. Ὡςπερ οὖν αὐτῶν τὰ κατορθώματα πολλοὺς ὤνησε, πρὸς τὸν ἴσον παρακαλοῦντα ζῆλον· οὕτω καὶ τὰ πλημμελήματα ῥαθυμοτέρους κατέστησε περὶ τὴν τῆς ἀρετῆς ἐργασίαν, καὶ βλακεύειν πρὸς τοὺς ὑπὲρ τῶν σπουδαίων παρεσκεύασε πόρους. Διὸ χρὴ πάντοθεν αὐτοῦ τὸ κάλλος ἀποστίλβειν τῆς ψυχῆς, ἵνα καὶ εὐφραίνειν ἅμα καὶ φωτίζειν δύνηται τὰς τῶν ὁρώντων ψυχὰς. 260. Τὰ μὲν γὰρ τῶν τυχόντων ἁμαρτήματα, ὥςπερ ἔν τινι σκότῳ πραττόμενα, τοὺς ἐργαζομένους ἀπώλεσε μόνους· ἀνδρὸς δὲ ἐπιφανοῦς καὶ πολλοῖς γνωρίμου πλημμέλεια, κοινὴν ἅπασιν φέρει τὴν βλάβην, τοὺς μὲν ἀναπεπτωκότας πρὸς τοὺς ὑπὲρ τῶν ἀγαθῶν ἰδρωτάς ὑπτιωτέρους ποιοῦσα, τοὺς δὲ προσέχειν ἐαυτοῖς βουλομένους ἐρεθίζουσα πρὸς ἀπόνοιαν. 261. Χωρὶς δὲ τούτων τὰ μὲν τῶν εὐτελῶν παραπτώματα, καὶ εἰς τὸ μέσον ἔλθῃ, οὐδένα ἔπληξεν ἀξιόλογον πληγὴν· οἱ δὲ ἐν τῇ κορυφῇ ταύτης καθήμενοι τῆς τιμῆς, πρῶτον μὲν πᾶσιν εἰσι κατὰδηλοι, ἔπειτα καὶ ἐν τοῖς μικροτάτοις σφαλῶσι, μεγάλα τὰ μικρὰ τοῖς ἄλλοις φαίνεται· οὐ γὰρ τῷ μέτρῳ τοῦ γεγονότος, ἀλλὰ τῇ τοῦ διαμαρτόντος ἀξίᾳ τὴν ἁμαρτίαν μετροῦσιν ἅπαντες. 262. Καὶ δεῖ τὸν ἱερέα καθάπερ τισὶν ἀδαμαντίνοις ὄπλοις πεφράχθαι τῇ τε συντόνῳ σπουδῇ, καὶ τῇ διηνεκεῖ περὶ τὸν βίον νήψει, πάντοθεν τε περισκοπεῖν, μή ποὺ τις γυμνὸν εὐρὼν τόπον καὶ παρημελημένον, πληῆξῃ καιρίαν πληγὴν. Πάντες γὰρ περιεστήκασι, τρώσας ἔτοιμοι καὶ καταβαλεῖν, οὐ τῶν ἐχθρῶν μόνον καὶ πολεμίων, ἀλλὰ καὶ αὐτῶν πολλοὶ τῶν προσποιοιμένων φιλίαν. 263. Τοιαύτας οὖν ἐπιλέγεσθαι δεῖ ψυχὰς, οἷα τὰ τῶν ἀγίων ἐκείνων ἀπέδειξε σώματα ἢ τοῦ Θεοῦ χάρις, ἐν τῇ Βαβυλωνίᾳ καμίνῳ ποτέ. Οὐ γὰρ κληματὶς καὶ πίσσα καὶ στυππεῖον ἢ τοῦ πυρὸς τούτου τροφή, ἀλλὰ πολὺν τούτων χυλεπωτέρα. ἐπεὶ μὴδὲ πῦρ τὸ αἰσθητὸν ὑπόκειται ἐκεῖνο, ἀλλ' ἡ παμφάγος αὐτοὺς τῆς βασιλείας περιστοιχίζεται φλόξ, πανταχόθεν αἰρομένη, καὶ ἀκριβέστερον αὐτῶν ἐπιούσα καὶ διερευνωμένη τὸν βίον, ἢ τὸ πῦρ τότε τῶν παιδῶν ἐκείνων τὰ σώματα. ὅταν οὖν εὖρη καλάμης ἵχνος μικρὸν, προσπλέκεται ταχέως, καὶ τὸ μὲν σαθρὸν ἐκεῖνο κατέκαυσε μέρος, τὴν δὲ λοιπὴν ἅπασαν οἰκοδομὴν, καὶ τῶν ἡλιακῶν ἀκτίνων οὕσα λαμπροτέρα τύχη, ἀπ' ἐκείνου τοῦ καπνοῦ προσέφλεξε καὶ ἡμαύρωσεν ἅπασαν. 264. Ἔως μὲν γὰρ ἂν πανταχόθεν ἡρμοσμένος ἢ καλῶς ὁ τοῦ ἱερέως βίος, ἀνάλωτος γίνεται ταῖς ἐπιβουλαῖς· ἂν δὲ τύχη μικρὸν τι παριδὼν, οἷα εἰκὸς ἂν.



θρωπον ὄντα καὶ τὸ πολυπλανὲς τοῦ βίου τούτου περῶντα πέ-  
 λαγος· οὐδὲν αὐτῷ τῶν λοιπῶν κατορθωμάτων ὄφελος, πρὸς τὸ  
 δυνηθῆναι τὰ τῶν κατηγορῶν στόματα διαφυγεῖν, ἀλλ' ἐπισκιά-  
 ζει παντὶ τῷ λοιπῷ τὸ μικρὸν ἐκεῖνο παράπτωμα· καὶ οὐχ ὡς  
 σάρκα περικειμένῳ, οὐδὲ ἀνθρωπεῖαν λαχόντι φύσει, ἀλλ' ὡς ἀγ-  
 γέλῳ, καὶ τῆς λοιπῆς ἀσθενείας ἀπηλλαγμένῳ, δικάζειν ἅπαντες  
 ἐθέλουσι τῷ ἱερεῖ. 265. Καὶ καθάπερ τύραννον, ἕως μὲν ἂν  
 κρατῇ, ἅπαντες πεφοβίασι καὶ κολακεύουσι, διὰ τὸ μὴ δύνασθαι  
 καθελεῖν· ὅταν δὲ ἴδωσιν εἰς τοῦναντίον προχωροῦν ἐκεῖνο, τὴν  
 μεθ' ὑποκρίσεως ἀφέντες τιμὴν οἱ πρὸ μικροῦ φίλοι γεγρόνασιν  
 ἐξαίφνης ἐχθροὶ καὶ πολέμιοι, καὶ πάντα αὐτοῦ τὰ σαθρὰ κατα-  
 μαθόντες ἐπιτίθενται καὶ παραλύουσι τῆς ἀρχῆς· οὕτω δὴ καὶ  
 ἐπὶ τῶν ἱερέων, οἱ πρὸ βραχείας, καὶ ἥνικα ἐκράτει, τιμῶντες καὶ  
 θεραπεύοντες, ὅταν μικρὰν εὐρῶσι λαβὴν, παρασκευάζονται  
 σφοδρῶς, οὐχ ὡς τύραννον μόνον, ἀλλὰ καὶ τι τούτου χαλεπώ-  
 τερον καθαιρήσειν μέλλοντες. 266. Καὶ ὥσπερ ἐκεῖνος τοὺς τοῦ  
 σώματος φύλακας δέδοικεν· οὕτω καὶ οὗτος τοὺς πλησίον καὶ  
 συλλειτουργοῦντας αὐτῷ μάλιστα πάντων τρέμει. οὔτε γὰρ ἔτε-  
 ροὶ τινες οὕτω τῆς ἀρχῆς ἐπιθυμοῦσι τῆς ἐκείνου, καὶ τὰ ἐκείνου  
 μάλιστα πάντων ἴσασιν, ὡς οὗτοι· ἐγγύθεν γὰρ ὄντες, εἴ τι συμ-  
 βαίῃ τοιοῦτο, πρὸ τῶν ἄλλων αἰσθάνονται· καὶ δύναιντ' ἂν εὐ-  
 χερῶς καὶ διαβύλλοντες πιστευθῆναι, καὶ τὰ μικρὰ μεγάλα ποι-  
 οῦντες τὸν συκοφαντούμενον ἐλεῖν· (τὸ γὰρ ἀποστολικὸν ἐκεῖνο  
 ῥῆμα ἀντέστραπται, καὶ εἴτι πάσχει ἐν μέλος, χαίρει πάντα τὰ  
 μέλη· καὶ εἰ δοξάζεται ἐν μέλος, πάσχει πάντα τὰ μέλη·) πλην  
 εἴ τις εὐλαβεῖα πολλῇ πρὸς ἅπαντα στήναι δυνηθεῖ. 267. Εἰς  
 τοσοῦτον οὖν ἡμᾶς ἐκπέμπεις πόλεμον; καὶ πρὸς μάχην οὕτω  
 ποικίλην καὶ πολυειδῆ τὴν ἡμετέραν ἐνόμισας ἀρκέσειν ψυχὴν;  
 πόθεν, καὶ παρὰ τίνος μαθὼν; εἰ μὲν γὰρ ὁ Θεὸς τοῦτο ἐψηφί-  
 σατο, ἐπιδείξον τὸν χρησμὸν, καὶ πείθομαι· εἰ δὲ οὐκ ἔχεις, ἀλλ'  
 ἀπὸ δόξης ἀνθρωπίνης φέρεις τὴν ψῆφον ἀπαλλάγηθί ποτε  
 ἐξαπατώμενος. Ὑπὲρ γὰρ τῶν ἡμετέρων ἡμῖν μᾶλλον, ἢ ἑτέροις  
 πείθεσθαι δίκαιον, ἐπεὶ δὴ τὰ τοῦ ἀνθρώπου οὐδεὶς οἶδεν, εἰ μὴ  
 τὸ πνεῦμα τοῦ ἀνθρώπου τὸ ὃν ἐν αὐτῷ. 268. Ὅτι γὰρ καὶ ἡμᾶς  
 αὐτοὺς καὶ τοὺς ἐλομένους καταγελάστους ἂν ἐποίησαμεν, ταύ-  
 την δεξάμενοι τὴν ἀρχὴν, καὶ μετὰ πολλῆς τῆς ζημίας εἰς ταύτην  
 ἂν ἐπανήλθομεν τοῦ βίου τὴν κατάστασιν, ἐν ἣ καὶ νῦν ἐσμέν, εἰ  
 καὶ μὴ πρότερον, ἀλλὰ νῦν σὲ τούτοις οἶμαι πεπεικέναι τοῖς ῥή-  
 μασιν. 269. Οὐδὲ γὰρ βασκανία μόνον, ἀλλὰ πολλῷ καὶ τῆς βα-  
 σκανίας σφοδρότερον, ἢ τῆς ἀρχῆς ταύτης ἐπιθυμία, τοὺς πολ-

λοὺς ὀπλίζειν εἴωθε κατὰ τοῦ ταύτην ἔχοντος. 270. Καὶ καθάπερ οἱ φιλάργυροι τῶν παίδων βαρύνονται τὸ τῶν πατέρων γῆρας· οὕτω καὶ τούτων τινὲς, ὅτ' ἂν ἴδωσιν εἰς μακρὸν παραταθείσαν τὴν ἱερωσύνην χρόνον, ἐπειδὴ ἀνελεῖν οὐκ εὐαγὲς, παρὰ λῦσαι σπεύδουσιν αὐτὸν τῆς ἀρχῆς, πάντες ἀντ' ἐκείνου γενέσθαι ἐπιθυμοῦντες, καὶ εἰς ἐαυτὸν ἕκαστος μεταπεσεῖσθαι τὴν ἀρχὴν προσδοκῶντες. ΧΥ. 271. Βούλει σοι καὶ ἕτερον ἐπιδείξω ταύτης τῆς μάχης εἶδος, μυρίων ἐμπεπλησμένον κινδύνων; ἴθι δὴ καὶ διὰ κυψον εἰς τὰς δημοτελεῖς ἐορτὰς, ἐν αἷς μάλιστα τῶν ἐκκλησιαστικῶν ἀρχῶν τὰς αἰρέσεις ποιεῖσθαι νόμος· καὶ τοσαύταις ὅψει κατηγορίαις τὸν ἱερέα βαλλόμενον, ὅσον τῶν ἀρχομένων τὸ πλήθος ἐστὶ. 272. Πάντες γὰρ οἱ δοῦναι κύριοι τὴν τιμὴν εἰς πολλὰ τότε σχίζονται μέρη, καὶ οὔτε πρὸς ἀλλήλους, οὔτε πρὸς αὐτὸν τὸν λαχόντα τὴν ἐπισκοπὴν, τὸ τῶν πρεσβυτέρων συνέδριον ὁμογνωμονοῦν ἴδοι τις ἂν, ἀλλ' ἕκαστος καθ' ἐαυτὸν ἐστήκασιν, ὁ μὲν τοῦτον, ὁ δὲ ἐκείνον αἰρούμενος. 273. Τὸ δὲ αἴτιον, οὐκ εἰς ἓν πάντες ὁρῶσιν, εἰς ὃ μόνον ὁρᾶν ἐχρῆν, τῆς ψυχῆς τὴν ἀρετὴν, ἀλλ' εἰσὶ καὶ ἕτεραι προφάσεις αἱ ταύτης πρόξενoi τῆς τιμῆς. οἷον, ὁ μὲν, ὅτι γένους ἐστὶ λαμπροῦ, ἐγκρινέσθω φησὶν· ὁ δὲ, ὅτι πλοῦτον περιβεβληται πολὺν, καὶ οὐκ ἂν δέοιτο τρέφεσθαι ἐκ τῶν τῆς ἐκκλησίας προσόδων· ὁ δὲ, ὅτι παρὰ τῶν ἐχθρῶν ἦντομόλησε. καὶ ὁ μὲν τὸν οἰκείως πρὸς αὐτὸν διακείμενον, ὁ δὲ τὸν γένει προσήκοντα, ὁ δὲ τὸν κολακεύοντα μᾶλλον τῶν ἄλλων προτιμᾶν σπονδάζουσιν· εἰς δὲ τὸν ἐπιτήδειον οὐδεὶς ὁρᾶν βούλεται, οὐδὲ ψυχῆς τινὰ ποιεῖσθαι βάσανον. 274. Ἐγὼ δὲ τοσοῦτου δέω ταύτας ἡγεῖσθαι τὰς αἰτίας ἀξιοπίστους εἶναι πρὸς τινὲ τῶν ἱερέων δοκιμασίαν, ὡς μηδὲ εἴ τις πολλὴν εὐλάβειαν ἐπιδείξαιτο, τὴν οὐ μικρὸν ἡμῖν πρὸς τὴν ἀρχὴν συντελοῦσαν ἐκείνην, μηδὲ τοῦτον ἀπὸ ταύτης εὐθέως ἐγκρίνειν τολμᾶν, εἰ μὴ μετὰ τῆς εὐλαβείας πολλὴν καὶ τὴν σύνεσιν ἔχων τύχοι. 275. Καὶ γὰρ οἶδα πολλοὺς ἐγὼ τῶν ἅπαντα χρόνον καθειροξάντων ἑαυτοὺς καὶ νηστείαις δαπανηθέντων, ὅτι ἕως μὲν αὐτοῖς μόνοις εἶναι ἐξῆν καὶ τὰ αὐτῶν μεριμνᾶν, εὐδοκίμουν παρὰ Θεῷ, καὶ καθ' ἑκάστην ἡμέραν ἐκείνῃ προσετίθεσαν τῇ φιλοσοφίᾳ μέρος οὐ μικρόν· ἐπειδὴ δὲ εἰς τὸ πλήθος ἦλθον καὶ τὰς τῶν πολλῶν ἀμαθίας ἐπανορθοῦν ἠναγκάσθησαν, οἱ μὲν οὐδὲ τὴν ἀρχὴν ἤρκεσαν πρὸς τὴν τοσαύτην πραγματείαν, οἱ δὲ βιασθέντες ἐπιμεῖναι, τὴν προτέραν ἀκρίβειαν ῥίψαντες, ἑαυτοὺς τε ἐξημίωσαν τὰ μέγιστα καὶ ἑτέρους τοσοῦτον ὥνησαν οὐδέν. 276. Ἀλλ' οὐδὲ εἴ τις τὸν ἅπαντα χρόνον ἀνάλωσεν ἐν τῇ ἐσχάτῃ τῆς λειτουργ-



γιας τάξει μένων, καὶ εἰς ἔσχατον ἤλασε γῆρας, τοῦτον ἀπλῶς διὰ τὴν ἡλικίαν αἰδεσθέντες, ἐπὶ τὴν ἀρχὴν οἴσομεν τὴν ἀνωτέρω. τί γὰρ, εἰ καὶ μετὰ τὴν ἡλικίαν ἐκείνην ἀνεπιτήδειος ὢν μέντοι; 277. Καὶ οὐ τὴν πολὺν ἀτιμάσαι βουλόμενος, οὐδὲ νομοθετῶν τοὺς ἀπὸ χοροῦ μοναζόντων ἤκοντας πάντως ἀπειργεσθαι τῆς τοιαύτης ἐπιστάσιος, ταῦτα εἶπον νῦν (συνέβη γὰρ πολλοὺς καὶ ἐξ ἐκείνης ἐλθόντας τῆς ἀγέλης, εἰς ταύτην διαλάμψαι τὴν ἀρχήν·) ἀλλ' ἐκεῖνο δεῖξαι σπουδάζων, ὅτι εἰ μήτε εὐλάβεια καθ' ἑαυτὴν, μήτε γῆρας μακρὸν, ἱκανὰ γένοιτ' ἂν δεῖξαι τὸν κεκτημένον ἱερωσύνης ἄξιον ὄντα, σχολῇ γ' ἂν αἱ προειρημέναι προφάσεις τοῦτο ἐργάζαιτο. 278. οἱ δὲ καὶ ἑτέρας προστιθέασιν ἀτοπώτερας. Καὶ γὰρ οἱ μὲν, ἵνα μὴ μετὰ τῶν ἐναντίων τάξωσιν ἑαυτοὺς, εἰς τὴν τοῦ κλήρου καταλέγονται τάξιν· οἱ δὲ διὰ πονηρίαν, καὶ ἵνα μὴ παροφθέντες μεγάλα ἐργάζωνται κακὰ. 279. Ἄρα γένοιτ' ἂν τι τούτου παρανομώτερον; ὅτ' ἂν ἀνθρωπομοχθηροὶ, καὶ μυρίων γέμοντες κακῶν, διὰ ταῦτα θεραπεύονται, δι' ἃ κολάζεσθαι ἔδει· καὶ ὧν ἔνεκεν μηδὲ τὸν οὐδὸν τῆς ἐκκλησίας ὑπερβαίνειν ἐχρῆν, ὑπὲρ τούτων καὶ εἰς τὴν ἱερατικὴν ἀναβαίνουνσιν ἄξιαν. 280. Ἔτι οὖν ζητήσομεν, εἰπέ μοι, τοῦ Θεοῦ τῆς ὀργῆς τὴν αἰτίαν, πράγματα οὕτως ἄγρια καὶ φρικωδέστατα ἀνθρώποις τοῖς μὲν πονηροῖς, τοῖς δὲ οὐδενὸς ἀξίοις λυμαίνεσθαι παρέχοντες; Ὅτ' ἂν γὰρ οἱ μὲν τῶν μηδὲν αὐτοῖς προσηκόντων, οἱ δὲ τῶν πολλῶ μειζόνων τῆς οἰκείας δυνάμεως προστασίαν ἐμπιστευθῶσιν, οὐδὲν Εὐρίπου τὴν ἐκκλησίαν διαφέρειν ποιοῦσιν. 281. Ἐγὼ δὲ πρότερον τῶν ἔξωθεν ἀρχόντων κατεγέλων, ὅτι τὰς τῶν τιμῶν διανομὰς οὐκ ἀπὸ τῆς ἀρετῆς τῆς ἐν ταῖς ψυχαῖς, ἀλλ' ἀπὸ χρημάτων καὶ πλῆθους ἐτῶν καὶ ἀνθρωπίνης ποιοῦνται προστασίας· ἐπεὶ δὲ ἤκουσα, ὅτι αὕτη ἡ ἀλογία καὶ εἰς τὰ ἡμέτερα εἰσεκώμασεν, οὐκ ἔθ' ὁμοίως ἐποιούμην τὸ πρᾶγμα δεινόν. 282. τί γὰρ θαυμαστόν, ἀνθρώπους βιωτικὸς καὶ δόξης τῆς παρὰ τῶν πολλῶν ἐρῶντας καὶ χρημάτων ἕνεκα πάντα πράττοντας, ἀμαρτάνειν τοιαῦτα· ὅπουγε οἱ πάντων ἀπηλλάχθαι προσποιούμενοι τούτων, οὐδὲν ἄμεινον ἐκείνων διάκεινται, ἀλλ' ὑπὲρ τῶν οὐρανίων τὸν ἀγῶνα ἔχοντες, ὡς περὶ πλέθρων γῆς ἢ ἑτέρου τινὸς τοιούτου τῆς βουλῆς αὐτοῖς προκειμένης, ἀπλῶς ἀνθρώπους ἀγελαιὺς λαβόντες ἐφιστᾶσι πράγμασι τοιούτοις, ὑπὲρ ὧν καὶ τὴν ἑαυτοῦ κενῶσαι δόξαν, καὶ ἀνθρώπος γενέσθαι, καὶ δούλου μορφὴν λαβεῖν, καὶ ἐμπτυσθῆναι, καὶ ῥαπισθῆναι, καὶ θάνατον τὸν ἐπονείδιστον ἀποθανεῖν διὰ τῆς σαρκὸς, οὐ παρητήσατο ὁ μονογενὴς τοῦ Θεοῦ παῖς. 283. Καὶ



οὐδὲ μέχρι τούτων ἴστανται μόνον, ἀλλὰ καὶ ἕτερα προστιθέασιν ἀτοπώτερα. οὐ γὰρ τοὺς ἀναξίους ἐγκρίνουσι μόνον, ἀλλὰ καὶ τοὺς ἐπιτηδείους ἐκβάλλουσιν. Ὡςπερ γὰρ δέον ἀμφοτέρωθεν λυμῆνασθαι τῆς ἐκκλησίας τὴν ἀσφάλειαν, ἢ ὥσπερ οὐκ ἀρκούσης τῆς προτέρας προφάσεως ἐκκαῦσαι τοῦ Θεοῦ τὴν ὀργήν, οὕτω τὴν δευτέραν συνῆψαν, οὐχ ἥττον οὖσαν χαλεπήν· καὶ γὰρ ἐξ ἴσης οἶμαι εἶναι δεινόν, τό τε τοὺς χρησίμους ἀπείργειν καὶ τὸ τοὺς ἀχρείους εἰσώθειν· καὶ τοῦτο δὴ γίνεται, ἵνα μηδαμόθεν παραμυθίαν εὔρεϊν μηδὲ ἀναπνεῦσαι δυνηθῇ τοῦ Χριστοῦ τὸ ποίμνιον. 284. Ταῦτα οὐ μυρίων ἄξια σκηπτῶν; ταῦτα οὐ γεέννης σφοδροτέρας, οὐ ταύτης μόνον τῆς ἠπειλημένης ἡμῶν; ἀλλ' ὅμως ἀνέχεται καὶ φέρει τὰ τοσαῦτα κακὰ, ὁ μὴ βουλόμενος τὸν θάνατον τοῦ ἁμαρτωλοῦ, ὡς τὸ ἐπιστρέψαι αὐτὸν καὶ ζῆν. Πῶς ἂν τις αὐτοῦ τὴν φιλανθρωπίαν θαυμάσειε; πῶς ἂν ἐκπλαγεῖη τὸν ἔλεον; Οἱ τοῦ Χριστοῦ τὰ τοῦ Χριστοῦ διαφθείρουσιν ἐχθρῶν καὶ πολεμίων μᾶλλον· ὁ δὲ ἀγαθὸς ἔτι χρηστεύεται, καὶ εἰς μετάνοιαν καλεῖ. 285. Δόξα σοί, Κύριε, δόξα σοί. Πόσης φιλανθρωπίας ἄβυσσος παρὰ σοί! πόσης ἀνεξικακίας πλοῦτος! Οἱ, διὰ τὸ ὄνομα τὸ σὸν, ἐξ εὐτελῶν καὶ ἀτίμων ἔντιμοι καὶ περὶβλεπτοὶ γεγονότες, τῇ τιμῇ κατὰ τοῦ τετιμηκότος κέχρηται, καὶ τολμῶσι τὰ ἀτόλμητα, καὶ ἐννυβρίζουσιν εἰς τὰ ἅγια, τοὺς σπονδαίους ἀπωθούμενοι καὶ ἐκβάλλοντες, ἵνα ἐν ἡρεμίᾳ πολλῇ, καὶ μετὰ ἀδείας τῆς ἐσχάτης, οἱ πορηροὶ πάντα, ὅσαπερ ἂν ἐθέλωσιν, ἀνατρέπωσι. 286. Καὶ τούτου δὲ τοῦ δεινοῦ τὰς αἰτίας εἰ θέλεις μαθεῖν, ὁμοίας ταῖς προτέραις εὐρήσεις. τὴν μὲν γὰρ ῥίζαν καὶ (ὡς ἂν τις εἴποι) μητέρα μίαν ἔχουσι, τὴν βασκανίαν· αὐταὶ δὲ οὐ μιᾶς εἰσιν ἰδέας, ἀλλὰ διεστήκασιν. 287. Ὁ μὲν γὰρ, ἐπειδὴ νέος ἐστίν, ἐκβαλλέσθω, φησίν· ὁ δὲ, ἐπειδὴ κολακεύειν οὐκ οἶδεν· ὁ δὲ, ἐπειδὴ τῷ δεῖνι προσέκρουσεν· καὶ ὁ μὲν, ἵνα μὴ ὁ δεῖνα λυπῇται, τὸν μὲν ὑπ' αὐτοῦ δοθέντα ἀποδοκιμασθέντα, τοῦτον δὲ ἐγκεκριμένον ὀργῶν· ὁ δὲ, ἐπειδὴ χρηστός ἐστι καὶ ἐπεικὴς· ὁ δὲ, ἐπειδὴ τοῖς ἁμαρτάνουσι φοβερός· ὁ δὲ, δι' ἄλλην αἰτίαν τοιαύτην· οὐδὲ γὰρ ἀποροῦσι προφάσεων, ὅσων ἂν ἐθέλωσιν. Ἀλλὰ καὶ τὸ πλῆθος τῶν ὄντων ἐστὶν αὐτοῖς αἰτιᾶσθαι, ὅτ' ἂν μηδὲν ἔχουσιν ἕτερον· καὶ τὸ μὴ δεῖν ἀθρόως εἰς ταύτην ἀνάγεσθαι τὴν τιμὴν, ἀλλ' ἡρέμα καὶ κατὰ μικρόν· καὶ ἑτέρας, ὅσας ἂν βούλωνται, δύναιντ' ἂν αἰτίας εὔρεϊν. 288. Ἐγὼ δέ σε ἡδέως ἐνταῦθα ἐρήσομαι, τί οὖν δεῖ τὸν ἐπίσκοπον ποιεῖν τοσοῦτοις μαχόμενον πνεύμασι; πῶς πρὸς τοσαῦτα στήσεται κύματα; πῶς πάσας ταύτας ἀπώσεται τὰς προσβολάς; 289. Ἄν

μὲν γὰρ ὁρθῶ λογισμῶ τὸ πρᾶγμα διαθῆται, ἐχθροὶ καὶ πολεμοὶ καὶ αὐτῶ καὶ τοῖς αἰρεθεῖσιν ἅπαντες· καὶ πρὸς φιλονεικίαν τὴν ἐκείνου πράττουσιν ἅπαντα, στάσεις καθ' ἐκάστην ἐμβάλλοντες τὴν ἡμέραν, καὶ σκώμματα μυρία τοῖς αἰρεθεῖσιν ἐπιτιθέντες, ἕως ἂν ἡ τούτους ἐκβάλωσιν ἢ τοὺς αὐτῶν εἰσαγάγωσιν. καὶ γίγνεται παραπλήσιον, οἷον ἂν εἴ τις κυβερνήτης ἔνδον ἐν τῇ νηὶ τῇ πλεούσῃ πειρατὰς ἔχοι συμπλέοντας, καὶ αὐτῶ καὶ τοῖς ναύταις καὶ τοῖς ἐπιβάταις συνεχῶς καὶ καθ' ἐκάστην ἐπιβουλεύοντας ὥραν.

290. Ἄν δὲ τὴν πρὸς ἐκείνους χάριν προτιμήσῃ τῆς αὐτοῦ σωτηρίας, δεξάμενος οὖς οὐκ ἔδει, ἔξει μὲν τὸν Θεὸν ἀντ' ἐκείνων ἐχθρόν, οὗ τί γένοιτ' ἂν χαλεπώτερον; καὶ τὰ πρὸς ἐκείνους δὲ αὐτῶ δυσκολώτερον ἢ πρότερον διακείσεται, πάντων συμπραττόντων ἀλλήλοις, καὶ τούτων μᾶλλον ἰσχυρῶν γιγνομένων. ὥσπερ γὰρ ἀγρίων ἀνέμων ἐξ ἐναντίας προσπесόντων, τὸ τέως ἡσυχάζον πῆλαγος μαίνεται ἐξαίφνης καὶ κορυφούται, καὶ τοὺς ἐμπλέοντας ἀπόλλυσιν· οὕτω καὶ ἡ τῆς ἐκκλησίας γαλήνη, δεξαμένη φθόρους ἀνθρώπους, ζάλης καὶ ναυαγίων πληροῦται πολλῶν.

XVI. 291. Ἐννόησον οὖν, ὁποῖόν τινα εἶναι χρὴ τὸν πρὸς τοσοῦτον μέλλοντα ἀνθέξιν χειμῶνα, καὶ τοσαῦτα κωλύματα τῶν κοινῇ συμφερόντων διαθήσειν καλῶς. 292. Καὶ γὰρ καὶ σεμνὸν καὶ αὐτοφρον, καὶ φοβερόν καὶ προσηνῆ, καὶ ἀρχικὸν καὶ κοινωνικόν, καὶ ἀδέκαστον καὶ θεραπευτικόν, καὶ ταπεινὸν καὶ ἀδούλωτον, καὶ σφοδρόν καὶ ἡμερόν εἶναι δεῖ· ἵνα πρὸς ἅπαντα ταῦτα εὐκόλως μάχεσθαι δύνηται, καὶ τὸν ἐπιτηδεῖον μετὰ πολλῆς τῆς ἐξουσίας, καὶ ἅπαντες ἀντιπίπτωσι, παράγειν, καὶ τὸν οὐ τοιοῦτον μετὰ τῆς αὐτῆς ἐξουσίας, καὶ ἅπαντες συμπνέωσι, μὴ προσέεισθαι, ἀλλ' εἰς ἓν μόνον ὁρᾶν, τῆς ἐκκλησίας τὴν οἰκοδομὴν, καὶ μηδὲν πρὸς ἀπέχθειαν ἢ χάριν ποιεῖν.

293. Ἀρά σοι δοκοῦμεν εἰκότως παρητῆσθαι τοῦ πράγματος τούτου τὴν διακονίαν; καὶ τοί γε οὐπω πάντα διήλθον πρὸς σέ, ἔχω γὰρ καὶ ἕτερα λέγειν. ἀλλὰ μὴ ἀποκάμῃς ἀνδρὸς φίλον καὶ γνησίον, βουλομένου σέ πείθειν, ὑπὲρ ὧν ἐγκαλεῖς, ἀνεχόμενος. Οὐδὲ γὰρ πρὸς τὴν ἀπολογίαν σοὶ τὴν ὑπὲρ ἡμῶν ταῦτα χρήσιμά ἐστι μόνον, ἀλλὰ καὶ πρὸς αὐτὴν τοῦ πράγματος τὴν διοίκησιν τάχα οὐ μικρὸν συμβαλεῖται κέρδος. 294. Καὶ γὰρ ἀναγκαῖον, τὸν μέλλοντα ἐπὶ ταύτῃ ἐρχεσθαι τοῦ βίου τὴν ὁδόν, πρότερον ἅπαντα διερευνησάμενον καλῶς, οὕτως ἄψασθαι τῆς διακονίας. τί δῆποτε; ὅτι εἰ καὶ μηδὲν ἄλλο, τὸ γοῦν μὴ ξενοπαθεῖν, ἥνίκα ἂν ταῦτα προσπίπτῃ, περιέσται πάντα εἰδοτὶ σαφῶς. 295. Βούλει οὖν ἐπὶ τὴν τῶν χερῶν προστασίαν ἴωμεν πρότερον, ἢ τὴν



τῶν παρθένων κηδεμονίαν, ἢ τοῦ δικαστικοῦ μέρους τὴν δυσχέρειαν; καὶ γὰρ ἐφ' ἐκάστου τούτων διάφορος ἡ φροντίς, καὶ τῆς φροντίδος μεῖζων ὁ φόβος. 296. Καὶ πρῶτον, ἵνα ἀπὸ τοῦ τῶν ἄλλων εὐτελεστέρου δοκοῦντος εἶναι ποιησώμεθα τὴν ἀρχὴν, ἢ τῶν χρησῶν θεραπεία, δοκεῖ μὲν μέχρι τῆς τῶν χρημάτων δαπάνης τοῖς ἐπιμελουμένοις αὐτῶν παρέχειν φροντίδα· τὸ δὲ οὐ τοιοῦτόν ἐστιν, ἀλλὰ πολλῆς δεῖ κἀνταῦθα τῆς ἐξετάσεως, ὅτ' ἂν αὐτὰς καταλέγειν δέῃ. 297. ὥς τό γε ἀπλῶς καὶ ὥς ἔτυχεν αὐτὰς ἐγγράφεσθαι, μυρία εἰργάσατο δεινά. Καὶ γὰρ οἴκους διέφθειραν καὶ γάμους διέσπασαν, καὶ ἐπὶ κλοπαῖς πολλάκις καὶ καπηλείαις, καὶ ἕτερα τοιαῦτα ἀσχημονοῦσαι ἐάλωσαν. 298. τὸ δὲ τὰς τοιαύτας ἀπὸ τῶν τῆς ἐκκλησίας τρέφεσθαι χρημάτων, καὶ παρὰ Θεοῦ τιμωρίαν καὶ παρὰ ἀνθρώπων φέρει τὴν ἐσχάτην κατὰ γνῶσιν, καὶ τοὺς εὖ ποιεῖν βουλομένους ὀκνηροτέρους καθίστησι. τίς γὰρ ἂν ἔλοιτό ποτε, ἢ τῷ Χριστῷ προσετάρχηθαι δοῦναι χρήματα, ταῦτα ἀναλίσκειν εἰς τοὺς τὸ τοῦ Χριστοῦ διαβάλλοντας ὄνομα; 299. Διὰ ταῦτα πολλὴν δεῖ καὶ ἀκριβῆ ποιεῖσθαι τὴν ἐξέτασιν, ὥστε μὴ μόνον τὰς εἰρημένας, ἀλλὰ μηδὲ τὰς ἑαυταῖς ἐπαρκεῖν δυναμένας τὴν τῶν ἀδυνάτων λυμαίνεσθαι τράπεζαν. 300. Μετὰ δὲ τὴν ἐξέτασιν ταύτην, ἑτέρα διαδέχεται φροντίς οὐ μικρά, ἵνα αὐταῖς τὰ τῆς τροφῆς ἀθρόως, ὥσπερ ἐκ πηγῶν, ἐπιρρήῃ καὶ μὴ διαλιμπάνῃ ποτέ. Καὶ γὰρ ἀκόρεστόν πως κακὸν ἢ ἀκούσιος πενία, καὶ μεμψίμοιρον, καὶ ἀχάριστον· καὶ δεῖ πολλῆς μὲν τῆς συνέσεως, πολλῆς δὲ τῆς σπουδῆς, ὥστε αὐτῶν ἐμφράττειν τὰ στόματα, πᾶσαν ἐξαιροῦντα κατηγορίας πρόφασιν. 301. Οἱ μὲν οὖν πολλοὶ, ὅτ' ἂν τινα ἴδωσι χρημάτων κρείττονα, εὐθέως αὐτὸν ἐπιτήδειον εἶναι πρὸς ταύτην ἀποφαίνονται τὴν οἰκονομίαν· ἐγὼ δὲ οὐχ ἡγοῦμαι ποτε ταύτην αὐτῷ τὴν μεγαλοψυχίαν ἀρκεῖν μόνην, ἀλλὰ δεῖ μὲν αὐτὴν πρὸ τῶν ἄλλων (χωρὶς γὰρ ταύτης λυμεὼν ἂν εἴη μᾶλλον ἢ προστάτης, καὶ λύκος ἀντὶ ποιμένος) μετὰ δὲ αὐτῆς καὶ ἑτέραν ζητεῖν εἰ κεκτημένος τυγχάνοι. Αὕτη δὲ ἐστὶν ἡ πάντων αἰτία ἀνθρώποις τῶν ἀγαθῶν, ἀνεξικακία, ὥσπερ εἰς τινα εὐδιον λιμένα ὁρμίζονσα καὶ παραπέμπουσα τὴν ψυχὴν. 302. Τὸ γὰρ τῶν χρησῶν γένος καὶ διὰ τὴν πενίαν, καὶ διὰ τὴν ἡλικίαν, καὶ διὰ τὴν φύσιν ἀμέτρῳ τινὶ κέχρηται παρῶσιν (οὕτω γὰρ ἄμεινον εἰπεῖν) καὶ βοῶσιν ἀκαιρως, καὶ αἰτιῶνται μάτην, καὶ ἀποδύρονται ὑπὲρ ὧν χάριν εἶδέναι ἐχρῆν, καὶ κατηγοροῦσιν ὑπὲρ ὧν ἀποδέχεσθαι ἔδει. καὶ δεῖ τὸν προεστώτα ἅπαντα φέρειν γενναίως, καὶ μήτε πρὸς τὰς ἀκαίρους ἐνοχλήσεις, μήτε πρὸς τὰς ἀλόγους παροξύνεσθαι μέμ-



ψεις. 303. Ἐλεῖσθαι γὰρ ἐκεῖνο τὸ γένος, ὑπὲρ ὧν δυστυχοῦσιν, οὐχ ὑβρίζεσθαι, δίκαιον· ὥς τόγε ἐπεμβαίνειν αὐτῶν ταῖς συμφοραῖς, καὶ τῇ διὰ τὴν πενίαν ὀδύνη τὴν ἀπὸ τῆς ὕβρεως προστιθέναι, τῆς ἐσχάτης ὁμότητος ἂν εἴη. 304. Διὰ τοῦτο καὶ τις ἀνὴρ σοφώτατος, εἰς τε τὸ φιλοκερδὲς καὶ τὸ ὑπεροπτικὸν τῆς ἀνθρωπίνης φύσεως ἀπιδὼν, καὶ τῆς πενίας τὴν φύσιν καταμαθὼν, δεινὴν οὔσαν καὶ τὴν γενναιοτάτην ψυχὴν καταβαλεῖν, καὶ πείσαι περὶ τῶν αὐτῶν ἀναισχυρτεῖν πολλάκις· ἵνα μὴ τις αἰτούμενος παρ' αὐτῶν ὀργίζεται, μηδὲ τῷ συνεχεῖ τῆς ἐντεύξεως παροξυνθεὶς πολέμιος, ὁ βοηθεῖν ὀφείλων, γίνηται· παρασκευάζει προσηγῇ τε αὐτὸν καὶ εὐπρόσιτον εἶναι τῷ δεομένῳ, λέγων· Κλῖνον πτωχῷ ἀλύπως τὸ οὖς σου, καὶ ἀποκριθῆτι αὐτῷ ἐν πραότῃτι εἰρηνικά. καὶ τὸν παροξύνοντα ἀφείς, τί γὰρ ἂν τις τῷ κειμένῳ λέγοι; τῷ δυναμένῳ τὴν ἐκείνου φέρειν ἀσθένειαν διαλέγεται, παρακαλῶν, τῷ τε ἡμέρῳ τῆς ὥψεως καὶ τῇ τῶν λόγων πραότῃτι πρὸ τῆς δόσεως αὐτὸν ἀγορεύον. 305. Ἄν δέ τις τὰ μὲν ἐκείνων μὴ λαμβάνῃ, μυρίοις δὲ αὐτὰς ὀνειδέσει περιβάλλῃ, καὶ ὑβρίξῃ, καὶ παροξύνῃται κατ' αὐτῶν· οὐ μόνον οὐκ ἐπεκούφισε τὴν ἀπὸ τῆς πενίας ἀθυμίαν τῷ δοῦναι, ἀλλὰ καὶ μεῖζον ταῖς λοιδορίαις εἰργάσατο τὸ δεινόν. 306. Κἂν γὰρ λίαν ἀναισχυρτεῖν βιάζωνται διὰ τὴν τῆς γαστροῦ ἀνάγκην, ἀλλ' ὅμως ἀλγοῦσιν ἐπὶ τῇ βίᾳ ταύτῃ. ὅτ' ἂν οὖν διὰ μὲν τὸ τοῦ λιμοῦ δέος προσαιτεῖν ἀναγκάζωνται, διὰ δὲ τὸ προσαιτεῖν ἀναιδεύεσθαι, διὰ δὲ τὸ ἀναιδεύεσθαι πάλιν ὑβρίζωνται· ποικίλῃ τις καὶ πολλὴν φέρουσα τὸν ζόφον ἐπὶ τὴν ψυχὴν ἐκείνων κατασκήπτει τῆς ἀθυμίας ἢ δύνามος. 307. Καὶ δεῖ τὸν τούτων ἐπιμελούμενον ἐπὶ τοσοῦτον εἶναι μακρόθυμον, ὥς μὴ μόνον αὐταῖς μὴ πλεονάζειν τὴν ἀθυμίαν ταῖς ἀγανακτήσεσιν, ἀλλὰ καὶ τῆς οὔσης τὸ πλεόν κοιμίζειν διὰ τῆς παρακλήσεως. ὥσπερ γὰρ ἐκεῖνος ὁ ὑβρισθεὶς ἐν πολλῇ περιουσίᾳ οὐκ αἰσθάνεται τῆς ἀπὸ τῶν χρημάτων ὀφελείας, διὰ τὴν ἀπὸ τῆς ὕβρεως πληγὴν· οὕτως οὗτος ὁ προσηγῇ λόγον ἀκούσας, καὶ μετὰ παρακλήσεως τὸ διδόμενον δεξάμενος, γάννυται πλεόν καὶ χαίρει, καὶ διπλοῦν αὐτῷ τὸ δοθὲν τῷ τρόπῳ γίγνεται. 308. Καὶ ταῦτα οὐκ ἀπ' ἐμαντοῦ, ἀλλ' ἀπ' ἐκείνου τοῦ τὰ πρότερα παραινέσαντος φθέρῃ. Τέκνον γάρ φησιν, ἐν ἀγαθοῖς μὴ δῶς μῶμον, καὶ ἐν πάσῃ δόσει λύπην λόγον. οὐχὶ καύσωνα ἀναπαύσει δρόσος; οὕτω κρεῖσσον λόγος ἢ δόσις. ἰδοὺ γὰρ λόγος ὑπὲρ δόμα ἀγαθόν, καὶ ἀμφοτέρω παρὰ ἀνδρὶ κεχαριτωμένῳ. 309. Οὐκ ἐπιεικὴ δὲ μόνον καὶ ἀνεξίκακον τὸν τούτων προστάτην, ἀλλὰ καὶ οἰκονομικὸν οὐχ ἥττον εἶναι

χρή· ὡς ἐὰν τοῦτο ἀπῇ, πάλιν εἰς τὴν ἴσῃν περιίσταται ζημίαν τὰ τῶν πενήτων χρήματα. 310. Ἦδη γάρ τις ταύτην πιστευθεὶς τὴν διακονίαν, καὶ χρυσὸν συναγαγὼν πολὺν, αὐτὸς μὲν οὐ κατέφαγεν, ἀλλ' οὐδὲ εἰς τοὺς δεομένους, πλὴν ὀλίγων, ἀνάλωσε, τὸ δὲ πλεόν κατορύξας ἐφύλαττεν, ἕως οὗ καιρὸς χαλεπὸς ἐπιστὰς παρέδωκεν αὐτὰ ταῖς τῶν ἐναντίων χερσί. 311. Πολλῆς οὖν δεῖ τῆς προμηθείας, ὡς μήτε πλεονάζειν, μήτε ἐλλείπειν τῆς ἐκκλησίας τὴν περιουσίαν· ἀλλὰ πάντα μὲν σκορπίζειν ταχέως τοῖς δεομένοις τὰ ποριζόμενα, ἐν δὲ ταῖς τῶν ἀρχομένων προαιρέσεσι συνάγειν τῆς ἐκκλησίας τοὺς θησαυρούς. 312. Τὰς δὲ τῶν ξένων ὑποδοχάς, καὶ τὰς τῶν ἀσθενούντων θεραπείας, πόσης μὲν οἶει δεῖσθαι χρημάτων δαπάνης, πόσης δὲ τῆς τῶν ἐπιστατούντων ἀκριβείας τε καὶ συνέσεως; Καὶ γὰρ τῆς εἰρημένης ἀναλώσεως ταύτην ἥττονα μὲν οὐδαμῶς, πολλάκις δὲ καὶ μείζονα εἶναι ἀνάγκη· καὶ τὸν ἐπιστατοῦντα, ποριστικὸν τινα μετ' εὐλαβείας καὶ φρονήσεως, ὡς παρασκευάζειν καὶ φιλοτίμως καὶ ἀλύπως διδόναι τοὺς κεκτημένους τὰ παρ' αὐτῶν, ἵνα μὴ τῆς τῶν ἀσθερούντων ἀναπαύσεως προνοῶν, τὰς τῶν παρεχόντων πλήττη ψυχάς. 313. Τὴν δὲ μακροθυμίαν καὶ τὴν σπουδὴν πολὺν πλείονα ἐνταῦθα ἐπιδείκνυσθαι δεῖ. δυσάρεστον γάρ πως οἱ νοσοῦντες χρῆμα καὶ ῥάθυμον· καὶ μὴ πολλὴ πανταχόθεν εἰσφέρηται ἀκρίβεια καὶ φροντίς, ἀρκεῖ καὶ τὸ μικρὸν ἐκεῖνο παροφθὲν μεγάλα ἐργάσασθαι τῷ νοσοῦντι κακά. XVII. 314. Ἐπὶ δὲ τῆς τῶν παρθένων ἐπιμελείας τοσούτῳ μείζον ὁ φόβος, ὅσῳ καὶ τὸ κτήμα τιμιώτερον, καὶ βασιλικωτέρα αὕτη τῶν ἄλλων ἢ ἀγέλη· (ἤδη γὰρ καὶ εἰς τὸν τῶν ἀγίων τούτων χορὸν μυρία μυρίων γέμονσαι κακῶν εἰσεκώμασαν·) μείζον δὲ ἐνταῦθα τὸ πένθος. 315. Καὶ καθάπερ οὐκ ἴσον, κόρην τε ἐλευθέραν καὶ τὴν ταύτης θεραπαινὴν ἀμαρτεῖν· οὕτως οὐδὲ παρθένον καὶ χήραν. ταῖς μὲν γὰρ καὶ ληρεῖν, καὶ λοιδορεῖσθαι πρὸς ἀλλήλας καὶ κολακεύειν καὶ ἀναισχυντεῖν, καὶ πανταχοῦ φαίνεσθαι καὶ τὸ περιϋεῖναι τὴν ἀγορὰν γέγονεν ἀδιάφορον· ἡ δὲ παρθένος ἐπὶ μείζοσιν ἀπεδύσατο, καὶ τὴν ἀνωτάτω φιλοσοφίαν ἐζήλωσε, καὶ τὴν τῶν ἀγγέλων πολιτείαν δεῖξαι ἐπὶ γῆς ἐπαγγέλλεται, καὶ μετὰ τῆς σαρκὸς ταύτης τὰ τῶν ἀσωμάτων αὐτῇ δυνάμεων κατορθῶσαι πρόκειται· καὶ οὔτε προόδους περιττὰς ποιεῖσθαι καὶ πολλὰς δεῖ, οὔτε ῥήματα αὐτῇ φθέγγεσθαι εἰκὴ καὶ μάτην ἐφίεται, λοιδορίας δὲ καὶ κολακείας οὐδὲ τοῦτομα εἰδέναι χρή. 316. Διὰ τοῦτο ἀσφαλεστάτης φυλακῆς, καὶ πλείονος δεῖται τῆς συμμαχίας. Ὁ τε γὰρ τῆς ἀγριωσύνης ἐχθρὸς αἰεὶ καὶ μᾶλλον αὐταῖς ἐφρόστηκε καὶ προσε-



δρεῖν, καταπιεῖν ἔτοιμος, εἶπον τις ἐξολισθήσειε καὶ καταπέσοι ἀνθρώπων τε οἱ ἐπιβουλεύοντες πολλοὶ, καὶ μετὰ τούτων ἀπάντων ἡ τῆς φύσεως μαρτία· καὶ πρὸς διπλοῦν τὸν πόλεμον ἡ παράταξις αὐτῇ, τὸν μὲν ἔξωθεν προσβάλλοντα, τὸν δὲ ἔσωθεν ἐνοχλοῦντα. 317. Διὰ ταῦτα τῷ γοῦν ἐπιστατοῦντι πολὺς μὲν ὁ φόβος, μείζων δὲ ὁ κίνδυνος, καὶ ἡ ὁδύνη, εἴ τι τῶν ἀβουλήτων (ὃ μὴ γένοιτο) συμβαίῃ ποτέ. 318. Εἰ γὰρ πατρὶ θυγάτηρ ἀπόκρυφος ἀγρυπνία, καὶ ἡ μέριμνα αὐτῆς ἀφιστᾷ ὕπνον· ὅπου περὶ τοῦ στειρωθῆναι ἢ παρακμάσαι ἢ μισηθῆναι τοσοῦτον δέος, τί πείσεται ὁ τούτων μὲν οὐδὲν, ἕτερα δὲ τούτων πολλῶ μείζονα μεριμνῶν; Οὐ γὰρ ἀνὴρ ἐνταῦθα ὁ ἀθετούμενος, ἀλλ' αὐτὸς ὁ Χριστὸς· οὐδὲ μέχρως ὀνειδῶν ἢ στείρωσις, ἀλλ' εἰς ἀπώλειαν ψυχῆς τελευτᾷ τὸ δεινόν. πᾶν γὰρ δένδρον, φησὶ, μὴ ποιοῦν καρπὸν καλὸν, ἐκκόπτεται καὶ εἰς πῦρ βάλλεται. καὶ μισηθεῖση δὲ παρὰ τοῦ νυμφίου, οὐκ ἀρκεῖ λαβεῖν ἀποστασίον βιβλίον καὶ ἀπελθεῖν· ἀλλὰ κόλασιν αἰώνιον τοῦ μίσους δίδωσι τὴν τιμωρίαν. 319. Καὶ ὁ μὲν κατὰ σάρκα πατὴρ πολλὰ ἔχει τὰ ποιῶντα αὐτῷ τὴν φυλακὴν εὐκόλον τῆς θυγατρὸς. καὶ γὰρ καὶ μήτηρ, καὶ τροφὸς, καὶ θεραπαινῶν πλῆθος, καὶ οἰκίας ἀσφάλειαν συναντιλαμβάνεται τῷ γεννησαμένῳ πρὸς τὴν τῆς παρθένου τήρησιν. οὔτε γὰρ εἰς ἀγορὰν αὐτὴν ἐμβάλλειν ἐφίεται συνεχῶς· οὔτε, ἡνίκα ἂν ἐμβάλλῃ, φαίνεσθαι τιμι τῶν ἐντυγχανόντων ἀναγκάζεται, τοῦ σκότους τῆς ἐσπέρας οὐχ ἥττον τῶν τῆς οἰκίας τοίχων καλύπτοντος τὴν φανῆναι μὴ βουλομένην. 320. χωρὶς δὲ τούτων πάσης αἰτίας ἀπήλλακται, ὥς μὴ ἂν ποτε εἰς ἀνδρῶν ὄψιν βιασθῆναι ἐλθεῖν· οὔτε γὰρ ἡ τῶν ἀναγκαίων φροντίς, οὔτε αἱ τῶν ἀδικούντων ἐπήρειαι, οὔτε ἄλλο τοιοῦτον οὐδὲν εἰς ἀνάγκην αὐτὴν τοιαύτης συντυχίας καθίστησιν, ἀντὶ πάντων αὐτῇ γινομένου τοῦ πατρὸς· αὐτὴ δὲ μίαν ἔχει φροντίδα μόνον, τὸ μηδὲν ἀνάξιον μήτε πρᾶξαι μήτε εἰπεῖν τῆς αὐτῇ προσηκούσης κοσμιότητος. 321. Ἐνταῦθα δὲ πολλὰ τὰ ποιῶντα τῷ πατρὶ δυσκόλον, μᾶλλον δὲ καὶ ἀδύνατον τὴν φυλακὴν. οὔτε γὰρ ἔνδον ἔχειν αὐτὴν μεθ' ἑαυτοῦ δύναιτ' ἂν· οὔτε γὰρ εὐσχήμων οὔτε ἀκίνδυνος ἡ τοιαύτη συνοίκησις. κἂν γὰρ μηδὲν αὐτοὶ ζημιωθῶσιν, ἀλλ' ἀκεραίαν μείνωσι τὴν ἀγιοσύνην φυλάττοντες· οὐκ ἐλάττονα δώσουσι λόγον, ὑπὲρ ὧν ἐσκανδάλισαν ψυχῶν, ἢ εἰ εἰς ἀλλήλους ἀμαρτάνοντες ἔτυχον. τούτου δὲ οὐκ ὄντος δυνατοῦ, οὔτε τα κινήματα τῆς ψυχῆς καταμαθεῖν εὐπορον, καὶ τὰ μὲν ἀτάκτως φερόμενα περικόψαι, τὰ δὲ ἐν τάξει καὶ ῥυθμῷ μᾶλλον ἀσκήσαι καὶ ἐπὶ τὸ βέλτιον ἀγαγεῖν· οὔτε τὰς ἐξόδους περιεργά-

ζεσθαι ῥάδιον. 322. Ἡ γὰρ πενία, καὶ τὸ ἀπροστάτευτον, οὐκ ἀφίησιν αὐτὸν ἀκριβῆ τῆς ἐκείνη προσηκούσης εὐκοσμίας γενέσθαι ἐξεταστήν· ὅταν γὰρ ἑαυτῇ πάντα διακονεῖν ἀναγκάζεται, πολλὰς, εἴ γε βούλοιτο μὴ σωφρονεῖν, τῶν προόδων τὰς προφάσεις ἔχει. καὶ δεῖ τὸν κελύοντα διαπαντὸς οἴκοι μένειν καὶ ταῦτας περικόψαι τὰς ἀφορμὰς, καὶ τὴν τῶν ἀναγκαίων ἀντάρκειαν παρασχόντα καὶ τὴν πρὸς ταῦτα διακονησομένην αὐτῇ· δεῖ δὲ καὶ ἐκφορῶν καὶ παννυχίδων ἀπείργειν. οἶδε γὰρ, οἶδεν ὁ πολυμήχανος ὅφρις ἐκεῖνος καὶ διὰ χρηστῶν πράξεων τὸν αὐτοῦ παρασπεύρειν ἰόν. καὶ χρὴ τὴν παρθέρον πανταχόθεν τειχίζεσθαι, καὶ ὀλιγάκις τοῦ παντὸς ἐνιαυτοῦ προβαίνειν τῆς οἰκίας, ὅτ' ἂν ἀπαραίτητοι καὶ ἀναγκαῖαι κατεπεύγῃσι προφάσεις. 323. Εἰ δὲ λέγοι τις, οὐδὲν εἶναι τούτων ἔργον ἐπισκόπῳ μεταχειρίζειν, εὖ ἴστω, ὅτι τῶν ἐφ' ἐκάστῳ αἱ φροντίδες καὶ αἱ αἰτίαι εἰς ἐκεῖνον ἔχουσι τὴν ἀναφοράν. Πολλῶ δὲ λυσιτελέστερον αὐτὸν ἅπαντα διακονούμενον ἀπηλλάχθαι ἐγκλημάτων, ἃ διὰ τὰς τῶν ἑτέρων ἀμαρτίας ὑπομένειν ἀνάγκη, ἢ τῆς διακονίας ἀφειμένον, τὰς ὑπὲρ ὧν ἔπραξαν ἕτεροι, τρέμειν εὐθύνας. 324. πρὸς δὲ τούτοις ὁ μὲν δι' ἑαυτοῦ ταῦτα πράττων, μετὰ πολλῆς τῆς εὐκολίας ἅπαντα διεξέρχεται· ὁ δὲ ἀναγκαζόμενος μετὰ τοῦ πείθειν τὰς ἀπάντων γνώμας τοῦτο ποιεῖν, οὐ τοσαύτην ἔχει τὴν ἄρσιν ἐκ τοῦ τῆς ἀντουργίας ἀφείσθαι, ὅσα πράγματα καὶ θορύβους διὰ τοὺς ἀντιπίπτοντας καὶ ταῖς αὐτοῦ κρίσεσι μαχομένους. 325. Ἀλλὰ πάσας μὲν οὐκ ἂν δυναίμην καταλέγειν τὰς ὑπὲρ τῶν παρθέρων φροντίδας. καὶ γὰρ καὶ ὅτ' ἂν αὐτὰς ἐγγράφεσθαι δέη, οὐ τὰ τυχόντα παρέχουσι πράγματα τῷ ταύτην πεπιστευμένῳ τὴν οἰκονομίαν. ΧVΙΙΙ. 326. Τὸ δὲ τῶν κρίσεων μέρος, μυρίας μὲν ἔχει τὰς ἐπαχθείας, πολλὴν δὲ τὴν ἀσχολίαν, καὶ δυσκολίας τοσαύτας, ὅσας οὐδὲ οἱ τοῖς ἔξωθεν δικάζειν καθήμενοι φέρουσι. καὶ γὰρ εὐρεῖν αὐτὸ τὸ δίκαιον, ἔργον· καὶ εὐρόντα, μὴ διαφθεῖραι, χαλεπόν. 327. οὐκ ἀσχολία δὲ μόνον καὶ δυσκολία, ἀλλὰ καὶ κίνδυνος πρόσσεστιν οὐ μικρός. ἤδη γάρ τινες τῶν ἀσθενεστέρων πράγμασιν ἐμπεσόντες, ἐπειδὴ προστασίας οὐκ ἔτυχον, ἐνανάγησαν περὶ τὴν πίστιν. 328. Πολλοὶ γὰρ τῶν ἡδίκημένων, οὐχ ἥττον τῶν ἡδίκηκόντων τοὺς μὴ βοηθοῦντας μισοῦσι· καὶ οὔτε πραγμάτων διαστροφὴν, οὔτε καιρῶν χαλεπότητα, οὔτε ἱερατικῆς δυναστείας μέτρον, οὔτε ἄλλο τοιοῦτον οὐδὲν λογίζεσθαι βούλονται· ἀλλ' εἰσὶν ἀσύγγνωστοι δικασταὶ, μίαν ἀπολογίαν εἰδότες, τὴν τῶν συνεχόντων αὐτοὺς κακῶν ἀπαλλαγὴν· ὁ δὲ μὴ δυνάμενος ταύτην παρασχεῖν, καὶ μυρίας λέγῃ προφάσεις, οὐδέποτε



τὴν κατάγνωσιν φεύξεται τὴν παρ' ἐκείνων. 329. Ἐπειδὴ δε προστασίας ἐμνήσθην, φέρε σοὶ καὶ ἑτέραν μέμψεων ἀποκαλύψω πρόφασιν. Ἦν γὰρ μὴ καθ' ἑκάστην ἡμέραν μᾶλλον τῶν ἀγοραίων περινοστῇ τὰς οἰκίας ὁ τὴν ἐπισκοπὴν ἔχων, προσκρούματα ἐντεῦθεν ἀμύθητα. Οὐδὲ γὰρ ἀρρώστούντες μόνον, ἀλλὰ καὶ ὑγιαίνοντες ἐπισκοπεῖσθαι βούλονται, οὐ τῆς εὐλαβείας αὐτοὺς ἐπὶ τοῦτο προκαλουμένης, τιμῆς δὲ καὶ ἀξιώματος οἱ πολλοὶ ἀντιποιοῦμενοι μᾶλλον. Εἰ δέ ποτε συμβαίῃ, τινὰ τῶν πλουσιωτέρων καὶ δυνατωτέρων, χρείας τινὸς κατεπειγούσης, εἰς το κοινὸν τῆς ἐκκλησίας κέρδος, συνεχέστερον ἰδεῖν· εὐθέως ἐντεῦθεν θωπείας καὶ κολακείας προσετρίψατο δόξαν. 330. Καὶ τί λέγω προστασίας καὶ ἐπισκέψεις; ἀπὸ γὰρ τῶν προσρῆσεων μόνον τοσοῦτο φέρουσιν ἐγκλημάτων ἄχθος, ὥς καὶ βαρύνεσθαι καὶ καταπίπτειν ὑπὸ τῆς ἀθυμίας πολλάκις. Ἦδη δὲ καὶ βλέμματος εὐθύνας ὑπέχουσι. τὰ γὰρ ἀπλῶς παρ' αὐτῶν γενόμενα βασανίζουσιν ἀκριβῶς οἱ πολλοί, καὶ μέτρον φωνῆς ἐξετάζοντες, καὶ διάθεσιν ὄψεως, καὶ ποσότητα γέλωτος. τὸν μὲν δεῖνὰ φησι δαυριλῶς ἐπιγελάσας καὶ φαιδρῇ τῇ προσώπῳ καὶ μεγάλη προσεῖπε τῇ φωνῇ· ἐμὲ δὲ ἔλαττον καὶ ὥς ἔτνχε. καὶ ἂν πολλῶν συγκατημένων μὴ πανταχοῦ περιφέρῃ τοὺς ὀφθαλμοὺς διαλεγόμενος, ὕβριν τὸ πρᾶγμα φασιν οἱ λοιποί. 331. Τίς οὖν μὴ λίαν ἰσχυρὸς ὢν τοσούτοις ἂν ἀρκέσειε κατηγόροις, ἢ πρὸς τὸ μὴδ' ὅλως γραφῆναι παρ' αὐτῶν, ἢ πρὸς τὸ διαφυγεῖν μετὰ τὴν γραφὴν; Δεῖ μὲν γὰρ μὴδὲ ἔχειν κατηγόρους· εἰ δὲ τοῦτο ἀδύνατον, ἀπολύεσθαι τὰ παρ' ἐκείνων ἐγκλήματα· εἰ δὲ οὐδὲ τοῦτο εὐπορον, ἀλλὰ τέρπονται τινες εἰκὴ καὶ ἀπλῶς αἰτιώμενοι, γενναίως πρὸς τὴν τῶν μέμψεων τούτων ἀθυμίαν ἵστασθαι. 332. Ὁ μὲν γὰρ δικαίως ἐγκαλούμενος κἂν ἐνέγκῃ τὸν ἐγκαλοῦντα ῥαδίως· ἐπειδὴ γὰρ οὐκ ἔστι τις πικρότερος τοῦ συνειδότος κατήγορος, διὰ τοῦτο, ὅτ' ἂν ὑπ' ἐκείνου τοῦ χαλεπωτάτου πρότερον ἁλώμεν, τοὺς ἔξωθεν ἡμερωτέρους ὄντας εὐκόλως φέρομεν. ὁ δὲ οὐδὲν ἑαυτῷ συνειδέναι πονηρὸν ἔχων, ὅτ' ἂν ἐγκαλῇται μάτην, καὶ πρὸς ὀργὴν ἐκφέρεται ταχέως, καὶ πρὸς ἀθυμίαν καταπίπτει ῥαδίως, ἂν μὴ πρότερον τύχῃ μεμελετηκὼς τὰς τῶν πολλῶν φέρειν ἀνοίας. οὐ γὰρ ἔστιν, οὐκ ἔστι συκοφαντούμενον εἰκὴ καὶ καταδικαζόμενον μὴ ταράττεσθαι καὶ πάσχειν τι πρὸς τὴν τοσαύτην ἀλογίαν. 333. Τί ἂν τις λέγοι τὰς λύπας, αἷς ὑπομένουσιν, ἥνικα ἂν δέῃ τινὰ τοῦ τῆς ἐκκλησίας περικόψαι πληρώματος; 334. εἴθε μὲν οὖν μέχρι λύπης ἵστατο τὸ δεινόν· νῦν δὲ καὶ ὀλεθρος οὐ μικρός. Δεὸς γὰρ, μὴ ποτε πέρα τοῦ δέοντος κολασθεῖς ἐκεῖνος

πάθη τοῦτο δὴ τὸ ὑπὸ τοῦ μακαρίου Παύλου λεχθὲν, καὶ ὑπὸ τῆς περισσοτέρας λύπης καταποθῇ. 335. πλείστης οὖν κἀνταῦθα δεῖ τῆς ἀκριβείας, ὥστε μὴ τὴν τῆς ὠφελείας ὑπόθεσιν, μείζονος αὐτῷ γενέσθαι ζημίας ἀφορμήν. 336. Ὡν γὰρ ἂν ἀμάρτη μετὰ τὴν τοιαύτην θεραπείαν ἐκείνος, κοινωρεῖ τῆς ἐφ' ἐκάστῳ τούτων ὀργῆς, ὃ μὴ καλῶς τὸ τραῦμα τεμὼν ἰατρός. 337. πόσας οὖν χρὴ προσδοκᾶν τιμωρίας, ὅτ' ἂν μὴ μόνον, ὑπὲρ ὧν αὐτὸς ἑκαστος ἐπλημμέλησεν, ἀπαιτεῖται λόγον, ἀλλὰ καὶ ὑπὲρ τῶν ἑτέροις ἀμαρτηθέντων εἰς τὸν ἕσχατον καθίσταται κίνδυνον; εἰ γὰρ τῶν οἰκείων πλημμελημάτων εὐθύνας ὑπέχοντες φρίττομεν, ὡς οὐ δυνησόμενοι τὸ πῦρ ἐκφυγεῖν ἐκεῖνο· τί χρὴ πείσεσθαι προσδοκᾶν τὸν ὑπὲρ τοσούτων ἀπολογεῖσθαι μέλλοντα; 338. Ὅτι γὰρ τοῦτό ἐστιν ἀληθές, ἄκουσον τοῦ μακαρίου λέγοντος Παύλου, μᾶλλον δὲ οὐκ ἐκείνου, ἀλλὰ τοῦ ἐν αὐτῷ λαλοῦντος Χριστοῦ· Πείθεσθε τοῖς ἡγουμένοις ὑμῶν καὶ ὑπέκτετε, ὅτι αὐτοὶ ἀργυπνοῦσιν ὑπὲρ τῶν ψυχῶν ὑμῶν, ὡς λόγον ἀποδώσοντες. 339. Ἀρα μικρὸς οὗτος ὁ τῆς ἀπειλῆς φόβος; οὐκ ἔστιν εἰπεῖν. 340. Ἀλλὰ καὶ τοὺς σφόδρα ἀπειθεῖς καὶ σκληροὺς, ἱκανὰ ταῦτα πάντα πείσαι, ὡς οὔτε ἀπονοία οὔτε φιλοδοξία ἀλόντες, ὑπὲρ δὲ ἑαυτῶν δεδοικότες μόνον, καὶ εἰς τὸν τοῦ πράγματος ὄγκον ἀποβλέψαντες, ταύτην ἐφύρομεν τὴν φυγὴν.

## ΠΕΡΙ ΙΕΡΩΣΥΝΗΣ ΛΟΓΟΣ Δ'.

Γαδὲ ἔνεστιν ἐν τῷ δ' λόγῳ

- I. Ὅτι οὐ μόνον οἱ σπουδάζοντες ἐπὶ κλήρον ἔλθειν, ἀλλὰ καὶ οἱ ἀνάγκην ὑπομένοντες, ἐν οἷς ἂν ἁμαρτωσί, σφόδρα κολάζονται.
- II. Ὅτι οἱ χειροτονοῦντες ἀνάξιοις, τῆς αὐτῆς αὐτοῖς εἶδιν ὑπεύθυνοι τιμωρίας, κἂν ἀγνωσίᾳ τοὺς χειροτονοούμενους.
- III. Ὅτι πολλῆς τῆς ἐν τῷ λέγειν δυνάμεως χρεὶα τῷ ἱερεῖ.
- IV. Ὅτι πρὸς τὰς ἀπόντων μάχας καὶ Ἑλλήνων καὶ Ἰουδαίων καὶ αἱρετικῶν παρεσκευάσθαι χρὴ.
- V. Ὅτι σφόδρα ἐμπειρον εἶναι δεῖ τῆς διαλεκτικῆς.
- VI. Ὅτι τῷ μακαρίῳ Παύλῳ μάλιστα τοῦτο κατορθώτω.
- VII. Ὅτι οὐκ ἀπὸ τῶν σημείων μόνον λαμπρὸς ἐγένετο, ἀλλὰ καὶ ἀπὸ τοῦ λέγειν.
- VIII. Ὅτι καὶ ἡμᾶς τοῦτο βούλεται κατορθοῦν.
- IX. Ὅτι τούτου μὴ παρόντος τῷ ἱερεῖ, πολλὴν ἀνάγκη τοὺς ἀρχομένους ζημίαν ὑφίστασθαι.



341. Ταῦτα ὁ Βασίλειος ἀκούσας, καὶ μικρὸν ἐπισχών· ἀλλ' εἰ  
 μὲν αὐτὸς ἐσπούδασάς φησι ταύτην κτήσασθαι τὴν ἀρχήν, εἶχεν  
 ἂν σου λόγον οὗτος ὁ φόβος. 342. Τὸν γὰρ ὁμολογήσαντα ἐπι-  
 τήδειον εἶναι πρὸς τὴν τοῦ πράγματος διοίκησιν τῷ σπουδάσαι  
 λαβεῖν, οὐκ ἔστι μετὰ τὸ πιστευθῆναι, ἐν οἷς ἂν σφάλῃται, κατα-  
 φυγεῖν εἰς ἀπειρίαν· προλαβὼν γὰρ αὐτὸς ἑαυτοῦ ταύτην ἀφεί-  
 λετο τὴν ἀπολογίαν τῷ προσδραμεῖν καὶ ἀρπάσαι τὴν διακονίαν,  
 καὶ οὐκ ἔτ' ἂν δύναιτο λέγειν ὁ ἐκὼν καὶ ἐθελοντὴς ἐπὶ τοῦτο ἐλ-  
 θὼν, ὅτι ἄκων τὸ δεῖνα ἡμαρτον, καὶ ἄκων τὸ δεῖνα διέφθειρα.  
 343. Ἐρεῖ γὰρ πρὸς αὐτὸν ὁ ταύτην αὐτῷ τότε δικάζων τὴν δί-  
 κην· Καὶ τί δήποτε συνειδὼς ἑαυτῷ τοσαύτην ἀπειρίαν, καὶ οὐκ  
 ἔχων διάνοιαν ἱκανὴν πρὸς τὸ μεταχειρίσασθαι τὴν τέχνην ταύτην  
 ἀναμαρτήτως, ἔσπευσας, καὶ ἐτόλμησας μείζονα τῆς οἰκείας δυ-  
 νάμεως ἀναδεξασθαι πράγματα; τίς ὁ καταναγκάσας; τίς ὁ  
 πρὸς βίαν ἐλκύσας ἀποπηδῶντα καὶ φεύγοντα; Ἀλλ' οὐ σύ γε  
 τούτων οὐδὲν ἀκούσῃ ποτέ. 344. Οὔτε γὰρ αὐτὸς ἂν ἔχοις τοιοῦ-  
 τόν τι σκευτοῦ καταγινῶναι· καὶ πᾶσιν ἐστὶ καταφανές, ὅτι οὔτε  
 μέγα οὔτε μικρὸν ὑπὲρ ταύτης ἐσπούδασας τῆς τιμῆς, ἀλλ' ἐτέ-  
 ρων γέγονε τὸ κατόρθωμα. καὶ ὅπερ ἐκείνους ἐν τοῖς ἁμαρτήμα-  
 σιν οὐκ ἀφίησιν ἔχειν συγγνώμην, τοῦτό σοι πολλὴν παρέχει πρὸς  
 ἀπολογίαν ὑπόθεσιν. 345. Πρὸς ταῦτα ἐγὼ κινήσας τὴν κεφα-  
 λὴν καὶ μειδιῶν ἡρέμα, ἐθαύμαζόν τε αὐτὸν τῆς ἀπλότητος  
 καὶ πρὸς αὐτὸν ἔλεγον· Ἐβουλόμην καὶ αὐτὸς ταῦτα οὕτως  
 ἔχειν, ὡς ἔφης, ὃ πάντων ἀγαθώτατε σὺ, οὐχ ἵνα δέξασθαι δυ-  
 νηθῶ τοῦτο, ὅπερ ἔφηνον νῦν. εἰ γὰρ καὶ μηδεμία μοι προῦκειτο  
 κόλασις, ὡς ἔτυχε καὶ ἀπείρως ἐπιμελουμένῳ τῆς ποιμνῆς τοῦ  
 Χριστοῦ· ἀλλ' ἐμοὶ πάσης τιμωρίας χαλεπώτερον ἦν αὐτὸ τὸ πι-  
 στευθέντα πράγματα οὕτω μεγάλα περὶ τὸν πιστεύσαντα οὕτω  
 φανῆναι κακόν. 346. Τίνος οὖν ἔνεκεν ἠνχόμην τὴν δόξαν σου  
 ταύτην μὴ διαπεσεῖν; ἵνα τοῖς ἀθλίοις καὶ ταλαιπώροις (οὕτω  
 γὰρ δεῖ καλεῖν τοὺς οὐχ εὐρίσκοντας καλῶς ταύτης προσεῖναι  
 τῆς πραγματείας, καὶ μνηστῆρας αὐτοὺς πρὸς ἀνάγκην ἡχθαι λέ-  
 γης, καὶ ἀγνοοῦντας ἁμαρτεῖν) ἵνα τούτοις διαφυγεῖν γένηται τὸ  
 πῦρ ἐκεῖνο τὸ ἄσβεστον, καὶ τὸ σκότος τὸ ἐξώτερον, καὶ τὸν σκώ-  
 ληκα τὸν ἀτελεύτητον, καὶ τὸ διχοτομηθῆναι, καὶ τὸ μετὰ τῶν  
 ὑποκριτῶν ἀπολέσθαι. ἀλλὰ τί σοι πάθω; οὐκ ἔστι ταῦτα, οὐκ  
 ἔστι. 347. Καὶ, εἰ βούλει γε, ἀπὸ τῆς βασιλείας πρῶτον, ἧς οὐ  
 τοσοῦτος ὅσος τῆς ἱερωσύνης τῷ Θεῷ λόγος, παρέξω σοι τού-  
 των, ὧν εἶπον, τὴν πίστιν. 348. Ὁ Σαοὺλ ἐκεῖνος, ὁ τοῦ Κεῖς  
 υἱός, οὐκ αὐτὸς σπουδάσας ἐγένετο βασιλεὺς, ἀλλ' ἀπῆλθε μὲν

ἐπὶ τὴν τῶν ὄνων ζήτησιν, καὶ ὑπὲρ τούτων ἐρωτήσων τὸν προφήτην ἤρχετο· ὁ δὲ αὐτῷ περὶ τῆς βασιλείας διελέγετο. καὶ οὐδὲ οὕτως ἐπέδραμε, καὶ τοι παρὰ ἀνδρὸς ἀκούων προφήτον· ἀλλὰ καὶ ἀνεδύετο, καὶ παρητεῖτο, λέγων· Τίς εἰμι ἐγὼ, καὶ τίς ὁ οἶκος τοῦ πατρός μου; τί οὖν; ἐπειδὴ κακῶς ἐχρήσατο τῇ παρὰ τοῦ Θεοῦ δοθείσῃ τιμῇ, ἴσχυσεν αὐτὸν ἐξελεῖσθαι ταῦτα τὰ ῥήματα τῆς τοῦ βασιλεύσαντος ὀργῆς; 349. Καίτοι γε ἐνῆς λέγειν πρὸς τὸν Σαμουὴλ ἐγκαλοῦντα αὐτῷ· μὴ γὰρ αὐτὸς ἐπέδραμον τῇ βασιλείᾳ; μὴ γὰρ ἐπεπῆδησα ταύτῃ τῇ δυναστείᾳ; τὸν τῶν ἰδιωτῶν ἐβουλόμην βίον ζῆν τὸν ἀπράγμονα καὶ ἡσύχιον, σὺ δέ με ἐπὶ τοῦτο εἴλκυσας τὸ ἀξίωμα. ἐν ἐκείνῃ μένων τῇ ταπεινότητι, εὐκόλως ἂν ταῦτα ἐξέκλινα τὰ προσκρούματα. οὐ γὰρ δήπου τῶν πολλῶν εἰς ὧν καὶ ἀσήμεν, ἐπὶ τοῦτο ἂν ἐξεπέμφθην τὸ ἔργον, οὐδ' ἂν ἐμοὶ τὸν πρὸς τοὺς Ἀμαληκίτας πόλεμον ἐνεχείρισεν ὁ Θεός· μὴ ἐγχειρισθεὶς δέ, οὐκ ἂν ποτε ταύτην ἡμαρτον τὴν ἁμαρτίαν. 350. Ἀλλὰ ταῦτα πάντα ἀσθενῇ πρὸς ἀπολογίαν· οὐκ ἀσθενῇ δὲ μόνον, ἀλλὰ καὶ ἐπικίνδυνα, καὶ μᾶλλον ἐκκαίει τοῦ Θεοῦ τὴν ὀργήν. 351. Τὸν γὰρ ὑπὲρ τὴν ἀξίαν τιμηθέντα οὐκ εἰς τὴν τῶν ἁμαρτημάτων ἀπολογίαν χρὴ προβάλλεσθαι τῆς τιμῆς τὸ μέγεθος, ἀλλὰ εἰς μείζονα βελτιώσεως προτροπὴν κεχρησθαι τῇ πολλῇ περὶ αὐτὸν τοῦ Θεοῦ σπουδῇ. 352. Ὁ δέ, διότι κρείττονος ἔτυχεν ἀξιώματος, διὰ τοῦτο ἁμαρτάνειν αὐτῷ νομίζων ἐξεῖναι, οὐδὲν ἕτερον ἢ τὴν τοῦ Θεοῦ φιланθρωπίαν αἰτίαν τῶν οἰκείων ἁμαρτημάτων ἐπιδεῖξαι ἐσπούδακεν· ὅπερ τοῖς ἀσεβέσι καὶ ῥαθύμως τὸν ἑαυτῶν διοικοῦσι βίον λέγειν ἔθος ἀεί. ἀλλ' οὐχ ἡμᾶς οὕτω διακεῖσθαι χρὴ, οὐδὲ εἰς τὴν αὐτὴν ἐκείνοις ἐκπίπτειν μανίαν, ἀλλὰ πανταχοῦ σπουδάζειν τὰ παρ' ἑαυτῶν εἰσφέρειν εἰς δύναμιν τὴν ἡμετέραν, καὶ εὐφημον καὶ γλῶτταν καὶ διάνοιαν ἔχειν. 353. Οὐδὲ γὰρ ὁ Ἥλι (ἵνα τὴν βασιλείαν ἀφέντες, ἐπὶ τὴν ἱερωσύνην, περὶ ἧς ἡμῖν ὁ λόγος, ἔλθωμεν νῦν) ἐσπούδασε κτήσασθαι τὴν ἀρχήν· τί οὖν αὐτὸν τοῦτο, ἡνίκα ἡμαρτεν, ὤνησεν; καὶ τί λέγω, κτήσασθαι; οὐδὲ διαφυγεῖν μὲν οὖν, εἴπερ ἤθελε, δυνατόν ἦν αὐτῷ, διὰ τὴν ἀνάγκην τοῦ νόμου· καὶ γὰρ ἦν τῆς Λευὶ φυλῆς, καὶ τὴν ἀρχὴν διὰ τοῦ γένους ἄνωθεν καταβαίνουσαν ἔδει δέξασθαι. ἀλλ' ὅμως καὶ οὗτος τῆς τῶν παιδῶν παροινίας ἔδωκε δίκην οὐ μικράν. 354. Τί δὲ αὐτὸς ὁ πρῶτος γερόμενος τῶν Ἰουδαίων ἱερεὺς, περὶ οὗ τοσαῦτα διελέχθη ὁ Θεὸς τῷ Μωϋσεῖ, ἐπειδὴ μὴ ἴσχυσε μόνος πρὸς τοσούτου πλῆθους στῆναι μανίαν, οὐ παρὰ μικρὸν ἤλθεν ἀπολέσθαι, εἰ μὴ ἡ τοῦ ἀδελφοῦ προστασία ἔλυσεν τοῦ Θεοῦ τὴν



ὀργήν; 355. Ἐπειδὴ δὲ Μωϋσέως ἐμνήσθημεν, καλὸν καὶ ἐκ τῶν ἐκείνων συμβεβηκότων δεῖξαι τοῦ λόγον τὴν ἀλήθειαν. αὐτὸς γὰρ οὗτος ὁ μακάριος Μωϋσῆς τοσοῦτον ἀπέσχε τοῦ τὴν προστασίαν ἀρπάσαι τῶν Ἰουδαίων, ὡς καὶ διδομένην παραιτεῖσθαι, καὶ Θεοῦ κελεύοντος ἀνανεῦσαι καὶ ἐπὶ τοσοῦτον, ὥστε καὶ παροξύναι τὸν προστάττοντα. καὶ οὐ τότε μόνον, ἀλλὰ καὶ μετὰ ταῦτα, γενόμενος ἐπὶ τῆς ἀρχῆς, ὑπὲρ τοῦ ταύτης ἀπαλλαγῆναι ἡδέως ἀπέθνησκειν. ἀπόκτεινον γὰρ με φησὶν, εἰ οὕτω μοι μέλλεις ποιεῖν. 356. Τί οὖν; ἐπειδὴ ἡμαρτεν ἐπὶ τοῦ ὕδατος, ἴσχυσαν αἱ συνεχεῖς αὐταὶ παραιτήσεις ἀπολογήσασθαι ὑπὲρ αὐτοῦ, καὶ πείσαι τὸν Θεὸν δοῦναι συγγνώμην; καὶ πόθεν ἄλλοθεν τῆς ἐπηγελμένης ἀπεστερεῖτο γῆς; οὐδαμόθεν ἄλλοθεν, ὡς ἅπαντες ἴσμεν, ἀλλ' ἢ διὰ τὴν ἁμαρτίαν ταύτην, δι' ἣν ὁ θαυμαστός ἐκεῖνος ἀνὴρ οὐκ ἴσχυσε τῶν αὐτῶν τοῖς ἀρχομένοις τυχεῖν· ἀλλὰ μετὰ τοὺς πολλοὺς ἄθλους καὶ τὰς ταλαιπωρίας, μετὰ τὴν πλάνην ἐκείνην τὴν ἄφατον καὶ τοὺς πολέμους καὶ τὰ τρόπαια, ἔξω τῆς γῆς ἀπέθνησκειν, ὑπὲρ ἧς τосαῦτα ἐμόχθησε· καὶ τὰ τοῦ πελάγους ὑπομείνας κακὰ, τῶν τοῦ λιμένος οὐκ ἀπήλυσεν ἀγαθῶν. 357. Ὅρῳς ὡς οὐ τοῖς ἀρπάζουσιν μόνον, ἀλλ' οὐδὲ τοῖς ἐκ τῆς ἐτέρων σπουδῆς ἐπὶ τοῦτο ἐρχομένοις, λείπεται τις, ἐν οἷς ἂν πταίσωσιν, ἀπολογία; Ὅπου γὰρ οἱ, τοῦ Θεοῦ χειροτονοῦντος, παραιτησάμενοι πολλάκις, τосαύτην ἔδωκαν δίκην, καὶ οὐδὲν ἴσχυσεν ἐξελεῖσθαι τοῦ κινδύνου τούτου οὔτε τὸν Ἀαρὼν, οὔτε τὸν Ἡλὶ, οὔτε τὸν μακάριον ἐκεῖνον ἄνδρα, τὸν ἄριον, τὸν προφήτην, τὸν θαυμαστὸν, τὸν πρῶον μάλιστα πάντων τῶν ἐπὶ γῆς, τὸν ὡς φίλον λαλοῦντα τῷ Θεῷ· σχολῇ γε ἡμῖν, τοῖς τοσοῦτον ἀποδέουσι τῆς ἀρετῆς τῆς ἐκείνου, δυνήσεται πρὸς ἀπολογίαν ἀρκέσαι τὸ συνειδέναι ἑαυτοῖς μηδὲν ὑπὲρ ταύτης ἐσπονδακόσι τῆς ἀρχῆς· καὶ μάλιστα ὅτε πολλαὶ τούτων τῶν χειροτοनिῶν οὐκ ἀπὸ τῆς θείας γίνονται χάριτος, ἀλλὰ καὶ ἀπὸ τῆς τῶν ἀνθρώπων σπουδῆς. 358. Τὸν Ἰούδαν ὁ Θεὸς ἐξελέξατο, καὶ εἰς τὸν ἄριον ἐκεῖνον κατέλεξε χορὸν, καὶ τὴν ἀποστολικὴν ἀξίαν μετὰ τῶν λοιπῶν ἐνεχείρισεν· ἔδωκε δέ τι καὶ τῶν ἄλλων πλέον αὐτῷ, τὴν τῶν χρημάτων οἰκονομίαν. Τί οὖν; ἐπειδὴ τούτοις ἀμφοτέροις ἐναντίως ἐχρήσατο· καὶ ὃν ἐπιστεῦθη κηρύττειν, προῦδωκε· καὶ ἃ καλῶς διοικεῖν ἐνεχειρίσθη, ταῦτα ἀνῆλωσε κακῶς, ἐξέφυγε τὴν τιμωρίαν; διὰ αὐτὸ μὲν οὖν τοῦτο καὶ χαλεπωτέραν ἑαυτῷ τὴν δίκην εἰργάσατο. καὶ μάλα γε εἰκότως. 359. Οὐ γὰρ εἰς τὸ τῷ Θεῷ προσκροῦναι δεῖ κατακεκρηῆσθαι ταῖς παρὰ τοῦ Θεοῦ διδομέναις τιμαῖς, ἀλλ' εἰς τὸ μᾶλλον ἀρέσκειν αὐτῷ. 360.

Ὁ δὲ, ἐπεὶ δὴ πλέον τετίμηται, διὰ τοῦτο ἀξιῶν ἀποφυγεῖν, ἐν οἷς ἂν κολάζεσθαι δέη· παραπλήσιον ποιεῖ, ὥσπερ ἂν εἴ τις καὶ τῶν ἀπίστων Ἰουδαίων ἀκούσας τοῦ Χριστοῦ λέγοντος, ὅτι εἰ μὴ ἦλθον καὶ ἐλάλησα αὐτοῖς, ἁμαρτίαν οὐκ εἶχον· καὶ, εἰ μὴ τὰ σημεῖα ἐποιοῦν ἐν αὐτοῖς, ἂ μηδεὶς ἄλλος ἐποίησεν, ἁμαρτίαν οὐκ εἶχον· ἐγκαλοῖ τῷ Σωτῆρι καὶ Εὐεργέτῃ, λέγων· τί γὰρ ἤρχου καὶ ἐλάλεις; τί δὲ ἐποίεις σημεῖα, ἵνα μειζόνως ἡμᾶς κολάσης; 361. Ἀλλὰ μαρίας τὰ ῥήματα ταῦτα, καὶ τῆς ἐσχάτης παραπληξίας. ὁ γὰρ ἰατρός οὐχ ἵνα σὲ κατακρίνῃ μᾶλλον, ἦλθε θεραπεύσων, ἀλλ' ἵνα ἀπαλλάξῃ τῆς νόσου τέλεον· σὺ δὲ σαυτὸν ἐκὼν ἀπεστέρησας τῶν ἐκείνου χειρῶν. δέχον τοίνυν χαλεπωτέραν τὴν τιμωρίαν. Ὡς περ γὰρ εἰ εἴξας τῇ θεραπείᾳ, καὶ τῶν προτέρων ἂν ἀπηλλάχης κακῶν· οὕτως ἐπεὶ δὴ παραγινόμενον ἰδὼν ἔφυγες, οὐκ ἔτι ἀπονίψασθαι ταῦτα δυνήσῃ· μὴ δυνάμενος δὲ, καὶ τούτων δώσεις τὴν τιμωρίαν, καὶ ἀνθ' ὧν αὐτῷ ματαίαν τὴν σπουδὴν ἐποίησας, τόγῃ μέρος τὸ σόν. 362. Διὰ ταῦτα οὐκ ἴσῃν πρὸ τοῦ τιμηθῆναι παρὰ τοῦ Θεοῦ καὶ μετὰ τὰς τιμὰς τὴν βάσανον ὑπομένομεν, ἀλλὰ πολλῷ σφοδρότεραν ὕστερον. ὁ γὰρ μὴδὲ τῷ παθεῖν εὐ γενόμενος ἀγαθός, πικρότερον δίκαιος ἂν εἴη κολάζεσθαι. 363. Ἐπεὶ οὖν ἀσθενὴς ἡμῖν αὕτη ἡ ἀπολογία δέδεικται, καὶ οὐ μόνον οὐ σώζει τοὺς εἰς αὐτὴν καταφεύγοντας, ἀλλὰ καὶ προδίδωσι πλέον, ἑτέραν ἡμῖν ποριστέον ἀσφάλειαν. 364. ΒΑΣ. Ποίαν δὲ ταύτην; ὥς ἔγωγε οὐδὲ ἐν ἐμαντῷ δύναμαι εἶναι νῦν· οὕτω με ἔμφοβον καὶ ἔντρομον τοῖς ῥήμασι κατέστησας τούτοις. Π. 365. Μὴ, δέομαι, ἔφην, καὶ ἀντιβολῶ, μὴ τοσοῦτον καταβάλλης σαυτόν. Ἔστι γὰρ, ἔστιν ἀσφάλεια. τοῖς μὲν ἀσθενέσιν ἡμῖν, τὸ μηδέποτε ἐμπεσεῖν· ὑμῖν δὲ τοῖς ἰσχυροῖς, τὸ τὰς ἐλπίδας τῆς σωτηρίας εἰς ἕτερον μὲν ἀνηρτῆσθαι μηδὲν, μετὰ δὲ τὴν τοῦ Θεοῦ χάριν εἰς τὸ μηδὲν ἀνάξιον πράττειν τῆς δωρεᾶς ταύτης καὶ τοῦ δεδοκότος αὐτὴν Θεοῦ. 366. Μεγίστης μὲν γὰρ ἂν εἴεν κολάσεως ἄξιοι, οἱ μετὰ τὸ δι' οἰκείας σπουδῆς ταύτης ἐπιτυχεῖν τῆς ἀρχῆς, ἢ διὰ ῥαθυμίας ἢ διὰ πονηρίας ἢ καὶ δι' ἀπειρίαν κακῶς κεκρημένοι τῷ πράγματι· οὐ μὴν διὰ τοῦτο τοῖς οὐκ ἐσπουδακόσι καταλέλειπται τις συγγνώμη, ἀλλὰ καὶ οὗτοι πάσης ἀπολογίας ἐστέρηνται. 367. Δεῖ γὰρ, οἶμαι, καὶ μυριοὶ καλῶσι καὶ καταναγκάζωσι, μὴ πρὸς ἐκείνους ὁρᾶν· ἀλλὰ πρότερον τὴν ἐαυτοῦ βασανίσαντα ψυχὴν, καὶ πάντα διερευνησάμενον ἀκριβῶς, οὕτως εἴξαι τοῖς βιαζομένοις. 368. Νῦν δὲ οἰκίαν μὲν οἰκοδομήσθαι οὐδεὶς ἂν ὑποσχέσθαι τολμήσειε τῶν οὐκ ὄντων οἰκοδομικῶν· οὐδὲ σωμάτων ἄψασθαι νεροσηκῶτων ἐπιχειρήσειεν ἂν τις



τῶν ἰατρύειν οὐκ εἰδότες· ἀλλὰ καὶ πολλοὶ οἱ πρὸς βίαν ὠθοῦντες ὧσιν, παραιτήσεται, καὶ οὐκ ἐρυθριάσει τὴν ἄγνοιαν. Ψυχῶν δὲ ἐπιμέλειαν μέλλων ἐμπιστεύεσθαι τοσούτων, οὐκ ἐξετάσει πρότερον ἑαυτὸν· ἀλλὰ καὶ ἀπάντων ἀπειρότατος ἦ, δέξεται τὴν διακονίαν, ἐπειδὴ ὁ δεῖνα κελεύει, καὶ ὁ δεῖνα βιάζεται, καὶ ἵνα μὴ προσκρούσῃ τῷ δεῖνι; 369. Καὶ πῶς οὐκ εἰς προὔπτον ἑαυτὸν μετ' ἐκείνων ἐμβαλεῖ κακόν; ἐξὸν γὰρ αὐτῷ σώζεσθαι καθ' ἑαυτὸν, καὶ ἑτέρους προσαπόλλυσι μεθ' ἑαυτοῦ. Πόθεν γάρ ἐστιν ἐλπίσαι σωτηρίαν; πόθεν συγγνώμης τυχεῖν; τίνας ἡμᾶς ἐξαίτησονται τότε; οἱ βιαζόμενοι νῦν ἴσως καὶ πρὸς ἀνάγκην ἔλκοντες; αὐτοὺς δὲ τούτους τίς κατ' ἐκείνων διασώσει τὸν καιρόν; καὶ γὰρ καὶ αὐτοὶ προσδέονται ἑτέρων, ἵνα διαγύωσι τὸ πῦρ. 370. Ὅτι δὲ σὲ οὐ δεδιττόμενος ταῦτα λέγω νῦν, ἀλλ' ὥς ἔχει τὸ πρᾶγμα ἀληθείας, ἄκουε τί τῷ μαθητῇ φησιν ὁ μακάριος Παῦλος Τιμοθέω, τῷ γνησίῳ τέκνῳ καὶ ἀγαπητῷ· Χεῖρας ταχέως μηδεὶ ἐπιτίθει, μηδὲ κοινώνει ἁμαρτίαις ἁλλοτρίαις. 371. Εἶδες ὅσης τοὺς μέλλοντας ἡμᾶς ἐπὶ τοῦτο παράγειν, οὐ μέμψεως μόνον, ἀλλὰ καὶ τιμωρίας, τότε ἡμέτερον ἀπηλλάξαμεν μέρος; 372. Ὡς περ γὰρ τοῖς αἰρεθεῖσιν οὐκ αὐτάρκες πρὸς ἀπολογίαν, τὸ λέγειν, οὐκ ἀντόκλητος ἦλθον, οὐδὲ προειδώς οὐκ ἀπέφυγον· οὕτως οὐδὲ τοὺς χειροτονοῦντας ὠφελῆσαι τι δύναται, εἰ λέγοιεν τὸν χειροτονηθέντα ἄγροεῖν. 373. ἀλλὰ διὰ τοῦτο καὶ μείζον τὸ ἔγκλημα γίνεται, ὅτι οἱ ἡγρόουν παρήγαγον· καὶ ἡ δοκοῦσα εἶναι ἀπολογία αὖξει τὴν κατηγορίαν. 374. Πῶς γὰρ οὐκ ἄτοπον, ἀνδράποδον μὲν πρίασθαι βουλομένους καὶ ἰατροῖς ἐπιδεικνύναι, καὶ τῆς πράσεως ἐγγνητὰς ἀπαιτεῖν, καὶ γειτόνων πυνθάνεσθαι, καὶ μετὰ ταῦτα πάντα μηδέπω θαρρῶν, ἀλλὰ καὶ χρόνον πολὺν πρὸς δοκιμασίαν αἰτεῖν· εἰς δὲ τοσαύτην λειτουργίαν μέλλοντάς τινα ἐγγράφειν, ἀπλῶς καὶ ὥς ἔτυχεν, ἂν τῷ δεῖνι δόξῃ πρὸς χάριν ἢ πρὸς ἀπέχθειαν ἑτέρων μαρτυρῆσαι, ἐγκρίνειν, μηδεμίαν ποιουνέμενος ἑτέραν ἐξέτασιν; 375. τίς οὖν ἡμᾶς ἐξαίτησεται τότε, τῶν ὀφειλόντων προστῆναι καὶ αὐτῶν προστατῶν δεομένων; 376. Δεῖ μὲν οὖν καὶ τὸν χειροτονεῖν μέλλοντα, πολλὴν ποιεῖσθαι τὴν ἔρευναν· πολλῶ δὲ πλείονα τούτου τὸν χειροτονοῦμενον. 377. Εἰ γὰρ καὶ κοινωνοὺς ἔχει τῆς κολάσεως τοὺς ἐλομένους, ἐν οἷς ἂν ἁμάρτη· ἀλλ' ὅμως οὐδὲ αὐτὸς ἀπήλλακται τῆς τιμωρίας, ἀλλὰ καὶ μείζονα δώσει· 378. μόνον εἰ μὴ διὰ τινα ἀνθρωπίνην αἰτίαν, παρὰ τὸ φανερὸν αὐτοῖς εὐλογον ἔπραξαν οἱ ἐλόμενοι. Εἰ γὰρ ἐν τούτῳ φωραθεῖεν, καὶ τὸν ἀνάξιον εἰδότες, διὰ τινα πρόφασιν αὐτὸν παρήγαγον· ἐξ ἴσης

τὰ τῶν κολαστηρίων αὐτοῖς, τάχα καὶ μείζονα τοῖς τὸν οὐκ ἐπι-  
 τήδειον καταστήσασιν. ὁ γὰρ τὴν ἐξουσίαν παρασχὼν τῷ βουλο-  
 μένῳ διαφθεῖραι τὴν ἐκκλησίαν, αὐτὸς ἂν εἴη τῶν ὑπ' ἐκείνου  
 τολμηθέντων αἴτιος. 379. Εἰ δὲ τούτων μὲν οὐδενὶ γένοιτο ὑπεύ-  
 θυνος, ἀπὸ δὲ τῆς τῶν πολλῶν ὑπολήψεως ἡπατησθαι λέγοι·  
 ἀτιμώρητος μὲν οὐδὲ οὕτω μένει, ὀλίγῳ δὲ ἐλάττονα τοῦ χειροτο-  
 νηθέντος δίδωσι δίκην. Τί δῆποτε; ὅτι τοὺς μὲν ἐλομένους εἰκὸς  
 ὑπὸ δόξης ψευδοῦς ἀπατηθέντας, ἐπὶ τοῦτο ἐλθεῖν· ὁ δὲ αἰρε-  
 θεὶς οὐκ ἔτ' ἂν δύναιτο λέγειν, ὅτι ἡγνόουν ἑμαυτὸν, καθάπερ  
 αὐτὸν ἕτεροι. Ὡς οὖν βαρύτερον μέλλοντα κολάζεσθαι τῶν πα-  
 ραγαγόντων, οὕτως ἀκριβέστερον αὐτῶν χρὴ ποιεῖσθαι τὴν ἐαν-  
 τοῦ δοκιμασίαν, καὶ ἀγροοῦντες ἔλκωσιν ἐκεῖνοι, προσιόντα διδά-  
 σκειν ἀκριβῶς τὰς αἰτίας, δι' ὧν ἡπατημένους παύσει, καὶ ἀνά-  
 ξιον ἑαυτὸν τῆς δοκιμασίας ἀποδείξας ἐκφύζεται τοσούτων  
 πραγμάτων ὄγκον. 380. Διὰ τί γὰρ περὶ στρατείας καὶ ἐμπο-  
 ρίας καὶ γεωργίας καὶ τῶν ἄλλων τῶν βιωτικῶν βουλῆς προκει-  
 μένης, οὔτε ὁ γεωργὸς ἔλοιτ' ἂν πλεῖν, οὔτε ὁ στρατιώτης γεωρ-  
 γεῖν, οὔτε ὁ κυβερνήτης στρατεύεσθαι, καὶ μυρίους τις ἀπειλῇ  
 θανάτους; ἢ δήλον ὅτι τὸν ἐκ τῆς ἀπειρίας προορώμενοι κίνδυνον  
 ἕκαστος. 381. εἴτα ὅπου μὲν ζημίᾳ περὶ μικρῶν, τοσαύτη  
 χρησόμεθα προνοίᾳ, καὶ οὐκ ἂν εἴξομεν τῇ τῶν βιαζομένων ἀνά-  
 γκη· ὅπου δὲ ἡ κόλασις αἰώνιος τοῖς οὐκ εἰδόσι μεταχειρίζειν ἱε-  
 ρωσύνην, ἀπλῶς καὶ ὥς ἔτυχε τοσοῦτον ἀναδεξόμεθα κίνδυνον,  
 τὴν ἐτέρων προβαλλόμενοι βίαν; ἀλλ' οὐκ ἀνέξεται τότε ὁ ταῦτα  
 κρίνων ἡμῖν. 382. Ἔδει μὲν γὰρ καὶ πολλῶ πλείω τῶν σαρκικῶν  
 περὶ τὰ πνευματικὰ τὴν ἀσφάλειαν ἐπιδείξασθαι· νῦν δὲ οὐδὲ  
 ἴσην εὐρισκόμεθα παρεχόμενοι. 383. Εἰπέ γάρ μοι, εἴ τινα ὑπο-  
 πτεύσαντες ἄνδρα εἶναι τεκτονικὸν οὐκ ὄντα τεκτονικὸν πρὸς  
 τὴν ἐργασίαν καλοῖμεν, ὁ δὲ ἔποιτο, εἴτα ἀψάμενος τῆς πρὸς τὴν  
 οἰκοδομὴν παρεσκευασμένης ὕλης, ἀφανίζοι μὲν ξύλα, ἀφανίζοι  
 δὲ λίθους, ἐργάζοιτο δὲ τὴν οἰκίαν οὕτως, ὥς εὐθέως καταπε-  
 σεῖν· ἄρα ἀρκέσει πρὸς ἀπολογίαν αὐτῷ, τὸ παρ' ἐτέρων ἡναγκά-  
 σθαι, καὶ μὴ αὐτεπάγγελτον ἦκειν; οὐδαμῶς· καὶ μάλα γε εἰκό-  
 τως καὶ δικαίως. ἔχοῃν γὰρ, καὶ ἐτέρων καλούντων, ἀποπηδᾷ.  
 384. Εἴτα τῷ μὲν ξύλα ἀφανίζονται καὶ λίθους, οὐδεμία ἔσται  
 καταφυγὴ πρὸς τὸ μὴ δοῦναι δίκην· ὁ δὲ ψυχὰς ἀπολλύς καὶ οἰ-  
 κοδομῶν ἀμελῶς, τὴν ἐτέρων ἀνάγκην ἀποχορῇ αὐτῷ πρὸς τὸ  
 διαφυγεῖν οἶεται; 385. Καὶ πῶς οὐ λίαν εὐήθεις; οὐπω γὰρ  
 προστίθηναι, ὅτι τὸν μὴ βουλόμενον οὐδεὶς ἀναγκάσαι δυνήσεται.  
 ἀλλ' ἔστω μυρίαν αὐτὸν ὑπομεμενηκέναι βίαν, καὶ μηχανὰς πο-



λυτρώπους, ὥστε ἐμπεισεῖν· τοῦτο οὖν αὐτὸν ἐξαιρήσεται τῆς κο-  
λάσεως; Μὴ, παρακαλῶ, μὴ ἐπὶ τοσοῦτον ἀπατῶμεν ἑαυτούς·  
μηδὲ ὑποκρινώμεθα ἀγνοεῖν, τὰ καὶ τοῖς ἄλλαν παισὶ φανερά. οὐ  
γὰρ δήπου καὶ ἐπὶ τῶν εὐθυνῶν αὕτη τῆς ἀγνοίας ἡ προσποιήσις  
ἡμᾶς ὠφελῆσαι δυνήσεται. 386. Οὐκ ἐσπούδασας αὐτὸς ταύτην  
δέξασθαι τὴν ἀρχήν, ἀσθένειαν σεαντῶ συνειδώς; εὖ καὶ καλῶς.  
ἐχρῆν οὖν μετὰ τῆς αὐτῆς προαιρέσεως, καὶ ἐτέρων καλούντων,  
ἀποπηδᾶν. ἢ ὅτε μὲν οὐδεὶς ἐκάλει, ἀσθενὴς σὺ καὶ οὐκ ἐπιτή-  
δειος· ἐπεὶ δὲ εὐρέθησαν οἱ δώσοντες τὴν τιμὴν, γέγονας ἐξαίφνης  
ἰσχυρός; 387. γέλως ταῦτα καὶ λῆροι, καὶ τῆς ἐσχάτης ἄξια τι-  
μωρίας. Διὰ γὰρ τοῦτο καὶ ὁ Κύριος παραινεῖ, μὴ πρότερον  
βάλλεσθαι θεμέλιον, τὸν βουλόμενον πύργον οἰκοδομεῖν, πρὶν ἢ  
τὴν οἰκίαν λογίσασθαι δύναμιν· ἵνα μὴ δῶ τοῖς παριούσι μυρίας  
ἀφορμὰς χλευασίας τῆς εἰς αὐτόν. ἀλλ' ἐκεῖνῳ μὲν μέχρι τοῦ γέ-  
λωτος ἡ ζημία· ἐνταῦθα δὲ ἡ κόλασις πῦρ ἄσβεστον, καὶ σκόληξ  
ἀτελεύτητος, καὶ βρυγμὸς ὁδόντων, καὶ σκότος ἐξώτερον, καὶ τὸ  
διχοτομηθῆναι, καὶ τὸ ταγῆναι μετὰ τῶν ὑποκριτῶν. 388. Ἄλλ'  
οὐδὲν τούτων ἐθέλουσιν ἰδεῖν οἱ κατηγοροῦντες ἡμῶν· ἡ γὰρ ἂν  
ἐπ' αὐτῷ μεμψόμενοι τὸν οὐκ ἐθέλοντα ἀπολέσθαι μάτην. 389.  
Οὐκ ἔστιν ἡμῖν ὑπὲρ οἰκονομίας πυροῦ ἢ κριθῶν, οὐδὲ βοῶν καὶ  
προβάτων, οὐδὲ περὶ τοιούτων ἄλλων ἢ σκέψις ἢ προκειμένη νῦν·  
ἀλλ' ὑπὲρ αὐτοῦ τοῦ σώματος τοῦ Ἰησοῦ. 390. Ἡ γὰρ ἐκκλησία  
τοῦ Χριστοῦ, κατὰ τὸν μακάριον Παῦλον, σῶμά ἐστι τοῦ Χρι-  
στοῦ· καὶ δεῖ τὸν τοῦτο πεπιστευμένον, εἰς εὐεξίαν αὐτὸ πολλὴν  
καὶ κάλλος ἀμύχανον ἐξασκεῖν, πανταχοῦ περισκοποῦντα, μὴ  
που σπῖλος, ἢ ῥυτίς, ἢ τις ἄλλος μῶμος ἢ τοιοῦτος τὴν ὥραν καὶ  
τὴν εὐπρέπειαν λυμαινόμενος ἐκείνην, καὶ τί γὰρ ἄλλ' ἢ τῆς ἐπι-  
κειμένης αὐτῷ κεφαλῆς, τῆς ἀκηράτου καὶ μακαρίας, ἄξιον αὐτὸ  
κατὰ δύναμιν τὴν ἀνθρωπεῖαν ἀποφαίνειν; 391. Εἰ γὰρ τοῖς  
περὶ τὴν ἀθλητικὴν εὐεξίαν ἐσπουδακόσι, καὶ ἱατρῶν χρεῖα καὶ  
παιδοτριβῶν, καὶ διαίτης ἡκριβομένης, καὶ ἀσκήσεως συνεχοῦς,  
καὶ μυρίας παρατηρήσεως ἐτέρας (καὶ γὰρ καὶ τὸ τυχόν ἐν αὐ-  
τοῖς παροφθῆν, πάντα ἀνέτρεψε καὶ κατέβαλεν·) οἱ τὸ σῶμα  
τοῦτο θεραπεύειν λαχόντες, τὸ τὴν ἀθλῆσιν οὐ πρὸς σώματα,  
ἀλλὰ πρὸς τὰς ἀοράτους δυνάμεις ἔχον, πῶς αὐτὸ δυνήσονται  
φυλάττειν ἀκέραιον καὶ ὑγιὲς, μὴ πολὺ τὴν ἀνθρωπίνην ὑπερ-  
βαίνοντες ἀρετὴν, καὶ πᾶσαν ψυχῆς πρόσφορον ἐπιστάμενοι θε-  
ραπείαν; **III.** 392. Ἡ ἀγνοεῖς, ὅτι καὶ πλείοσι τῆς ἡμετέρας  
σαρκὸς καὶ νόσοις καὶ ἐπιβουλαῖς τοῦτο ὑπόκειται τὸ σῶμα, καὶ  
θᾶπτον αὐτοῦ φθείρεται, καὶ σχολαίτερον ὑγιαίνει;

393. Καὶ τοῖς μὲν ἐκεῖνα θεραπεύουσι τὰ σώματα καὶ φαρμάκων ἐξεύρηται ποικιλία, καὶ ὀργάνων διάφοροι κατασκευαί, καὶ τροφαὶ τοῖς νοσοῦσι κατάλληλοι· καὶ φύσις δὲ ἀέρων πολλάκις ἤρκεσε μόνη, πρὸς τὴν τοῦ κάμνοντος ὑγίειαν· ἔστι δὲ ὅπου καὶ ὕπνος προσπεσὼν εἰς καιρὸν, παντὸς πόνον ἀπήλλαξε τὸν ἰατρὸν. 394. Ἐνταῦθα δὲ οὐδὲν τούτων ἐπινοῆσαι ἔστιν· ἀλλὰ μία τις μετὰ τὰ ἔργα δέδοται μηχανὴ καὶ θεραπείας ὁδός, ἢ διὰ τοῦ λόγου διδασκαλία. τοῦτο ὄργανον, τοῦτο τροφή, τοῦτο ἀέρων κρᾶσις ἀρίστη· τοῦτο ἀντὶ φαρμάκου, τοῦτο ἀντὶ πυρός, τοῦτο ἀντὶ σιδήρου· καὶ καῦσαι δέη καὶ τεμεῖν, τούτῳ χρῆσασθαι ἀνάγκη· καὶ τοῦτο μηδὲν ἰσχύσῃ, πάντα οἷχεται τὰ λοιπά. τούτῳ καὶ κειμένην ἐγείρομεν, καὶ φλεγμαίνουσαν καταστέλλομεν τὴν ψυχὴν, καὶ τὰ περιττὰ περικόπτομεν, καὶ τὰ λείποντα πληροῦμεν, καὶ τὰ ἄλλα ἅπαντα ἐργαζόμεθα, ὅσα εἰς τὴν τῆς ψυχῆς ἡμῶν ὑγίειαν συντελεῖ. 395. Πρὸς μὲν γὰρ βίου κατάστασιν ἀρίστην, βίος ἕτερος εἰς τὸν ἴσον ἂν ἐναγάγοι ζῆλον· ὅτ' ἂν δὲ περὶ δόγματα νοσῇ ἡ ψυχὴ τὰ νόθα, πολλὴ τοῦ λόγου ἐνταῦθα ἡ χρεῖα, οὐ πρὸς τὴν τῶν οἰκείων ἀσφάλειαν μόνον, ἀλλὰ καὶ πρὸς τοὺς ἔξωθεν πολέμους. 396. Εἰ μὲν γὰρ ἔχοι τις τὴν μάχαιραν τοῦ πνεύματος καὶ θυρεὸν πίστεως τοσοῦτον, ὥς δύνασθαι θαυματουργεῖν, καὶ διὰ τῶν τεραστίων τὰ τῶν ἀναισχύντων ἐμφράττειν στόματα, οὐδὲν ἂν δέοιτο τῆς ἀπὸ τοῦ λόγου βοηθείας· μᾶλλον δὲ οὐδὲ τότε ἄχρηστος ἢ τούτου φύσις, ἀλλὰ καὶ λίαν ἀναγκαῖα. 397. Καὶ γὰρ ὁ μακάριος Παῦλος αὐτὸν μετεχειρίσειε, καίτοι γε ἀπὸ τῶν σημείων πανταχοῦ θαυμαζόμενος. Καὶ ἕτερός τις τῶν ἀπ' ἐκείνου τοῦ χοροῦ, παραινεῖ ταύτης ἐπιμελεῖσθαι τῆς δυνάμεως, λέγων· Ἐτοιμοὶ πρὸς ἀπολογίαν παντὶ τῷ αἰτοῦντι ὑμᾶς λόγον περὶ τῆς ἐν ὑμῖν ἐλπίδος. Καὶ πάντες δὲ ὁμοῦ τότε δι' οὐδὲν ἕτερον τοῖς περὶ Στέφανον τὴν τῶν χερῶν ἐπέτρεψαν οἰκονομίαν, ἀλλ' ἢ ἵνα αὐτοὶ τῇ τοῦ λόγου σχολάζωσι διακονίᾳ. 398. Πλὴν οὐ παραπλησίως αὐτὸν ἐπιζητήσομεν, τὴν ἀπὸ τῶν σημείων ἔχοντες ἰσχύιν. εἰ δὲ τῆς μὲν δυνάμεως ἐκείνης οὐδὲ ἴχνος ὑπολέλειπται, πολλοὶ δὲ πανταχόθεν ἐφεστήκασιν οἱ πολέμοι καὶ συνεχεῖς· τούτῳ λοιπὸν ἡμᾶς ἀνάγκη φράττεσθαι, καὶ ἵνα μὴ βαλλώμεθα τοῖς τῶν ἐχθρῶν βέλεσι, καὶ ἵνα βάλλωμεν ἐκείνους. IV. 399. Διὸ πολλὴν χρὴ ποιεῖσθαι τὴν σπουδὴν, ὥστε τὸν λόγον τοῦ Χριστοῦ ἐν ἡμῖν ἐνοικεῖν πλουσίως. Οὐ γὰρ πρὸς ἓν ἡμῖν εἶδος μάχης ἢ παρασκευῇ· ἀλλὰ ποικίλος οὗτος ὁ πόλεμος, καὶ ἐκ διαφόρων συγκροτούμενος τῶν ἐχθρῶν· οὔτε γὰρ ὅπλοις ἅπαντες χρῶνται



τοῖς αὐτοῖς, οὔτε ἐνὶ προσβάλλειν ἡμῖν μεμελετήκασι τρόπῳ.  
 400. Καὶ δεῖ τὸν μέλλοντα τὴν πρὸς πάντας ἀναδέχεσθαι μά-  
 χην, τὰς ἀπάντων εἶδέναι τέχνας· καὶ τὸν αὐτὸν τοξότην τε εἶ-  
 ναι καὶ σφενδονήτην, καὶ ταξίαρχον καὶ λοχαγὸν, καὶ στρατιώ-  
 την καὶ στρατηγὸν, καὶ πεζὸν καὶ ἵππεά, καὶ ναυμάχην καὶ τει-  
 χομάχην. 401. Ἐπὶ μὲν γὰρ τῶν στρατιωτικῶν πολέμων, οἷον  
 ἕκαστος ἔργον ἀπολαβὼν, τοῦτ' αὖ τοὺς ἐπιόντας ἀμύνεται· ἐνταῦ-  
 θα δὲ τοῦτο οὐκ ἔστιν. ἀλλὰ ἂν μὴ πάσας ἐπιστάμενος ἢ τῆς  
 τέχνης τὰς ἰδέας ὁ μέλλων νικᾶν, οἶδεν ὁ διάβολος καὶ δι' ἐνὸς  
 μέρους, ὅτ' ἂν ἡμελημένον τύχῃ, τοὺς πειρατὰς εἰσαγαγὼν τοὺς  
 αὐτοῦ, διαρπάσαι τὰ πρόβατα· ἀλλ' οὐχ, ὅτ' ἂν διὰ πάσης  
 ἤκοντα τῆς ἐπιστήμης τὸν ποιμένα αἰσθηται, καὶ τὰς ἐπιβουλὰς  
 αὐτοῦ καλῶς ἐπιστάμενον. 402. Διὸ χρὴ καλῶς ἐξ ὅλων φράτ-  
 τεσθαι τῶν μερῶν. καὶ γὰρ πόλις ἕως μὲν ἂν πανταχόθεν περι-  
 βεβλημένη τυγχάνῃ, καταγελᾷ τῶν πολιορκούντων αὐτήν, ἐν  
 ἀσφαλείᾳ μένουσα πολλῇ· ἐὰν δὲ πυλίδος μόνον τις μέτρον δια-  
 κόψῃ τὸ τεῖχος, οὐδὲν αὐτῇ λοιπὸν ὄφελος τοῦ περιβόλου γίνε-  
 ται, καίτοι γε τοῦ λοιποῦ παντὸς ἀσφαλῶς ἐστηκότος. οὕτως  
 οὖν καὶ ἡ τοῦ Θεοῦ πόλις· ὅτ' ἂν μὲν αὐτὴν πανταχόθεν ἀντι-  
 τείχους ἢ τοῦ ποιμένου ἀγχινόιά τε καὶ σύνεσις περιβάλλῃ, πάν-  
 τα εἰς αἰσχύνην καὶ γέλωτα τοῖς ἐχθροῖς τὰ μηχανήματα τελευ-  
 τᾷ, καὶ μένουσιν οἱ κατοικοῦντες ἔνδον ἀσινεῖς· ὅταν δὲ τις αὐ-  
 τὴν ἐκ μέρους καταλῦσαι δυνήθῃ, καὶ μὴ πᾶσαν καταβάλλῃ, διὰ  
 τοῦ μέρους ἅπαν (ὥς εἰπεῖν) λυμαίνεται τὸ λοιπόν. Τί γάρ, ὅτ'  
 ἂν πρὸς Ἑλλήνας μὲν ἀγωνίζεται καλῶς, συλῶσι δὲ αὐτὴν οἱ  
 Ἰουδαῖοι; ἢ τούτων μὲν ἀμφοτέρων κρατῇ, ἀρπάξωσι δὲ Μανι-  
 χαῖοι; ἢ μετὰ τὸ περιγενέσθαι καὶ τούτων, οἱ τὴν εἰμαρμένην  
 εἰσάγοντες ἔνδον ἐστώτα τὰ πρόβατα σφάττωσι; Καὶ τί δεῖ πά-  
 σας καταλέγειν τοῦ διαβόλου τὰς αἰρέσεις; ἃς ἂν μὴ πάσας ἀπο-  
 κρούεσθαι καλῶς ὁ ποιμὴν εἰδείῃ, δύναιτ' ἂν καὶ διὰ μιᾶς τὰ  
 πλείονα τῶν προβάτων καταφραγεῖν ὁ λύκος. 403. Καὶ ἐπὶ μὲν  
 τῶν στρατιωτῶν, ἀπὸ τῶν ἐστώτων καὶ μαχομένων καὶ τὴν νίκην  
 ἔσεσθαι καὶ τὴν ἥτταν, προσδοκᾶν αἰεὶ χρὴ· ἐνταῦθα δὲ πολὺ  
 τοῦναντίον. πολλὰ γὰρ ἢ πρὸς ἑτέρους μάχῃ, τοὺς οὐδὲ τὴν  
 ἀρχὴν συμβαλόντας οὐδὲ πονέσαντας ὅλως, ἥσυχάζοντας καὶ  
 καθημένους νικῆσαι πεποίηκε· καὶ τῷ οἰκείῳ ξίφει περιπαρεῖς ὁ  
 μὴ πολλὴν περὶ ταῦτα τὴν ἐμπειρίαν ἔχων, καὶ τοῖς φίλοις καὶ  
 τοῖς πολεμίοις καταγέλαστος γίνεται. 404. Οἷον (πειράσομαι  
 γάρ σοι καὶ ἐπὶ παραδείγματος, ὃ λέγω, ποιῆσαι φανερόν) τὸν  
 ὑπὸ τοῦ Θεοῦ δοθέντα τῷ Μωϋσῇ νόμον οἱ τὴν Οὐαλεντίνου καὶ

Μαρκίωνος διαδεξάμενοι φρενοβλάβειαν, καὶ ὅσοι τὰ αὐτὰ νοσοῦσιν ἐκείνοις, τοῦ καταλόγον τῶν θείων ἐκβάλλουσι γραφῶν Ἰουδαῖοι δὲ αὐτὸν οὕτω τιμῶσιν, ὡς καὶ τοῦ καιροῦ κωλύοντος φιλονεικεῖν ἅπαντα φυλάττειν, παρὰ τὸ τῷ Θεῷ δοκοῦν· ἡ δὲ ἐκκλησία τοῦ Θεοῦ, τὴν ἀμφοτέρων ἀμετρίαν φρυγοῦσα, μέσην ἐβάδισε, καὶ οὔτε ὑποκεῖσθαι αὐτοῦ τῷ ζυγῷ πείθεται, οὔτε διαβάλλειν αὐτὸν ἀνέχεται, ἀλλὰ καὶ πεπανμένον ἐπαινεῖ διὰ τὸ χρησιμεῦσαι ποτε εἰς καιρόν. 405. Δεῖ δὴ τὸν μέλλοντα πρὸς ἀμφοτέρους μάχεσθαι, τὴν συμμετρίαν εἶδέναι ταύτην. ἂν τε γὰρ Ἰουδαίους διδάξαι βουλόμενος, ὡς οὐκ ἐν καιρῷ τῆς παλαιᾶς ἔχονται νομοθεσίας, ἄρξῃται κατηγορεῖν αὐτῆς ἀφειδῶς, ἔδωκε τοῖς διασύρειν βουλομένοις τῶν αἵρετικῶν λαβὴν οὐ μικράν· ἂν τε τούτους ἐπιστομίσαι σπουδάξω, ἀμέτρως αὐτὸν ἐπαίρη, καὶ ὡς ἀναγκαῖον ἐν τῷ παρόντι τυγχάνοντα θαυμάζῃ, τὰ τῶν Ἰουδαίων ἀνέφξε στόματα. 406. Πάλιν οἱ τὴν Σαβελλίου μαινόμενοι μανίαν, καὶ οἱ τὰ Ἀρείου λυττῶντες, ἐξ ἀμετρίας ἀμφοτέρου τῆς ὑγιούς ἐξέπεσαν πίστεως· καὶ τὸ μὲν ὄνομα Χριστιανῶν ἀμφοτέροις ἐπίκειται, εἰ δέ τις τὰ δόγματα ἐξετάσειε, τοὺς μὲν οὐδὲν ἄμεινον Ἰουδαίων διακειμένους εὐρήσει, πλὴν ὅσον ὑπὲρ ὀνομάτων διαφέρονται μόνον, τοὺς δὲ πολλὴν τὴν ἐμφέριαν πρὸς τὴν αἵρεσιν Παύλου τοῦ Σαμοσατέως ἔχοντας, ἀμφοτέρους δὲ τῆς ἀληθείας ἐκτός. 407. Πολὺς οὖν κἀνταῦθα ὁ κίνδυνος, καὶ στενὴ καὶ τεθλιμμένη ἡ ὁδὸς, ἢ ὑπὸ κρημνῶν ἀμφοτέρωθεν ἀπειλημμένη· καὶ δέος οὐ μικρὸν, μὴ τὸν ἕτερόν τις θείων βαλεῖν, ὑπὸ θατέρου πληγῇ. ἂν τε γὰρ μίαν τις εἴπῃ Θεότητα, πρὸς τὴν ἑαυτοῦ παράνοιαν εὐθέως εἵλκυσε τὴν φωνὴν ὁ Σαβέλλιος· ἂν τε διέλῃ πάλιν, ἕτερον μὲν τὸν Πατέρα, ἕτερον δὲ τὸν Υἱόν, καὶ τὸ Πνεῦμα δὲ τὸ Ἅγιον ἕτερον λέγων, ἐφῆσθηκεν Ἀρειος, εἰς παραλλαγὴν οὐσίας ἔλκων τὴν ἐν τοῖς προσώποις διαφοράν. Δεῖ δὲ καὶ τὴν ἀσεβῆ σύγχυσιν ἐκείνου, καὶ τὴν μανιώδη τούτου διαίρεσιν ἀποστρέφεσθαι καὶ φύγειν, τὴν μὲν θεότητα Πατρὸς καὶ Υἱοῦ καὶ Ἁγίου Πνεύματος μίαν ὁμολογοῦντας, προστιθέντας δὲ τὰς τρεῖς ὑποστάσεις· οὕτω γὰρ ἀποτείχισαι δυνασόμεθα τὰς ἀμφοτέρων ἐφόδους. 408. Πολλὰς δὲ καὶ ἐτέρας ἐνῆν σοι λέγειν συμπλοκάς· πρὸς ἃς ἂν μὴ γενναίως τις καὶ ἀκριβῶς μάχῃται, μυρία λαβὼν ἅπεισι τραύματα. V. 409. Τί ἂν τις εἴποι τὰς τῶν οἰκείων ἐρεσχελίας; οὐ γὰρ εἰσιν ἐλάττους αὐταὶ τῶν ἔξωθεν προσβολῶν, ἀλλὰ καὶ πλείονα τῷ διδάσκοντι παρέχουσιν ἰδρωῶτα. Οἱ μὲν γὰρ ὑπὸ πολυπραγμοσύνης, ἀπλῶς καὶ εἰκῇ, περιεργάζεσθαι θέλουσιν, ἃ μῆτε μαθόντάς ἐστι κερ-



δάναι μήτε μαθεῖν δυνατόν. Ἄλλοι πάλιν τῶν τοῦ Θεοῦ κρίμα-  
των εὐθύνας αὐτὸν ἀπαιτοῦσιν, καὶ τὴν ἄβυσσον τὴν πολλὴν  
ἀναμετρεῖν βιάζονται. Τὰ γὰρ κρίματά σου, φησὶν ἄβυσσος  
πολλή. 410. Καὶ πίστεως μὲν περὶ καὶ πολιτείας, ὀλίγους  
ἂν εὖροις σπουδάζοντας· τοὺς δὲ πλείους ταῦτα περιεργαζομέ-  
νους καὶ ζητοῦντας, ἃ μήτε εὖρεῖν δυνατόν καὶ τὸν Θεὸν παρο-  
ξύνει ζητούμενα. ὅτ' ἂν γὰρ, ἅπερ αὐτὸς ἡμᾶς οὐκ ἠθέλησεν εἰ-  
δέναι, ταῦτα βιαζόμεθα μαρθάνειν, οὔτε εἰσόμεθα (πῶς γὰρ,  
Θεοῦ μὴ βουλομένου;) καὶ τὸ κινδυνεύειν ἡμῖν ἐκ τοῦ ζητεῖν πε-  
ριέσται μόνον. 411. Ἀλλ' ὅμως καὶ τούτων τοιούτων ὄντων,  
ὅτ' ἂν τις μετὰ αὐθεντίας ἐπιστομίῃ τοὺς τὰ ἄπορα ταῦτα  
ἐρευνῶντας, ἀπονοίας τε καὶ ἀμαθίας ἑαυτῷ προσετρίψατο δό-  
ξαν. Διὸ χρηὴ κἀνταῦθα πολλῇ κεχωῆσθαι τῇ συνέσει, ὥς καὶ  
ἀπάγειν τῶν ἀτόπων ἐρωτήσεων τὸν προεστώτα, καὶ τὰς εἰρημέ-  
νας ἐκφεύγειν αἰτίας. 412. Πρὸς ἅπαντα δὲ ταῦτα ἕτερον μὲν  
οὐδὲν, ἢ δὲ τοῦ λόγου βοήθεια δέδοται μόνῃ· κἂν τις ταύτης  
ἀπεστερημένος ἢ τῆς δυνάμεως, οὐδὲν ἄμεινον τῶν χειμαζομένων  
πλοίων διηρεκῶς αἱ ψυχαὶ τῶν ὑπ' αὐτῷ τεταγμένων ἀνδρῶν  
διακείσονται, τῶν ἀσθενεστέρων καὶ περιεργότερων λέγω. διὸ  
χρηὴ τὸν ἱερέα πάντα ποιεῖν ὑπὲρ τοῦ ταύτην κτήσασθαι τὴν  
ἰσχύν. VI. 413. Τί οὖν ὁ Παῦλός (φησιν) οὐκ ἐσπούδασε ταύ-  
την οἱ κατορθοῦσθαι τὴν ἀρετὴν; οὐδὲ ἐγκαλύπτεται ἐπὶ τῇ τοῦ  
λόγου πενίᾳ, ἀλλὰ καὶ διαρρήδην ὁμολογεῖ, ἰδιώτην ἑαυτὸν εἶναι·  
καὶ ταῦτα Κορινθίοις ἐπιστέλλων, τοῖς ἀπὸ τοῦ λέγειν θαυμα-  
ζομένοις, καὶ μέγα ἐπὶ τούτῳ φρονοῦσι. 414. Τοῦτο γὰρ, ἔφη,  
τοῦτό ἐστιν, ὃ τοὺς πολλοὺς ἀπώλεσε, καὶ ῥαθυμοτέρους πρὸς  
τὴν ἀληθῆ διδασκαλίαν ἐποίησε. Μὴ γὰρ δυνηθέντες ἀκριβῶς  
ἐξετάσαι τῶν ἀποστολικῶν φρενῶν τὸ βάθος, μηδὲ συνεῖναι τὴν  
τῶν ῥημάτων διάνοιαν, διετέλεσαν τὸν ἅπαντα χρόνον νυστάζον-  
τες καὶ χασμώμενοι, καὶ τὴν ἀμαθίαν τιμῶντες ταύτην, οὐχ ἦν ὁ  
Παῦλός φησιν εἶναι ἀμαθὴς, ἀλλ' ἥς τοσοῦτον ἀπέειχεν, ὅσον οὐ-  
δὲ ἄλλος τις τῶν ὑπὸ τὸν οὐρανὸν τοῦτον ἀνθρώπων. 415. Ἀλλ'  
οὗτος μὲν ἡμᾶς εἰς καιρὸν ὁ λόγος μενέτω· τέως δὲ ἐκείνῳ φημι·  
θῶμεν αὐτὸν εἶναι ἰδιώτην τοῦτο τὸ μέρος, ὅπερ οὗτοι βούλον-  
ται, τί οὖν τοῦτο πρὸς τοὺς ἀνδρας τοὺς νῦν; 416. Ἐκεῖνος μὲν  
γὰρ εἶχεν ἰσχὺν πολλῷ τοῦ λόγον μεῖζονα καὶ πλείονα δυναμένην  
κατορθοῦν· φαινόμενος γὰρ μόνον, καὶ σιγῶν, τοῖς δαίμοσιν ἦν  
φοβερός· οἱ δὲ νῦν πάντες ὁμοῦ συνελθόντες μετὰ μυρίων εὐχῶν  
καὶ δακρύων οὐκ ἂν δυνηθεῖεν, ὅσα ἴσχυσε τὰ σιμικίνθια Παύ-  
λου ποτέ. 417. Καὶ Παῦλος μὲν ἐνχόμενος νεκροὺς ἀνίστη, καὶ

ἄλλα ἐθαυματούργει τοιαῦτα, ὡς καὶ θεὸς νομισθῆναι παρὰ τοῖς ἔξωθεν· καὶ πρὶν ἢ τοῦ βίου μεταστῆναι τούτου, καταξιώθη ἀρπαγῆναι ἕως τρίτου οὐρανοῦ, καὶ ῥημάτων μετασχεῖν, ὧν οὐ θέμις ἀνθρωπείαν ἀκοῦσαι φύσιν. Οἱ δὲ νῦν ὄντες. ἀλλ' οὐδὲν βούλομαι δυσχερὲς εἰπεῖν οὐδὲ βαρύν· καὶ γὰρ καὶ ταῦτα οὐκ ἐπεμβαίνων αὐτοῖς λέγω νῦν, ἀλλὰ θαυμάζων, πῶς οὐ φρίττουσιν ἀνδρὶ τηλικούτῳ παραβάλλοντες ἑαυτούς. 418. Εἰ γὰρ καὶ τὰ θαύματα ἀφέντες, ἐπὶ τὸν βίον ἔλθοιμεν τοῦ μακαρίου, καὶ τὴν πολιτείαν ἐξετάσαιμεν αὐτοῦ τὴν ἀγγελικὴν, καὶ ἐν ταύτῃ μᾶλλον, ἢ ἐν τοῖς σημείοις, ὅψει νικῶντα τὸν ἀθλητὴν τοῦ Χριστοῦ. τί γὰρ ἂν τις εἴποι τὸν ζῆλον, τὴν ἐπιείκειαν, τοὺς συνεχεῖς κινδύνους, τὰς ἐπαλλήλους φροντίδας, τὰς ἀδιαλείπτους ὑπὲρ τῶν ἐκκλησιῶν ἀθυμίας, τὸ πρὸς τοὺς ἀσθενεῖς συμπαθές, τὰς πολλὰς θλίψεις, τοὺς καιροτέρους διωγμούς, τοὺς καθημερινοὺς θανάτους; Τίς γὰρ τόπος τῆς οἰκουμένης, ποία ἡπειρος, ποία θάλαττα τοῦ δικαίου τοὺς ἀθλοὺς ἠγνόησεν; ἐκεῖνον καὶ ἡ αἰοίκητος ἔγνω, κινδυνεύοντα δεξαμένη πολλάκις. πᾶν γὰρ εἶδος ὑπέμεινεν ἐπιβουλῆς, καὶ πάντα τρόπον ἐπῆλθε νίκης. καὶ οὔτε ἀγωνιζόμενος, οὔτε στεφανούμενος διέλιπέ ποτε. 419. Ἀλλὰ γὰρ οὐκ οἶδα πῶς προήχθην ὑβρίζειν τὸν ἄνδρα. τὰ γὰρ κατορθώματα αὐτοῦ, πάντα μὲν ὑπερβαίνει λόγον· τὸν δὲ ἡμέτερον, τοσοῦτον, ὅσον καὶ ἡμᾶς οἱ λέγειν εἰδότες. Πλὴν ἀλλὰ καὶ οὕτως (οὐδὲ γὰρ ἀπὸ τῆς ἐκβάσεως, ἀλλ' ἀπὸ τῆς προαιρέσεως ἡμᾶς ὁ μακάριος κρινεῖ) οὐκ ἀποστήσομαι, ἕως ἂν εἴπω τοῦτο, ὃ τοσοῦτο τῶν εἰρημένων κρεῖττόν ἐστιν, ὅσον ἀπάντων ἀνθρώπων ἐκείνος. 420. τί οὖν τοῦτό ἐστιν; μετὰ τοσαῦτα κατορθώματα, μετὰ τοὺς μυρίους στεφάνους, ἤρξατο εἰς γένην ἀπελθεῖν, καὶ αἰωνίῳ παραδοθῆναι κολάσει, ὑπὲρ τοῦ τοὺς πολλάκις αὐτὸν καὶ λιθάσαντας, καὶ ἀνελόντας, τό γε αὐτῶν μέρος, Ἰουδαίους σωθῆναι καὶ τῷ Χριστῷ προσελθεῖν. Τίς οὕτως ἐπόθησε τὸν Χριστόν; εἶγε πόθον αὐτὸν δεῖ καλεῖν, ἀλλ' οὐχ ἕτερόν τι τοῦ πόθου πλέον. 421. "Εγὼ οὖν ἑαυτούς ἐκεῖνῳ παραβαλοῦμεν, μετὰ τὴν τοσαύτην χάριν, ἣν ἔλαβεν ἄνωθεν; μετὰ τὴν τοσαύτην ἀρετὴν, ἣν οἰκοθεν ἐπεδείξατο; καὶ τί τοῦτον γένοιτ' ἂν τολμηρότερον; 422. Ὅτι δὲ οὐδὲ οὕτως ἦν ιδιώτης, ὡς οὗτοι νομίζουσι, καὶ τούτο λοιπὸν ἀποδείξαι πειράσομαι. 423. Οὗτοι μὲν γὰρ οὐ μόνον τὸν οὐκ ἡσκημένον τὴν τῶν ἔξωθεν λόγων τερωθεῖαν ιδιώτην καλοῦσιν, ἀλλὰ καὶ τὸν οὐκ εἰδότα μάχεσθαι ὑπὲρ τῶν τῆς ἀληθείας δογμάτων· καὶ καλῶς νομίζουσιν. ὁ δὲ Παῦλος οὐκ ἐν ἀμφοτέροις ἔφησεν ιδιώτης εἶναι, ἀλλ' ἐν θατέρῳ μόνον· καὶ τοῦτο



ἀσφαλιζόμενος τὸν διορισμὸν ἀκριβῶς πεποιήται, λέγων τῷ λό-  
 γῳ ιδιότης εἶναι, ἀλλ' οὐ τῇ γνώσει. 424. Ἐγὼ δὲ εἰ μὲν τὴν λειό-  
 τητα Ἰσοκράτους ἀπῆτουν, καὶ τὸν Δημοσθένους ὄγκον, καὶ τὴν  
 Θουκυδίδου σεμνότητα, καὶ τὸ Πλάτωνος ὕψος, ἔδει φέρειν εἰς  
 μέσον ταύτην τοῦ Παύλου τὴν μαρτυρίαν. νῦν δὲ ἐκεῖνα μὲν  
 πάντα ἀφίημι, καὶ τὸν περιεργον τῶν ἔξωθεν καλλωπισμὸν, καὶ  
 οὐδὲν μοι φράσεως, οὐδὲ ἀπαγγελίας μέλει· ἀλλ' ἔξεστω καὶ τῇ  
 λέξει πτωχεύειν, καὶ τὴν συνθήκην τῶν ὀνομάτων ἀπλῆν τινα εἶ-  
 ναι καὶ ἀφελῇ, μόνον μὴ τῇ γνώσει τις καὶ τῇ τῶν δογμάτων  
 ἀκριβείᾳ ιδιότης ἔστω· μήδ' ἵνα τὴν οἰκειάν ἀργίαν ἐπικαλύψῃ,  
 τὸν μακάριον ἐκεῖνον ἀφαιρείσθω τὸ μέγιστον τῶν ἀγαθῶν, καὶ  
 τὸ τῶν ἐγκωμίων κεφάλαιον. VII. 425. Πόθεν γάρ, εἰπέ μοι,  
 τοὺς Ἰουδαίους συνέχεε τοὺς ἐν Δαμάσκῳ κατοικοῦντας, οὐδέπω  
 τῶν σημείων ἀρξάμενος; πόθεν τοὺς Ἑλληνιστὰς κατεπάλαισε;  
 διὰ τί δὲ εἰς Ταρσὸν ἐξεπέμπετο; οὐκ ἐπειδὴ κατὰ κράτος ἐνίκα  
 τῷ λόγῳ, καὶ εἰς τοσοῦτον αὐτοὺς ἤλανεν, ὥς καὶ εἰς φόνον  
 παροξυνθῆναι, μὴ φέροντας τὴν ἡτταν; ἐνταῦθα γὰρ οὐδέπω  
 τοῦ θαυματουργεῖν ἤρξατο. Οὐδ' ἂν ἔχοι τις εἰπεῖν, ὅτι ἀπὸ τῆς  
 περὶ τὰ τεράστια δόξης, θαυμαστὸν αὐτὸν ἦγον οἱ πολλοὶ, καὶ  
 οἱ μαχόμενοι πρὸς αὐτὸν ἀπὸ τῆς ὑπολήψεως ἐπηρεάζοντο τὰν-  
 δρός. τέως γὰρ ἀπὸ τοῦ λέγειν μόνον ἐκράτει. 426. Πρὸς δὲ τοὺς  
 Ἰουδαῖζιν ἐπιχειροῦντας ἐν Ἀντιοχείᾳ πόθεν ἠγωνίζετο καὶ συνε-  
 ζήτει; Ὁ δὲ Ἀρεοπαγίτης ἐκεῖνος, ὁ τῆς δεισιδαιμονεστάτης πό-  
 λεως ἐκείνης, οὐκ ἀπὸ δημηγορίας μόνης ἠκολούθησεν αὐτῷ, με-  
 τὰ τῆς Γυναικός; Ὁ δὲ Εὐτυχὸς πῶς κατέπεσεν ἀπὸ τῆς θυρί-  
 δος; οὐκ ἐπειδὴ μέχρι βαθείας νυκτὸς εἰς τὸν τῆς διδασκαλίας  
 αὐτοῦ ἀπησχολεῖτο λόγον; 427. Τί δὲ ἐν Θεσσαλονίκῃ καὶ ἐν  
 Κορίνθῳ; τί δὲ ἐν Ἐφέσῳ, καὶ ἐν αὐτῇ τῇ Ῥώμῃ; οὐχ ὅλας ἡμέ-  
 ρας καὶ νύκτας ἀνήλισκεν ἐφεξῆς εἰς τὴν ἐξήγησιν τῶν γραφῶν;  
 τί ἂν τις λέγοι τὰς πρὸς τοὺς Ἐπικουρείους διαλέξεις καὶ Στωϊ-  
 κούς; εἰ γὰρ ἅπαντα θέλομεν καταλέγειν, εἰς μακρὸν ἐκτεσεῖται  
 ὑῆκος ὁ λόγος. 428. Ὅτ' ἂν οὖν καὶ πρὸ τῶν σημείων καὶ ἐν  
 μέσοις αὐτοῖς φαίνεται πολλῷ κεχηρμένος τῷ λόγῳ· πῶς ἔτι  
 τολμήσουσιν ιδιότην εἰπεῖν, τον καὶ ἀπὸ τοῦ διαλέγεσθαι καὶ  
 δημηγορεῖν μάλιστα θαυμασθέντα παρὰ πᾶσι; 429. Διὰ τί γὰρ  
 Ἀνκάονες αὐτὸν ὑπέλαβον εἶναι Ἑρμῆν; τὸ μὲν γὰρ θεοὺς αὐ-  
 τοὺς νομισθῆναι, ἀπὸ τῶν σημείων ἐγένετο· τὸ δὲ τοῦτον Ἑρ-  
 μῆν, οὐκ ἔτι ἀπ' ἐκείνων, ἀλλ' ἀπὸ τοῦ λόγου. 430. Τίτι δὲ καὶ  
 τῶν ἄλλων ἀποστόλων ἐπλεονέκτησεν ὁ μακάριος οὗτος; καὶ πό-  
 θεν ἀνὰ τὴν οἰκουμένην ἅπασαν πολὺς ἐν τοῖς ἀπάντων ἐστὶ σφό-

μασιν; πόθεν οὐ παρ' ἡμῖν μόνον, ἀλλὰ καὶ παρὰ Ἰουδαίοις καὶ Ἑλλήσι μάλιστα πάντων θαυμάζεται; οὐκ ἀπὸ τῆς τῶν ἐπιστολῶν ἀρετῆς; δι' ἧς οὐ τοὺς τότε μόνον πιστοὺς, ἀλλὰ καὶ τοὺς ἐξ ἐκείνου μέχρι τῆς σήμερον γενομένους, καὶ τοὺς μέλλοντας δεῖξασθαι μέχρι τῆς τοῦ Χριστοῦ παρουσίας ὠφέλησέ τε καὶ ὠφελήσῃ, καὶ οὐ παύσεται τοῦτο ποιῶν, ἕως ἂν τὸ τῶν ἀνθρώπων διαμένη γένος. 431. Ὡσπερ γὰρ τεῖχος ἐξ ἀδάμαντος κατασκευασθὲν, οὕτω τὰς πανταχοῦ τῆς οἰκουμένης ἐκκλησίας τὰ τούτου τειχίζει γράμματα· καὶ καθάπερ τις ἀριστεύς γενναϊότατος ἔσθηκε καὶ νῦν μέσος, αἰχμαλωτίζων πᾶν νόημα εἰς τὴν ὑπακοὴν τοῦ Χριστοῦ, καὶ καθαιρῶν λογισμοὺς καὶ πᾶν ὕψωμα ἐπαιρόμενον κατὰ τῆς γνώσεως τοῦ Θεοῦ. ταῦτα δὲ πάντα ἐργάζεται, δι' ὧν ἡμῖν κατέλιπεν ἐπιστολῶν τῶν θαυμασιῶν ἐκείνων, καὶ τῆς θείας πεπληρωμένων σοφίας. 432. Οὐ πρὸς δογμάτων δὲ μόνον νόθων τε ἀνατροπὴν καὶ γνησίων ἀσφάλειαν ἐπιτήδεια ἡμῖν αὐτοῦ τὰ γράμματα, ἀλλὰ πρὸς τὸ βιοῦν εὖ οὐκ ἐλάχιστον ἡμῖν συντελεῖ μέρος. Τούτοις γὰρ ἔτι καὶ νῦν οἱ προεστῶτες χρώμενοι, τὴν ἀγνὴν παρθένον, ἣν ἡρόσαστο τῷ Χριστῷ, ὀνθμίζουσί τε καὶ πλάττουσι καὶ πρὸς τὸ πνευματικὸν ἄγουσι κάλλος. τούτοις καὶ τὰ ἐπισκήπτορα αὐτῇ νοσήματα ἀποκρούονται, καὶ τὴν προσγινομένην διατηροῦσιν ὑγίειαν. Τοιαῦτα ἡμῖν ὁ ἰδιώτης κατέλιπε φάρμακα, καὶ τοσαύτην ἔχοντα δύναμιν, ὧν ἴσασι τὴν πείραν καλῶς, οἱ χρώμενοι συνεχῶς. 433. Καὶ ὅτι μὲν πολλὴν αὐτὸς ἐποιεῖτο τοῦ μέρους τούτου σπουδὴν, ἐκ τούτων δῆλον. VIII. 434. ἄκουε δὲ καὶ τῷ μαθητῇ τί φησιν ἐπιστέλλων· Πρόσεχε τῇ ἀναγνώσει, τῇ παρακλήσει, τῇ διδασκαλίᾳ. καὶ τὸν ἀπὸ τούτου καρπὸν προστίθῃσι λέγων· Τοῦτο γὰρ ποιῶν, καὶ σεαυτὸν σώσεις καὶ τοὺς ἀκούοντάς σου. Καὶ πάλιν· Δουλὸν δὲ Κυρίου οὐ δεῖ μάχεσθαι, ἀλλ' ἥπιον εἶναι πρὸς πάντας, διδακτικόν, ἀνεξίκακον. Καὶ προϊὼν δέ φησι· Σὺ δὲ μένε ἐν οἷς ἔμαθες, καὶ ἐπιστώθης, εἰδὼς παρὰ τίνος ἔμαθες, καὶ ὅτι ἀπὸ βρέφους τὰ ἱερὰ γράμματα οἶδας, τὰ δυνάμενά σε σοφίσαι· καὶ πάλιν· Πᾶσα γραφὴ θεόπνευστός φησι καὶ ὠφέλιμος πρὸς διδασκαλίαν, πρὸς ἔλεγχον, πρὸς ἐπανόρθωσιν, πρὸς παιδείαν τὴν ἐν δικαιοσύνῃ, ἵνα ἄρτιος ᾦ ὁ τοῦ Θεοῦ ἄνθρωπος. 435. Ἄκουε δὲ καὶ τῷ Τίτῳ περὶ τῆς τῶν ἐπισκόπων καταστάσεως διαλεγόμενος τι προστίθῃσιν· Αἰὶ γὰρ φησιν εἶναι τὸν ἐπίσκοπον ἀντεχόμενον τοῦ κατὰ τὴν διδασκίαν πιστοῦ λόγου, ἵνα δυνατὸς ᾦ καὶ τοὺς ἀντιλέγοντας ἐλέγχειν. 436. Πῶς οὖν ἰδιώτης τις ὢν, ὥς οὗτοί φασι, τοὺς ἀντιλέγοντας ἐλέγχειν δυνήσεται καὶ ἐπιστομίζειν; τίς δὲ



χρεία προσέχειν τῇ ἀναγνώσει καὶ ταῖς γραφαῖς, εἰ ταύτην δεῖ  
 τὴν ἰδιωτείαν ἀσπάζεσθαι; σκῆψις ταῦτα καὶ πρόφασις, καὶ ῥα-  
 θυμίας καὶ ὄκνου προσχήματα. 437. Ἀλλὰ τοῖς ἱερεῦσιν (φησι)  
 ταῦτα διατάττεται. 438. καὶ γὰρ περὶ ἱερέων ἡμῖν ὁ λόγος νῦν.  
 ὅτι δὲ καὶ τοῖς ἀρχομένοις, ἄκουε τί πάλιν ἐτέροις ἐν ἐτέρῳ ἐπι-  
 στολῇ παραινεῖ. Ὁ λόγος τοῦ Χριστοῦ ἐνοικεῖτω ἐν ὑμῖν πλου-  
 σίως ἐν πάσῃ σοφίᾳ. Καὶ πάλιν. Ὁ λόγος ὑμῶν πάντοτε ἐν χά-  
 रिτι ἄλατι ἡρτυμένος, εἰδέναι πῶς δεῖ ἐν ἑκάστῳ ἀποκρίνεσθαι.  
 Καὶ τὸ, πρὸς ἀπολογία ἐτοιμους εἶναι, ἅπασιν εἴρηται. Θεσσα-  
 λονικεῦσι δὲ ἐπιστέλλων. Οἰκοδομεῖτέ φησιν εἰς τὸν ἕνα, καθὼς  
 καὶ ποιεῖτε. 439. Ὅτ' ἂν δὲ περὶ ἱερέων διαλέγηται. Οἱ καλῶς  
 προεστῶτες πρεσβύτεροι διπλῆς τιμῆς ἀξιούσθωσαν, μάλιστα οἱ  
 κοπιῶντες ἐν λόγῳ καὶ διδασκαλίᾳ. 440. Καὶ γὰρ οὗτος ὁ τε-  
 λεώτατος τῆς διδασκαλίας ὄρος, ὅτ' ἂν καὶ δι' ὧν πράττουσι,  
 καὶ δι' ὧν λέγουσι, τοὺς μαθητενομένους ἐνάγῳσι πρὸς τὸν μα-  
 κάριον βίον, ὃν ὁ Χριστὸς διετάξατο. Οὐ γὰρ ἀρκεῖ τὸ ποιεῖν  
 πρὸς τὸ διδάσκειν. 441. καὶ οὐκ ἐμὸς ὁ λόγος, ἀλλ' αὐτοῦ τοῦ  
 Σωτῆρος. Ὃς γὰρ ἂν φησι ποιήσῃ καὶ διδάξῃ, οὗτος μέγας κλη-  
 θήσεται. Εἰ δὲ τὸ ποιῆσαι, διδάξαι ἦν, περιττῶς τὸ δεύτερον  
 ἔκειτο· καὶ γὰρ ἥρκει εἰπεῖν, ὃς ἂν ποιήσῃ, μόνον. νῦν δὲ τῷ διε-  
 λεῖν ἀμφοτέρω, δείκνυσιν, ὅτι τὸ μὲν τῶν ἔργων ἐστὶ, τὸ δὲ τοῦ  
 λόγου, καὶ ἀλλήλων δεῖται ἑκάτερα πρὸς τὴν τελείαν οἰκοδομήν.  
 442. Ἡ οὐκ ἀκούεις, τί φησι τοῖς πρεσβυτέροις Ἐφεσίων τὸ τοῦ  
 Χριστοῦ σκεῦος τὸ ἐκλεκτόν. Αἰὸ γρηγορεῖτε, μνημονεύοντες, ὅτι  
 τριετίαν νύκτα καὶ ἡμέραν οὐκ ἐπανασάμην μετὰ δακρύνων ρουθε-  
 τῶν ἕνα ἕκαστον ὑμῶν. Τίς γὰρ χρεία τῶν δακρύνων, ἢ τῆς διὰ  
 τῶν λόγων ρουθεσίας, οὕτω τοῦ βίου αὐτῶ λάμποντος τοῦ ἀπο-  
 στολικοῦ; 443. Ἀλλὰ πρὸς μὲν τὴν τῶν ἐντολῶν ἐργασίαν, δύ-  
 ναιτ' ἂν ἡμῖν οὗτος πολὺ συμβαλέσθαι μέρος· οὐδὲ γὰρ ἐκεῖ μόνον  
 αὐτὸν τὸ πᾶν κατορθοῦν φαίην ἂν. IX. ὅταν δὲ ὑπὲρ δογμάτων  
 ἀγὼν κινήται, καὶ πάντες ἀπὸ τῶν αὐτῶν μάχωνται γραφῶν,  
 ποίαν ἰσχὺν ὁ βίος ἐνταῦθα ἐπιδειῖναι δυνήσεται; 444. Τί τῶν  
 πολλῶν ὄφελος ἰδρώτων, ὅτ' ἂν μετὰ τοὺς μόχθους ἐκείνους,  
 ἀπὸ τῆς πολλῆς τις ἀπειρίας εἰς αἴρεσιν ἐκπεσὼν ἀποσχισθῇ τοῦ  
 σώματος τῆς ἐκκλησίας; ὅπερ οἶδα πολλοὺς παθόντας ἐγώ.  
 ποῖον αὐτῶ κέρδος τῆς καρτερίας; οὐδὲν, ὥσπερ οἷν οὐδὲ ὕγιους  
 πίστεως, τῆς πολιτείας διεφθαρμένης. 445. Διὰ δὲ ταῦτα μά-  
 λιστα πάντων ἔμπειρον εἶναι δεῖ τῶν τοιούτων ἀγώνων, τὸν δι-  
 δάσκειν τοὺς ἄλλους λαχόντα. 446. Εἰ γὰρ καὶ αὐτὸς ἔστηκεν  
 ἐν ἀσφαλείᾳ, μηδὲν ὑπὸ τῶν ἀντιλεγόντων βλαπτόμενος· ἀλλὰ

τὸ τῶν ἀφελεστέρων πληθος τὸ ταπτόμενον ὑπ' ἐκείνῳ, ὅτ' ἂν ἰδῇ τὸν ἡγούμενον ἡττηθέντα, καὶ οὐδὲν ἔχοντα πρὸς τοὺς ἀντιλέγοντας εἰπεῖν, οὐ τὴν ἀσθένειαν τὴν ἐκείνου τῆς ἡττης, ἀλλὰ τὴν τοῦ δόγματος αἰτιῶνται σαθρότητα· καὶ διὰ τὴν τοῦ ἐνὸς ἀπειρίαν, ὁ πολὺς λεὼς εἰς ἔσχατον ὄλεθρον καταφέρεται. Κὰν γὰρ μὴ πάντῃ γένωνται τῶν ἐναντίων, ἀλλ' ὅμως, ὑπὲρ ὧν θαρρύνειν εἶχον, ἀμφιβάλλειν ἀναγκάζονται· καὶ οἷς μετὰ πίστεως προσήεσαν ἀκλινοὺς, οὐκ ἔτι μετὰ τῆς αὐτῆς δύνανται προσέχειν στερότητος, ἀλλὰ τοσαύτῃ ζάλῃ ταῖς ἐκείνων εἰσοικίζεται ψυχαῖς ἀπὸ τῆς ἡττης τοῦ διδασκάλου, ὥς καὶ εἰς ναυάγιον τελευτῆσαι τὸ κακόν. 447. Ὅσος δὲ ὄλεθρος, καὶ ὅσον συνάγεται πῦρ εἰς τὴν ἀθλίαν κεφαλὴν ἐκείνου, καθ' ἕκαστον τῶν ἀπολλυμένων τούτων· οὐδὲν δεῖσθαι παρ' ἐμοῦ μαθεῖν, αὐτὸς ἅπαντα εἰδὼς ἀκριβῶς. 448. Τοῦτο οὖν ἀπονοίας, τοῦτο κεροδοξίας, τὸ μὴ θελῆσαι τοσούτοις ἀπωλείας αἴτιον γενέσθαι, μηδὲ ἐμάντῳ μείζονα προξενῆσαι τιμωρίαν τῆς νῦν ἀποκειμένης ἐκεῖ; καὶ τίς ἂν ταῦτα φήσειεν; οὐδεὶς, πλὴν εἴ τις μάτην μέμφεσθαι βούλοιτο, καὶ ἐν ταῖς ἀλλοτρίαις φιλοσοφεῖν συμφοραῖς.

## ΠΕΡΙ ΙΕΡΩΣΥΝΗΣ ΛΟΓΟΣ Ε΄.

Τάδε ἐνεστὶν ἐν τῷ ἐ λόγῳ.

- I. Ὅτι πολλοῦ πόνου καὶ σπουδῆς αἱ ἐν τῷ κοινῷ ὁμιλῖαι δέονται.
- II. Ὅτι τὸν εἰς τοῦτο τεταγμένον καὶ ἐγκωμίῳν ὑπεροχῶν χρῆ, καὶ δύνανσθαι λέγειν.
- III. Ὅτι ἂν μὴ ἀμφοτέρω ἔχη, ἄχρηστος ἔσται τῷ πλήθει.
- IV. Ὅτι μάλιστα βασκανίας τοῦτον δεῖ καταφρονεῖν.
- V. Ὅτι ὁ λόγους εἰδὼς, πλείονος δεῖται σπουδῆς, ἢ ὁ ἀμαθής.
- VI. Ὅτι τῆς ἀλόγου τῶν πολλῶν ψήφου, οὔτε ἀντὶ καταφρονεῖν, οὔτε πάντῃ φροντίζειν δεῖ.
- VII. Ὅτι πρὸς τὸ τῷ Θεῷ ἀρέσκον μόνον δεῖ τοὺς λόγους εὐθυμῆζειν.
- VIII. Ὅτι ὁ μὴ καταφρονῶν παίων, πολλὰ ὑποστήσεται δεινά.

449. Ὅσης μὲν ἐμπειρίας τῷ διδασκάλῳ δεῖ πρὸς τοὺς ὑπὲρ τῆς ἀληθείας ἀγῶνας, ἱκανῶς ἡμῖν ἀποδεδεικται. Ἐχῶ δέ τι καὶ πρὸς τούτοις ἕτερον μυθρίων αἴτιον κινδύνων εἰπεῖν, μᾶλλον δὲ



οὐκ ἐκεῖνο εἴποιμ' ἂν αἴτιον ἔγωγε, ἀλλὰ τοὺς οὐκ εἰδότες αὐτῷ  
 χρῆσασθαι καλῶς· ἐπεὶ τότε πρᾶγμα αὐτὸ σωτηρίας τε καὶ πολ-  
 λῶν γίνεται πρόξενον ἀγαθῶν, ὅτ' ἂν τοὺς διακονομένους εὖρη  
 σπουδαίους τε ἄνδρας καὶ ἀγαθοὺς. τί οὖν τοῦτο ἐστίν; ὁ πο-  
 λὺς πόνος ὁ περὶ τὰς διαλέξεις τὰς κοινῇ πρὸς τὸν λαὸν γινομέ-  
 νας ἀναλίσκόμενος. 450. Πρῶτον μὲν γὰρ τὸ πλεόν τῶν ἀρχο-  
 μένων οὐκ ἐθέλουσιν ὡς πρὸς διδασκάλους διακεῖσθαι τοὺς λέ-  
 γοντας, ἀλλὰ τὴν τῶν μαθητῶν τάξιν ὑπερβάντες ἀντιλαμβά-  
 νουσι τὴν τῶν θεατῶν τῶν ἐν τοῖς ἔξωθεν καθεζομένων ἀγῶσι.  
 καὶ καθάπερ ἐκεῖ τὸ πλήθος μερίζεται, καὶ οἱ μὲν τούτῳ, οἱ δὲ  
 ἐκείνῳ προσνέμουνσιν ἑαυτούς· οὕτω δὴ καὶ ἐνταῦθα διαιρεθέν-  
 τες, οἱ μὲν μετὰ τούτου, οἱ δὲ μετὰ ἐκείνου γίνονται, πρὸς χάριν  
 καὶ πρὸς ἀπέχθειαν ἀκούοντες τῶν λεγομένων. 451. Καὶ οὐ  
 τοῦτο μόνον ἐστὶ τὸ χαλεπὸν, ἀλλὰ καὶ ἕτερον οὐδὲν ἔλαττον  
 τούτου. Ἦν γάρ τινα συμβῇ τῶν λεγόντων μέρος τι τῶν ἑτέροις  
 πονηθέντων ἐνυφῆναι τοῖς λόγοις αὐτοῦ, πλείονα τῶν τὰ χρή-  
 ματα κλεπτόντων ὑφίσταται ὀνειδῇ· πολλάκις δὲ οὐδὲ λαβὼν  
 παρ' οὐδενὸς οὐδὲν, ἀλλ' ὑποπτευθεὶς μόνον, τὰ τῶν ἐαλωκότων  
 ἔπαθεν. καὶ τί λέγω τῶν ἑτέροις πεπονημένων; αὐτὸν τοῖς εὐρέ-  
 μασι τοῖς ἑαυτοῦ συνεχῶς χρῆσασθαι οὐκ ἔνι. 452. Οὐ γὰρ  
 πρὸς ὠφέλειαν, ἀλλὰ πρὸς τέρψιν ἀκούειν εἰδίσθησαν οἱ πολ-  
 λοὶ, καθάπερ τραγῳδῶν ἢ κιθαρωδῶν καθήμενοι δικασταί. καὶ  
 ἢ τοῦ λόγου δύναμις, ἣν ἐξεβάλομεν νῦν, οὕτως ἐνταῦθα γίνεται  
 ποθεινῇ, ὡς οὐδὲ τοῖς σοφισταῖς, ὅτ' ἂν πρὸς ἀλλήλους ἀγωνίζε-  
 σθαι ἀναγκάζονται. 453. Γενναίως οὖν δεῖ κἀνταῦθα ψυχῆς,  
 καὶ πολὺ τὴν ἡμετέραν ὑπερβαινούσης σμικρότητα, ἵνα τὴν ἀτα-  
 κτον καὶ ἀνωφελῆ τοῦ πλήθους ἡδονὴν κολάζῃ, καὶ πρὸς τὸ ὠφε-  
 λιμώτερον μετάγειν δύνηται τὴν ἀκρόασιν· ὡς αὐτῷ τὸν λαὸν  
 ἔπεσθαι καὶ εἴκειν, ἀλλὰ μὴ αὐτὸν ταῖς ἐκείνων ἄγεσθαι ἐπιθυ-  
 μίαις. 454. Τούτου δὲ οὐδαμῶς ἐστὶν ἐπιτυχεῖν, ἀλλ' ἢ διὰ  
 τούτοις τοῖς δυοῖν, τῆς τε τῶν ἐπαίνων ὑπεροψίας, καὶ τῆς ἐν  
 τῷ λέγειν δυνάμεως. II. 455. Κἂν γὰρ τὸ ἕτερον ἀπῇ, τὸ λει-  
 πόμενον ἄχρηστον γίνεται τῇ διαζεύξει θατέρου. ἂν τε γὰρ ἐπαί-  
 νων ὑπερορῶν μὴ προσφέρῃ διδασκαλίαν τὴν ἐν χάριτι καὶ ἁλατι  
 ἡρτυμένην, ἐνκαταφρόνητος ὑπὸ τῶν πολλῶν γίνεται, οὐδὲν ἀπὸ  
 τῆς μεγαλοψυχίας κερδάνας ἐκείνης· ἂν τε τοῦτο καλῶς κατορ-  
 θώσας τὸ μέρος, τῆς ἀπὸ τῶν κρότων δόξης ἥττων ὢν τύχῃ, εἰς  
 ταῦτόν πάλιν περιίσταται τὰ τῆς ζημίας αὐτῷ τε καὶ τοῖς πολ-  
 λοῖς, πρὸς χάριν τῶν ἀκούντων μᾶλλον ἢ πρὸς ὠφέλειαν λέγειν  
 μελετῶντι, διὰ τὴν τῶν ἐπαίνων ἐπιθυμίαν. 456. Καὶ καθάπερ

ὁ μήτε πάσχωι τι πρὸς τὰς εὐφημίας, μήτε λέγειν εἰδὼς, οὔτε εἶναι ταῖς τοῦ πλήθους ἡδοναῖς, οὔτε ὠφελεῖν ἀξιόλογόν τινα ὠφέλειαν δύναται, τῷ μηδὲν ἔχειν εἰπεῖν· οὕτω καὶ ὁ τῷ πόθῳ τῶν ἐγκωμίων ἐλκόμενος, ἔχων ἀμείνους ἐργάσασθαι τοὺς πολλοὺς, ἀντί τούτων παρέχει τὰ τέρψαι δυνάμενα μᾶλλον, τούτων τοὺς ἐν τοῖς κρότοις θορύβους ὠνούμενος. III. 457. Ἀμφοτέρωθεν οὖν ἰσχυρὸν εἶναι τὸν ἄριστον ἄρχοντα δεῖ, ἵνα μὴ θατέρῳ θάτερον ἀνατρέπηται. Ὅταν γὰρ ἀναστὰς ἐν τῷ μέσῳ, λέγῃ τὰ τοὺς ῥαθύμως ζῶντας ἐπιστῆναι δυνάμενα, εἰτα προσπατήῃ καὶ διακόπτεται, καὶ ὑπὸ τῆς ἐνδείας ἐρυθριᾷ ἀναγκάζεται, διερῶν τὸ κέρδος τῶν λεχθέντων εὐθέως. οἱ γὰρ ἐπιτιμηθέντες, ἀλγοῦντες τοῖς εἰρημένοις καὶ οὐκ ἔχοντες ἑτέρως αὐτὸν ἀμύνεσθαι, τοῖς τῆς ἀμαθίας αὐτὸν βάλλουσι σκώμμασι, τούτοις οἰόμενοι τὰ ἐαυτῶν συσκιάζειν ὀνειδίῃ. 458. Διὸ χρὴ, καθάπερ τινα ἡγίον ἄριστον, εἰς ἀκρίβειαν τούτων ἀμφοτέρων ἦκειν τῶν καλῶν, ἵνα ἀμφοτέρα πρὸς τὸ δέον αὐτῷ μεταχειρίζειν ἐξῇ. καὶ γὰρ ὅτ' ἂν αὐτὸς ἀνεπίληπτος ἅπασι γένηται, τότε δυνήσεται μεθ' ὅσης βούλεται ἐξουσίας καὶ κολάζειν καὶ ἀνιέναι τοὺς ὑπ' αὐτῷ ταπτομένους ἅπαντας· πρὸ δὲ τούτου οὐκ εὐμαρὲς ταῦτα ποιεῖν. 459. τὴν δὲ μεγαλοψυχίαν οὐ μέχρι τῆς τῶν ἐπαίνων ὑπεροψίας δείκνυσθαι μόνον, ἀλλὰ καὶ περαιτέρω προάγειν, ἵνα μὴ πάλιν ἀτελὲς ᾖ τὸ κέρδος. IV. τίς οὖν δεῖ καὶ ἑτέρον καταφρονεῖν; βασκανίας καὶ φθόνου. 460. Τὰς δὲ ἀκαίρους κακηγορίας (καὶ γὰρ ἀνάγκη τὸν προεστῶτα μέμψεις ὑπομένειν ἀλόγους) οὔτε ἀμέτρως δεδοικέναι καὶ τρέμειν, οὔτε ἀπλῶς παρορᾶν καλόν· ἀλλὰ χρὴ καὶ ψευδεῖς τυγχάνωσιν οὔσαι, καὶ παρὰ τῶν τυχόντων ἡμῖν ἐπάγωνται, πειρᾶσθαι σβεννύναι ταχέως αὐτάς. 461. οὐδὲν γὰρ οὕτως αὖξει φήμην πονηράν τε καὶ ἀγαθὴν, ὥς τὸ πλήθος τὸ ἄτακτον· ἀβασανίστως γὰρ καὶ ἀκούειν καὶ ἐκλαλεῖν εἰσθὼς, ἀπλῶς τὸ ἐπελθὼν ἅπαν φθέγγεται, τῆς ἀληθείας οὐδένα ποιοῦμενον λόγον. 462. Διὰ ταῦτα οὐ δεῖ τῶν πολλῶν καταφρονεῖν, ἀλλὰ ἀρχομένας εὐθέως ἐκκόπτειν τὰς ὑποψίας τὰς πονηρὰς, πείθοντα τοὺς ἐγκαλοῦντας, καὶ ἀλογώτατοι πάντων εἶναι, καὶ μηδὲν ὅλως ἐλλείπειν τῶν δυναμένων ἀφανίσαι δόξαν οὐκ ἀγαθὴν. εἰ δὲ, πάντα ποιοῦντων ἡμῶν, μὴ θέλωσιν οἱ μεμφομένοι πείθεσθαι, τὸ τηρικαῦτα καταφρονεῖν· ὥς ἐὰν φθᾷσῃ τις ταπεινοῦσθαι τοῖς συμπτώμασι τούτοις, οὐ δυνήσεται ποτε γενναῖόν τι καὶ θαυμαστὸν ἀποτεκεῖν. ἡ γὰρ ἀθυμία καὶ αἱ συνεχεῖς φροντίδες, δεινὰ καταβαλεῖν ψυχῆς δύναμιν· καὶ εἰς ἀσθένειαν καταγαγεῖν τὴν ἐσχάτην. 463. Οὕτως οὖν χρὴ τὸν ἱερεῖα



διακείσθαι πρὸς τοὺς ἀρχομένους, ὥσπερ ἂν εἰ πατὴρ πρὸς παῖδας ἄγαν νηπίους διακείοιτο· καὶ καθάπερ ἐκείνων οὔτε ὑβριζόντων, οὔτε πλεητόντων, οὔτε ὀδυρομένων ἐπιστρεφόμεθα, ἀλλ' οὐδὲ, ἥνίκα ἂν γελῶσι καὶ προσχαίρωσιν ἡμῖν, μέγα ἐπὶ τούτῳ φρονοῦμέν ποτε, οὕτω καὶ τούτων μήτε τοῖς ἐπαίνοις ἐξογκοῦσθαι, μήτε καταπίπτειν τοῖς ψόγοις, ὅτ' ἂν ἀκαίρως γίνωνται παρ' αὐτῶν.

464. Χαλεπὸν δὲ τοῦτο, ὦ μακάριε· τάχα δέ, οἴμαι, καὶ ἀδύνατον  
465. Τὸ γὰρ μὴ χαίρειν ἐπαινούμενον, οὐκ οἶδα εἴτιμι ἀνθρώπων ποτὲ κατώρθωται· τὸν δὲ χαίροντα, εἰκὸς καὶ ἐπιθυμεῖν ἀπολαύειν αὐτῶν· τὸν δὲ ἀπολαύειν ἐπιθυμοῦντα, πάντως καὶ ἐν ταῖς τούτων ἀποτυχαίαις ἀνιάσθαι καὶ ἀλύειν ἀνάγκη. 466. Ὡσπερ γὰρ οἱ γανύμενοι τῷ πλουτεῖν, ἥνίκα ἂν καταπέσσωσιν εἰς πενίαν, ἄχθονται, καὶ οἱ τρυφᾶν εἰωθότες, οὐκ ἂν ἀνίσχονται ζῆν ἐντελῶς· οὕτω καὶ οἱ τῶν ἐγκωμίων ἐρωῶντες, οὐχ ὅτ' ἂν ψέγωνται νόνον εἰκῇ, ἀλλὰ καὶ ὅτ' ἂν μὴ ἐπαινῶνται συνεχῶς, καθάπερ λιμῷ τινι διαφθείρονται τὴν ψυχὴν, καὶ μάλιστα ὅτ' ἂν αὐτοῖς ἐντραφέντες τύχωσιν, ἢ καὶ ἐτέρους ἐπαινουμένους ἀκούωσι.  
467. Τὸν δὲ μετὰ ταύτης τῆς ἐπιθυμίας εἰς τὸν τῆς διδασκαλίας ἀγῶνα παρελθόντα, πόσα πράγματα καὶ πόσας ἔχειν οἶει τὰς ἀλγηδόνας; οὔτε τὴν θάλατταν ἔστι κυμάτων ἐκτὸς εἶναί ποτε, οὔτε τὴν ἐκείνου ψυχὴν φροντίδων καὶ λύπης.

V. 468. Καὶ γὰρ ὅτ' ἂν πολλὴν ἐν τῷ λέγειν δύναμιν ἔχη (τοῦτο δὲ ἐν ὀλίγοις εὖροι τις ἂν·) οὐδὲ οὕτω τοῦ πονεῖσθαι διηνεκῶς ἀπήλλακται. ἐπεὶ γὰρ οὐ φύσεως ἀλλὰ μαθήσεως τὸ λέγειν, καὶ εἰς ἄκρον αὐτοῦ τις ἀφίκηται, τότε αὐτὸν ἀφήσιν ἔρημον, ἂν μὴ συνεχεῖ σπουδῇ καὶ γυμνασίᾳ ταύτην θεραπείῃ τὴν δύναμιν. 469. Ὡστε τοῖς σοφωτέροις μᾶλλον, ἢ τοῖς ἀμαθεστέροις, μείζων ὁ πόρος. οὐδὲ γὰρ ὑπὲρ τῶν αὐτῶν ἡ ζημία ἀμελοῦσι τούτοις κακείνοις, ἀλλὰ τοσοῦτον αὕτη πλείων, ὅσον καὶ τῆς κτήσεως ἐκατέρας τὸ μέσον. 470. Κακείνοις μὲν οὐδ' ἂν ἐγκαλέσειέ τις, μηδὲν ἄξιον λόγου παρέχουσιν· οὗτοι δὲ εἰ μὴ μείζονα τῆς δόξης, ἥς ἅπαντες ἔχουσι περὶ αὐτῶν, ἀεὶ προσέροισιν, πολλὰ παρὰ πάντων ἔπεται τὰ ἐγκλήματα. Πρὸς δὲ τούτοις ἐκεῖνοι μὲν καὶ ἐπὶ μικροῖς μέγαλων ἂν τύχοιεν ἐπαίνων· τὰ δὲ τούτων, ἂν μὴ λίαν ἢ θαυμαστά καὶ ἐκπληκτα, οὐ μόνον ἐγκωμίων ἐστέρηται, ἀλλὰ καὶ τοὺς μεμφομένους ἔχει πολλούς. 471. Οὐ γὰρ τοῖς λεγομένοις, ὡς ταῖς τῶν λεγόντων δόξαις, κάθηνται δικάζοντες οἱ ἀκροαταί. ὥστε ὅταν κρατῇ τις ἀπάντων ἐν τῷ λέγειν, τότε μάλιστα πάντων αὐτῷ δεῖ πεπονημένης σπουδῆς. οὐδὲ γὰρ τοῦτο, ὃ κοινὸν τῆς ἀνθρωπείας φύσεώς ἐστι, τὸ μὴ

πάντα ἐπιτυγχάνειν, ἔξεστιν ἐκεῖνον παθεῖν· ἀλλ' ἂν μὴ δι' ὅλον συμφωνῇ τῷ μεγέθει τῆς ὑπολήψεως αὐτοῦ τὰ λεγόμενα, σκώματα μυρία καὶ μέμψεις λαβὼν παρὰ τῶν πολλῶν ἄπεισι. 472. Καὶ οὐδεὶς ἐκεῖνο λογίζεται πρὸς αὐτὸν, ὅτι καὶ ἀθυμία προσπεσοῦσα, καὶ ἀγωνία, καὶ φροντίς, πολλάκις δὲ καὶ θυμὸς ἐπεσκότησε τῷ τῆς διανοίας καθαρωῷ, καὶ τὰ τικτόμενα οὐκ ἀφῆκε προελθεῖν εἰλικρινῇ· καὶ ὅτι ὅλως, ἄνθρωπον ὄντα, οὐκ ἔστι διὰ παντὸς εἶναι τὸν αὐτὸν, οὐδὲ ἐν ἅπασιν εὐήμερεῖν· ἀλλ' εἰκὸς ποτε καὶ διαμαρτεῖν, καὶ ἐλάττωνα τῆς οἰκείας δειχθῆναι δυνάμεως. τούτων οὐδὲν, ὅπερ ἔφην, ἐννοῆσαι βούλονται· ἀλλ' ὥσπερ ἀγγέλῳ δικάζοντες, ἐπάγουσι τὰς αἰτίας. 473. Καὶ ἄλλως δὲ πέφνκεν ἄνθρωπος τὰ μὲν κατορθώματα τοῦ πλησίον, καὶ πολὺ ὄντα καὶ μεγάλα παρορᾶν· ἦν δὲ ἐλάττωμά που φανῇ, καὶ τὸ τυχόν ἧ, καὶ διὰ πολλοῦ συμβεβηκὸς, καὶ ἐπαισθάνεται ταχέως, καὶ ἐπιλαμβάνεται προχείρως, καὶ μέμνηται διαπαντός. καὶ τὸ μικρὸν τοῦτο καὶ εὐτελές, τὴν τῶν πολλῶν καὶ μεγάλων ἡλάττωσε δόξαν πολλάκις. VI. 474. Ὁρᾷς, ὦ γενναῖε, ὅτι μάλιστα τῷ λέγειν δυναμένῳ πλείονος δεῖ τῆς σπουδῆς· ἐπὶ δὲ τῇ σπουδῇ καὶ ἀνεξικακίας τοσαύτης ὅσης οὐδὲ ἅπαντες, ὅσους πρότερόν σοι διῆλθον, ἐδέοντο. 475. Πολλοὶ γὰρ αὐτῷ συνεχῶς ἐπιφύονται μάτην καὶ εἰκῇ, καὶ οὐδὲν ἔχοντες ἐγκαλεῖν, πλὴν ὅτι τὸ παρὰ πᾶσιν εὐδοκιμεῖν ἀπεχθάνονται· καὶ δεῖ γενναίως φέρειν τὴν πικρὰν τούτων βασκανίαν. 476. Τὸ γὰρ ἐπάρατον τοῦτο μῖσος, ὅπερ εἰκῇ συλλέγουσιν, οὐ στέγοντες κρύπτειν, καὶ λοιδοροῦνται, καὶ καταμέμφορται, καὶ διαβάλλουσι λάθρα, καὶ πονηρεῖονται φανερώς. Ψυχὴ δὲ ἀρξαμένη καθ' ἕκαστον τούτων ἀλγεῖν καὶ παροξύνεσθαι, οὐκ ἂν φθάσειε διαφθαρεῖσα τῇ λύπῃ. 477. Καὶ γὰρ οὐ δι' ἑαυτῶν αὐτὸν ἀμύνονται μόνον, ἀλλὰ καὶ δι' ἑτέρων τοῦτο ποιεῖν ἐπιχειροῦσι· καὶ πολλάκις τινὰ τῶν οὐδὲν δυναμένων εἰπεῖν ἐκλεξάμενοι, τοῖς ἐπαίνοις ἐπαίρουσι, καὶ θαυμάζουσιν ὑπὲρ τὴν ἀξίαν· οἱ μὲν ἀμαθία, οἱ δὲ καὶ ἀμαθία καὶ φθόγῳ τοῦτο ποιοῦντες, ἵνα τὴν δόξαν τούτου καθέλωσιν, οὐχ ἵνα δείξωσι θαυμαστὸν τὸν οὐκ ὄντα τοιοῦτον. 478. Οὐ πρὸς τούτους δὲ μόνον ἐκεῖνον τῷ γενναίῳ ὁ ἀγὼν, ἀλλὰ καὶ πρὸς ἀπειρίαν ὅλον δῆμον πολλάκις. ἐπειδὴ γὰρ οὐκ ἔστιν ἐξ ἐλλογίμων ἀνδρῶν συλλέγεσθαι τοὺς συνερχομένους ἅπαντας, ἀλλὰ τὸ πλεόν τῆς ἐκκλησίας μέρος ἐξ ἰδιωτῶν συνῆχθαι συμβαίνει, τοὺς δὲ λοιποὺς καὶ αὐτοὺς ἐκείνων μὲν εἶναι συνετωτέρους, τῶν δὲ λόγους κρῖναι δυναμένων λείπεσθαι πολλῷ πλεόν, ἢ ὅσον ἐκείνων οἱ λοιποὶ πάντες, ἕνα δὲ μόνον ἢ δεύτερον καθήσθαι τὸν ταύτην κε-



κτιμένον τὴν ἀρετὴν· ἀνάγκη, τὸν ἄμεινον εἰπόντα ἐλάττονας ἀπενέγκασθαι κρότους, ἔστι δὲ ὅτε μὴδὲ ἐπαινεθέντα ἀπελθεῖν. 479. Καὶ δεῖ πρὸς ταύτας γενναίως παρεσκευάσθαι τὰς ἀνωμαλίας· καὶ τοῖς μὲν δι' ἀμαθίαν ταῦτα πάσχουσι συγγνώσκειν· τοὺς δὲ διὰ φθόρον τοῦτο ὑπομένοντας δακρύνει, ὡς ἀθλίους ὄντας καὶ ἐλεεινούς· μὴδ' ἑτέρῳ δὲ τούτων ἐλάττω τὴν αὐτοῦ νομίζειν γεγενῆσθαι δύναμιν. 480. Οὐδὲ γὰρ, εἰ ζωγράφος ὢν ἄριστος, καὶ πάντων κατὰ τὴν τέχνην κριτῶν, τὴν μετὰ πολλῆς τῆς ἀκριβείας ἀναγεγραμμένην εἰκόνα ὑπὸ τῶν τῆς τέχνης ἀπείρων σκοπομένην ἑώρα, ἔδει καταπεσεῖν, καὶ τῇ κρίσει τῶν οὐκ εἰδόντων φάυλην ἄγειν τὴν γραφὴν· ὥσπερ οὐδὲ τὴν ὄντως φάυλην, θαυμαστήν τινα καὶ ἐπέραστον, ἀπὸ τῆς τῶν ἀτέχνων ἐκπλήξεως. VII. 481. ὁ γὰρ ἄριστος δημιουργός, αὐτὸς ἔστω καὶ κριτὴς τῶν αὐτοῦ τεργημάτων, καὶ καλὰ καὶ φάυλα ταύτῃ τιθέσθω τὰ γινόμενα, ὅτ' ἂν ὁ τεργησάμενος αὐτὰ νοῦς ταύτας φέρῃ τὰς ψήφους· τὴν δὲ τῶν ἔξωθεν δόξαν, τὴν πεπλανημένην καὶ ἄτεχνον, μὴδὲ εἰς νοῦν βαλέσθω ποτέ. 482. Μὴ τοίνυν μήτε ὁ τῆς διδασκαλίας ἀναδεξάμενος τὸν ἀγῶνα, ταῖς τῶν ἔξωθεν εὐφημίαις προσεχέτω, μὴδὲ ἀπὸ τούτων τὴν ἑαυτοῦ καταβαλλέτω ψυχὴν· ἀλλ' ἐργαζόμενος τοὺς λόγους, ὡς ἂν ἀρέσειε τῷ Θεῷ (οὗτος γὰρ αὐτῷ κριτὴς καὶ ὅρος ἔστω μόνος τῆς ἀρίστης δημιουργίας ἐκείνων, μὴ κρότοι, μὴδὲ εὐφημίαι) εἰ μὲν ἐπαινοῖτο καὶ παρὰ τῶν ἀνθρώπων, μὴ διακροεσθῶ τὰ ἐγκώμια· μὴ παρεχόντων δὲ αὐτὰ τῶν ἀκροατῶν, μὴδὲ ζητεῖτω, μὴδὲ ἀλγείτω. 483. ἰκανὴ γὰρ αὐτῷ παραμυθία τῶν πόνων, καὶ πάντων μείζων, ὅτ' ἂν εαυτῷ συνειδέναι δύνηται, πρὸς ἀρέσκειαν τοῦ Θεοῦ συντιθεῖς καὶ ὀνθυμίζων τὴν διδασκαλίαν. VIII. 484. Καὶ γὰρ ὁ φθάσῃ τῇ τῶν ἀλόγων ἐπαίνων ἐπιθυμίᾳ ἀλῶναι· οὐδὲν αὐτῷ τῶν πολλῶν πόνων ὄφελος, οὐδὲ τῆς ἐν τῷ λέγειν δυνάμεως. Τὰς γὰρ ἀνοήτους τῶν πολλῶν καταγνώσεις μὴ δυναμένη φέρειν ψυχὴ, ἐκλύεται καὶ τὴν περὶ τὸ λέγειν ῥίπτει σπουδὴν. Διὰ τοῦτο χρὴ μάλιστα πάντων πεπαιδεύσθαι ἐπαίνων ὑπερορᾶν· οὐ γὰρ ἀρκεῖ τὸ λέγειν εἰδέναι πρὸς τὴν ταύτης τῆς δυνάμεως φυλακὴν, ἂν μὴ καὶ τοῦτο προσῇ. 485. Εἰ δέ τις ἀκριβῶς ἐξετάζειν ἐθέλοι καὶ τὸν ἐν ἐνδείᾳ καθεστῶτα ταύτης τῆς ἀρετῆς· εὐρήσει δεόμενον τοῦ τῶν ἐπαίνων καταφρονεῖν οὐχ ἥττον, ἢ τοῦτον. 486. Καὶ γὰρ πολλὰ ἀμαρτάνειν ἀναγκασθήσεται, τῆς τῶν πολλῶν δόξης ἥττων γενόμενος· ἀπονῶν γὰρ ἐξισωθῆναι τοῖς εὐδοκιμοῦσι κατὰ τὴν τοῦ λέγειν ἀρετὴν, ἐπιβουλεύειν τε αὐτοῖς καὶ διαφθορεῖσθαι, καὶ μέμφεσθαι μάτην, καὶ πολλὰ τοιαῦτα ἀσχη-

μονεῖν οὐ παραιτήσεται, ἀλλὰ πάντα τολμήσει, καὶ τὴν ψυχὴν ἀπολέσθαι δέη, ὑπὲρ τοῦ τὴν ἐκείνων δόξαν εἰς τὴν τῆς ιδίας εὐτελείας καταγαγεῖν ταπεινότητα. 487. Πρὸς δὲ τούτοις καὶ τῶν ιδρώτων ἀποστήσεται τῶν περὶ τὸ πονεῖν, νάρκης ὥσπερ τινὸς κατασκεδασθείσης αὐτοῦ τῆς ψυχῆς. τὸ γὰρ πολλὰ μοχθοῦντα, ἐλάττονα καρποῦσθαι ἐγκώμια, ἱκανὸν καταβαλεῖν καὶ τρέφαι πρὸς ὕπνον βαθύν, τὸν οὐ δυνάμενον ἐγκωμίων καταφρονεῖν· ἐπεὶ καὶ γεωργὸς, ὅτ' ἂν εἰς λεπτόγεων κάμνη χωρίον καὶ πέτρας ἀναγκάζεται γεωργεῖν, ταχέως ἀφίσταται τοῦ πονεῖν, ἢ μὴ πολλὴν περὶ τὸ πρᾶγμα κεκτημένος ἢ τὴν προθυμίαν, ἢ λιμοῦ δέος ἐπιεικόμενον ἔχη. 488. Εἰ γὰρ οἱ μετὰ πολλῆς τῆς ἐξουσίας δυνάμενοι λέγειν, τοσαύτης δέονται τῆς γυμνασίας πρὸς τὴν τῆς κτήσεως φυλακὴν· ὁ μὴδὲν ὅλως συναγαγὼν, ἀλλ' ἐν τοῖς ἀγῶσιν ἀναγκαζόμενος μελετᾷ, πόσῃν ὑποστήσεται τὴν δυσχερείαν, πόσον θόρυβον, πόσῃν ταραχὴν, ἵνα πολλῷ τῷ μόχθῳ μικρόν τι συναγαγεῖν δυνηθῇ; 489. Ἄν δέ τις καὶ τῶν μετ' αὐτοῦ τεταγμένων, καὶ τὴν ἐλάττω ἀξίᾳ λαχόντων, ἐν τῷ μέρει τούτῳ μᾶλλον ἐκείνου διαφανῆναι δυνηθῇ· θείας τινὸς δεῖ ψυχῆς ἐνταῦθα, ὥστε μὴ ἀλῶναι βασκανίᾳ, μηδὲ ὑπὸ ἀθυμίας καταπεσεῖν. τὸ γὰρ ὑπὸ τῶν ἐλαττόνων παρενυμερεῖσθαι αὐτὸν ἐν ἀξιώματι καθεστῶτα μεῖζον, καὶ φέρειν γενναίως, οὐ τῆς τυχεύσης, οὐδὲ τῆς ἡμετέρας, ἀλλὰ τινος ἀδαμαντίνης ἂν εἴη ψυχῆς. 490. Καὶ μὲν ἐπιεικὴς ἢ καὶ μέτριος ἄγαν ὁ παρενδοκιμῶν, φορητὸν ὅπως γίνεται τὸ πάθος· ἂν δὲ καὶ θρασὺς καὶ ἀλαζὼν καὶ φιλόδοξος, θάνατον ἐκείνῳ καθ' ἐκάστην ἐντέον ἡμέραν, οὕτως αὐτῷ πικρὰν καταστήσει τὴν ζωὴν, ἐπεμβαίνων φανερώς, καταμωκώμενος λάθρα, τῆς ἐξουσίας πολλὰ παρασπῶν τῆς ἐκείνου, πάντα αὐτὸς εἶναι βουλόμενος. μερίστην δὲ ἐν ἅπασι τούτοις ἀσφάλειαν, τὴν ἐν τῷ λέγειν κέκτηται παρόρησιαν, καὶ τὴν τοῦ πλήθους περὶ αὐτὸν σπουδὴν, καὶ τὸ φιλεῖσθαι παρὰ τῶν ἀρχομένων ἀπάντων. 491. ἢ οὐκ οἶδας, ὅσος ταῖς τῶν Χριστιανῶν ψυχαῖς λόγων ἔρως εἰσεκόμασε νῦν; καὶ ὅτι μάλιστα πάντων οἱ τούτους ἀσκοῦντες ἐν τιμῇ, οὐ παρὰ τοῖς ἔξωθεν μόνον, ἀλλὰ καὶ παρὰ τοῖς τῆς πίστεως οἰκείοις; 492. Πῶς οὖν ἂν τις ἐνέγκοι τοσαύτην αἰσχύνην, ὅτ' ἂν αὐτοῦ μὲν φθεγγομένου πάντες σιγῶσι, καὶ διοχλεῖσθαι νομίζωσι, καὶ τοῦ λόγον τὸ τέλος, ὥσπερ τινα πόνων ἀνάπανσιν, περιμένωσι· θατέρον δὲ καὶ μακρὰ λέγοντος μετὰ προθυμίας ἀκούωσιν, καὶ παύσεσθαι μέλλοντος δυσχεραίνωσι, καὶ σιγᾷν βουλομένου παροξύνονται; 493. Ταῦτα γὰρ εἰ καὶ μικρά σοι δοκεῖ εἶναι νῦν καὶ εὐκαταφρόνητα, διὰ τὸ



ἀπείρατον· ἄλλ' ἱκανά γε ἐστὶ προθυμίαν σβέσαι, καὶ ψυχῆς παραλῦσαι δύναμιν, ἣν μὴ πάντων τις ἑαυτὸν τῶν ἀνθρωπίνων ἀνασπάσας παθῶν, ὁμοίως ταῖς ἀσωμάτοις μελετήσῃ διακεῖσθαι δυνάμεσιν, αἷ μῆτε φθόνῳ, μῆτε δόξης ἔρωτι, μῆτε ἐτέρῳ τινὶ τοιοῦτῳ θηρῶνται νοσήματι. 494. Εἰ μὲν οὖν τίς ἐστὶν ἀνθρώπων τοιοῦτος, ὡς δύνασθαι τὸ δυσθήρατον τοῦτο καὶ ἀκαταγώνιστον καὶ ἀνήμερον θηρίον, τὴν τῶν πολλῶν δόξαν, καταπατεῖν, καὶ τὰς πολλὰς αὐτῆς ἐκτέμνειν κεφαλὰς, μᾶλλον δὲ μὴδὲ φῦναι τὴν ἀρχὴν συγχωρεῖν· δυνήσεται εὐκόλως καὶ τὰς πολλὰς ταύτας ἀποκρούεσθαι προσβολὰς, καὶ εὐδίου τινὸς ἀπολαύειν λιμένος· ταύτης δὲ οὐκ ἀπηλλαγμένος, πόλεμόν τινα πολυειδῆ, καὶ θόρυβον συνεχῆ, καὶ ἀθυμίας καὶ τῶν λοιπῶν παθῶν τὸν ὄχλον κατασκεδάξει τῆς ἑαυτοῦ ψυχῆς. 495. Τί δεῖ τὰς λοιπὰς καταλέγειν δυσκολίας; ἄς οὔτε εἰπεῖν οὔτε μαθεῖν δυνήσεται τις, μὴ ἐπὶ τῶν πραγμάτων γενόμενος αὐτῶν.

## ΠΕΡΙ ΙΕΡΩΣΥΝΗΣ

### ΛΟΓΟΣ Σ'.

*Τάδε ἔνεστιν ἐν τῷ σ' λόγῳ.*

- I. Ὅτι καὶ ταῖς εὐθύταις τῶν ἑτέροις ἁμαρτανομένων ὑπόκεινται οἱ ἱερεῖς.
- II. Ὅτι τῶν μοναζόντων πλείονος δέονται ἀκριβείας.
- III. Ὅτι πλείονος εὐκολίας ἀπολαύει ὁ μονάζων, παρὰ τὸν ἐκκλησίαις προεστῶτα.
- IV. Ὅτι τῆς οἰκουμένης τὴν προστασίαν ἐμπειστένται ὁ ἱερεὺς, καὶ ἕτερα πράγματα φρικτὰ.
- V. Ὅτι πρὸς πάντα ἐπιτήδειον εἶναι χορὴν τὸν ἱερέα.
- VI. Ὅτι οὐχ οὕτω τὸ μονάζειν, ὡς τὸ πλήθους προεστάναι καλῶς, καρτερίας σημείον.
- VII. Ὅτι οὐχ ὑπὲρ τῶν αὐτῶν, τῷ τε καθ' ἑαυτὸν ὄντι καὶ τῷ ἐν μέσῳ στρεφόμενῳ, ἡ ἀσκήσις ἐστίν.
- VIII. Ὅτι εὐκολώτερον τὴν ἀρετὴν οἱ καθ' ἑαυτοὺς ὄντες, ἢ οἱ πολλῶν φροντίζοντες κατορθοῦσιν.
- IX. Ὅτι οὐ χορὴ καταφρονεῖν τῆς τῶν πολλῶν ὑπολήψεως, καὶ ψευδὴς οὐσα τύχη.
- X. Ὅτι οὐ μέγα σῶσαι ἑαυτόν.
- XI. Ὅτι πολλῷ χαλεπωτέρα μένει τιμωρία τα τῶν ἱερέων ἁμαρτήματα, ἢ τὰ τῶν ἰδιωτῶν.
- XII. Ἐκ παραδειγμάτων παράστασις καὶ τῆς ὁδίνης, τῆς διὰ τὴν προσδοκίαν τῆς ἱερωσύνης γενομένης, καὶ τοῦ φόβου.
- XIII. Ὅτι παντὸς πολέμου χαλεπώτερος ὁ τοῦ διαβόλου πρὸς ἡμᾶς.

496. Καὶ τὰ μὲν ἐνταῦθα τοιαῦτα, οἷάπερ ἤκουσας· τὰ δὲ ἐκεῖ πῶς οἴσομεν, ὅτ' ἂν καθ' ἕναστον τῶν πιστευθέντων ἀναγκαζώμεθα τὰς εὐθύνas ὑπέχειν; οὐ γὰρ μέχρις αἰσχύνῃς ἢ ζημίας, ἀλλὰ καὶ αἰώνιος ἐκδέχεται κόλασις. 497. Τὸ γὰρ, πείθεσθε τοῖς ἡγουμένοις ὑμῶν καὶ ὑπέεικετε, ὅτι αὐτοὶ ἀγρυπνοῦσιν ὑπὲρ τῶν ψυχῶν ὑμῶν, ὡς λόγον ἀποδώσαντες, εἰ καὶ πρότερον εἶπον, ἀλλ' οὐδὲ νῦν σιωπήσομαι. ὁ γὰρ φόβος ταύτης τῆς ἀπειλῆς συνεχῶς κατασεῖει μου τὴν ψυχὴν. 498. Εἰ γὰρ τῷ μόνον ἕνα σκανδαλίζοντι καὶ ἐλάχιστον, συμφέρει, ἵνα μύλος ὀνικὸς κρεμασθῇ εἰς τὸν τράχηλον αὐτοῦ, καὶ καταποτισθῇ εἰς τὴν θάλατταν, καὶ πάντες οἱ τὴν συνείδησιν τῶν ἀδελφῶν τύπτοντες, εἰς αὐτὸν ἀμαρτάνουσι τὸν Χριστόν· οἱ μὴ μόνον ἕνα καὶ δύο καὶ τρεῖς, ἀλλὰ πλήθῃ τοσαῦτα ἀπολλύντες, τί ποτε ἄρα πείσονται, καὶ ποῖαν δώσουσι δίκην; 499. Οὐδὲ γὰρ ἀπειρίαν ἐστὶν αἰτιώσασθαι, οὐδὲ εἰς ἄγνοιαν καταφυγεῖν, οὐδὲ ἀνάγκην προβαλέσθαι καὶ βίαν· ἀλλὰ θᾶττον ἂν τις τῶν ἀρχομένων, εἴγε ἐνῆν, ἐν ταῖς οἰκείαις ἀμαρτίαις ἐχρήσατο ταύτῃ τῇ καταφυγῇ, ἢ ἐν ταῖς ἐτέρων οἱ προσετώτες. 500. Τί δήποτε; ὅτι ὁ ταχθεὶς τὰς τῶν ἄλλων ἀγνοίας ἐπαγορευοῦν, καὶ τὸν διαβολικὸν πόλεμον προμηνύειν ἐρχόμενον, οὐ δυνήσεται προβαλέσθαι τὴν ἄγνοιαν, οὐδὲ εἰπεῖν, οὐκ ἤκουσα τῆς σάλπιγγος, οὐ προήδειν τὸν πόλεμον. 501. Ἐπὶ τούτῳ γὰρ ἐκάθισεν, ὡς ὁ Ἰεζεκιὴλ φησιν, ἵνα καὶ τοῖς ἄλλοις σαλπίζῃ, καὶ προμηνύῃ τὰ μέλλοντα δυσχερῆ. καὶ διὰ τοῦτο ἀπαραίτητος ἡ κόλασις, καὶ εἰς ὧν ὁ ἀπολωλὸς τύχη. ἔαν γὰρ τῆς ῥομφαίας ἐρχομένης, μὴ σαλπίσῃ τῷ λαῷ, μηδὲ σημάγῃ (φησὶν) ὁ σκοπὸς, καὶ ἐλθοῦσα ἡ ῥομφαία λάβῃ ψυχὴν· αὐτὴ μὲν διὰ τὴν ἀνομίαν αὐτῆς ἐλήφθη, τὸ δὲ αἷμα αὐτῆς ἐκ χειρὸς τοῦ σκοποῦ ἐκζητήσω. II. 502. Παῦσαι τοίνυν ἡμᾶς ὠθῶν εἰς οὕτως ἄφροντον δίκην. 503. οὐ γὰρ ὑπὲρ στρατηγίας οὐδὲ βασιλείας ἡμῖν ὁ λόγος, ἀλλ' ὑπὲρ πράγματος ἀγγελικῆς ἀρετῆς δεομένον. 504. Καὶ γὰρ τῶν ἀκτίων αὐτῶν καθαρωτέραν τῷ ἱερεῖ τὴν ψυχὴν εἶναι δεῖ, ἵνα μὴ ποτε αὐτὸν ἔρημον καταλιμπάνῃ τὸ Πνεῦμα τὸ ἅγιον, ἵνα δύνῃται λέγειν· Ζῶ δὲ, οὐκ ἔτι ἐγὼ, ζῇ δὲ ἐν ἐμοὶ Χριστός. 505. Εἰ γὰρ οἱ τὴν ἔρημον οἰκοῦντες, καὶ πόλεως καὶ ἀγορᾶς καὶ τῶν ἐκεῖθεν ἀπηλλαγμένοι θορύβων, καὶ διαπαντὸς λιμένων καὶ γαλήνης ἀπολαύοντες, οὐκ ἐθέλουσι θαρρῆν τῇ τῆς διαίτης ἐκείνης ἀσφαλείᾳ· ἀλλὰ μυρίας ἐτέρας πρὸς τιθέασιν φυλακάς, πάντοθεν ἑαυτοὺς περιφράττοντες, καὶ μετὰ πολλῆς τῆς ἀκριβείας καὶ λέγειν ἅπαντα καὶ πράττειν σπουδάζοντες, ἵνα μετὰ παρρησίας καὶ καθαρότητος εἰλικρινοῦς, ὅσον



εἰς ἀνθρωπείαν ἦκε δύναμιν, προσιέναι τῷ Θεῷ δύνωνται· πόσης οἶε δεῖν τῷ ἱερωμένῳ καὶ δυνάμεως καὶ βίας, ὥστε δυνηθῆναι παντὸς ἐξαρχάσαι μολυσμοῦ τὴν ψυχὴν, καὶ αἰσινὲς τὸ πνευματικὸν τηρεῖν ἀλλος; 506. Καὶ γὰρ πολλῷ μείζονος αὐτῷ δεῖ καθαρότητος, ἢ ἐκείνοις· καὶ ὃ μείζονος δεῖ, οὗτος πλείοσιν ἀνάγκαις ἐκείνων ὑπόκειται, ταῖς δυναμέναις αὐτὸν ῥυποῦν, ἢν μὴ τῇ διηνεκεῖ νήψει καὶ τῷ πολλῷ τόνῳ χρησάμενος, ἄβατον αὐταῖς ἐργάσεται τὴν ψυχὴν. 507. Καὶ γὰρ προσώπων εὐμορφία, καὶ κινήματων διάθρυψις, καὶ βαδίσεως ἐπιτηδεύσεις, καὶ φωνῆς διάκλασις, καὶ ὄφθαλμῶν ὑπογραφαί, καὶ παρειῶν ἐπιτρίμματα, καὶ πλεγμάτων σύνθεσις, καὶ τριχῶν βαφαί, καὶ ἱματίων πολυτέλεια, καὶ χρυσίων ποικιλία, καὶ λίθων ἀλλος, καὶ μύρων εὐδομία, καὶ ἄλλα πάντα, ἃ τὸ γυναικεῖον ἐπιτηδεύει γένος, ἵκανά θορυβῆσαι ψυχὴν, ἢν μὴ πολλῇ τῇ τῆς σωφροσύνης αὐστηρότητι ἀπεσκληκνύα τύχη. 508. Ἀλλὰ τὸ μὲν ὑπὸ τούτων ταράττεσθαι, θαυμαστὸν οὐδέν· τὸ δὲ καὶ διὰ τῶν τούτοις ἐναντίων δύνασθαι βάλλειν τὸν διάβολον καὶ κατατοξεύειν τὰς τῶν ἀνθρώπων ψυχὰς, τοῦτο ἐστὶ τὸ πολλῆς ἐκπλήξεως καὶ ἀπορίας μεστόν. **III.** Ἦδη γάρ τινες ταῦτα ἐκφυγόντες τὰ θήρατρα, τοῖς πολὺν τούτων ἀφεστηκόσιν ἐάλωσαν. καὶ γὰρ καὶ ἡμελημένη ὄψις, καὶ ἀνχμῶσα κόμη, καὶ ῥυπῶσα στολὴ, καὶ σχῆμα ἀρεπίπλαστον, καὶ ἥθος ἀπλοῦν, καὶ ῥῆμα ἀφελές, καὶ βάδισις ἀρεπιτήδεντος, καὶ ἀσχημάτιστος φωνή, καὶ τὸ περίε συζῆν, καὶ τὸ καταφρονεῖσθαι, καὶ τὸ ἀπροστάτεντον, καὶ ἡ μόνωσις, πρῶτον μὲν εἰς ἔλεον τὸν ὀρώντα, ἀπ' ἐκείνου δὲ εἰς τὸν ἔσχατον ἤγαγεν ὀλεθρον. καὶ πολλοὶ τὰ πρότερα ἐκφυγόντες δίκτυα, τὰ διὰ τῶν χρυσίων, καὶ τῶν μύρων, καὶ τῶν ἱματίων, καὶ τῶν λοιπῶν ὧν εἶπον συγκείμενα, τούτοις τοῖς τοσοῦτον αὐτῶν ἀφεστηκόσιν ἐνόλως ἐνέπεσαν καὶ ἀπώλοντο. 509. Ὅτ' ἂν οὖν καὶ διὰ πενίας καὶ διὰ πλούτου, καὶ διὰ καλλωπισμοῦ καὶ διὰ σχήματος εἰκὴ κειμένον, καὶ διὰ τρόπων τῶν τε ἐπιτηδεντῶν καὶ τῶν ἀπλάστων, καὶ διὰ πάντων ἀπλῶς, ὧν ἀπηριθμησάμεν, ὁ πόλεμος ἀναρρῶπιζται τῇ τοῦ θεωμένου ψυχῇ, καὶ τὰ μηχανήματα αὐτὸν περιστοιχίζῃ πανταχόθεν· πόθεν ἀναπνεῦσαι δυνήσεται, τοσοῦτων κύκλῳ περικειμένων παγῶν; ποίαν κατάδυσιν εὐρεῖν, οὐ λέγω πρὸς τὸ μὴ κατὰ κράτος ἀλῶναι, τοῦτο μὲν γὰρ οὐ πάνν χαλεπὸν, ἀλλὰ καὶ πρὸς τὸ ἀτάραχον τῶν μαρῶν λογισμῶν τὴν ἑαυτοῦ φυλάξαι ψυχὴν; 510. Καὶ παρήμι τὰς τιμὰς, τὰς τῶν μυρίων αἰτίας κακῶν. 511. αἱ μὲν γὰρ παρὰ τῶν γυναικῶν γινόμεναι, τῷ τῆς σωφροσύνης λυμαίνονται τόνῳ, καὶ καταβάλλουσι

δὲ πολλάκις, ὅτ' ἂν τις μὴ διαπαντὸς ἀγρυπνεῖν εἰδῇ πρὸς τὰς τοιαύτας ἐπιβουλὰς. 512. Τὰς δὲ παρὰ τῶν ἀνδρῶν ἦν μὴ μετὰ πολλῆς τις δέξεται τῆς μεγαλοψυχίας, δύο ἐναντίοις ἀλίσκεται πάθεσι, τῇ τε τῆς θωπείας δουλοπρεπείᾳ, καὶ τῇ τῆς ἀλαζονείας ἀνοίᾳ. τοῖς μὲν θεραπεύουσιν αὐτὸν ὑποκύντειν ἀναγκαζόμενος, διὰ δὲ τὰς παρ' ἐκείνων τιμὰς κατὰ τῶν ἐλαττόνων ἐξογκούμενος, καὶ εἰς τὸ τῆς ἀπονοίας ὠθοούμενος βάραθρον. 513. Ταῦτα εἶρηται μὲν παρ' ἡμῶν· ὅσην δὲ ἔχει τὴν βλάβην, οὐκ ἂν τις ἄνευ πῆς πείρας μάθοι καλῶς· οὐ γὰρ δὴ ταῦτα μόνον, ἀλλὰ καὶ τούτων πολλῶ πλείονα καὶ σφαλερώτερα, τοῖς ἐν τῷ μέσῳ στρεφομένοις συμπίπτειν ἀνάγκη γένοιτ' ἂν. 514. Ὁ δὲ τὴν ἔρημον στέργων πάντων μὲν ἔχει τὴν ἀτέλειαν· εἰ δέ ποτε αὐτῷ καὶ λογισμὸς ἄτοπος ὑπογράψει τι τοιοῦτον, ἀλλ' ἀσθενὴς ἡ φαντασία, καὶ ταχέως σβεσθῆναι δυναμένη, διὰ τὸ μὴ προσκείσθαι ἔξωθεν τὴν ἀπὸ τῆς θεωρίας ὕλην τῇ φλογί. 515. Καὶ ὁ μὲν μοναχὸς ὑπὲρ ἑαυτοῦ μόνου δέδοικεν· εἰ δὲ καὶ ἑτέρων φροντίζειν ἀναγκασθεῖν, ἀλλ' εὐαριθμῶν λίαν. εἰ δὲ καὶ πλείονες εἶεν, ἀλλὰ τῶν ἐν ταῖς ἐκκλησίαις ἐλάττους τε εἰσὶ, καὶ τὰς ὑπὲρ ἑαυτῶν φροντίδας πολλῶ κουφοτέρας παρέχουσι τῷ προστάτῃ, οὐ διὰ τὴν ὀλιγότητα μόνον, ἀλλ' ὅτι καὶ πάντες τῶν κοσμικῶν εἰσὶν ἀπηλλαγμένοι πραγμάτων, καὶ οὔτε παῖδας, οὔτε γυναῖκα, οὔτε ἄλλό τι μεριμνᾶν ἔχουσι τοιοῦτο. τοῦτο δὲ αὐτοὺς λίαν τε εἶναι εὐπειθεῖς τοῖς ἡγουμένοις καὶ τὸ κοινὴν τὴν οἶκῃσιν ἔχειν ἐποίησεν, ὥς δύνασθαι αὐτῶν τὰ πταίσματα ἀκριβῶς συνορᾶν τε καὶ ἐπανορθοῦν, ὅπερ οὐ μικρὸν πρὸς ἀρετῆς ἐπίδοσιν ἐπιστάσια διδασκάλου διηρεκῆς“. IV. 516. Τῶν δὲ ὑπὸ τῷ ἱερεῖ τεταγμένων τὸ πλεόν βιωτικαῖς πεπέδεται φροντίσι, καὶ τοῦτο ἀργότερους πρὸς τὴν τῶν πνευματικῶν ἐργασίαν καθίστησιν. ὅθεν ἀνάγκη τῷ διδασκάλῳ σπεῖρειν καθ' ἑκάστην, ὥς εἰπεῖν, ἡμέραν, ἵνα τῇ ῥοῇ συνεχεῖα δυνηθῇ κρατηθῆναι παρὰ τοῖς ἀκούουσι τῆς διδασκαλίας ὁ λόγος. Καὶ γὰρ πλοῦτος ὑπέρογκος, καὶ δυναστείας μέγεθος, καὶ ῥαθυμία ἀπὸ τρυφῆς προσγινόμενη, καὶ πολλὰ ἕτερα πρὸς τούτοις συμπνίγει τὰ καταβαλλόμενα σπέρματα, πολλάκις δὲ ἢ τῶν ἀκανθῶν πυκνότης οὐδὲ μέχρι τῆς ἐπιφανείας ἀφήσι τὸ σπειρόμενον πεσεῖν· ἤδη δὲ καὶ θλίψας ὑπερβολή, καὶ πενίας ἀνάγκη, καὶ ἐπήρειαι συνεχεῖς, καὶ ἄλλα τοιαῦτα τοῖς προτέροις ἐναντία, ἀπάγει τῆς περὶ τὰ θεῖα σπουδῆς. τῶν δὲ ἀμαρτημάτων οὐδὲ τὸ πολλοστὸν αὐτοῖς μέρος δυνατὸν γενέσθαι καταφανές. πῶς γὰρ, ὦν τοὺς πλείονας οὐδὲ ἐκ προσόψεως ἴσασι; 517. Καὶ τὰ μὲν πρὸς τὸν λαὸν αὐτῷ τοσαύ-



την ἔχει τὴν ἀμηχανίαν. εἰ δέ τις τὰ πρὸς τὸν Θεὸν ἐξετάσειεν, οὐδὲν ὄντα εὐρήσει ταῦτα, οὕτω μείζωνος καὶ ἀκριβεστέρας ἐκεῖνα δεῖται τῆς σπουδῆς. 518. Τὸν γὰρ ὑπὲρ ὅλης πόλεως, καὶ τί λέγω, πόλεως, πάσης μὲν οὖν τῆς οἰκουμένης πρεσβεύοντα, καὶ δεόμενον ταῖς ἀπάντων ἀμαρτίαις ἴλεω γενέσθαι τὸν Θεόν, οὐ τῶν ζώντων μόνον ἀλλὰ καὶ τῶν ἀπελθόντων, ὁποῖόν τινα εἶναι χρή; ἐγὼ μὲν γὰρ καὶ τὴν Μωσέως καὶ τὴν Ἡλιοῦ παρόρησίαν, οὐδέπω πρὸς τὴν τοσαύτην ἱκετηρίαν ἀρκεῖν ἡγοῦμαι. Καὶ γὰρ ὥσπερ τὸν ἅπαντα κόσμον πεπιστευμένος, καὶ αὐτὸς ὢν ἀπάντων πατήρ, οὕτω πρόσσεισι τῷ Θεῷ, δεόμενος τοὺς ἅπαντα-χοῦ πολέμους σβεσθῆναι, λυθῆναι τὰς ταραχάς· εἰρήνην, εὐετηρίαν, πάντων τῶν ἐκάστω κακῶν ἐπικειμένων, καὶ ἰδία καὶ δημοσία, ταχεῖαν αὐτῶν ἀπαλλαγὴν. δεῖ δὲ πάντων αὐτὸς, ὑπὲρ ὧν δεῖται, τοσοῦτο διαφέρειν ἐν ἅπασιν, ὅσον τὸν προσεστώτα τῶν προστατενομένων εἰκός. 519. Ὅτ' ἂν δὲ καὶ τὸ Πνεῦμα τὸ ἅγιον καλῇ, καὶ τὴν φρικωδεστάτην ἐπιτελῇ θυσίαν, καὶ τοῦ κοινου πάντων συνεχῶς ἐφάπτηται Δεσπότης, ποῦ τάξομεν αὐτὸν, εἰπέ μοι; πόσῃ δὲ αὐτὸν ἀπαιτήσομεν καθαρότητι καὶ πόσῃ ἐνλάβειαν; ἐννόησον γὰρ, ὁποίας τὰς ταῦτα διακονουμένας χεῖρας εἶναι χρή, ὁποίαν τὴν γλῶτταν τὴν ἐκεῖνα προχέουσαν τὰ ῥήματα, τίος δὲ οὐ καθαρωτέραν καὶ ἀγιωτέραν τὴν τοσοῦτο πνεῦμα ὑποδεχομένην ψυχὴν; 520. Τότε καὶ ἄγγελοι παρεστήκασιν τῷ ἱερεῖ, καὶ οὐρανίων δυνάμεων ἅπαν τὸ βῆμα καὶ ὁ περὶ τὸ θυσιαστήριον πληροῦται τόπος, εἰς τιμὴν τοῦ κειμένου. 521. Καὶ τοῦτο ἱκανὸν μὲν καὶ ἐξ αὐτῶν πεισθῆναι τῶν ἐπιτελουμένων τότε· ἐγὼ δὲ καὶ τιος ἦκουσα διηγούμενου ποτὲ, ὅτι αὐτῷ τις πρεσβύτης, θανμαστὸς ἀνὴρ καὶ ἀποκαλύψεις ὁρᾶν εἰσθῶς, ἔλεγεν ὅψεως ἡξιῶσθαι τοιαύτης, καὶ κατὰ τὸν καιρὸν ἐκεῖνον ἄφρω πλήθος ἀγγέλων ἰδεῖν, ὡς αὐτῷ δυνατόν ἦν, στολὰς ἀναβεβλημένων λαμπρὰς, καὶ τὸ θυσιαστήριον κυκλούντων, καὶ κάτω νευόντων, ὡς ἂν εἴ τις στρατιώτας παρόντος βασιλέως ἐστηκότας ἴδοι. καὶ ἔργω πείθομαι. 522. Καὶ ἕτερος δέ τις ἐμοὶ διηγῆσατο, οὐ παρ' ἑτέρου μαθὼν, ἀλλ' αὐτὸς ἰδεῖν ἄξιωθῆναι καὶ ἀκοῦσαι, ὅτι τοὺς μέλλοντας ἐνθένδε ἀπαίρειν, ἂν τύχωσι τῶν μυστηρίων μετασχόντες ἐν καθαρᾷ συνειδήσει, ὅτ' ἂν ἀποπνεῖν μέλλωσι, δορυφοροῦντες αὐτοὺς, δι' ἐκεῖνο τὸ ληφθῆναι, ἀπάγουσιν ἐνθένδε ἄγγελοι. 523. Σὺ δὲ οὐδέπω φρίττεις, εἰς οὕτως ἱερὰν τελετὴν τοιαύτην εἰσάγων ψυχὴν, καὶ τὸν τὰ ῥυπαρὰ ἐνδεδυμενον ἱμάτια εἰς τὸ τῶν ἱερέων ἀναφέρων ἀξίωμα, ὃν καὶ τοῦ λοιποῦ τῶν δαιτυμόνων χοροῦ ἐξῶσεν ὁ Χριστός; 524. Φωτὸς δι-

κην τὴν οἰκουμένην καταυγάζοντος λάμπειν δεῖ τοῦ ἱερέως τὴν ψυχὴν· ἡ δὲ ἡμετέρα τοσοῦτον ἔχει περικείμενον αὐτῇ σκότος ἐκ τῆς πονηρᾶς συνειδήσεως, ὥς αἰετὶ καταδύεσθαι καὶ μηδέποτε δύνασθαι μετὰ παύσεως εἰς τὸν αὐτῆς ἀτερίσαι δεσπότην. 525. Οἱ ἱερεῖς τῆς γῆς εἰσιν οἱ ἄλλες· τὴν δὲ ἡμετέραν ἄνοιαν καὶ τὴν ἐν ἅπασιν ἀπειρίαν τίς ἂν ἐνέγκοι ῥαδίως, πλὴν ὑμῶν τῶν καθ' ὑπερβολὴν ἡμᾶς ἀγαπᾶν εἰθισμένων; 526. Οὐ γὰρ μόνον καθαρόν οὕτως, ὥς τηλικαύτης ἡξιωμένον διακονίας, ἀλλὰ καὶ λίαν συνετὸν καὶ πολλῶν ἔμπειρον εἶναι δεῖ· καὶ πάντα μὲν εἰδέναι τὰ βιωτικὰ τῶν ἐν μέσῳ στρεφομένων οὐχ ἥττον, πάντων δὲ ἀπηλλάχθαι μᾶλλον τῶν τὰ ὄρη κατειληφτότων μοναχῶν. 527. Ἐπειδὴ γὰρ ἀνδράσιν αὐτὸν ὁμιλεῖν ἀνάγκη καὶ γυναῖκας ἔχουσι, καὶ παῖδας τρέφουσι, καὶ θεράποντας κεκτημένοις, καὶ πλοῦτον περιβεβλημένοις πολὺν, καὶ δημόσια πράττουσι, καὶ ἐν δυναστείαις οὔσι, ποικίλον αὐτὸν εἶναι δεῖ. 528. ποικίλον δὲ λέγω, οὐχ ὑπουργόν· οὐδὲ κόλακα καὶ ὑποκριτὴν, ἀλλὰ πολλῆς μὲν ἐλευθερίας καὶ παύσεως ἀνάμεστον, εἰδότα δὲ καὶ συγκρατιέναι χρησίμως, ὅτ' ἂν ἡ τῶν πραγμάτων ὑπόθεσις τοῦτο ἀπαιτῇ, καὶ χρηστὸν εἶναι ὁμοῦ καὶ αὐστηρόν. 529. Οὐ γάρ ἐστιν ἐνὶ τρόπῳ χρῆσθαι τοῖς ἀρχομένοις ἅπασιν, ἐπειδὴ μηδὲ ἰατρῶν παισὶν ἐνὶ νόμῳ τοῖς κάμνουσι πᾶσι προσφέρεσθαι καλὸν, μηδὲ κυβερνήτῃ μίαν ὁδὸν εἰδέναι τῆς πρὸς τὰ πνεύματα μάχης. καὶ γὰρ καὶ ταύτην τὴν ναῦν συνεχεῖς περιστοιχίζονται χειμῶνες· οἱ δὲ χειμῶνες οὗτοι οὐκ ἔξωθεν προσβάλλουσι μόνον, ἀλλὰ καὶ ἔνδοθεν τίκονται. καὶ πολλῆς χρεῖα καὶ συγκαταβάσεως καὶ ἀκριβείας. 530. πάντα δὲ ταῦτα τὰ διάφορα εἰς ἓν τέλος ὁρᾷ, τοῦ Θεοῦ τὴν δόξαν, τῆς ἐκκλησίας τὴν οἰκοδομήν.

V. 531. Μέγας ὁ τῶν μοναχῶν ἀγὼν, καὶ πολὺς ὁ μόχθος· ἀλλ' εἴ τις τῇ καλῶς διοικουμένῃ ἱερωσύνῃ τοὺς ἐκείθεν ἰδρῶτας παραβάλῃ, τοσοῦτον εὐρήσει τὸ διάφορον, ὅσον ἰδιώτου καὶ βασιλέως τὸ μέσον. 532. Ἐκεῖ μὲν γὰρ εἰ καὶ πολὺς ὁ πόνος, ἀλλὰ κοινὸν τῆς ψυχῆς καὶ τοῦ σώματος τὸ ἀγώνισμα· μᾶλλον δὲ τὸ πλεόν τῇ τοῦ σώματος κατορθοῦται κατασκευῇ. καὶ μὴ τοῦτο ἰσχυρόν ἢ, μένει καθ' αὐτὴν ἡ προθυμία, οὐκ ἔχουσα εἰς ἔργον ἐξελεθεῖν· καὶ γὰρ καὶ νηστεία σύντονος, καὶ χαμεννία, καὶ ἀγρυπνία, καὶ ἀλουσία, καὶ ὁ πολὺς ἰδρῶς, καὶ τὰ λοιπὰ, ὅσα πρὸς τὴν τοῦ σώματος ἐπιτηδεύουσι ταλαιπωρίαν, πάντα οἴχεται, τοῦ κολάζεσθαι μέλλοντος οὐκ ὄντος ἰσχυροῦ. 533. Ἐνταῦθα δὲ καθαρά τῆς ψυχῆς ἡ τέχνη· καὶ οὐδὲν τῆς τοῦ σώματος εὐεξίας προσδεῖται, ὥστε δεῖξαι τὴν αὐτῆς ἀρετὴν. τί γὰρ ἡμῖν ἢ τοῦ σώ-



ματος ἰσχύς συμβάλλεται πρὸς τὸ μήτε αὐθάδεις εἶναι, μήτε ὀργίλους, μήτε προπετεῖς, ἀλλὰ νηφαλίους, καὶ σώφρονας, καὶ κοσμίους, καὶ τᾶλλα πάντα, δι' ὧν ἡμῖν ὁ μακάριος Παῦλος τὴν τοῦ ἀρίστου ἱερέως ἀνεπλήρωσεν εἰκόνα; 534. Ἀλλ' οὐκ ἐπὶ τῆς τοῦ μονάζοντος ἀρετῆς ἔχοι τις ἂν τοῦτο εἰπεῖν. VI. ἀλλὰ καθάπερ τοῖς μὲν θανατοποιοῖς ὀργάνων δεῖ πολλῶν, καὶ τροχῶν καὶ σχοινίων καὶ μαχαιρῶν, ὁ δὲ φιλόσοφος ἅπασαν ἐν τῇ ψυχῇ κειμένην ἔχει τὴν τέχνην, τῶν ἔξωθεν οὐδὲν δεόμενος. 535. οὕτω δὴ καὶ ἐνταῦθα ὁ μὲν μοναχὸς καὶ τῆς σωματικῆς εὐπαθείας προσδεῖται, καὶ τόπων πρὸς τὴν διαγωγὴν ἐπιτηδεῖων, ἵνα μήτε ἄγαν ἀπρωκισμένοι τῆς τῶν ἀνθρώπων ὥσιν ὀμιλίας; καὶ τὴν ἀπὸ τῆς ἐρημίας ἔχωσιν ἡσυχίαν, ἔτι δὲ καὶ τῆς ἀρίστης μὴ ἀμοιρῶσι κράσεως τῶν ὥρων· οὐδὲν γὰρ οὕτως ἀφόρητον τῷ κατατρυχομένῳ νηστείαις, ὥς ἡ τῶν ἀέρων ἀνωμαλία. τῆς δὲ τῶν ἱματίων κατασκευῆς καὶ διαίτης ἔνεκεν, ὅσα πράγματα ἔχειν ἀναγκάζονται, πάντα αὐτουργεῖν αὐτοὶ φιλονεικούντες, οὐδὲν δέομαι λέγειν νῦν. 536. Ὁ δὲ ἱερεὺς οὐδενὸς τούτων εἰς τὴν αὐτοῦ δεῖσεται χρεῖαν, ἀλλ' ἀπερίεργος καὶ κοινὸς ἐν ἅπασιν ἐστὶ τοῖς οὐκ ἔχουσι βλάβην, τὴν ἐπιστήμην ἅπασαν ἐν τοῖς τῆς ψυχῆς θησαυροῖς ἀποκειμένην ἔχων. 537. Εἰ δὲ τὸ μένειν ἐφ' ἑαυτῶν καὶ τὰς τῶν πολλῶν ὀμιλίας ἐκτρέπεσθαι θαυμάζοι τις, καρτερίας μὲν τοῦτο δεῖγμα καὶ αὐτὸς εἶναι φαίην ἂν, οὐ μὴν ἀπάσης τῆς ἀνδρείας τῆς ἐν τῇ ψυχῇ τεκμήριον ἱκανόν. Ὁ μὲν γὰρ εἰσω λιμένων ἐπὶ τῶν οἰάκων καθήμενος, οὐπω τῆς τέχνης ἀκριβῆ διδῶσι βάσανον· τὸν δὲ ἐν μέσῳ τῷ πελάγει καὶ τῷ χειμῶνι δυνηθέντα διασῶσαι τὸ σκάφος, οὐδεὶς ὅστις οὐκ ἂν εἶναι φαίη κυβερνήτην ἀρίστον. VII. 538. οὐ τοίνυν ἡμῖν οὐδὲ τὸν μοναχὸν θαυμαστέον ἂν εἴη λίαν καὶ μεθ' ὑπερβολῆς, ὅτι μένων ἐφ' ἑαυτοῦ οὐ ταράττεται, οὐδὲ διαμαρτάνει πολλὰ καὶ μεγάλα ἁμαρτήματα· οὐδὲ γὰρ ἔχει τὰ παρακινύζοντα καὶ διεγείροντα τὴν ψυχὴν. ἀλλ' εἴ τις πλήθεσιν ὅλοις ἑαυτὸν ἐκδεδωκώς, καὶ τὰς τῶν πολλῶν φέρειν ἁμαρτίας ἀναγκασθεὶς, ἔμεινεν ἀκλινὴς καὶ στερεὸς, ὥσπερ ἐν γαλήνῃ τῷ χειμῶνι τὴν ψυχὴν διακυβερνῶν, οὗτος κροτεῖσθαι καὶ θαυμάζεσθαι παρὰ πάντων ἂν εἴη δίκαιος· ἱκανὴν γὰρ τῆς οἰκείας ἀνδρείας τὴν δοκιμασίαν ἐπεδείξατο. 539. Μὴ τοίνυν μηδὲ αὐτὸς θαυμάσῃς, ὅτι τὴν ἀγορὰν φεύγοντες ἡμεῖς καὶ τὰς τῶν πολλῶν συνουσίας, οὐκ ἔχομεν τοὺς κατηγοροὺς πολλοὺς. 540. οὐδὲ γὰρ εἰ καθεύδων οὐχ ἡμάρτανον, οὐδ' εἰ μὴ παλαιῶν οὐκ ἔπιπτον, οὐδ' εἰ μὴ μαχόμενος οὐκ ἐβαλλόμην, θαυμάζειν ἔρχην. 541. Τίς γὰρ, εἶπε, τίς δυνήσεται

κατεπειν καὶ ἀποκαλύψαι τὴν μοχθηρίαν τὴν ἐμὴν; ὁ ὄροφος οὗτος καὶ ὁ οἰκίσκος; ἀλλ' οὐκ ἂν δύναιτο ῥῆξαι φωνήν. 542. ἀλλ' ἡ μήτηρ ἡ μάλιστα πάντων εἰδυῖα τὰ ἐμά; μάλιστα μὲν οὐδὲ πρὸς αὐτὴν ἐστὶ μοι τι κοινόν, οὐδὲ εἰς φιλονεικίαν ἤλθομεν πώποτε. εἰ δὲ καὶ τοῦτο ἦν συμβάν, οὐδεμία οὕτως ἐστὶ μήτηρ ἄστοργος καὶ μισότεκνος, ὥς τοῦτον, ὃν ὥδινε καὶ ἔτεκε καὶ ἔθρεψε, μηδεμιᾶς ἀναγκαζούσης προφάσεως, μηδὲ βιαζομένου τινός, κακίζειν καὶ διαβάλλειν παρὰ πᾶσιν. 543. Ἐπεὶ ὅτι γε εἴ τις τὴν ἡμετέραν πρὸς ἀκρίβειαν ἐθέλοι βασανίζειν ψυχὴν, πολλὰ αὐτῆς εὐρήσει τὰ σαθρὰ, οὐδὲ αὐτὸς ἄγνοεῖς, ὁ μάλιστα πάντων ἡμᾶς τοῖς ἐγκωμίοις ἐπαίρειν παρὰ πᾶσιν εἰώθως. 544. Καὶ ὅτι γε οὐ μετριάζων ταῦτα λέγω νῦν, ἀνάμνησον σαυτὸν, ὁσάκις εἶπον πρὸς σέ, λόγου τοιούτου γενομένου πολλάκις ἡμῖν· ὅτι, εἴ τις αἴρεσίν μοι προὔτίθεται, ποῦ μᾶλλον βουλοίμην εὐδοκίμεῖν, ἐν τῇ τῆς ἐκκλησίας προστασίᾳ, ἢ κατὰ τὸν τῶν μοναχῶν βίον, μυρίαὶς ἂν ψήφοις τὸ πρότερον ἐδεξάμην ἔγωγε. οὐ γὰρ διέλιπόν ποτε μακαρίζων πρὸς σε τοὺς ἐκείνης τῆς διακονίας προστῆναι δυνηθέντας καλῶς. ὅτι δὲ, ὅπερ ἐμακάριζον, οὐκ ἂν ἔφυγον ἱκανῶς ἔχων μετελθεῖν, οὐδεὶς ἀντερεῖ. 545. Ἀλλὰ τί πάθω; οὐδὲν οὕτως ἄχρηστον εἰς ἐκκλησίας προστασίαν, ὥς αὐτὴ ἡ ἀργία καὶ ἡ ἀμελετησία, ἣν ἕτεροι μὲν ἀσκησὶν τινα εἶναι νομίζουσιν, ἐγὼ δὲ αὐτὴν ὥσπερ εἰ παραπέτασμα τῆς οἰκείας ἔχω φανλότητος, τὰ πλείονα τῶν ἐλαττωμάτων τῶν ἐμαντοῦ ταύτης συγκαλύπτων καὶ οὐκ ἔων φαίνεσθαι. 546. Ὁ γὰρ ἐνεθισθεὶς τοσαύτης ἀπολαύειν ἀπραγμοσύνης καὶ ἐν ἡσυχίᾳ διάγειν πολλῇ, καὶ μεγάλῃ ἢ φύσεως, ὑπὸ τῆς ἀνασκησίας θορυβεῖται καὶ ταράττεται, καὶ τῆς οἰκείας δυνάμεως περικόπτει μέρος οὐ μικρόν τὸ ἀγύμναστον. ὅτ' ἂν δὲ ὁμοῦ καὶ βραδείας ἢ διανοίας, καὶ τῶν τοιούτων ἀγῶνων ἄπειρος, τοῦτο δὴ τὸ ἡμέτερον, τῶν λιθίνων οὐδὲν διοίσει ταύτην δεξάμενος τὴν οἰκονομίαν. 547. Διὰ τοῦτο τῶν ἐξ ἐκείνης ἐρχομένων τῆς παλαιστρας εἰς τοὺς ἀγῶνας τοῦτους, ὀλίγοι διαφαίνονται· οἱ δὲ πλείους ἐλέγχονται, καὶ καταπίπτουσι, καὶ πράγματα ὑπομένουσιν ἀηδὴ καὶ χυλεπὰ. καὶ οὐδὲν ἀπεικός. ὅτ' ἂν γὰρ μὴ περὶ τῶν αὐτῶν οἱ τε ἀγῶνες ὡς καὶ τὰ γυμνάσια, τῶν ἀγυμνάστων ὁ ἀγωνιζόμενος οὐδὲν διενήνοχε. 548. Δόξης μάλιστα δεῖ καταφρονεῖν τὸν εἰς τοῦτο ἐρχόμενον τὸ στάδιον, ὀργῆς ἀνώτερον εἶναι, συνέσεως ἔμπλεω πολλῆς. τούτων δὲ τῷ τὸν μονήρῃ στέργοντι βίον οὐδεμία γυμνασίας ὑπόθεσις πρόκειται. οὐδὲ γὰρ τοὺς παροξύνοντας ἔχει πολλοὺς, ἵνα μελετήσῃ κολάζειν τοῦ θυμοῦ τὴν δύναμιν· οὔτε τοὺς θάναμάζον-



τας καὶ κροτοῦντας, ἵνα παιδευθῇ τοὺς παρὰ τῶν πολλῶν δια-  
 πτύειν ἐπαίνους· τῆς τε ἐν ταῖς ἐκκλησίαις ἀπαιτουμένης συνέ-  
 σεως, οὐ πολὺς αὐτοῖς λόγος. ὅτ' ἂν οὖν ἔλθωσιν εἰς τοὺς ἀγῶ-  
 νας, ὧν μὴ μεμελετήκασι τὴν πείραν, ἀποροῦνται, ἰλιγγιῶσιν, εἰς  
 ἀμηχανίαν ἐκπίπτουσι, καὶ πρὸς τῷ μηδὲν ἐπιδοῦναι πρὸς ἀρε-  
 τὴν, καὶ ἅπερ ἔχοντες ἦλθον πολλοὶ πολλὰκις ἀπώλεσαν.

VIII. 549. ΒΑΣ. Τί οὖν; τοὺς ἐν τῷ μέσῳ στρεφομένους, καὶ  
 πραγμάτων φροντίζοντας βιωτικῶν, καὶ τετριμμένους πρὸς μά-  
 χας καὶ λοιδορίας, καὶ μυρίας δεινότητος γέμοντας, καὶ τρυφᾶν  
 εἰδότας, ἐπιστήσομεν τῇ τῆς ἐκκλησίας οἰκονομίᾳ; 550. Εὐφρή-  
 μει, ἔφην, ὦ μακάριε σύ. τούτους γὰρ οὐδ' εἰς τοῦν βάλλεσθαι  
 δεῖ, ὅτ' ἂν ἱερέων ἐξέτασις ᾖ· ἀλλ' εἴ τις μετὰ τοῦ πᾶσιν ὁμιλεῖν  
 καὶ συναναστρέφεσθαι δύναιτο τὴν καθαρότητα καὶ τὴν ἀταρα-  
 ξίαν, τὴν τε ἀγιοσύνην καὶ καρτερίαν καὶ νῆψιν, καὶ τὰ ἄλλα τὰ  
 τοῖς μοναχοῖς προσόντα ἀγαθὰ, φυλάττειν ἀκέραια καὶ ἀπαρ-  
 σάλευτα, μᾶλλον τῶν μεμονωμένων ἐκείνων. 551. ὥς ὅγε πολλὰ  
 μὲν ἔχων ἐλαττώματα, δυνάμενος δὲ αὐτὰ τῇ μονώσει καλύπτειν,  
 καὶ ποιεῖν ἄπρακτα τῷ μηδενὶ καταμιγνύναι ἐναντόν· οὗτος εἰς  
 μέσον ἔλθων, οὐδὲν ἕτερον ἢ τὸ καταγέλαστος γενέσθαι κερδα-  
 νεῖ, καὶ κινδυνεύσει μειζόνως. 552. ὁ μικροῦ δεῖν ἐπάθομεν ἂν  
 ἡμεῖς, εἰ μὴ ἡ τοῦ Θεοῦ κηδεμονία τὸ πῦρ ταχέως ἀνέσχε τῆς  
 ἡμετέρας κεφαλῆς. 553. Οὐ γάρ ἐστι λαθεῖν τὸν οὕτω διακεί-  
 μενον, ὅτ' ἂν ἐν τῷ φανερῷ καταστῇ, ἀλλὰ πάντα τότε ἐλέγχε-  
 ται· καὶ καθάπερ τὰς μεταλλικὰς ὕλας δοκιμάζει τὸ πῦρ, οὕτω  
 καὶ ἡ τοῦ κλήρου βάσανος τὰς τῶν ἀνθρώπων διακρίνει ψυχὰς,  
 κἂν ὀργίλος τις ᾖ, κἂν μικρόψυχος, κἂν φιλόδοξος, κἂν ἀλαζών,  
 κἂν ὅ τι δήποτε ἕτερον, ἅπαντα ἐκκαλύπτει καὶ γυμνοῖ ταχέως  
 τὰ ἐλαττώματα. 554. οὐ γυμνοῖ δὲ μόνον, ἀλλὰ καὶ χαλεπώτερα  
 καὶ ἰσχυρότερα αὐτὰ καθίστησι. Καὶ γὰρ τὰ τοῦ σώματος  
 τραύματα, προστριβόμενα, δυσίατα γίνονται· καὶ τὰ τῆς ψυχῆς  
 πάθη, κινδυνεύοντα καὶ παροξυνόμενα, μᾶλλον ἀγριαίνεσθαι πέφυ-  
 κε, καὶ τοὺς ἔχοντας αὐτὰ πλείονα ἀμαρτάνειν βιάζεται. 555. καὶ  
 γὰρ εἰς ἔρωτα δόξης ἐπαίρει τὸν μὴ προσέχοντα, καὶ εἰς ἀλαζονεῖαν  
 καὶ εἰς χρημάτων ἐπιθυμίαν· ὑποσύρει δὲ καὶ εἰς τρυφὴν καὶ εἰς  
 ἄνεσιν καὶ ῥαθυμίαν, καὶ κατὰ μικρὸν εἰς τὰ περαιτέρω τούτων  
 ἐκ τούτων τικτόμενα κακὰ. 556. Πολλὰ γάρ ἐστιν ἐν τῷ μέσῳ  
 τὰ δυνάμενα ψυχῆς ἀκρίβειαν ἐκλῦσαι, καὶ τὸν ἐπ' εὐθείας δια-  
 κόψαι δρόμον. 557. καὶ πρῶτον ἀπάντων αἱ πρὸς τὰς γυναῖκας  
 ὁμιλίαι. Οὐδὲ γάρ ἐστι τὸν προεστῶτα, καὶ παντὸς τοῦ ποιμνίου  
 κηδόμενον, τοῦ μὲν τῶν ἀνδρῶν ἐπιμελεῖσθαι μέρους, τὸ δὲ τῶν

γυναικῶν παρορᾶν, ὃ μάλιστα δεῖται προνοίας πλείονος, διὰ τὸ  
 πρὸς τὰς ἀμαρτίας ἐνόλισθον· ἀλλὰ δεῖ καὶ τῆς τούτων ὑγείας,  
 εἰ καὶ μὴ ἐκ πλείονος, ἀλλ' οὖν ἐξ ἴσης φροντίζειν τῆς μοίρας,  
 τὸν λαχόντα τὴν ἐπισκοπὴν διοικεῖν. καὶ γὰρ ἐπισκοπεῖσθαι αὐ-  
 τὰς, ἥνίκα ἂν κάμνωσι, καὶ παρακαλεῖν, ἥνίκα ἂν πενθῶσι, καὶ  
 ἐπιπλήττειν ῥαθυμούσαις, καὶ βοηθεῖν καταπονουμέναις ἀνάγκη.  
 558. Τούτων δὲ γινομένων, πολλὰς ἂν εὖροι τὰς παρεισδύσεις ὁ  
 πονηρὸς, εἰ μὴ ἡκριβωμένη τις ἑαυτὸν τειχίσειε φυλακῇ. καὶ γὰρ  
 ὀφθαλμὸς βάλλει καὶ θορυβεῖ ψυχὴν, οὐχ ὁ τῆς ἀκολάστου μό-  
 ρον, ἀλλὰ καὶ ὁ τῆς σώφρονος, καὶ κολακεῖται μαλάσσουσι, καὶ  
 τιμαὶ καταδουλοῦνται· καὶ ἀγάπη ζέουσα, τοῦτο δὴ τὸ πάντων  
 αἴτιον τῶν ἀγαθῶν, μυρίων αἴτιον γέγονε κακῶν, τοῖς οὐκ ὀρθῶς  
 χρησαμένοις αὐτῇ. 559. Ἦδη δὲ καὶ φροντίδες συνεχεῖς ἤμβλυ-  
 ναν τὸ τῆς διανοίας ὄξυν, καὶ μολίβδου βαρύτερον τὸ πτηνὸν  
 ἀπειργάσαντο· καὶ θυμὸς δὲ προσπεσὼν καπνοῦ δίκην τὰ ἔνδον  
 κατέσχεν ἅπαντα. IX. 560. Τί ἂν τις λέγοι τὰς, ἐκ τῆς λύπης,  
 βλάβας, τὰς ὕβρεις, τὰς ἐπηρείας, τὰς μέμψεις, τὰς παρὰ τῶν  
 μειζόνων, τὰς παρὰ τῶν ἐλαττόνων, τὰς παρὰ τῶν συνετῶν, τὰς  
 παρὰ τῶν ἀσυνέτων; 561. τοῦτο γὰρ δὴ μάλιστα τὸ γένος τῆς  
 ὀρθῆς ἀπεστερημένον κρίσεως, μεμψίμοιρόν τε ἐστὶ καὶ οὐκ ἂν  
 ἐνκόλως ἀπολογίας ἀνάσχοιτο ποτε. 562. Τὸν δὲ προεστώτα  
 καλῶς, οὐδὲ τούτων δεῖ καταφρονεῖν, ἀλλὰ πρὸς ἅπαντας περὶ  
 ὧν ἂν ἐγκαλῶσι διαλύεσθαι, μετὰ πολλῆς τῆς ἐπιεικειᾶς καὶ  
 πραότητος, συγγινώσκοντα μᾶλλον αὐτοῖς τῆς ἀλόγου μέμψεως,  
 ἢ ἀγανακτοῦντα καὶ ὀργιζόμενον. 563. Εἰ γὰρ ὁ μακάριος Παῦ-  
 λος, μὴ κλοπῆς ὑπόνοιαν λάβη παρὰ τοῖς μαθηταῖς, ἔδεισε, καὶ  
 διὰ τοῦτο προσέλαβε καὶ ἑτέρους εἰς τὴν τῶν χρημάτων διακο-  
 νίαν, ἵνα μὴ τις ἡμᾶς μωμήσῃται φησιν, ἐν τῇ ἀδρότητι ταύτῃ  
 τῇ διακονουμένῃ ὑφ' ἡμῶν· πῶς ἡμᾶς οὐ πάντα δεῖ ποιεῖν, ὥστε  
 τὰς πονηρὰς ἀναιρεῖν ὑποψίας, καὶ ψευδεῖς, καὶ ἀλόγιστοι τυγ-  
 χάνωσιν οὔσαι, καὶ σφόδρα τῆς ἡμετέρας ἀπέχωσι δόξης; 564.  
 Οὐδενὸς γὰρ ἀμαρτήματος τοσοῦτον ἡμεῖς ἀφεστήκαμεν, ὅσον  
 κλοπῆς ὁ Παῦλος· ἀλλ' ὅμως καὶ τοσοῦτον ἀφεστηκώς τῆς πο-  
 νηρᾶς ταύτης πράξεως, οὐδὲ οὕτως ἡμέλησε τῆς τῶν πολλῶν  
 ὑπονοίας, καὶ τοι λίαν οὔσης ἀλόγου καὶ μανιώδους. Μανία γὰρ  
 ἦν, τοιοῦτον ὑποπτεῦσαί τι περὶ τῆς μακαρίας καὶ θαυμαστῆς  
 ἐκείνης ψυχῆς· ἀλλ' ὅμως οὐδὲν ἥττον καὶ ταύτης τῆς ὑποψίας,  
 τῆς οὔτως ἀλόγου καὶ ἦν οὐδεὶς ἂν μὴ παραπαίων ὑπόπτευσε.  
 πόρρωθεν ἀναιρεῖ τὰς αἰτίας. καὶ οὐ διέπτυνε τὴν τῶν πολλῶν  
 ἄνοιαν, οὐδὲ εἶπε· τίτι γὰρ ἂν ἐπέλθοι ποτὲ τοιαῦτα περὶ ἡμῶν



ὑποποιεῖν, καὶ ἀπὸ τῶν σημείων, καὶ ἀπὸ τῆς ἐπεικειάς τῆς ἐν τῷ βίῳ, πάντων ἡμᾶς καὶ τιμώντων καὶ θαυμαζόντων; ἀλλὰ πᾶν τοῦναντίον καὶ προεῖδε καὶ προσεδόκησε ταύτην τὴν πονηρὰν ὑπόνοιαν, καὶ πρόρριζον αὐτὴν ἀνέσπασε, μᾶλλον δὲ οὐδὲ φῦναι τὴν ἀρχὴν ἀφῆκε. διὰ τί; προνοοῦμεν γὰρ φησι καλὰ οὐ μόνον ἐνώπιον Κυρίου, ἀλλὰ καὶ ἐνώπιον ἀνθρώπων. 565. Τοσαύτη δεῖ, μᾶλλον δὲ καὶ πλείονι κεχοῖσθαι σπουδῇ, ὥστε μὴ μόνον αἰρομένης κατασπᾶν καὶ κωλύειν τὰς φήμας τὰς οὐκ ἀγαθὰς, ἀλλὰ καὶ πόρρωθεν, ὅθεν ἂν γένοιτο, προορᾶν, καὶ τὰς προφάσεις ἐξ ὧν τίκονται προαναιρεῖν, μὴ περιμένειν αὐτὰς συστήναι καὶ ἐν τοῖς τῶν πολλῶν διαθρυλθῆναι στόμασι. τηρῶντα γὰρ οὔτε εὐπορον αὐτὰς ἀφανίσει λοιπὸν, ἀλλὰ καὶ λίαν δυσχερεῖς, τάχα δὲ καὶ ἀδύνατον· οὔτε ἀζήμιον, τῷ μετὰ τὴν τῶν πολλῶν βλάβην τοῦτο γίνεσθαι. 566. Ἀλλὰ γὰρ μέχρι τίτος οὐ στήσομαι διώκων ἀκίχητα; τὸ γὰρ ἀπάσας τὰς ἐκεῖ δυσχερείας καταλέγειν, οὐδὲν ἕτερόν ἐστιν, ἢ πέλαγος ἀναμετρεῖν. 567. Καὶ γὰρ ὅτ' ἂν τις αὐτὸς παντὸς καθαρεύσῃ πάθους, ὃ τῶν ἀδυνάτων ἐστίν· ἵνα τὰ τῶν ἄλλων ἐπανορθώσῃ πταιίσματα, μυρία ὑπομένειν ἀναγκάζεται δεινὰ. προστεθέντων δὲ καὶ τῶν οἰκείων νοσημάτων, θέα τὴν ἄβυσσον τῶν πόνων καὶ τῶν φροντίδων, καὶ ὅσα πάσχειν ἀνάγκη τῶν τε οἰκείων καὶ τῶν ἄλλοτρίων βουλόμενον περιγενέσθαι κακῶν. X. 568. Νῦν δὲ φησιν οὐ δεῖ σοι πόνων, οὐδὲ φροντίδας ἔχεις κατὰ σαυτὸν ὧν; Ἐχω μὲν, ἔφη, καὶ νῦν. 569. πῶς γὰρ ἐστίν, ἄνθρωπον ὄντα καὶ τὸν πολύμοχθον τοῦτον βιοῦντα βίον, φροντίδων ἀπηλλάχθαι καὶ ἀγωνίας; ἀλλ' οὐκ ἐστίν ἴσον, εἰς πέλαγος ἄπειρον ἐμπεσεῖν, καὶ ποταμὸν παραπλεῖν· τοσοῦτο γὰρ τούτων κακείνων τῶν φροντίδων τὸ μέσον. 570. Νῦν μὲν γὰρ εἰ μὲν δυνηθεῖν καὶ ἐτέροις γενέσθαι χρήσιμος, βουλοίμην ἂν καὶ αὐτὸς, καὶ πολλῆς μοι τοῦτο ἔργον εὐχῆς· εἰ δὲ οὐκ ἐστίν ἕτερον ὀνῆσαι, ἑμαυτὸν γοῦν ἔαν ἐγγένηται διασῶσαι καὶ τοῦ κλύδωνος ἐξελεῖν, ἀρκεσθήσομαι τούτῳ. 571. Εἰτα τοῦτο μέγα οἶε φησὶν εἶναι· ὅλως δὲ καὶ σωθήσεσθαι νομίζεις, ἐτέρῳ μηδενὶ γενόμενος χρήσιμος; 572. Εὖ καὶ καλῶς, ἔφη, εἰρηκας· οὐδὲ γὰρ αὐτὸς τοῦτο πιστεύειν ἔχω, ὅτι σώζεσθαι ἔνεστι τὸν οὐδὲν εἰς τὴν τοῦ πλησίον κάμνοντα σωτηρίαν. οὐδὲ γὰρ ἐκεῖνον τὸν δαίλαιον ὧνῃσέ τι τὸ μὴ μειῶσαι τὸ τάλαντον· ἀλλ' ἀπώλεσε τὸ μὴ πλεονάσαι καὶ διπλοῦν προσενεγκεῖν. 573. Πλὴν ἀλλ' ἐπεικεστέραν μοι οἶμαι τὴν τιμωρίαν ἔσεσθαι ἐγκαλουμένην, διὰ τί μὴ καὶ ἐτέρους ἔσωσα, ἢ διὰ τί καὶ ἐτέρους καὶ ἑμαυτὸν προσαπώλεσα, πολὺν χεῖρων γενόμενος μετὰ τὴν τοσαύτην τιμὴν.

Νῦν μὲν γὰρ τοσαύτην ἔσσεσθαι μοι πιστεύω τὴν κόλασιν, ὅσην  
 ἀπαιτεῖ τῶν ἀμαρτημάτων τὸ μέγεθος· μετὰ δὲ τὸ δέξασθαι  
 τὴν ἀρχὴν, οὐ διπλὴν μόνον καὶ τριπλὴν, ἀλλὰ καὶ πολλαπλα-  
 σίονα, τῷ τε πλείονας σκανδαλίσαι καὶ τῷ μετὰ μείζονα τιμὴν  
 προσκροῦσαι τῷ τετιμηκότι Θεῷ. **XI.** 574. Διὰ τοι τοῦτο καὶ  
 τῶν Ἰσραηλιτῶν σφοδρότερον κατηγορῶν, τούτῳ δείκνυσιν αὐτοὺς  
 μείζονος ὄντας κολάσεως ἀξίους, τῷ μετὰ τὰς παρ' αὐτοῦ γενο-  
 μένας εἰς αὐτοὺς τιμὰς ἀμαρτεῖν, ποτὲ μὲν λέγων· Πλὴν ὑμᾶς  
 ἔγνων ἐκ πασῶν τῶν φυλῶν τῆς γῆς, διὰ τοῦτο ἐκδικήσω ἐφ'  
 ὑμᾶς τὰς ἀσεβείας ὑμῶν. ποτὲ δὲ· Ἔλαβον ἐκ τῶν νύων ὑμῶν  
 εἰς προφήτας, καὶ ἐκ τῶν νεανίσκων ὑμῶν εἰς ἀγιασμόν. 575.  
 Καὶ πρὸ τῶν προφητῶν δεῖξαι βουλόμενος, ὅτι τὰ ἀμαρτήματα  
 μείζονα ἐκδέχεται πολλῷ τὴν τιμωρίαν, ὅτ' ἂν ὑπὸ τῶν ἱερέων  
 γίνηται, ἢ ὅτ' ἂν ὑπὸ τῶν ἰδιωτῶν, προστάττει τοσαύτην ὑπὲρ  
 τῶν ἱερέων προσάγεσθαι τὴν θυσίαν, ὅσην ὑπὲρ παντὸς τοῦ  
 λαοῦ. τοῦτο δὲ οὐδὲν ἕτερον δηλοῦντός ἐστιν, ἢ ὅτι μείζονος βοη-  
 θείας δεῖται τὰ τοῦ ἱερέως τραύματα, καὶ τοσαύτης, ὅσης ὁμοῦ  
 τὰ παντὸς τοῦ λαοῦ. μείζονος δὲ οὐκ ἂν ἐδεῖτο, εἰ μὴ χαλεπώ-  
 τερα ἦν· χαλεπώτερα δὲ γίνεται, οὐ τῇ φύσει, ἀλλ' ὑπὸ τῆς ἀξίας  
 τοῦ τολμῶντος αὐτὰ ἱερέως βαρύνενα. 576. Καὶ τί λέγω τοὺς  
 ἄνδρας τοὺς τὴν λειτουργίαν μετιόντας; αἱ γὰρ θυγατέρες τῶν  
 ἱερέων, αἷς οὐδεὶς πρὸς τὴν ἱερωσύνην λόγος, ὅμως διὰ τὸ πα-  
 τρικὸν ἀξίωμα, τῶν αὐτῶν ἀμαρτημάτων πολὺν πικροτέραν ὑπέ-  
 χουσι τὴν τιμωρίαν· καὶ τὸ μὲν πλημμέλημα ἴσον αὐταῖς καὶ  
 ταῖς τῶν ἰδιωτῶν θυγατράσι, πορνεία γὰρ ἀμφοτέρω, τὸ δὲ ἐπι-  
 τίμιον πολλῷ τούτων χαλεπώτερον. ὅρᾳς μεθ' ὅσης σοι δείκνυσι  
 τῆς περιουσίας ὁ Θεὸς, ὅτι πολλῷ πλείονα τῶν ἀρχομένων ἀπαι-  
 τεῖ τὸν ἄρχοντα τιμωρίαν. οὐ γὰρ δὴ πον ὁ τὴν ἐκείνου θυγατέ-  
 ρα δι' ἐκεῖνον μείζονως τῶν ἄλλων κολάζων, τὸν καὶ ἐκεῖνη τῆς  
 προσοδήκης τῶν βασάνων αἴτιον, ἴσην τοῖς ἄλλοις εἰσπράζεται  
 δίκην, ἀλλὰ πολλῷ μείζονα. 577. Καὶ μάλα γε εἰκότως. οὐ γὰρ  
 εἰς αὐτὸν περιίσταται μόνον ἡ ζημία, ἀλλὰ καὶ τὰς τῶν ἀσθενε-  
 στέρων καὶ εἰς αὐτὸν βλεπόντων καταβάλλει ψυχὰς. 578. Τοῦτο  
 καὶ ὁ Ἰεζεκιὴλ διδάξαι βουλόμενος, διύστησιν ἀπ' ἀλλήλων τὴν  
 τῶν κριῶν καὶ τὴν τῶν προβάτων κρίσιν. **XII.** 579. Ἀρά σοι  
 δοκοῦμεν λόγον ἔχοντα πεφοβῆσθαι φόβον; πρὸς γὰρ τοῖς εἰρη-  
 νείοις, νῦν μὲν εἰ καὶ πολλοῦ μοι δεῖ πόνον, πρὸς τὸ μὴ δὴ κατα-  
 γωνισθῆναι τέλεον ὑπὸ τῶν τῆς ψυχῆς παθῶν, ἀλλ' ὅμως ἀνέχο-  
 μαι τῶν πόνων, καὶ οὐ φεύγω τὸν ἀγῶνα. 580. Καὶ γὰρ ὑπὸ κε-  
 νοδοξίας ἀλίσκομαι μὲν καὶ νῦν, ἀναφέρω δὲ πολλάκις· καὶ ὅτι



ἐάλων, συνορῶ· ἔστι δὲ ὅτε καὶ ἐπιτιμῶ τῇ δουλωθείσῃ ψυχῇ.  
 581. Ἐπιθυμία μοι προσπίπτουσιν ἄτοποι καὶ νῦν· ἀλλὰ ἀργο-  
 τέραν ἀνάπτουσι τὴν φλόγα, τῶν ὀφθαλμῶν τῶν ἔξωθεν οὐκ  
 ἐχόντων ἐπιλαβέσθαι τῆς τοῦ πυρὸς ὕλης. 582. Τοῦ δὲ κακῶς  
 τὸν δεῖνα λέγειν, καὶ λεγόμενον ἀκούειν, ἀπήλλαγμα παντελῶς,  
 τῶν διαλεγόμενων οὐ παρόντων· οὐ γὰρ δὴ οὗτοι οἱ τοῖχοι δύ-  
 ναιεντ' ἂν ἀφεῖναι φωνήν. 583. Ἀλλ' οὐχὶ καὶ τὴν ὀργὴν ὁμοίως  
 δυνατὸν διαφυγεῖν, καί τοί γε τῶν παροξυνόντων οὐκ ὄντων. μνή-  
 μη γὰρ πολλάκις ἀνδρῶν ἀτόπων προσπεσοῦσα καὶ τῶν ὑπ' αὐ-  
 τῶν γενομένων, ἐξοιδεῖν μοι τὴν καρδίαν ποιεῖ· πλὴν ἀλλ' οὐκ εἰς  
 τέλος, ταχέως γὰρ αὐτὴν φλεγμαίνουσαν καταστέλλομεν, καὶ  
 πείθομεν ἡσυχάζειν εἰπόντες, ὅτι λίαν ἀσύμφορον καὶ τῆς ἐσχά-  
 τῆς ἀθλιότητος, τὰ οἰκεία ἀφέντας κακὰ, τὰ τῶν πλησίον περι-  
 εργαζέσθαι. ἀλλ' οὐκ εἰς τὸ πλήθος ἐλθὼν καὶ ταῖς μυρίαις ἀπο-  
 ληφθεῖς ταραχαῖς, δυνήσομαι ταύτης ἀπολαύειν τῆς νοουθεσίας,  
 οὐδὲ τοὺς ταῦτα παιδαγωγούντας λογισμοὺς εὐρεῖν. 584. Ἀλλ'  
 ὥσπερ οἱ κατὰ κρημνῶν ὑπὸ τινος ῥεύματος ἢ καὶ ἐτέρως ὠθού-  
 μενοι, τὴν μὲν ἀπώλειαν, εἰς ἣν τελευτῶσι, προορᾷ δύναται,  
 βοήθειαν δὲ τινα ἐπινοεῖν οὐκ ἔχουσιν· οὕτω καὶ αὐτὸς εἰς τὸν  
 πολὺν τῶν παθῶν θόρον βροντῶν ἐμπεσὼν, τὴν μὲν κόλασιν καθ' ἑκά-  
 στην αὐξομένην μοι τὴν ἡμέραν δυνήσομαι συνορᾶν, ἐν ἑμαυτῷ  
 δὲ γενέσθαι, καθάπερ νῦν, καὶ ἐπιτιμῆσαι πάντοθεν τοῖς νοσή-  
 μασι λυτῶσι τούτοις οὐκ ἔθ' ὁμοίως εὐπορον ἐμοί, καθάπερ καὶ  
 πρότερον. 585. Ἐμοὶ γὰρ ψυχὴ τις ἐστὶν ἀσθενὴς καὶ μικρὰ, καὶ  
 εὐχείρωτος οὐ τούτοις μόνον τοῖς πάθεσιν, ἀλλὰ καὶ τῷ πάντων  
 πικροτέρῳ φθόνῳ· καὶ οὔτε ὕβρεις, οὔτε τιμὰς μετρίως ἐπίστα-  
 ται φέρειν, ἀλλὰ μεθ' ὑπερβολῆς ἐκείναι τε ἐπαίρουσιν αὐτὴν,  
 καὶ ταπεινοῦσιν αὐταί. 586. Ὡσπερ οὖν θηρία χαλεπὰ, ὅτ' ἂν  
 μὲν εὐσωματῇ καὶ σφριγᾷ, τῶν πρὸς αὐτὰ μαχομένων κρατεῖ, καὶ  
 μάλιστα, ὅτ' ἂν ἀσθενεῖς ὦσι καὶ ἄπειροι· εἰ δέ τις αὐτὰ λιμῷ  
 κατατῆξει, τὸν τε θυμὸν αὐτοῖς ἐκοίμισε, καὶ τῆς δυνάμεως τὸ  
 πλεόν ἐσβεσεν, ὥς καὶ τὸν μὴ λίαν γενναῖον ἀναδέξασθαι τὸν  
 πρὸς ταῦτα ἀγῶνα καὶ πόλεμον· οὕτω καὶ τὰ πάθη τῆς ψυχῆς,  
 ὃ μὲν ἀσθενῇ ποιῶν, ὑπὸ τοῖς ὀρθοῖς αὐτὰ τίθησι λογισμοῖς· ὃ  
 δὲ τρέφων ἐπιμελῶς, χαλεπωτέραν αὐτῷ τὴν πρὸς αὐτὰ καθί-  
 στησι μάχην, καὶ οὕτως αὐτῷ φοβερὰ ταῦτα ἀπεργάζεται, ὥς ἐν  
 δουλείᾳ καὶ δειλίᾳ τὸν πάντα χρόνον βιοῦν. 587. Τίς οὖν τῶν  
 θηρίων τούτων ἡ τροφή; κενοδοξίας μὲν, τιμαὶ καὶ ἔπαινοι· ἀπο-  
 νοίας δὲ, ἐξουσίας καὶ δυναστείας μέγεθος· βασκανίας δὲ, αἱ τῶν  
 πλησίον εὐδοκίμησεις. φιλαργυρίας, αἱ τῶν παρεχόντων φιλοτι-

μία· ἀκολασίας, τρυφή καὶ αἱ συνεχεῖς τῶν γυναικῶν ἐντεύξεις· καὶ ἕτερον ἑτέρον. 588. Πάντα δὲ ταῦτα εἰς μὲν τὸ μέσον ἐλθόντι σφοδρῶς ἐπιθήσεται καὶ σπαράξει μοι τὴν ψυχὴν, καὶ φοβερὰ ἔσται, καὶ χαλεπώτερόν μοι τὸν πρὸς αὐτὰ ποιήσει πόλεμον. ἐνταῦθα δὲ καθημένῳ, μετὰ πολλῆς μὲν καὶ οὕτως ὑποταγῆσεται τῆς βίας· ὑποταγῆσεται δ' οὖν ὁμως τῇ τοῦ Θεοῦ χάριτι, καὶ τῆς ὑλακῆς αὐτοῖς οὐδὲν ἔσται πλέον. 589. Διὰ ταῦτα τὸν οἰκίσκον φυλάττω τοῦτον, καὶ ἀπρόϊτος, καὶ ἀσυνουσίαστος, καὶ ἀκοινώητος· καὶ μυρίας ἑτέρας τοιαύτας μέμψεις ἀκούειν ἀνέχομαι, ἡδέως μὲν ἂν αὐτὰς ἀποτριψάμενος, τῷ δὲ μὴ δύνασθαι δακνόμενος καὶ ἀλγῶν. οὐδὲ γὰρ εὔπορόν μοι, ὁμιλητικόν τε ὁμοῦ γενέσθαι, καὶ ἐπὶ τῆς παρούσης ἀσφαλείας μένειν. Δι' ὃ καὶ αὐτὸν σὲ παρακαλῶ, τὸν ὑπὸ τοσαύτης δυσχερείας ἀπειλημμένον ἑλεῖν μᾶλλον, ἢ διαβάλλειν.

590. Ἀλλ' οὐδέπω σε πείθομεν. οὐκοῦν ὥρα λοιπὸν, ὃ μόνον εἶχον ἀπόρρητον, πρὸς σὲ καὶ τοῦτο ἐκβαλεῖν. Καὶ ἴσως μὲν ἄπιστον εἶναι δόξει πολλοῖς· ἐγὼ δὲ αὐτὸ οὐδὲ οὕτως εἰς μέσον ἐνεγκεῖν αἰσχυρῆσμαι. εἰ γὰρ καὶ πονηρᾶς συνειδήσεως, καὶ μυρίων ἁμαρτημάτων ἔλεγχος τὸ λεγόμενον· τοῦ μέλλοντος ἡμᾶς κρίνειν Θεοῦ πάντα εἰδότης ἀκριβῶς, τί πλέον ἡμῶν ἐκ τῆς τῶν ἀνθρώπων ἀγνοίας ἐγγενέσθαι δυνησεται; 591. Τί οὖν ἔστι τὸ ἀπόρρητον; ἀπὸ τῆς ἡμέρας ἐκείνης, ἐν ἣ ταύτην ἐνέθηκάς μοι τὴν ὑποψίαν, πολλάκις ἐκινδύνενσέ μοι παραλυσθῆναι τὸ σῶμα τέλειον, τοσοῦτος μὲν φόβος, τοσαύτη δὲ ἀθυμία κατέσχέ μου τὴν ψυχὴν. 592. Τῆς γὰρ Χριστοῦ νύμφης τὴν δόξαν ἐννοῶν, τὴν ἀγιωσύνην, τὸ κάλλος τὸ πνευματικόν, τὴν σύνεσιν, τὴν εὐκοσμίαν, καὶ τὰ ἔμμαντοῦ λογίζομενος κακὰ, οὐ διελίμπανον ἐκείνην τε πενθῶν καὶ ἔμμαντόν, καὶ στένων συνεχῶς καὶ διαπορῶν πρὸς ἔμμαντόν ἔλεγον· 593. Τίς ἄρα ταῦτα συνεβούλευσε; τί τοσοῦτον ἥμαρτεν ἢ τοῦ Θεοῦ ἐκκλησία; τί τηλικούτο παρώξυνε τὸν αὐτῆς Δεσπότην, ὥς τῷ πάντων ἀτιμοτάτῳ παραδοθῆναι ἐμοί, καὶ τοσαύτην ὑπομῆναι αἰσχύνην; 594. Ταῦτα πολλάκις κατ' ἔμμαντόν λογίζομενος, καὶ τοῦ λίαν ἀτόπου μηδὲ τὴν ἐνθύμησιν δυνάμενος ἐνεγκεῖν, ὥσπερ οἱ παραπληγες ἐκείμην ἀχανῆς, οὔτε ὁρᾶν οὔτε ἀκούειν τι δυνάμενος. τῆς δὲ ἀμυχανίας με τῆς τοσαύτης ἀφεισίσης, καὶ γὰρ ἔστιν ὅτε καὶ ὑπεξίστατο, διεδέχετο δάκρυα καὶ ἀθυμία· καὶ μετὰ τὸν τῶν δακρύων κόρον, ἀντεισφέρει πάλιν ὁ φόβος, ταραττων καὶ θορυβῶν καὶ διασειῶν μοι τὴν διάνοιαν. 595. Τοσαύτη ζάλη τὸν παρελθόντα συνέζων χρόνον· σὺ δὲ ἡγρόεις, καὶ ἐν γαλήνῃ με διάγειν ἐνόμιζες. ἀλλὰ νῦν σοι ἀποκα-



λύσαι πειράσσομαι τὸν χειμῶνα τῆς ἐμῆς ψυχῆς· τάχα γάρ μοι καὶ ἀπὸ τούτου συγγνώσῃ, τὰ ἐγκλήματα ἀφείς. Πῶς οὖν σοι, πῶς αὐτὸν ἐκκαλύψομεν; εἰ μὲν σαφῶς ἐθέλοις ἰδεῖν, ἑτέρως οὐκ ἐνὴν, ἀλλ' ἢ τὴν καρδίαν ἀπογυμνώσαντα τὴν ἐμὴν. ἐπειδὴ δὲ τοῦτο ἀδύνατον, δι' ἀμυδρᾶς τινας εἰκόνας, ὡς ἂν οἴός τε ὦ, πειράσσομαί σοι τὸν τῆς ἀθυμίας τέως ὑποδεῖξαι καπνόν· σὺ δὲ ἐκ τῆς εἰκόνας τὴν ἀθυμίαν συλλέγειν μόνην. 596. Ὑποθώμεθα εἶναι τιμι μνηστῆρ τὸυ πάσης τῆς ὕφ' ἡλίω κειμένης γῆς βασιλεύοντος θυγατέρα· ταύτην τε τὴν κόρην κάλλος τε ἔχειν ἀμήχανον, οἶον καὶ τὴν ἀνθρωπίαν ὑπερβαίνειν φύσιν, καὶ τούτῳ τὸ τῶν γυναικῶν ἀπασῶν φῦλον ἐκ πολλοῦ τοῦ διαστήματος νικᾶν· καὶ ψυχῆς ἀρετὴν τσαύτην, ὡς καὶ τὸ τῶν ἀνδρῶν γένος, τῶν τε γενομένων τῶν τε ἐσομένων ποτὲ, πολλῷ τῷ μέτρῳ κατόπιν ἀφεῖναι· καὶ πάντας μὲν ὑπερβῆναι φιλοσοφίας ὅρους τῇ τῶν τρόπων εὐκοσμίᾳ, πᾶσαν δὲ κρῦσαι σώματος ὄραν τῷ τῆς οἰκείας ὄψεως κάλλει. 597. τὸν δὲ ταύτης μνηστῆρα, μὴ διὰ ταῦτα μόνον περικαίεσθαι τῆς παρθένου, ἀλλὰ καὶ χωρὶς τούτων πᾶσχειν τι πρὸς αὐτήν, καὶ τῷ πάθει τούτῳ τοὺς μανικωτάτους τῶν πῶποτε γενομένων ἀποκρῦψαι ἐραστῶν. 598. εἴτα μεταξὺ τῷ φίλτρῳ καιόμενον ἀκοῦσαί ποθεν, ὅτι τὴν θανμαστὴν ἐρωμένην ἐκείνην τῶν εὐτελῶν τις καὶ ἀπερῶμιμένων ἀνδρῶν, δυσγεγῆς καὶ τὸ σῶμα ἀνάπηρος καὶ πάντων τῶν ὄντων μοχθηρότατος, μέλλοι πρὸς γάμον ἀγαγέσθαι. 599. Ἀρά σοι μικρόν τι μέρος τῆς ἡμετέρας ὀδύνης παρεστήσαμεν; καὶ ἀρκεῖ μέχρι τούτου στήσαι τὴν εἰκόνα; τῆς μὲν ἀθυμίας ἔνεκεν ἀρκεῖν οἶμαι· καὶ γὰρ διὰ τοῦτο μόνον αὐτὴν παρειλήφαμεν. Ἴνα δέ σοι καὶ τοῦ φόβου καὶ τῆς ἐκπλήξεως ὑποδείξω τὸ μέτρον· ἐφ' ἑτέραν πάλιν ἰώμεν ὑπογραφὴν. 600. καὶ ἔστω στρατόπεδον ἐκ πεζῶν καὶ ἱππέων καὶ ναυμαχῶν συνειλεγμένον ἀνδρῶν· καὶ καλυπτέτω μὲν τὴν θάλατταν ὁ τῶν τριήρων ἀριθμὸς, καλυπτέτωσαν δὲ τὰ τῶν πεδίων πλήθῃ καὶ τὰς τῶν ὀρῶν κορυφὰς αἱ τῶν πεζῶν καὶ ἱππέων φάλαγγες· 601. καὶ ἀντιλαμπέτω μὲν ἡλίῳ τῶν ὀπλων ὁ χαλκός, καὶ ταῖς ἐκεῖθεν πεμπομέναις ἀκτῖσιν ἢ τῶν περικεφαλαιῶν καὶ τῶν ἀσπίδων ἀνταφιεσθῶ μαρμαρυγὴ· ὁ δὲ τῶν δοράτων κτύπος καὶ ὁ τῶν ἵππων χρεμετισμὸς πρὸς αὐτὸν φερέσθω τὸν οὐρανόν· καὶ μήτε θάλασσα φαινέσθω μήτε γῆ, ἀλλὰ χαλκὸς καὶ σίδηρος πανταχοῦ. 602. Ἀντιπαραταττέσθωσαν δὲ αὐτοῖς καὶ πολέμιοι, ἄγριοί τινες ἄνδρες καὶ ἀνήμεροι· ἐνεσθηκέτω δὲ ἥδη καὶ ὁ τῆς συμβολῆς καιρός. 603. Εἴτα ἀρπάσας τίς ἐξαίφνης μειράκιον τῶν ἐν ἀργῷ τραφέντων καὶ τῆς πηκτίδος καὶ τῆς καλαῦροπος

πλέον εἰδότεων οὐδέν, καθοπλιζέτω μὲν αὐτὸ ὅπλοις χαλκοῖς, 604. περιαγέτω δὲ τὸ στρατόπεδον ἅπαν, καὶ δεικνύτω λόχους καὶ λοχαγούς, τοξότας, σφενδονήτας, ταξιάρχους, στρατηγούς, ὀπλίτας, ἱππέας, ἀκοντιστάς, τριήρεις, τριηράρχους, τοὺς ἐκεῖ πεφραγμένους στρατιώτας, τῶν ἐν ταῖς ναυσὶν ἀποκειμένων μη-  
χανημάτων τὸ πλῆθος· 605. δεικνύτω δὲ καὶ τὴν τῶν πολεμίων παρατάξιν ἅπασαν, καὶ ὅψεις ἀποτροπαίους τινάς, καὶ σκευὴν ὀπλων ἐξηλλαγμένην, καὶ πλῆθος ἄπειρον, καὶ φάραγγας καὶ κρημνούς βαθεῖς καὶ δυσχωρίας ὁρῶν· 606. δεικνύτω δὲ ἔτι παρὰ τοῖς ἐναντίοις καὶ πετομένους ἵππους διὰ τινος μαγαρείας, καὶ ὀπλίτας δι' ἀέρος φερομένους, καὶ πάσης γοητείας δύναμίν τε καὶ ἰδέαν. 607. Καταλεγέτω δὲ καὶ τὰς τοῦ πολέμου συμφο-  
ράς· τῶν ἀκοντίων τὸ νέφος, τῶν βελῶν τὰς νιφάδας, τὴν πολ-  
λὴν ἀχλὺν ἐκείνην καὶ τὴν ἀορασίαν, τὴν ζοφωδεστάτην νύκτα, ἣν τὸ τῶν τοξευμάτων συνίστησι πλῆθος, ἀποστρέφον τῇ πυ-  
κνότητι τὰς ἀκτῖνας, τὴν κόνιν οὐχ ἥττον τοῦ σκότους τοὺς ὀφθαλμοὺς ἀμαυροῦσαν, τοὺς τῶν αἱμάτων χεϊμάρρους, τῶν πιπτόντων τὰς οἰμωγὰς, τῶν ἐστώτων τοὺς ἀλαλαγμοὺς, τῶν κειμένων τὰς σωρείας, τροχοὺς αἵματι βαπτιζομένους, ἵππους αὐτοῖς ἀναβάταις πρηγεῖς φερομένους ἀπὸ τοῦ πλήθους τῶν κει-  
μένων νεκρῶν, τὴν γῆν φύρδην ἅπαντα ἔχουσαν, αἷμα καὶ τόξα καὶ βέλη, ἵππων ὀπλὰς καὶ ἀνθρώπων κεφαλὰς ὁμοῦ κειμένας, καὶ βραχίονα καὶ τροχόν, καὶ κνημίδα καὶ στήθος διακοπὴν, ἐγκε-  
φάλους ξίφεσι προσπεπλασμένους, ἀκίδα βέλους ἐκκεκλασμένην καὶ ὀφθαλμὸν ἔχουσαν ἐμπεπερονημένον. 608. καταλεγέτω καὶ τὰ τοῦ ναυτικοῦ πάθη· τριήρεις τὰς μὲν ἐν μέσοις ἀναπτομένας τοῖς ὕδασι, τὰς δὲ αὐτοῖς ὀπλίταις καταδυομένας· τὸν τῶν ὕδα-  
των ἥχον, τὸν τῶν ναυτῶν θόρυβον, τὴν τῶν στρατιωτῶν βοήν, τῶν κυμάτων καὶ τῶν αἱμάτων μιγνύμενον τὸν ἀφρὸν, καὶ ὁμοῦ τοῖς πλοίοις ἐπεισιόντα πᾶσι· τοὺς ἐπὶ τῶν καταστρωμάτων νε-  
κροὺς, τοὺς καταποντιζομένους, τοὺς ἐπιπλέοντας, τοὺς εἰς τοὺς αἰγιαλοὺς ἐκβρασσομένους, τοὺς ἐνδον τοῖς κύμασι περικλυζομέ-  
νους, καὶ ταῖς ναυσὶν ἀποφράττοντας τὴν ὁδόν. 609. Καὶ πά-  
σας ἀκριβῶς διδάξας τὰς τοῦ πολέμου τραγωδίας, προστιθέτω καὶ τὰ τῆς αἰχμαλωσίας δεινὰ, καὶ τὴν παντὸς θανάτου χαλε-  
πωτέραν δουλείαν. 610. Καὶ ταῦτα εἰπὼν κελευέτω τὸν ἵππον ἀναβαίνειν εὐθέως, καὶ τοῦ στρατοπέδου παντὸς ἐκείνου στρα-  
τηγεῖν. 611. Ἄρα οἶει πρὸς τὴν διήγησιν μόνην ἀρκέσειν τὸν μειρακίσκον ἐκείνον, ἀλλ' οὐκ ἀπὸ πρώτης ὅψεως εὐθέως ἀφή-  
σει τὴν ψυχήν; XIII. 612. Καὶ μὴ με νομίσης ἐπαίρειν τὸ



πρῶγμα τῷ λόγῳ· μήδ' ὅτι τῷ σώματι τούτῳ καθάπερ τινὶ δε-  
 σμωτηρίῳ κατακλεισθέντες, τῶν ἀοράτων οὐδὲν δυνάμεθα ἰδεῖν,  
 μεγάλα τὰ εἰρημένα εἶναι νόμιζε. πολὺ γὰρ ταύτης τῆς μάχης  
 μείζονα, πολὺ καὶ φρικωδεστέραν εἶδες ἂν, εἰ τοῦ διαβόλου τὴν  
 ζοφωδεστάτην παρτάξιν, καὶ τὴν μανιώδη συμβολὴν τούτοις  
 τοῖς ὀφθαλμοῖς ἰδεῖν ἠδυνήθης ποτέ. 613. Οὐ γὰρ χαλκὸς ἐκεῖ  
 καὶ σίδηρος, οὐδὲ ἵπποι καὶ ἄρματα καὶ τροχοί, οὐδὲ πῦρ καὶ βέ-  
 λη, ταῦτα τὰ ὁρατά· ἀλλ' ἕτερα πολὺ τούτων φοβερώτερα μη-  
 χανήματα. οὐ δεῖ τούτοις τοῖς πολεμίοις θάρακος οὐδὲ ἀσπί-  
 δος, οὐδὲ ξιφῶν καὶ δοράτων· ἀλλ' ἀρκεῖ μόνῃ ἡ ὄψις τῆς ἐπα-  
 ράτου στρατιάς ἐκείνης παραλῦσαι ψυχὴν, ἣν μὴ λίαν οὔσα γεν-  
 ναία τύχη, καὶ πρὸ τῆς οἰκείας ἀνδρείας, πολλῆς ἀπολαύσῃ τῆς  
 παρὰ τοῦ Θεοῦ προνοίας. 614. Καὶ εἴ γε ἦν δυνατὸν, τὸ σῶμα  
 ἀποδύντα τοῦτο, ἢ καὶ μετὰ αὐτοῦ τοῦ σώματος δυνηθῆναι κα-  
 θαρῶς καὶ ἀφόβως ἅπασαν τὴν ἐκείνου παρτάξιν, καὶ τὸν πρὸς  
 ἡμᾶς πόλεμον ὀφθαλμοφανῶς ἰδεῖν· εἶδες ἂν οὐ χεიმάρρους αἰ-  
 μάτων, οὐδὲ σώματα νεκρὰ, ἀλλὰ ψυχῶν πτώματα τοσαῦτα, καὶ  
 τραύματα οὕτω χαλεπὰ, ὥς ἅπασαν ἐκείνην τοῦ πολέμου τὴν  
 ὑπογραφὴν, ἣν ἄρτι διήλθον πρὸς σε, παίδων τινῶν ἀθύρματα  
 εἶναι νομίσαι, καὶ παιδιὰν μᾶλλον ἢ πόλεμον, τοσοῦτοι οἱ καθ'  
 ἐκάστην πληττόμενοι τὴν ἡμέραν. 615. Τὰ δὲ τραύματα οὐκ  
 ἴσῃ ἐργάζεται τὴν νέκρωσιν, ἀλλ' ὅσον ψυχῆς καὶ σώματος τὸ  
 μέσον, τοσοῦτον ἐκείνης καὶ ταύτης τὸ διάφορον. ὅτ' ἂν γὰρ λά-  
 βῃ τὴν πληγὴν ἡ ψυχὴ καὶ πέσῃ, οὐ κεῖται καθάπερ τὸ σῶμα ἀνεπι-  
 αισθήτως, ἀλλὰ βασανίζεται μὲν ἐντεῦθεν ἤδη τῇ πονηρᾷ συνει-  
 δήσει τηκομένη· μετὰ δὲ τὴν ἐνθένδε ἀπαλλαγὴν, κατὰ τὸν τῆς  
 κρίσεως καιρὸν, ἀθανάτῳ παραδίδοται τιμωρίᾳ. Εἰ δέ τις ἀναλ-  
 γήτως ἔχοι πρὸς τὰς τοῦ διαβόλου πληγὰς, μείζον ὑπὸ τῆς ἀναι-  
 σθησίας ἐκείνῳ γίνεται τὸ δεινόν. ὁ γὰρ ἐπὶ τῇ προτέρᾳ πληγῇ  
 μὴ δηχθεὶς, εὐκόλως δέξεται καὶ δευτέραν, καὶ μετ' ἐκείνην ἐτέ-  
 ραν. οὐ γὰρ διαλιμπάνει μέχρι τῆς ἐσχάτης ἀναπνοῆς παίων ὁ  
 μυρὸς, ὅτ' ἂν εὖρῃ ψυχὴν ὑπτίαν καὶ τῶν προτέρων καταφρο-  
 νοῦσαν πληγῶν. 616. Εἰ δὲ καὶ τῆς συμβολῆς τὸν τρόπον ἐξετά-  
 ζειν ἐθέλοις, πολὺ ταύτην σφοδροτέραν καὶ ποικιλωτέραν ἴδοις  
 ἂν. οὐδὲ γὰρ κλοπῆς καὶ δόλου τοσαύτας τις οἶδεν ιδέας, ὅσας  
 ἐκεῖνος ὁ μυρὸς, ταύτῃ γοῦν τὴν πλείονα κέκτηται δύναμιν· οὔτε  
 ἔχθραν τις οὕτως ἀκήρυκτον δύναιτ' ἂν ἔχειν πρὸς τοὺς ἄγαν  
 πολεμιωτάτους αὐτῷ, ὅσῃν πρὸς τὴν ἀνθρωπείαν φύσιν ὁ πονη-  
 ρός. 617. Καὶ τὴν προθυμίαν δὲ εἴ τις ἐξετάζῃ, μεθ' ἧς μά-  
 χεται ἐκεῖνος, ἀνθρώπους μὲν ἐνταῦθα καὶ γελοῖον παραβαλεῖν.


εἰ δέ τις τὰ ὀργιλωτάτα καὶ ἀπηνέστατα τῶν θηρίων ἐκλεξάμενος ἀντιτιθέναι θέλοι τῇ τούτου μανίᾳ, πραότατα ὄντα καὶ ἡμερώτατα εὐρήσει τῇ παραβολῇ· τοσοῦτον οὗτος πνεῖ θυμὸν, ταῖς ἡμετέραις προσβάλλον ψυχαῖς. 618. Καὶ ὁ τῆς μάχης δὲ χρόνος, ἐνταῦθα μὲν βραχύς, καὶ ἐν τῷ βραχεὶ δὲ αὐτῷ πολλαὶ αἱ ἀνακωχαί· καὶ γὰρ νῦν ἐπελθοῦσα, καὶ ὁ τοῦ σφάζειν κάματος, καὶ τροφῆς καιρὸς καὶ πολλὰ ἕτερα διαναπαίνειν τὸν στρατιώτην πέφυκεν, ὥς καὶ ἀποδῦναι τὴν παντευχίαν, καὶ ἀναπνεῦσαι μικρὸν, καὶ σίτῳ καὶ ποτῷ καταπῦξαι, καὶ ἑτέροις πολλοῖς τὴν προτέραν ἀνακτῆσασθαι δύναμιν. Ἐπὶ δὲ τοῦ πονηροῦ, οὐκ ἔστι τὰ ὅπλα καταθέσθαι ποτὲ, οὐκ ἔστιν ἕπνον ἄρασθαι, τὸν βουλούμενον ἄτρωτον μένειν διαπαντός. ἀνάγκη γὰρ, δυοῖν θάτερον, ἢ πεσεῖν καὶ ἀπολέσθαι γυμνωθέντα, ἢ διαπαντός καθωπλισμένον ἑστᾶναι καὶ ἐργηγορότα. καὶ γὰρ ἐκεῖνος διαπαντός ἑστηκε μετὰ τῆς αὐτοῦ παρατάξεως, τὰς ἡμέτερας ῥαθυμίας παρατηρῶν, πλείονά τε εἰσφέρων σπουδὴν εἰς τὴν ἡμετέραν ἀπώλειαν, ἢ εἰς τὴν σωτηρίαν ἡμεῖς τὴν ἑαυτῶν. 619. Καὶ τὸ μὴ ὀραῖσθαι δὲ αὐτὸν ὑφ' ἡμῶν, καὶ τὸ ἐξαπίνης ἐπιτίθεσθαι, ἃ μάλιστα τῶν μυρίων ἔστιν αἷτια κακῶν τοῖς οὐκ ἐργηγοροῦσι διαπαντός, πολὺν τούτον ἀπορωτέρον ἐκείνου δείκνυσιν τὸν πόλεμον. 620. Ἐνταῦθα οὖν ἡμᾶς ἤθελες στρατηγεῖν τοῖς στρατιώταις τοῦ Χριστοῦ; ἀλλὰ τῷ διαβόλῳ τοῦτο ἦν στρατηγεῖν ὅτ' ἂν γὰρ ὁ διατάττειν καὶ διακοσμεῖν τοὺς λοιποὺς ὀφείλων, πάντων ἀπειρώτατος καὶ ἀσθενέστατος ἦ· προδοὺς ὑπὸ τῆς ἀπειρίας τοὺς πιστευθέντας, τῷ διαβόλῳ μᾶλλον ἐστρατήγησεν, ἢ τῷ Χριστῷ.

621. Ἀλλὰ τί στένεις; τί δακρύεις; οὐ γὰρ θρήνων ἄξια τὰ κατ' ἐμὲ νῦν, ἀλλ' εὐφροσύνης καὶ χαρᾶς. Ἀλλ' οὐχὶ καὶ τὰ ἐμά φησιν, ἀλλὰ μυρίων ἄξια ταῦτα κοπετῶν· νῦν γὰρ μόλις ἠδυνήθην συνιδεῖν, οἳ τῶν κακῶν με ἤγαγες. 622. Ἐγὼ μὲν γὰρ εἰσῆλθον πρὸς σε, ὅ τι ποτὲ ὑπὲρ σοῦ πρὸς τοὺς ἐγκαλοῦντας ἀπολογῆσομαι, δεόμενος μαθεῖν· σὺ δέ με ἐκπέμπεις ἑτέραν ἀνθ' ἑτέρας φροντίδα ἐνθεῖς. οὐ γὰρ ἔτι μοι μέλει, τί πρὸς ἐκείνους ὑπὲρ σοῦ, ἀλλὰ τί πρὸς τὸν Θεὸν ὑπὲρ ἑμαντοῦ καὶ τῶν ἐμῶν ἀπολογῆσομαι κακῶν. 623. Ἀλλὰ σοῦ δέομαι καὶ ἀντιβολῶ, εἴ τι σοι μέλει τῶν ἐμῶν, εἴ τις παράκλησις ἐν Χριστῷ, εἴ τι παρὰ μύθιον ἀγάπης, εἴ τινα σπλάγχνα καὶ οἰκτιρμοὶ. καὶ γὰρ οἶδας, ὅτι με μάλιστα πάντων αὐτὸς εἰς τοῦτον τὸν κίνδυνον ἤγαγες· χεῖρα ὀρεξὼν καὶ λέγων καὶ πράττων τὰ δυνάμενα ἡμᾶς ἀπολιπεῖν, ἀλλὰ νῦν μᾶλλον ἢ πρότερον κοινὰς ποιεῖσθαι τὰς διατριβάς.





624. Ἐγὼ δὲ μειδιάσας, καὶ τί συμβαλέσθαι, ἔφην, τί δέ σε ὀνή-  
σαι δυνήσομαι πρὸς τοσοῦτον πραγμάτων ὄγκον; ἀλλ' ἐπειδὴ σοι  
τοῦτο ἡδὺν, θάρρει ὧ φίλη κεφαλὴ· τὸν καιρὸν γὰρ, καθ' ὃν ἂν  
ἐξῇ σοι τῶν ἐκεῖθεν φροντίδων ἀναπνεῖν, καὶ παρέσομαι καὶ  
παρακαλέσω, καὶ τῶν εἰς δύναμιν τὴν ἐμὴν ἐλλείψεται οὐδέν.  
Ἐπὶ τούτοις πλέον ἐκεῖνος δακρύσας ἀνίσταται· ἐγὼ δὲ αὐτῷ  
περιχυνθεὶς, καὶ καταφιλήσας τὴν κεφαλὴν, προὔπεμπον, παρα-  
καλῶν γενναίως φέρειν τὸ συμβεβηκός. Πιστεύω γὰρ, ἔφην, τῷ  
καλέσαντί σε Χριστῷ, καὶ τοῖς ἰδίῳις ἐπιστήσαντι προβάτοις,  
ὅτι τοσαύτην ἐκ τῆς διακονίας ταύτης κτήσῃ παρῴρησάν, ὥς καὶ  
ἡμᾶς κατὰ τὴν ἡμέραν ἐκείνην κινδυνεύοντας, εἰς τὴν αἰώνιον σου  
δέξασθαι σκηρὴν.

---











[illegible]

Demco 293-5

HOBART &amp; WM SMITH COLLEGES LIBRARY



3 2202 00439 677 0

5  
T6K

**NO CARD**

**HOBART  
COLLEGE LIBRARY**

This book is due ~~in one week~~ unless  
renewed on or immediately before date  
due.

Fine if overdue ~~is 5 cents a day~~

DEMCO



